

THE MADRAS LEGISLATIVE ASSEMBLY

Thursday, 18th March 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I. QUESTIONS AND ANSWERS.

STARRED QUESTIONS.

கோவில் விக்கிரகப் பாதுகாப்பு

* 263 கேள்வி—திரு. கரு. சீமைச்சாமி : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா ?

கோவில் விக்கிரகங்களைப் பாதுகாக்க தமிழக அரசு எடுத்துள்ள நடவடிக்கைகள் என்னென்ன ?

—கனம் திரு. எம். பக்தவத்சலம் : கோவில்களிலுள்ள உற்சவர் விக்கிரகங்களைப் பாதுகாப்பது பற்றி இந்து அறநிலையத் துறை கீழ்நிலை அதிகாரிகள் அனைவருக்கும் அத்துறையின் ஆணையாளர் உத்தரவு பிறப்பித்துள்ளார். மற்றும், கோவில்களில், உற்சவர் விக்கிரகங்களைப் பார்வையிட்டு அவை போதுமானபடி பாதுகாக்கப்பட்டுள்ளனவா என்பதைக் குறித்து தங்கள் பார்வைக் குறிப்புக்களில் எழுதிவைக்கவேண்டும் என்றும் அவர்களுக்கு உத்தரவிடப்பட்டது. சுற்றுப் பயணம் செய்யும் அதிகாரிகள் சென்று வந்த கோவில்களில் உற்சவர் விக்கிரகங்களைப் பார்வையிட்டது குறித்து கொடுக்க வேண்டிய சான்றிதழ்களையொட்டி, அவர்களது சுற்றுப்பயணக் குறிப்புப் புத்தகத்தைப் பரிசீலனை செய்வதற்கும் ஆணையாளர் நடவடிக்கை எடுத்திருக்கிறார்.

Instructions were issued by the Commissioner, Hindu Religious and Charitable Endowments to all the Subordinate Officers of the Department about safeguarding the utsava idols in the temples. They were also instructed to mention in their inspection notes as to whether sufficient safeguards are provided to the utsavar idols in the temples after physically verifying them. Steps have also been taken by the Commissioner to scrutinize the tour diaries of the touring officers with reference to the certificates to be furnished by them, regarding the physical verification of the utsava idols in the temples, they visit.

திரு. ஜே. மாதா கவுடர் : ஐனை மதக் கோவில்களில் இருக்கும் விக்கிரகங்களைப் பாதுகாக்கவேண்டும் என்று அரசாங்கத்திற்கு ஏதாவது விண்ணப்பம் வந்திருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : அவ்வாறு ஒன்றும் தகவல் இல்லை.

திரு. எம். எஸ். மணி : தமிழ்நாட்டே கோவில்களிலே இதுவரை எத்தனை விக்கிரகங்கள் திருட்டுப்போய் இருக்கின்றன ? திருட்டுப்போய் விக்கிரகங்களை அமெரிக்கா போன்ற வெளிநாடுகளுக்கு அனுப்பி விற்கப் படுவது அரசாங்கத்திற்குத் தெரியுமா என்று அறிய விரும்புகிறேன்.

கனம் திரு. எம். பக்தவத்சலம் : அமெரிக்காவிலும் ஜெர்மனியிலும் அதிக கிராக்கி இருக்கிறது என்பது உண்மை. எத்தனை விக்கிரகங்கள் திருட்டுப் போய் இருக்கின்றன என்பதற்கு என்னிடம் தகவல் இல்லை.

[18th March 1965]

திரு. ஆ. கு. சுப்பையா : எந்தெந்த மாவட்டங்களில் விக்கிரகங்களைப் பாதுகாக்க அரசாங்கம் நடவடிக்கை எடுத்துக்கொண்டிருக்கிறது ?

கனம் திரு. எம். பக்தவத்சலம் : எல்லா மாவட்டங்களிலும் கோவில்கள் இருக்கின்றன. ஆகையால் எல்லாக் கோவில்களிலும் உள்ள விக்கிரகங்களைப் பாதுகாப்பதற்கான சுற்றறிக்கை அனுப்பப்பட்டிருக்கிறது.

திரு. பி. கே. முக்கையா தேவர் : தேர்களில் உள்ள மரத்தால் செய்யப்பட்ட விக்கிரகங்களுக்கு அதிக கிராக்கி இருக்கிற காரணத்தினாலும், வெளிநாடுகளில் அவைகளைப் பிரியப்பட்டு வாங்குகிற காரணத்தினாலும், அவைகள் அடிக்கடி திருடு போகின்றன என்பதை அரசாங்கம் அறியுமா ? அப்படி என்றால் அவைகளைப் பாதுகாப்பதற்கு நடவடிக்கை எடுத்துக் கொள்ளப்பட்டதா ?

கனம் திரு. எம். பக்தவத்சலம் : விவரங்கள் என்னிடம் இல்லை. முக்கியமாக அவைகள் பாதுகாக்கப்பட்டு வருகின்றன.

திரு. எம். எஸ். மணி : கோவில்களில் விக்கிரகங்கள் திருட்டுப் போனது சம்பந்தமாகத் தற்போது எத்தனை வழக்குகள் கோர்ட்டில் இருக்கின்றன என்பதை அறியலாமா ?

கனம் திரு. எம். பக்தவத்சலம் : இதற்குத் தனிக்கேள்வி வேண்டும்.

திரு. கே. ஏ. மதியழகன் : ஜெயங்கொண்டான் பகுதியிலிருந்து திருட்டுப்போன விக்கிரகம் ரயில்வே மூலமாக பார்சல் செய்யப்பட்டு பம்பாயில் போய் பிடிக்கப்பட்டு பொலீஸாரால் புலன் விசாரணை செய்வதாகச் சொல்லப்பட்டதை அது எந்தக் கட்டத்தில் இருக்கிறது ?

கனம் திரு. எம். பக்தவத்சலம் : அதைப்பற்றி என்னிடம் தகவல் இல்லை. தனிக்கேள்வி போட்டால் பதில் அளிக்கப்படும்.

திரு. ஏ. எஸ். தக்ஷணமுர்த்தி கவுண்டர் : சட்டமன்ற உறுப்பினர் தங்கும் விடுதிக் அருகிலே உள்ள இஷ்டலிங்கேஸ்வரர் கோவில்லில் உள்ள மூல விக்கிரகத்துக்குச் சரியான பாதுகாப்பு இல்லை. அதற்கு ஒரு சுற்றுச் சுவர் எழுப்பவேண்டுமென்று விண்ணப்பம் எழுதியிருந்தேன். அது என்ன ஆயிற்று என்று அறியலாமா ?

கனம் திரு. எம். பக்தவத்சலம் : இஷ்டலிங்க விக்கிரகத்தை யாரும் இஷ்டப்பட்டு திருடிக்கொண்டு போகமாட்டார்கள். (சிரிப்பு) அந்தக் கோவிலுக்கு சுற்றுச் சுவர் ஏற்படுத்துவதுபற்றி என்னிடம் தகவல் இல்லை. தனிக் கேள்வி கேட்டால் கவனிக்கப்படும்.

திரு. ஜே. மாதா கவுடர் : நம்முடைய நாட்டில் இருக்கும் விக்கிரகங்களுக்கெல்லாம் வெளிநாட்டிலே கிராக்கி இருந்தாகக் கனம் அமைச்சர் அவர்கள் சொன்னார்கள். எந்த காரணத்திற்காக கிராக்கி ஏற்பட்டது என்று அறிய விரும்புகிறேன்.

கனம் திரு. எம். பக்தவத்சலம் : இந்த விக்கிரகங்களிலுள்ள வேலைப் பாடு ஒன்று. பழமையானது என்பது மற்றொன்று. பழமையான விக்கிரகங்களுக்கு ஜெர்மனியிலும் அமெரிக்காவிலும் கிராக்கி இருக்கிறதென்று முன்பே சொன்னேன்.

திரு. எம். எஸ். மணி : கோவிலில் உள்ள விக்கிரகங்கள் பஞ்ச உலோகத்தில் செய்யப்படுகிற காரணத்தால் அவைகளுக்கு கிராக்கி அதிகமாக இருக்கிறது. ஆகையால் கோவில் நிர்வாகிகள் பழமையான விக்கிரகங்களை விற்றுவிட்டு புதிய விக்கிரகங்களைச் செய்து வைத்துவிடுகிறார்கள் என்பது அரசாங்கத்திற்குத் தெரியுமா ?

கனம் திரு. எம். பக்தவத்சலம் : அப்படிச் செய்வதாக ஒரு புகார் கூறப்பட்ட அதுவும் கவனிக்கப்பட்டுவருகிறது.

18th March 1965]

திரு. எ. கோ. பாலகிருஷ்ணன் : தலைவர் அவர்களே, கோவிலில் இருக்கும் விக்கிரகங்கள் பாதுகாக்கப்படுவதாகச் சொல்லுகிறார்களே, வெளிப்புறங்களில் கண்டெடுக்கப்படும் விக்கிரகங்கள் எப்படிப் பாதுகாக்கப்படுகின்றன. அதற்கு ஏதாவது விதிமுறைகள் இருக்கின்றனவா என்று அறிய விரும்புகிறேன்.

கனம் திரு. எம். பக்தவத்சலம் : கண்டெடுக்கப்பட்ட விக்கிரகங்களை ரெவின்யூ இலாக்கா பாதுகாத்து வருகிறது. அதற்கப்புறம் சம்பந்தப்பட்டவர்கள் உரிமை கொண்டாடினால் அது கவனிக்கப்படும். அப்படி இல்லை யென்றால் அவைகள் மியூசியத்திற்கு அனுப்பப்படும்.

திரு. இராம. அரங்கண்ணல் : விக்கிரகங்களுக்கு அமெரிக்காவிலும் ஜெர்மனியிலும் கிராக்கி இருப்பதாகச் சொன்னார்கள். நாச்சியார் கோவிலில் இருக்கும் சர விளக்குப் போன்ற கோயில் அழகுப் பொருள்கள் செய்கின்ற கைத்தொழில் கூடத்தில் நல்ல விக்கிரகங்களாகச் செய்து அவற்றை வெளி நாடுகளுக்கு அனுப்பலாம் அல்லவா?

கனம் திரு. எம். பக்தவத்சலம் : ஏற்றுமதி செய்யலாம். ஆனால் அவர்கள் வேண்டுவது பழமையான விக்கிரகங்களைத்தான்.

திரு. டி. கார்ச்சா கவுடர் : இந்து மதக் கோவில்களுக்குப் பாதுகாப்பு அளிப்பது போல ஜைனமதக் கோவில்களில் இருக்கும் விக்கிரகங்களுக்கும் பாதுகாப்பு அளிக்கப்படுமா என்று அறிய விரும்புகிறேன்.

கனம் திரு. எம். பக்தவத்சலம் : இந்து மதப்போது கோவில்கள் எல்லாம் அரசாங்கத்தின் பாதுகாப்பில் இருக்கின்றன. இதற்குச் சட்டம் இருக்கிறது. ஆனால் ஜைனமத கோவில்களுக்கான சட்டம் இல்லை. ஜைன மத கோவில்களில் அக்கறையுள்ளவர்கள் அவைகளுக்கும் பாதுகாப்பு வேண்டும் என்று கோரினால் அது கவனிக்கப்படும்.

26—1—1965-ஐ துக்கநாளாகக் கடைப்பிடித்ததைத் தடுத்தல்

* 264 கேள்வி—**திரு. ஆ. கு. சுப்பையா :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா?

26—1—1965-ந் தேதியினை துக்கதினமாகக் கொண்டாடப்பட்டதைத் தடுப்பதற்கு என்ன நடவடிக்கை எடுக்கப்பட்டது?

THE HON. SRI M. BHAKTAVATSALAM : Suitable instructions were issued to the concerned authorities to ensure that there was no breach of peace on that day. It is not in public interest to disclose the details.

திரு. கே. ஏ. மதியழகன் : இந்த துக்கதினத்தைக் கொண்டாடக் கூடாது என்பதற்காகக் கனம் முதலமைச்சர் அவர்கள் அவர்களுக்குள்ள அழுத்தமான உணர்வைப் புலப்படுத்தும் வகையிலே இந்த மன்றத்திற்கு வெளியிலே தம்முடைய சக்திக்கு உட்பட்ட சாத்தியக் கூறுகளால் எண்ணென் நடவடிக்கை எடுத்துக்கொண்டார்கள் என்பதைப்பற்றி விவரம் கூற முடியுமா?

கனம் திரு. எம். பக்தவத்சலம் : இப்போது நான் அளித்த விடையை விட அதிகமான விவரங்கள் கூறுவதற்கில்லை.

திரு. பி. கே. முக்கையா தேவர் : குடியரசு தினத்தன்று துக்கதினம் கொண்டாடுவதைத் தடுப்பதற்குச் சட்டப்படி ஏதாவது ஆலோசனை கேட்கப்பட்டதா? அப்படியென்றால் என்ன ஆலோசனை கொடுக்கப்பட்டது?

கனம் திரு. எம். பக்தவத்சலம் : நான் முன்பே விளக்கியிருக்கிறேன். அதற்கு மேல் சொல்லுவதற்கில்லை.

[18th March 1965]

திரு. இராம. அரங்கண்ணல் : 26-ம் தேதியை துக்கதினமாகக் கொண்டாட அவர்களுடைய இல்லங்களிலே கறுப்பு கொடி ஏற்றுவதென்றும், அவர்களுடைய சட்டையிலே கறுப்புச்சின்னம் அணிந்து கொள்வதென்றும் திராவிட முன்னேற்ற கழகத் தோழர்களுக்கு தி.மு.க. கட்டையிட்டிருந்ததென்று அரசாங்கத்திற்குத் தெரியுமா? அப்படி தனிப்பட்டவர்கள் இல்லத்திலே துக்கதினம் கொண்டாடுவதற்குப் பாதகாப்பு ஏதேனும் கொடுக்கப்பட்டதா என்று அறியவிரும்புகிறேன்.

கனம் திரு. எம். பக்தவத்சலம் : குடியரசு தினத்தைத் துக்கதினமாகக் கொண்டாடுவது தவறு என்று நானும் கூறியிருக்கிறேன். அது அரசாங்கத்தின் கருத்தும் கூட. அவர்களுக்கு என்ன கட்டளை இடப்பட்டது என்று எனக்குத் தெரியாது. ஆனால் துக்கநாளைக் கொண்டாடியதைத் தொடர்ந்து வன்முறைச் செயல்கள் கையாளப்பட்டன என்பதைப் பின்னால் அவர்கள் உணர்ந்திருப்பார்கள். சிலர் அழிவுச் செயல்களில் ஈடுபடப் போவதாக அரசாங்கத்திற்குத் தகவல் வந்தது. உதாரணமாக 25-ம் தேதி, அதற்கு முன் தின இரவே, அதாவது மறுநாள் காலை மெரினா கடற்கரையில் நடக்கப்போகும் குடியரசு அணிவகுப்பிற்காக அமைக்கப்பட்டிருந்த பந்தலுக்குத் தீ வைப்பதென்ற முயற்சி, ஒரு எண்ணம் இருந்தது. அதேமாதிரி தேனம்பேட்டை காங்கிரஸ் மைதானத்தில் நடைபெற்ற பொருட்காட்சிக்குத் தீ வைப்பது என்ற முயற்சி குறித்த எல்லாம் அரசாங்கத்திற்குத் தகவல் வந்தது. 25-ம் தேதி இரவே அவைகளைச் செய்வதற்கான சதி நடந்ததென்று அரசாங்கத்திற்குத் தெரியும். யார் என்று சொல்வதற்கில்லை.

திரு. எம். எஸ். மணி : ஸார், 26-ம் தேதி, துக்க தினம் கொண்டாடுவதன் அறிகுறியாக வீட்டிலே கறுப்புக்கொடி ஏற்றுவதை அகற்றும்படி போலீஸாருக்கு உத்திரவு இடப்பட்டுள்ளதா?

கனம் திரு. எம். பக்தவத்சலம் : அவ்வாறு ஒன்றும் உத்திரவு இடப்படவில்லை.

திரு. பி. கே. மூக்கையா தேவர் : துக்க தினம் கொண்டாடுகிறார்கள் என்று முன் கூட்டியே தெரிந்திருந்தும் சம்பந்தப்பட்ட தலைவர்களை அழைத்து ஆலோசனை செய்யாததன் காரணம் என்ன?

கனம் திரு. எம். பக்தவத்சலம் : இந்தச் சட்ட சபையிலேயே நான் குறிப்பிட்டேன், வேண்டிக்கொண்டேன்.

திரு. இராம. அரங்கண்ணல் : 26-ம் தேதி துக்க தினம் கொண்டாடுவதையொட்டி கழகத்தைச் சேர்ந்த தலைவர் அறிஞர் அண்ணா, எதிர்க்கட்சித் தலைவர், துணைத் தலைவர் மற்றும் எழு பேர்கள் கலந்துகொண்டு கூட்டம் நடத்துவதாக இருந்தது. அந்தக் கூட்டத்தில் கழகத் தலைவர்கள் மீது திராவகத்தை ஊற்ற வேண்டுமென்று ஒரு சதி இருந்தது என்பது அரசாங்கத்தின் கவனத்திற்கு வந்ததா? 26-ம் தேதி எதிர்க்கட்சித் தலைவர் அவர்கள் பாதகாப்புக் கோரி எழுதிய கடிதத்திற்கு என்ன நடவடிக்கை எடுக்கப்பட்டது?

கனம் திரு. எம். பக்தவத்சலம் : அதைப் பற்றித் தகவல் இல்லை.

திரு. இரா. நெடுஞ்செழியன் : தங்கள் உணர்ச்சியை வெளிப்படுத்துகிற வகையில் தங்கள் வீடுகளில் கறுப்புக்கொடி கட்டுவதற்கும் தங்கள் உடலில் கறுப்புச் சின்னம் அணிவதற்கும் மக்களுக்கு உரிமை இருக்கிறதா, இல்லையா?

கனம் திரு. எம். பக்தவத்சலம் : இது உரிமைப் பிரச்சனை அல்ல. முறை தவறிய பிரச்சனை. குடியரசு தினத்தன்று துக்கத்தைக் காட்டுகிறேன் என்று சொல்லுவது ரொம்ப முறை தவறியது என்றுதான் சொல்லுகிறேன். உரிமை என்பது வேறு விஷயம். எதற்கும் உரிமை கொண்டாடலாம்.

18th March 1965]

திரு. கே. ஏ. மதியழகன் : திராவிட முன்னேற்றக் கழகத்தின் தலைமைக் குழு செயலாளர் என்ற முறையில் என்னை அழைத்து, “26-ம் தேதி அன்றைய தினம் நடத்த இருக்கிற துக்க தினத்தை நூங்கம்பாக்கம் மைதானத்தில் நடத்திக்கொள்ளுங்கள்” என்று போலீஸ் கமிஷனர் அனுமதி அளித்திருந்தார்கள். பிற்பாடு அதை மாற்ற வேண்டிய நிர் பந்தம் எப்படி ஏற்பட்டது என்று அமைச்சர் அவர்கள் சொல்வார்களா?

கனம் திரு. எம். பக்தவத்சலம் : போலீஸ் அதிகாரி யார் அந்த மாதிரி உத்தரவு கொடுத்தாரோ அவரைக் கேட்டால்தான் தெரியும். நான் அவரைக் கேட்ட பிறகு கனம் அங்கத்தினர் இன்னொரு கேள்வி கேட்டால் அதைப் பற்றிச் சொல்லலாம். போலீஸார் அப்போதைப் கப்போது அவர்களுடைய கடமையைச் செலுத்த வேண்டியிருக்கிறது. அவர்கள் பார்த்து என்ன செய்யவேண்டும், என்ன செய்யக்கூடாது என்று சொல்லுகிறார்கள்.

திரு. ஜே. மாதா கவுடர் : சுதந்திர தினத்தன்று துக்க நாள் கொண்டாடும் காரணத்தினால் அந்நிய நாடுகளில், விரோதி நாடுகளில், தப்பான அபிப்பிராயம் ஏற்படும் அல்லவா? அது நமது சுதந்திரத்திற்கு ஊறு விளைவிக்கும் அல்லவா? பாதுகாப்புச் சட்டத்தின் கீழ் அத்தனை பேர் களையும் காவலில் வைக்க அரசாங்கம் நடவடிக்கை எடுக்குமா?

கனம் திரு. எம். பக்தவத்சலம் : அந்நிய நாட்டில் என்ன நினைப்பார்கள என்பது வேறு விஷயம். அதை விட முக்கிய விஷயம் சுதந்திரக் கட்சி தலைவரே, “எல்லையிலே ஆக்கிரமித்திருக்கிற சீனக்காரர்களே நாம் பலவீனப்பட்டுப் போய்விட்டோம் என்று நினைப்பார்களே” என்று சொன்னதை திராவிட முன்னேற்றக் கழகத்தினருக்கு நான் குறிப்பிட்டேன். என்ன நடவடிக்கை எடுக்கவேண்டும் என்பதை அரசாங்கம் அப்போதைக் கப்போது கவனித்து அதன்படி முடிவு செய்கிறது.

திரு. கே.ஆர். ஆர்.எம். கரியமாணிக்க அம்பலம் : திராவிட முன்னேற்றக் கழகத்தினர், அவர்கள் வீடுகளிலே கொடி ஏற்றியும், — கருப்புச் சின்னத்தை அணிந்தும் தான் கொண்டாடுவதாக முடிவு செய்தார்கள். அதைத் தடை செய்து அரசாங்கம் உத்திரவிட்டது. அதைப் போல இயற்கையாக துக்க தினம் ஏற்படும்போது அதையும் தடை செய்வார்களோ என்று அஞ்சுகிறார்களே, அதை அரசாங்கத்தினர் விளக்குவார்களா?

கனம் திரு. எம். பக்தவத்சலம் : தடை செய்வது ஒன்றும் இல்லை. போலீஸார் அமைதிக்குப் பங்கம் ஏற்படும் என்றால் அதைத் தடுக்க தடுப்பு நடவடிக்கை என்ன எடுக்கவேண்டுமோ அதை எடுக்கிறார்கள். குடியரசு தினத்தையொட்டி, அந்த நாளை, துக்க தினமாகக் கொண்டாடுவதைத் தான் ஆட்சேபிக்கிறோமே தவிர, இயற்கையிலேயே துக்கம் ஏற்படுமானால் அதைக் கொண்டாடுவதை ஆட்சேபிக்கவில்லை.

திரு. இராம. அரங்கண்ணல் : முன்பெல்லாம் திராவிட முன்னேற்றக் கழகம் குடியரசு தினத்தைக் கொண்டாடியிருக்கிறது. இந்த ஆண்டும் குடியரசு தினத்தைக் கொண்டாடக்கூடாது என்பது கருத்து அல்ல. சொந்த முறையில், தனிப்பட்ட முறையில், அன்று இந்தி தினிக்கப்படுவதைக் குறித்து, கழகத்தின் அதிருப்தியைத் தெரிவிக்கும் முறையில், கொண்டாடப் போகிறோம் என்ற விஷயத்தைப் பல தடவைகள் நாங்கள் குறிப்பிட்டும், இங்கே முதல் அமைச்சர் அவர்கள் ‘வேண்டிக்கொண்டேன்’ என்று சொன்னார்கள். ஆனால் பேசிய தோரணை மிரட்டுவதாக இருந்தது. இது குறித்துத் தலைவர்களைக் கூட்டிப் பேசியிருந்தால் அத்தனையும்கூட எற்படக் காரணமாக அமைந்திருக்காது அல்லவா?

கனம் திரு. எம். பக்தவத்சலம் : நான் பேசியதில் மிரட்டுதல் ஒன்றும் இல்லை. எத்தனையோ தடவை சொல்லியிருக்கிறேன். இந்திக்காக துக்கம் கொண்டாடவேண்டும் என்று சொன்னால், 25-ம் தேதி அல்லது 27-ம் தேதி கொண்டாடலாம், ஆனால் 26-ம் தேதி கொண்டாடக்கூடாது என்று சொன்னேன். அதற்குப் பிறகு கலந்து பேச ஒன்றும் இல்லை.

[18th March 1965]

திரு. டி. கார்ச்சா கவுடர் : திராவிட முன்னேற்றக் கழகத்தின் அரசியல் குழு ராஜாஜி, 'துக்க தினம் கொண்டாடவேண்டாம்' என்று ஆலோசனை கூறியும் அவர்கள் ஏன் கேட்கவில்லை ?

கனம் திரு. எம். பக்தவத்சலம் : இந்தக் கேள்வி திராவிட முன்னேற்ற கழக உறுப்பினர்களுக்கும் தலைவர்களுக்கும் போடப்பட வேண்டும். எனக்குப் போடக்கூடாது.

திரு. காஞ்சி மணிமொழியார் : தலைவர் அவர்களே, 26-ம் தேதியன்று தனிப்பட்டவர்களுடைய வீடுகளில் புகுந்து, அவர்கள் அனுமதி இல்லாமல் புகுந்து, அவர்கள் வீட்டின் மேலே கட்டியிருந்த கொடிகளை அறுத்துக் கொளுத்தியிருக்கிறார்களே, அவர்கள்மீது என்ன நடவடிக்கை எடுக்கப்பட்டிருக்கிறது ?

கனம் திரு. எம். பக்தவத்சலம் : பொதுவாக இம்மாதிரிக் கேள்வி போட்டால் அதற்கு ஒன்றும் பதில் அளிக்கமுடியாது.

புலவர் கா. கோவிந்தன் : 26-ம் தேதியன்று இந்தி ஆட்சி மொழியாக ஆக்கப்பட்டதால்தான் அன்று துக்க தினம் கொண்டாடப்படுகிறது, அதை வேறு ஒரு நாளுக்கு மாற்றியிருந்தால் குடியரசு நாள் அன்று துக்க தினம் கொண்டாடப்படமாட்டாது என்று சொல்லப்பட்டது. அம்மாதிரி அதை மாற்றச் செய்யாது இருந்த காரணம் என்ன ?

கனம் திரு. எம். பக்தவத்சலம் : இதற்கு ஒன்றும் காரணம் இல்லை. 26-ம் தேதி அரசியல் அமைப்புச் சட்டம் அமலுக்கு வந்தால் அதை மாற்ற முடியாது.

திரு. கே. ஏ. மதியழகன் : 26-ம் தேதி நுங்கம்பாக்கம் கூட்டத்தில் கலவரம் விளைவித்ததாகவும், தீவிரந்த ஊர்வலம் எடுப்பதாகவும் பகிரங்கமாக அறிவித்த காங்கிரஸ் பிரமுகர்கள் மீது எடுக்கப்பட்ட நடவடிக்கை என்ன ? ஏன் அவர்களைக் கைது செய்யவில்லை என்று அமைச்சர் கூறுவார்களா ?

கனம் திரு. எம். பக்தவத்சலம் : யார்மீது எம்மாதிரி நடவடிக்கை எடுக்கவேண்டும் என்பது போலீஸார் பொறுப்பு. போலீஸார் தவறுதல் செய்கிறார்களா அல்லது சரியாகச் செய்கிறார்களா என்று கவனிக்கவேண்டியது அரசாங்கத்தின் பொறுப்பு. இதில் ஒன்றும் தவறு இல்லை.

1965-ம் ஆண்டு ஜனவரி மாதம் 26-ம் தேதியில் தி.மு. கழகத்தினர்கள் கைது

* 265 கேள்வி.—**திரு. செ. மாதவன், திரு. து. ஈ. அழகமுத்து :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா ?

(அ) 1965-ம் ஆண்டு ஜனவரி 26-ம் தேதி தமிழ்நாடு முழுவதும் தி.மு.கழகத்தைச் சேர்ந்தவர்கள் எத்தனை பேர் கைது செய்யப்பட்டார்கள் ?

(இ) அதற்கான காரணம் என்ன ?

THE HON. SRI M. BHAKTAVATSALAM : (a) Two thousand two hundred and ninety-four D.M.K. persons were arrested in the State on 25th/26th January 1965 and 26th January 1965.

(b) Two thousand and fifty-six persons were taken into preventive custody as it was apprehended that their activities in connection with the observance of mourning day on 26th January 1965 would endanger the law and order situation and lead to breach of peace. The remaining 238 persons were arrested for specific offences.

திரு. வெ. கிருஷ்ணமூர்த்தி : ஸார், 25-ம் தேதி இரவு திராவிட முன்னேற்றக் கழகத்தினர் கறுப்புக்கொடி ஏற்றிவிடுவார்கள் என்று அரசாங்கம் கைது செய்ததாகச் சொன்னார்கள். திராவிட முன்னேற்றக்

18th March 1965]

கழகத்தினர் கறுப்புக்கொடி ஏற்றுவதை அரசாங்கம் அங்கீகரிக்கவில்லை, ஆகையால் கறுப்புக்கொடி ஏற்றினால் எல்லா ரௌடிகளையும் விட்டுக் கலவரம் செய்யவேண்டும் என்று அரசாங்கம் தூண்டியதா ?

கனம் திரு. எம். பக்தவத்சலம் : கனம் அங்கத்தினர் கேட்கிற கேள்வி அரசாங்கம் செய்ததாக. அரசாங்கம் ஒன்றும் செய்யவில்லை.

திரு. கே. ஏ. மதியழகன் : இப்பொழுது செய்யப்பட்ட கைதுகள் *ab initio illegal* என்று கூறி சட்டமன்ற உறுப்பினர் திரு. வெ. கிருஷ்ணமூர்த்தியும் மற்றும் 10 பேர்களும் உயர்நீதி மன்றத்தில் ஒரு ரிட் போட்ட காரணத்தினால், உடனே எல்லோரும் 2,000 பேர்களும் விடுவிக்கப்பட்டது உண்மையா ? அப்படியல்லாமல் அது எப்படி நியாயமானது என்பதை நிரூபிக்கத் தயாராக இருக்கிறார்களா ?

கனம் திரு. எம். பக்தவத்சலம் : அது உண்மைக்கு முற்றிலும் மாறுபட்டது. நிரூபிப்பதற்கு மறுபடியும் கோர்ட்டுக்குப் போகலாம் கனம் உறுப்பினர் அவர்கள்.

திரு. எம். வி. கரிவேங்கடம் : கனம் முதல் அமைச்சர் சொல்லுகிற நேரத்தில் 26-ம் தேதி தனிப்பட்டவர்களுடைய இல்லங்களில் கறுப்புக் கொடி ஏற்றியிருந்தால் அதை இறக்கவேண்டுமென்று போலீஸாருக்கு யாதொரு உத்தரவும் போடவில்லை என்று சொன்னார்கள். அப்படியென்றால், போலீஸார் ஒரு சில இடங்களிலே கறுப்புக் கொடிகளை இறக்கியிருக்கிறார்கள். தனிப்பட்டவர்களும் இறக்கியிருக்கிறார்கள். அவர்கள் மீது என்ன நடவடிக்கை எடுக்க அரசாங்கம் உத்தேசித்திருக்கிறது ?

கனம் திரு. எம். பக்தவத்சலம் : போலீஸாருக்கு பொறுப்பு இருக்கிறது. அமைதியைப் பாதுகாக்கும் பொறுப்பு அவர்களுடையது. அவர்கள் கடமையைச் செலுத்துகிறார்கள். அவர்கள் தவறுதல் செய்கிறார்கள் என்று ஏற்பட்டு, அரசாங்கம் நடவடிக்கை எடுத்துக்கொள்ளவில்லை. தவறுதலை ஒப்புக்கொள்ளவில்லை என்றால், தனிப்பட்டவர்கள் வழக்குகள் தொடரலாம்.

திரு. இராம. அரங்கண்ணல் : ஜனவரி 26-ம் தேதி லா அண்டு ஆர்டரை உத்தேசித்து 2,000 பேர்களுக்குமேல் கைது செய்யப்பட்டார்கள் என்று சொன்னார்கள். லா அண்டு ஆர்டரை உத்தேசித்து கைது செய்யப்பட்ட காங்கிரஸ்காரர்கள் எத்தனை பேர் ?

கனம் திரு. எம். பக்தவத்சலம் : அதைப்பற்றித் தனிக் கேள்வி கேட்க வேண்டும்.

திரு. எஸ். ஜே. ராமசாமி : திராவிட முன்னேற்றக் கழகத்தினரை வேண்டுமானாலும் கைது செய்யலாம். ஆனால், சுமமா இருக்கக்கூடிய எத்தனையோ பேர்களையும் அனுதாபிகள் என்று சொல்லிக் கைது செய்தது நியாயமா ?

கனம் திரு. எம். பக்தவத்சலம் : அவரவர்கள் நியாயத்தை அவரவர்கள் வைத்துக்கொள்ளலாம்.

திரு. கோ. சி. மணி : போலீஸாருக்குப் பொறுப்பு உண்டு, அமைதியைக் காக்க போலீஸார் கொடிகளை இறக்கிறார்கள் என்று அமைச்சர் அவர்கள் குறிப்பிட்டார்கள். கொடிகளைப் போலீஸார் இறக்கியதினால், அமைதிக்குப் பங்கம் ஏற்பட்டது அமைச்சர் அவர்களுக்குத் தெரியுமா ?

கனம் திரு. எம். பக்தவத்சலம் : பொதுவாகக் கேள்வி போட்டால் எனக்கு விடை அளிக்க முடியாது. எனக்கு விவரம் தெரியாது.

திரு. பி. கே. முக்கையாத் தேவர் : 26-ம் தேதி அரசியல் கட்சியைச் சேர்ந்தவர்கள், பத்திரிகைக்காரர்கள் இப்படி பலவிதமான பேர்கள் கைது செய்யப்பட்டிருக்கிறார்கள். அப்படி கைது செய்யப்பட்டவர்களில் தேசிய பாதுகாப்புச் சட்டத்தின்கீழ் கைது செய்யப்பட்டவர்கள் எத்தனை பேர் ? அதில் எத்தனை பேர்கள் விடுதலை செய்யப்பட்டார்கள் ?

[18th March 1965]

கனம் திரு. எம். பக்தவத்சலம் : இதைப்பற்றித் தனிக் கேள்வி போடவேண்டும்.

திரு. எம். எஸ். மணி : போலீஸார் தவறு செய்தால் கோர்ட்டுக்குப் போகவேண்டும் என்று கனம் முதல் அமைச்சர் அவர்கள் சொன்னார்கள். அப்படியானால் போலீஸார் தவறு செய்கிறபொழுது போலீஸ் மேலதிகாரிகளுக்குப் புகார் செய்தால், அவர்கள் விசாரிக்க மாட்டார்களா?

கனம் திரு. எம். பக்தவத்சலம் : நான் அவ்வாறு சொல்லவில்லை. போலீஸார் தவறு செய்து, அரசாங்கம் அது தவறு இல்லை என்று நினைத்து நடவடிக்கை எடுத்துக்கொள்ளவில்லை என்றால், அப்பொழுதுதான் தனிப்பட்டவர்கள் வழக்குத் தொடரலாம் என்று சொன்னேன்.

திரு. கே. ஏ. மதியழகன் : நாங்கள் யாரையும் கைது செய்ய மாட்டோம், மாப்பிள்ளை மாதிரி மாலை போட்டுக்கொண்டு வரலாம் என்று முழங்கிக்கொண்டிருந்த முதல் அமைச்சர் அவர்கள் இப்படி திடீரென்று 1,000 பேர்களைக் கைது செய்யவேண்டிய மாறுதல் நிலைமைக்கு வந்த காரணம் என்ன?

கனம் திரு. எம். பக்தவத்சலம் : மாப்பிள்ளை என்ற வார்த்தை என்னிடமிருந்து வரவே இல்லை. கனம் அங்கத்தினர் வேண்டுமானால் நினைத்துக்கொள்ளலாம் தங்களைப்பற்றி. மாப்பிள்ளை என்று நான் சொல்லவில்லை. சொல்லமாட்டேன். என் வாயிலிருந்து அந்தச் சொல் வரவில்லை. அவ்வப்பொழுது நிலைமைக்குத் தக்கவாறு அரசாங்கம் நடவடிக்கை எடுத்துக்கொள்ளும். முதலில் கைது செய்யாமல் இருக்கலாம். கொஞ்ச நாளைக்குப் பிறகு அரசாங்கத்திற்குத் தகவல் வரலாம். போலீஸாருக்கும் தகவல் வந்து அரசாங்கத்தினிடம் தெரிவிக்கலாம். அவ்வப்பொழுது கிடைக்கிற தகவலையொட்டி அரசாங்கம் நடவடிக்கை எடுத்துக் கொள்கிறது.

பால் வழங்கும் கூட்டுறவுச் சங்கம் அமைத்தல்

* 266 கேள்வி.—**திரு. ஆ. கு. சுப்பையா :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா?

(அ) ராமநாதபுரம் மாவட்டம், மானாமதுரை, கீழ் பசலை, மேல் பசலை, வண்ணிக்குடி கிராமங்களிலுள்ள அரிஜனங்கள் பால் விநியோக கூட்டுறவுச் சங்கம் அமைத்துத் தரும்படி, 1962-ல் அரசாங்கத்திற்கு விண்ணப்பம் செய்தார்களா?

(இ) ஆம் எனில், அதன்மேல் எடுத்த நடவடிக்கை யாது?

கனம் திரு. பூ. கக்கன் : (அ) மேற்படி நான்கு கிராமங்களில் உள்ள ஹரிஜனங்களிடமிருந்து 1962-ல் அரசாங்கத்திற்கு எந்த விதமான முறையீடும் வரவில்லை.

(இ) இக்கேள்விக்கு இடமில்லை.

(a) The Government did not receive any representation from the Harijans of the above four villages in 1962.

(b) Does not arise.

State Forensic Science Laboratory

267 Q.—**SRI M. V. KARIVENGADAM :** Will the Hon. the Minister for Home be pleased to state whether medico-legal and chemico-legal examinations are carried out on cases referred by the Mysore and Kerala States in the State Forensic Science Laboratory, Madras?

18th March 1965]

THE HON. SRI P. KAKKAN : Examination of medico legal cases relating to fire arms and ballistics *only* from Mysore and Kerala States are undertaken in the State Forensic Science Laboratory, Madras.

சுடுபடைக் கலங்கள், எறிபடை இயல் (ballistics) இவை சம்பந்தமாக மட்டும், மைசூர், கேரள மாநிலங்களிலிருந்து அனுப்பப்படும் மருத்துவ சட்ட வழக்குகள் (Medico Legal Cases) சென்னை மாநில சட்டம் சார்ந்த விஞ்ஞான ஆய்வுக் கூடத்தில் (State Forensic Science Laboratory) பரிசீலனைக்கு எடுத்துக்கொள்ளப்படுகின்றன.

திரு. எம். வி. கரிவேங்கடம் : போரன்சிக் விஞ்ஞான ஆய்வுக்கூடத்தில் மைசூர், கேரள அரசாங்கங்கள் அனுப்புகிற விஷயங்களெல்லாம் ஆராய்ந்து பார்க்கப்படுகிறது என்று சொன்னார்கள். அதற்காக அவர்கள் நமது சர்க்காருக்குச் சென்ற ஆண்டு எவ்வளவு கட்டணம் செலுத்தியிருக்கிறார்கள்?

கனம் திரு. பூ. கக்கன் : சென்ற ஆண்டு செலுத்திய கட்டணம், அந்தத் தொகையைப்பற்றி என்னிடம் இப்பொழுது தகவல் இல்லை. இருந்தாலும், “Flat rate of Rs. 30 only for the first and Rs. 15 for each of the subsequent articles subject to a minimum of Rs. 60” என்ற தகவல் இருக்கிறது.

மாவட்டத் தலைமையிடங்களில் நியாய விலைக் காய்கறிக் கடைகள்

* 268. கேள்வி.—**திரு. எஸ். ஜே. ராமசாமி :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னை நகரில் இருப்பதைப் போன்று நியாயவிலைக் காய்கறிக் கடைகளை மாவட்ட தலைநகரங்களில் திறக்க உத்தேசமுண்டா?

கனம் திரு. வெ. ராமைய்யா : இல்லை.

திரு. எஸ். ஜே. ராமசாமி : சென்னை நகரத்தில் மட்டும் ஆங்காங்கு நியாய விலைக் காய்கறிக் கடைகள் வைத்திருக்கிறார்கள். அதேபோல் மாவட்டங்களிலும் ஏன் வைக்கக்கூடாது? மாவட்டம் என்ன பாவம் செய்தது என்று அமைச்சர் அவர்கள் நினைக்கிறார்கள் என்று அறிய விரும்புகிறேன்.

கனம் திரு. வெ. ராமைய்யா : பாவம் ஒன்றையும் செய்யவில்லை. சென்னை நகரத்தில் கூட அரசாங்கம் நேரடியாகத் தலையிட்டுக் காய்கறி கடைகளை நடத்துகிறது என்பது அல்ல. இங்கு இருக்கக்கூடிய வியாபாரிகள் “பேர் பிரைஸ் ஷாப்” நடத்தவேண்டும் என்று முயற்சி எடுத்து, அரசாங்கத்தினிடம் சில உதவிகளைக் கேட்டார்கள். அவைகளை அரசாங்கம் செய்து கொடுத்தது. இதுபோலவே ஜில்லா தலைநகரங்களிலும் வைக்க வேண்டும் என்ற முயற்சிகளை அரசாங்கம் கவனிக்கும்பொழுது, அந்த ஜில்லாவைச் சேர்ந்தவர்கள், கூட்டுறவு அமைப்பிலோ அல்லது தனிப்பட்ட முறையிலோ இதற்கான முயற்சி எடுத்திருந்தால், அரசாங்கம் அதற்கு வேண்டிய கவனம் செலுத்தி, உதவி செய்திருக்கும். எனக்கு இருக்கக் கூடிய தகவல்படி பல ஜில்லாக்களில் முயற்சி எடுத்தார்கள், ஆனால் அந்த முயற்சி வெற்றி பெறவில்லை.

திரு. கோ. சி. மணி : இந்த நியாய விலைக் காய்கறி கடைகளுக்குக் கொள்முதல் செய்யப்படும் காய்கறிகள் உற்பத்தி செய்யப்படும் இடங்களிலிருந்து வாங்கப்படுகிறதா, அல்லது தனிப்பட்ட ஏஜெண்டுகளிடமிருந்து வாங்கப்படுகிறதா?

கனம் திரு. வெ. ராமைய்யா : சென்னை நகரத்தைப் பொறுத்தவரையில் வியாபாரிகள் பலர் சென்னை நகரத்தில் இருக்கக்கூடிய பல பகுதிகளில் நியாய விலைக் கடைகளை ஏற்படுத்துவதற்கு முயற்சி எடுத்து அவைகளை நடத்திவருகிறார்கள். ஆகையினால், மொத்த வியாபாரிகளிடமிருந்து தான் வாங்குகிறார்கள்.

[18th March 1965]

திரு. ஆ. துரையாசன் : நியாய விலைக் கடைகளை திறந்துகொண்டே போனால், நாட்டில் உள்ள அநியாய விலைக் கடைகளை எப்படி ஒழிப்பது என்பதை அரசாங்கம் ஆலோசிக்குமா ?

(பதில் இல்லை.)

திரு. எம். வி. கரிவேங்கடம் : ஒவ்வொரு மாவட்ட தலைநகரத்திலே இந்தத் திட்டத்தை அமுல் நடத்துவதுபற்றிப் பரிசீலனை செய்துகொண்டு வருகிறோம் என்று சொன்னார்கள். பரிசீலனை எப்பொழுது முடியும்? அதற்காக ஒரு காலம் வரையறுத்து, அதற்குள்ளாக அந்தத் திட்டத்தைக் கொண்டுவர முடியும் என்ற உத்தரவாதத்தை அமைச்சர் அவர்கள் தருவார்களா ?

கனம் திரு. வெ. ராமையா : இதில் பரிசீலனை செய்வதற்கு ஒன்று மில்லை. ஒவ்வொரு இடங்களிலும் அங்கு இருக்கக்கூடிய கூட்டுறவு அமைப்போ அல்லது வேறு ஸ்தாபனமோ இம்மாதிரி காய்கறிக் கடைகளை நடத்த முன்வந்தால், அரசாங்கம் அதற்கு வேண்டிய உதவி செய்யும். சென்னை நகரத்தில் இம்மாதிரிக் கடைகளைத் தொடங்கியவுடன், ஒவ்வொரு ஜில்லா தலைநகரத்திலும் இம்மாதிரிக் கடைகள் நடத்தவேண்டும் என்ற முறையில் அங்கு இருக்கக்கூடிய கூட்டுறவு அமைப்புகளையும் அல்லது மற்றவர்களையும் அங்கு இருக்கக்கூடிய டி.ஆர்.ஓ. சந்தித்து நடத்த வேண்டும் என்று கேட்டபொழுது அங்கு இருக்கக்கூடியவர்கள் முன் வரவில்லை. அதனால் நடத்த முடியாமல் போய்விட்டது.

9-00
உ.ம.

திரு. எஸ். ஜே. ராமசாமி : தலைவர் அவர்களே, இப்பொழுது அமைச்சர்கள் வீட்டில் கூட காய்கறிகள் பயிரிடுவதாகச் சொல்லப்பட்டது. அவர்கள் தோட்டங்களில் விளையும் காய்கறிகளும் நியாய விலைக் கடைக்கு வருகிறதா என்று அறிய விரும்புகிறேன்.

கனம் திரு. வெ. ராமையா : சென்னை நகரத்தைப் பொருத்த வரையில், வரக்கூடிய காய்கறிகள் மொத்த வியாபாரிகளிடமிருந்து வாங்கி விற்பனைக்குக் கொண்டு வருகிறார்கள்.

திரு. ம. கமலநாதன் : தலைவர் அவர்களே, சென்ற ஆண்டு மாம்பலத்திலே பெண்கள் காய்கறிக்கடைகள் அமைத்து விற்பனை நல்ல முறையிலே செய்து குறைந்த விலைக்குக் கொடுத்திருக்கிறார்கள் என்று பேசப்பட்டது. ஆகவே, அது உண்மையானால் மாதர் நல இலாகாவிடம் கொடுத்து இந்தப் பணியை விஸ்தரிக்க சர்க்காருக்கு உத்தேசம் உண்டா என்று அறிய விரும்புகிறேன்.

கனம் திரு. வெ. ராமையா : இது மாதர் நல இலாகாவின் வேலை அல்ல. தாய்மார்கள் கூட்டுறவு சொசைடிகள் வைத்து அதன்மூலம் ஏதாவது விற்பனை செய்ய முன்வந்தால், அதற்கு ஆதரவு கொடுக்க ஸ்தல அதிகாரி முன்வரத் தயாராக இருக்கிறார்கள்.

திரு. எம். எஸ். மணி : சார், இந்தக் காய்கறிகளை ஆண்களே விற்பனை செய்கிறார்கள். ஆனால் பெண்கள் விற்பதானால், திறமையாக வியாபாரம் நடக்கிறது என்று சொல்லப்படுகிறதே, அதை அமைச்சர் அறிவாரா ?

கனம் திரு. வெ. ராமையா : இப்பொழுது இருக்கும் நிலையில் ஆண்கள்தான் வியாபாரம் செய்துகொண்டு வருகிறார்கள். பெண்கள் கூட்டுறவுச் சங்கங்கள் அமைத்து அதன்மூலம் வியாபாரம் செய்ய முன் வந்தால், சர்க்கார் அதைத் தடை செய்யாது.

திரு. கோ. சி. மணி : தலைவர் அவர்களே, நியாய விலைக்கடை என்றால், ஏதோ அநியாய விலைக் கடை என்று இருப்பது போலத் தோன்றுகிறதே. ஆகவே, நியாய விலைக் கடை என்பதற்குப் பதிலாக வேறு ஏதாவது பெயரிட சர்க்காருக்கு யோசனை உண்டா ?

18th March 1965]

கனம் திரு. வெ. ராமைய்யா : அந்த ஆராய்ச்சிக்குப் போகவேண்டாம் இப்பொழுது. சில சந்தர்ப்பங்களிலே விலைவாசி அதிகம் ஆகிவிடுகிறது. அந்த விலைவாசி ஏற்றத்தைத் தடைசெய்ய, கூட்டுறவு அடிப்படையில், மொத்தமாக வாங்கி, லாபக் கண்ணோட்டம் இல்லாமல், விற்பனை செய்தால் பொது மக்களுக்கு நன்மை பயக்கும் அளவில் இருக்கும் என்ற நோக்கத் தோடு, கடைகளைத் துவங்க ஏற்பாடு செய்யப்படுகிறது. அவ்வளவுதான்.

திரு. அ. பெ. தர்மலிங்கம் : சார், நியாய விலைக்கடைகளை அரசாங்கமே ஏற்று நடத்துகிறதா அல்லது தனிப்பட்டவர்கள் நடத்துகிறார்களா என்று அறியலாமா ?

கனம் திரு. வெ. ராமைய்யா : அரசாங்கம் நடத்தவில்லை. கூட்டுறவு சொசைடிகளைத் தொடங்கி, அவர்கள் நடத்த முன்வந்தால் சிறு உதவிகள், இடம் தேடிக் கொடுப்பது, மற்ற வசதிகள் செய்து கொடுப்பது போன்ற உதவிகளை ஸ்தல அதிகாரிகள் செய்து கொடுக்கிறார்கள். அவ்வளவுதான்.

திரு. எம். எஸ். மணி : தலைவர் அவர்களே, காய்கறிகளைப் பயிரிடும் விவசாயிகளுக்கு முன் பணம் கொடுத்தால், காய்கறிகளை அரசாங்கத் திடமே கொடுக்கவேண்டும், எல்லத்தில் விரும்போது லாபம் கிடைக்கும், குறைந்த விலைக்கு விற்பனை செய்யலாம். ஆகவே அப்படிச் செய்ய முன் வருவார்களா ?

கனம் திரு. வெ. ராமைய்யா : காய்கறிகளை அதிகமாக உற்பத்தி செய்ய விவசாய இலாகாவில் கடன் உதவி, மற்ற உதவிகள் எல்லாம் செய்கிறார்கள். அவற்றை விவசாயிகள் பயன்படுத்திக் கொள்ளவேண்டும் என்பதுதான் என்னுடைய ஆசை.

ஜமாபந்தி முறையை மாற்றியமைத்தல்

* 269 கேள்வி.—**திரு. கே. ஏ. மதியழகன் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) “ஜமாபந்தி” முறைக்குப்பதிலாக கணக்குத் தணிக்கை முறையை அமுலுக்குக் கொண்டுவர வேண்டுமென்று தமிழ்நாடு கிராம உத்தியோகஸ்தர்கள் சங்கம் ஏதேனும் கோரிக்கை தெரிவித்துள்ளதா ?

(இ) ஆம் எனில், அதன்பேரில் என்ன நடவடிக்கை எடுக்கப் பட்டுள்ளது ?

கனம் திரு. வெ. ராமைய்யா : (அ) ஆம்.

(இ) விஷயம் அரசாங்கத்தின் ஆலோசனையில் உள்ளது.

திரு. எம். தண்டாயுதபாணி : சார் இந்த ஜமாபந்தி முறை கிராம மக்களுடைய குறைகளைக் கவனிக்க என்று ஏற்படுத்தப்பட்டது. கிஸ்தி வசூல் செய்த மூன்று மாதம் கழித்து ஜமாபந்தி நடப்பதனால், அதன் பிறகு விவசாயிகளிடம் இரு முறை வசூல் செய்யும் நிலைமை ஏற்படுகிறது. ஆகவே, கிராம கர்ணிகர்களுடைய கணக்குகளைப் பரிசீலனை செய்ய, வசூலுக்கு முன்பாக வைத்துக் கொண்டால் நலமாக இருக்கும் என்பதை யோசிக்க முன்வருவார்களா ?

கனம் திரு. வெ. ராமைய்யா : ஜமாபந்தி முறை ஒவ்வொரு ஆண்டு இறுதியிலும் உள்ள நிலைமைகளை ஒரு விசேஷ அதிகாரி கவனித்துத்தீர்க்க வேண்டும் என்று ஏற்பட்டது. அதில் முக்கியமான அம்சம், கிராமக் கணக்குகளைப் பரிசீலிக்க வேண்டும் என்பது. ஏதாவது தவறுகள் ஏற்பட்டிருந்தால் அதை அந்த விசேஷ அதிகாரி கவனிப்பார்கள். அதனால் விவசாயிகளுக்கு நன்மை கிடைக்கும். ஏதோ கணக்கைப் பரிசீலனை செய்வதால் இருமுறை வசூலிக்க வேண்டிய அவசியம் ஏற்படுகிறது என்பது சரியாகாது. அப்படிப் பட்ட நிர்ப்பந்தம் எதுவும் ஏற்படாது.

[18th March 1965]

திரு. கோ. சி. மணி : தலைவர் அவர்களே, இந்த ஜமாபந்தி நடக்கும்போது, கலெக்டர், ஆர்.டி.ஓ. இவர்கள் ஒரு இடத்தில் 10, 15 நாட்கள் முகாம் செய்து எல்லா வில்லேஜ் கணக்குகளையும் பார்க்க வேண்டும் என்று இருக்கிறது. அவர்களுக்கு அவகாசம் போதாததால், அதற்கு என்று ஒரு தனிப்பட்ட ஆடிட்டர் குழுவை வைத்துப் பரிசீலனை செய்ய அரசாங்கத்திடம் ஏதாவது யோசனை இருக்கிறதா என்று அறிய விரும்புகிறேன்.

கனம் திரு. வெ. ராமையா : இந்த சிபாரிசைத்தான் கிராம அதிகாரிகள் கொடுத்திருக்கிறார்கள். ஜமாபந்தி என்பது கணக்கைப் பார்ப்பது மட்டுமல்ல. அந்தச் சந்தர்ப்பத்தில், விவசாயிகளுடைய குறைகள், கோரிக்கைகள் கவனிக்கப்படுகின்றன. ஆகவே, கணக்குத் தணிக்கைக்கும், ஜமாபந்திக்கும் அடிப்படை முறையில் வித்தியாசம் இருக்கிறது. கணக்கு மட்டும் பரிசீலனை செய்வது என்றால் அது வேறு சமாதாரம். கனம் அங்கத்தினர் குறிப்பிட்டதில், விவசாயிகளுடைய குறைகள், கோரிக்கைகள் முதலியவையும் கவனிக்கப்படுகின்றன ஜமாபந்தி சமயத்தில்.

திரு. எஸ். ஜே. ராமசாமி : தலைவர் அவர்களே, ஜமாபந்தி முறையானது விவசாயிகளுடைய குறைகளைக் கேட்க என்று அந்த நாட்களில் வைக்கப்பட்டது. ஆனால் இன்று எடுத்துப் போகும் மகஜர்களைக் கூட அதிகாரிகள் சரிவரக் கவனிப்பது இல்லை. இரண்டு, மூன்று வருஷங்கள் ஆனாலும், மறுபடியும் அதே குறையைச் சொல்ல வேண்டிய நிலைதான் இருக்கிறது. ஆகவே இருக்கும் முறையை சற்று மாற்றி விவசாயிகளின் குறைபாடுகள், கோரிக்கைகளைக் கவனிக்கும் நிலையை ஏற்படுத்த சர்க்கார் முன்வருமா?

கனம் திரு. வெ. ராமையா : அரசாங்கத்தின் பல்வேறு முயற்சிகளின் காரணமாக, விவசாயிகளுடைய குறைகள் ஜமாபந்தி வரைக்கும் காத்திருக்க வேண்டும் என்பதில்லை. பொதுவாக அதிகாரிகள் விவசாயிகளுடைய கிராமங்களுக்குப் போகும்போதும், மற்றபடி அமைச்சர்கள் போகும்போதும் விவசாயிகள் தங்களுடைய குறைகளை எடுத்துக் கூற சந்தர்ப்பம் இருக்கிறது. ஜமாபந்தி முறையைப் பொறுத்தவரை, ஏராளமாக அந்த ஸ்தலத்தில் இருக்கும் பிரச்சினைகளைக் கவனிக்க, அவற்றைத் தீர்க்க விசேஷ கவனம் செலுத்தப்படுகிறது. கனம் அங்கத்தினர் சொல்வது போல ஒரு சில ஜமாபந்தி அதிகாரிகள் கவனிக்காமல் இருந்தாலும், பெரும்பகுதி மாநிலம் பூராவிலும் விவசாயிகளுக்கு நன்மைதான் கிடைக்கிறது.

புலவர் கா. கோவிந்தன் : தலைவர் அவர்களே, ஜமாபந்தி ஒரு வரவேற்கத்தக்க முறை. விவசாயிகள் குறைகளை எடுத்துச் சொல்ல முற்படுகிறார்கள். அதிகாரிகள் தீர்ப்புகள் வழங்குகிறார்கள். ஆனால் அந்தத் தீர்ப்புகள் அந்த ஆண்டிலேயே நிறைவேற்றப் படுகிறதா என்று அறிய வாய்ப்பில்லை. ஆகவே, மறு ஆண்டும் அதையே திருப்பி எடுத்துச் சொல்ல வேண்டிய அவசியம் ஏற்படுகிறது. அப்படி ஜமாபந்தியில் கொடுக்கும் தீர்ப்புகள் நிறைவேற்றப்படுகின்றனவா என்று கண்டு அறிய இருக்கும் அமைப்பு என்ன? அப்படிப்பட்ட அமைப்பு இல்லை என்றால் அமைப்பை ஏற்படுத்த சர்க்கார் முன்வருமா?

கனம் திரு. வெ. ராமையா : அவர்கள் கொடுக்கும் தீர்ப்புகள் அமுலாக்கப்படுகின்றனவா என்று ரெவின்யூ இலாகாவில் தொடர்ந்து கவனிக்க தாலுகா, ஜில்லா மட்டத்திலே “ரெவ்யூ” செய்கிறார்கள். சில சந்தர்ப்பங்களிலே, அவை விரைவில் முடிந்து விடுகின்றன. சில நேரங்களில் காலதாமதம் ஏற்படுகின்றது. இருந்தாலும் விவசாயிகளுடைய குறைகளைச் சொல்வதற்கு ஒரு சந்தர்ப்பம் ஏற்படுகிறது என்பதுதான் இந்த ஜமாபந்தியின் முக்கிய அம்சம்.

திரு. எம். தண்டாயுதபாணி : தலைவர் அவர்களே, இந்த ஜமாபந்தி எப்ரல் கடைசி, மே மாத ஆரம்பத்தில் நடைபெறுகிறது. ஒவ்வொரு கிராமத்திற்கும் ஆயிரக்கணக்கான ரூபாய்கள் அதிக வசூலாகின்றன. ஆரம்

18th March 1965]

பத்தில் ஒரு தொகையை நிர்ணயித்து வசூல் செய்கிறார்கள். வசூல் செய்த பிறகு ஜமாபந்தி நடப்பதால், குறைவை மறுபடியும் வசூல் செய்ய வேண்டும் என்றி அவசியம் ஏற்படுகிறது. ஆகவே இந்தக் கணக்குகளை பிப்ரவரி ஆரம்பத்திலேயே பரிசீலிக்க அரசாங்கம் ஏதாவது திட்டம் போடுவார்களா என்று அறிய விரும்புகிறேன்.

கனம் திரு. வெ. ராமைய்யா : அது ஒன்றும் இப்பொழுது பரிசீலனையில் இல்லை. கனம் அங்கத்தினர் சொல்வது ஒரு பொதுப் பிரச்சினை அல்ல. கனம் அங்கத்தினர் பகுதியில் ஏதாவது அப்படி தனிப்பட்ட முறையில் கஷ்டங்கள் இருந்து, அதை அரசாங்கத்திற்குத் தெரிவித்தால், பரிசீலனை செய்யப்படும்.

திரு. ரா. கிருஷ்ணசாமி நாயுடு : ஸார், ஜமாபந்தி சமயத்தில் பட்டா மாறுதல் விண்ணப்பங்கள் கொடுத்தால், அதன் மீது நடவடிக்கை எடுக்கக் காலதாமதம் ஆகிறது என்பதால், குறிப்பிட்ட காலத்திற்குள் அதை வழங்க வேண்டும் என்று ஒரு காலவரை ஏற்படுத்தி விண்ணப்பங்களைப் பெற்று மாற்றிக்கொடுக்க ஏற்பாடு செய்தால் நலமாக இருக்கும். அதோடு, அந்தப் பொறுப்பை, தாசில்தார் அந்தஸ்து உள்ளவர்களிடம் கொடுத்து குறித்த காலத்திற்குள் அப்படிப்பட்ட குறைகளையும், ஆவலாதி களையும் குறைக்க சர்க்கார் முன்வருவார்களா என்று அறிய விரும்புகிறேன்.

கனம் திரு. வெ. ராமைய்யா : இந்தப் பட்டா மாறுதல் செய்வதில் கஷ்டம் இருக்கிறது. வெறுமனே ரெவினியூ இலாகா மட்டும் செய்து விடுவதில்லை. அதற்கு சப்டிவிஷன் செய்ய வேண்டும், சர்வே செய்ய வேண்டும். சென்ற வருஷம் வரை சர்வேக்கு வேண்டியவர்கள் குறைவாக இருந்ததால், பட்டா பிரிப்பதில் தாமதங்கள் ஏற்பட்டு வந்தன. இப்பொழுது அந்த எண்ணிக்கை அதிகப்படுத்தப்பட்டிருக்கிற காரணத்தினால், இனிமேல் அதிகமாகக் கஷ்டம் இருக்காது என்று நினைக்கிறேன். விவசாயிகளுக்குக் கொடுக்கும் பல உதவிகளும், கூட்டுப் பட்டா காரணமாக அவர்களுக்கு அந்த உதவி கிடைக்கவில்லை என்ற நிலை இருந்தது. இனிமேல் அப்படி இருக்காது. அது பற்றியும் ஜமாபந்தி காலத்தில் கவனிக்கப்படும் என்று கூறிக்கொள்ள விரும்புகிறேன்.

திரு. எஸ். நஞ்சண்ட ராவ் : ரெவினியூ இலாகா எவ்வளவு பழைய இலாகாவோ அதேமாதிரி ஜமாபந்தி கூட பழைய சம்பிரதாயத்தைச் சேர்ந்த ஏற்பாடாக இருப்பதால், சர்க்கார் இதை மாற்றாமல் இருப்பார்களா? ஜமாபந்தி முறையை மாற்றாமல், ஜமாபந்திக்காகக் கொடுக்கும் சில மாடூல்களை மட்டும் நிறுத்த சர்க்கார் வேண்டிய நடவடிக்கை எடுக்குமா?

கனம் திரு. வெ. ராமைய்யா : பழைய அமைப்பு என்ற காரணத்திற்காக மாற்றாமல் இருக்கவேண்டும் என்ற நிலைமை இல்லை. மக்களுக்குப் பயன்படாமல் போய்விடும் பட்சத்தில் நிச்சயமாக மாற்றிவிடலாம். ஜமாபந்தி முறையைப் பொறுத்த வரையில், அந்த அமைப்பினால் விவசாயிகளுக்கு நன்மை ஏற்படவேண்டும். சாதாரண சிறு விவசாயிகள் வெகு தூரம் சென்று அவர்களுடைய குறைகளைச் சொல்ல முடியாத நிலையில் இருக்கிறார்கள். அவர்களுக்கு இந்த முறையினால் நன்மை ஏற்படவேண்டும். ஜமாபந்தி அதிகாரிகள் கணக்குப் பரிசீலனை செய்வதோடு நின்று விடாமல் விவசாயிகளுடைய குறைகளைக் கேட்டுத் தீர்க்க அதிக நேரம் ஒதுக்கவேண்டும் என்பதுதான் என்னுடைய ஆசை. அந்தவிதமாக ஜமாபந்தி முறையை அணுகினால் சாதாரண சிறு விவசாயிகளுக்கு அதிகமான நன்மை பயக்கும் என்ற நம்பிக்கை எனக்கு இருக்கிறது.

திரு. வீ. ராமநாதன் : ஜமாபந்தி நடக்கின்ற காலங்களில் பஞ்சாயத்துத் தலைவர்கள் அழைக்கப்படுகிறார்கள். அதேபோல் சட்ட மன்ற உறுப்பினர்களும் கலந்துகொள்வதற்கு வகை செய்ய அரசாங்கம் முயற்சிக்குமா?

[18th March 1965]

கனம் திரு. வெ. ராமைய்யா : கனம் அங்கத்தினர் அவர்களோ அல்லது வேறு சட்ட மன்ற அங்கத்தினரோ ஜமாபந்தி நடக்கும் இடத்திற்குச் சென்று அவர்களுக்கு இருக்கக்கூடிய குறைகளையோ கோரிக்கையோ அங்கே சொல்வதற்கு எந்த விதமான தடையும் கிடையாது.

திரு. இரா. நாராயணன் : தலைவர் அவர்களே, ஜமாபந்தி நடக்கும் போது, பஞ்சாயத்துத் தலைவர்களையும் அழைப்பதென்பது இரண்டு வருஷங்களுக்கு முன்பு இருந்த முறை. ஆனால், இப்பொழுதெல்லாம் பஞ்சாயத்துத் தலைவர்களை ஜமாபந்தியின்போது வரவழைப்பதில்லை. அதற்குக் காரணம் என்ன?

கனம் திரு. வெ. ராமைய்யா : அது சம்பந்தமாக என்னிடம் தகவல் எதுவும் இல்லை. கனம் அங்கத்தினர் தனியாகக் கேள்வி கேட்டால் விவரம் தெரிந்து சொல்லலாம்.

திரு. எ. கோ. பாலகிருஷ்ணன் : ஜமாபந்தி காலங்களில் கிராம உத்தியோகஸ்தர்கள் வருகிறார்கள். தினப் படி சில பேருக்குக் கொடுக்கப் படுகிறது. மற்றும் சில பேருக்குக் கொடுக்கப்படுவதில்லை. யார் யாருக்குப் படி கொடுக்க வேண்டும், யார் யாருக்குப் படி கொடுக்கக் கூடாது என்று விதி முறை ஏதாவது வகுத்திருக்கிறார்களா?

கனம் திரு. வெ. ராமைய்யா : அதற்கெல்லாம் திட்டவட்டமான விதி முறைகள் இருக்கின்றன.

திரு. கே.ஆர். ஆர்எம். கரியமாணிக்கம் அம்பலம் : ஜமாபந்தி காலத்தில், கர்ணம், கிராம முனிசிப்புகள் தாலூகா சென்டரிலேயே ஒரு மாதம் தங்கி இருக்க வேண்டியிருக்கிறது. அதனால் அவர்களுக்கு அதிகமான செலவு ஏற்படுகிறது. தங்களுக்கு ஆகும் செலவைத் தவிர, ஜமாபந்தி நடத்தச் செலுகிறவர்களுடைய செலவையும் அவர்கள் ஏற்றுக் கொள்ள வேண்டியிருக்கிறது. அதை எப்படியும் வசூல் செய்துவிடுகிறார்கள். ஆகவே, அவர்களுக்கு ஏற்படுகிற செலவிலே ஒரு பகுதியை அரசாங்கம் கொடுக்க ஏற்பாடு செய்யப்படுமா?

கனம் திரு. வெ. ராமைய்யா : ஜமாபந்தி நடக்கும் இடத்திற்குச் சென்றால் அதற்கு வேண்டிய படி கொடுக்கிறார்கள். மேற்கொண்டு அரசாங்கம் என்ன கொடுக்க வேண்டும் என்று எனக்குத் தெரியவில்லை.

திரு. டி. கார்ச்சா கவுடர் : பொதுவாக, ஜமாபந்தி காலங்களில் கணக்குத் தணிக்கை செய்யும் குமாஸ்தாக்கள் கிராம அதிகாரிகளைச் சரியானபடி நடத்துவதில்லை என்ற புகாரின் காரணமாகவே, இவ்விதமாக கிராம அதிகாரிகள் சங்கம் தீர்மானம் செய்திருக்கிறது என்று நான் நினைக்கிறேன். அப்படியென்றால், அதிகாரிகளும், அந்தக் கணக்குத் தணிக்கை செய்யும் குமாஸ்தாக்களும் கிராம கர்ணங்களிடமும், முனிசிப்பளிடமும் சற்று நல்ல விதமாக நடந்துகொள்ளும்படி அமைச்சர் அவர்கள் உத்தரவிடுவார்களா?

கனம் திரு. வெ. ராமைய்யா : ஜமாபந்தி நடக்கும் இடத்திலே எல்லோரும் ஒருவருக்கொருவர் நல்ல முறையில் நடந்துகொள்ள வேண்டும் என்பதுதான் எல்லோருடைய விருப்பமும். இந்த ஜமாபந்தி முறைக்குப் பதிலாக ஆடிட் முறையை வைத்தால் அவர்கள் நன்றாக நடத்திவிடுவார்கள் என்பதற்கு எந்த விதமான உத்தரவாதமும் கிடையாது. ஜமாபந்தி என்றால், ஏதோ கணக்கு மட்டும் பரிசீலனை செய்து முடிவு எடுக்க வேண்டிய அமைப்பு அல்ல; விவசாயிகளுடைய குறைகளையும் கிராம அதிகாரிகளுடைய குறைகளையும் கேட்டுத்தீர்க்கவும் இது பயன்பட வேண்டும்.

திரு. ஏ. எஸ். தக்ஷிணமூர்த்தி கவுண்டர் : தலைவர் அவர்களே, ஜமாபந்தி காலங்களில் சொல்லப்படுகிற குறைகள் பல இலாகாக்கள் சம்பந்தப்பட்டவையாகும். ரெவின்யூ அதிகாரிகளுக்கு அந்தக் குறைகள் உண்மையானவை என்று தோன்றினாலும் கூட, அவர்

18th March 1965]

களால் ஒன்றாமே செய்ய முடிவதில்லை. அவர்கள் சிபார்சு செய்து அனுப்பினாலும், அவற்றைப் பல இலாகாக்கள் கவனிக்கக்கூடிய நிலைமை இல்லை. ஆகவே ரெவினியூ அதிகாரிகளுக்குத் தனிப்பட்ட விசேஷ அதிகாரம் கொடுக்க முடியுமா?

கனம் திரு. வெ. ராமையா : ஜமாபந்தி அதிகாரிக்கு விசேஷப் பொறுப்புகள் இருக்கின்றன. சில சந்தர்ப்பங்களில் அவர்களே சில முடிவுகள் எடுக்க முடியும். ஆனால் தாங்களே எடுக்க முடியாத முடிவுகளை அவர்கள் சம்பந்தப்பட்ட அதிகாரிகளுக்குச் சிபார்சு செய்து அனுப்புகிறார்கள். ஒரு கிராமவாசி சம்பந்தப்பட்ட அதிகாரியைப் பார்த்துச் சொல்வதை விட, ஜமாபந்தி அதிகாரியே ஸ்தலத்தில் போய்ப் பார்வையிட்டு அங்கிருக்கும் நிலையை உணர்ந்து மற்ற அதிகாரிகளுக்குச் சொல்வதால் நிச்சயமாக நன்மை அதிகமாக ஏற்படும் என்பதிலே எனக்குச் சந்தேகமே இல்லை.

திரு. எம். கொளந்தைசாமி கவுண்டர் : ஸார், மலை ஜாதியினர் ஜமாபந்தி கூடும் காலங்களில், “புறம்போக்கு நிலத்தில் பத்து, பதினைந்து இருபது வருஷங்களாக நாங்கள் ஒட்டிப் பயிர் செய்துகொண்டு வருகிறோம், அந்த நிலங்களுக்குப் பட்டா கொடுக்க வேண்டும்” என்று தாசில்தாரிடம் மனு எழுதிக்கொடுத்துக் கேட்டால், அதற்குக் காரணம், கணக்குப்பின்னாக, நம்மைக் கேட்காமல் இங்கே வந்து கேட்கிறானே என்று நினைத்து, “அந்த நிலம் கரூ ரிஸர்வைச் சேர்ந்தது, ரோடு புறம்போக்கு, அந்தப் புறம்போக்கு, இந்தப் புறம்போக்கு” என்று சொல்லி, பட்டா கொடுக்காமல்

கனம் சபாநாயகர் : கனம் அங்கத்தினர் கேட்கவேண்டியதைக் கேள்வியாகக் கேட்க வேண்டும்.

திரு. எம். கொளந்தைசாமி கவுண்டர் : மலை ஜாதியினர் பத்து, இருபது வருஷங்களாக ஒட்டிக்கொண்டிருக்கும் நிலத்திற்குப் பட்டா கொடுக்கவேண்டும் என்று தாசில்தாரிடம் கேட்டால், உடனடியாகப் பட்டா போட்டுக் கொடுக்க வேண்டும் என்று அமைச்சர் அவர்கள் உத்தரவிடுவார்களா?

கனம் திரு. வெ. ராமையா : மலை ஜாதியினருக்கு உதவி செய்ய வேண்டும் என்பதற்காகவே விசேஷ இலாகா இருக்கிறது. அவர்கள் இதில் எல்லாம் கவனம் செலுத்திக்கொண்டிருக்கிறார்கள். இந்த ஜமாபந்தி முறையினால் அவர்களுடைய பிரச்சனை மிக விரைவில் தீரும் என்பதுதான் என்னுடைய நம்பிக்கை. காரணம், ஜமாபந்தி அதிகாரியினுடைய பார்வைக்கு இவர்களுடைய குறைவந்தவுடனே அதை அவர்கள் நேரடியாகப் பார்வையிட்டு ஒரு முடிவுக்கு வரவேண்டும் என்பதுதான் ஜமாபந்தி முறையிலே இருக்கக்கூடிய முக்கியமான அம்சமாகும். ஏதோ ரிபோர்ட் கேட்டு, கிராம அதிகாரிகள் அதற்கு ஒரு முடிவு சொல்லி, அந்த முடிவுக்குத் தகுந்த முறையில் நடக்க வேண்டும் என்றால், ஜமாபந்தி முறையினால் அதிக நன்மை இருக்காமல் போய்விடும். கனம் அங்கத்தினர் விரும்பக் கூடிய ஒரு நல்ல முடிவு ஜமாபந்தி அதிகாரிகளிடமிருந்து கிடைக்கும். அதோடல்லாமல், மலை ஜாதியினருக்கு நன்மை செய்வதற்காகவே இருக்கக்கூடிய இந்த ஹரிஜன நல இலாகா இன்னும் விசேஷ கவனம் காட்டும் என்பது என்னுடைய நம்பிக்கை.

கிழக்குப் பாகிஸ்தான் அகதிகளுக்கான குடியிருப்புகள்.

* 270 கேள்வி.—புலவர் கா. கோவிந்தன், திரு. எஸ். மாதவன், திரு. ஆ. கு. சுப்பையா, திரு. து. ப. அழகமுத்து : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கிழக்குப் பாகிஸ்தானிலிருந்து வந்த அகதிகளுக்கான குடியிருப்பு ஏற்பாடுகள் தமிழ்நாட்டில் எங்கு எங்கு ஏற்படுத்தப்பட்டன?

(இ) ஒவ்வொன்றிற்கும் எவ்வளவு செலவாயிற்று?

(உ) அவற்றுள் பயன்படுத்தாமல் விடப்பட்டவை எவை?

[18th March 1965]

THE HON. SRI V. RAMAIAH. (a) & (c) It was originally decided to rehabilitate 1,000 migrant refugee families from East Pakistan in Madras State at the rate of 200 families each in the 5 districts selected, i.e., Coimbatore, Salem, Tiruchirappalli, Madurai and Thanjavur. The first batch consisting of 857 refugees arrived on 8th May 1964 and they were sent to Coimbatore. The second batch consisting of 558 migrants arrived on 6th June 1964 and they were accommodated in a Camp at Seshanchavadi near Salem. In view of the problem posed by exodus of repatriates from Burma, the refugee camps set up in Madurai, Tiruchirappalli and Thanjavur are being used for accommodating the repatriates from Burma besides the transit camps at Gummidipoondi and Sholavaram in Chingleput district and Sathanur in North Arcot district.

RS.

(b) Sangannur (Coimbatore)	88,142
Seshanchavadi (Salem)	72,811
Pillaiyarpatti (Thanjavur)	93,234
Tiruchirappalli	85,134
Tirunagar (Madurai)	80,239
Total ...	4,19,560

திரு. கே. ஏ. மதியழகன் : கோவை மாவட்டத்திலுள்ள சங்கனூர் கேம்ப், சேலம் மாவட்டத்திலுள்ள சேஷன்சாவடி கேம்ப் ஆகியவற்றில் குடியிருக்க மாட்டோம் என்று எவ்வளவு பேர் திரும்பிப் போய்விட்டார்கள்? அந்தக் காம்ப்களில் இப்பொழுது குடியிருப்பவர்களின் எண்ணிக்கையையும் கூற முடியுமா?

கனம் திரு. வெ. ராமைய்யா : அந்த இரண்டு காம்ப்களில் இருந்த அத்தனை பேர்களும் போய்விட்டார்கள்.

திரு. எம். எஸ். மணி : பாகிஸ்தான் அகதிகள் திரும்பிச் சென்றதற்கு என்ன காரணம் என்பதை அமைச்சர் அவர்கள் உணர்த்துவார்களா?

கனம் திரு. வெ. ராமைய்யா : அவர்கள் இங்கு வந்து விவசாயத்திற்கு 5 ஏக்கர் நிலம் வேண்டும்—அதுவும் நஞ்சை—வேண்டுமென்று கேட்டார்கள். அது நம் ராஜ்யத்தில் கொடுக்க முடியாது என்று ஆரம்பத்தில் சொல்லியிருக்கிறோம். வேறு எந்தவிதமான வேலை வாய்ப்புத் தேடிக்கொடுத்தாலும் ஏற்றுக் கொள்ள அவர்கள் தயாராய் இல்லை. மேலும் இங்கே தங்குவதில் லாபம் இல்லை என்ற காரணத்தினால் அவர்கள் திரும்பிச் சென்று விட்டார்கள்.

திரு. இரா. நெடுஞ்செழியன் : கிழக்குப் பாகிஸ்தான் அகதிகளினால் காலி செய்யப்பட்ட முகாம்கள் இப்போது எந்த வகையில் பயன்படுத்தப் படுகின்றன?

கனம் திரு. வெ. ராமைய்யா : இப்போது எல்லா முகாம்களும் பத்திரமாகப் பாதுகாக்கப் படுகின்றன. இவை அத்தனையும் பர்மாவில் இருந்து வரக்கூடியவர்களுக்குப் பயன்படக் கூடும்.

திரு. நா. ப. செங்கோட்டுவேலு : இங்கேயே தங்கி இருக்கிற அகதிகள் எத்தனை பேர் என்று அறியலாமா?

கனம் திரு. வெ. ராமைய்யா : யாரும் இல்லை.

18th March 1965]

திரு. கே. ஏ. மதியழகன் : கோயம்பத்தூரில் உள்ள சங்கனூர் முகாமில் நடைபெற்ற போலீசாரின் அத்துமீறிய செயல்கள் காரணமாகத் தான் அவர்கள் திரும்பிச் சென்றுவிட்டார்கள் என்பது உண்மைதானா ?

கனம் திரு. வெ. ராமைய்யா : நிச்சயமாக அது இல்லை.

பர்மாவிலிருந்து வந்து சேர்ந்தவர்களுக்குப் போலீஸ் வேலைகள்.

* 271. **கேள்வி.—திரு. மு. கருணாநிதி :** கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா ?

பர்மாவிலிருந்து தாயகம் திரும்பிய தமிழர்களுக்கு காவல் துறையில் ஏதேனும் உத்தியோகம் கொடுக்க உத்தேசம் உண்டா ?

கனம் திரு. வெ. ராமைய்யா : ஆம்.

திரு. கே. ஏ. மதியழகன் : எத்தனை பேர்களுக்கு போலீஸ் துறையில் வேலை கொடுக்கப்பட்டது ? மற்ற துறைகளில் எத்தனை பேர்களுக்குக் கொடுக்கப்பட்டது ?

கனம் திரு. வெ. ராமைய்யா : போலீஸ் துறையில் 103 பேர்களுக்குக் கொடுக்கப்பட்டுள்ளது.

திரு. எம். எஸ். மணி : பர்மாவில் இருந்து திரும்பிய அகதிகளில் எத்தனை பேர் இதுவரை போலீஸ் வேலைக்கு மனுப்போட்டு இருக்கிறார்கள் ?

கனம் திரு. வெ. ராமைய்யா : மனுப்போட்டவர்கள் விவரம் என்னிடத்தில் இல்லை. உத்தியோகத்தில் சேர்ந்து இருக்கக் கூடியவர்கள் 103 பேர்.

திரு. கே. ஏ. மதியழகன் : பர்மாவில் இருந்து ஆயிரக்கணக்கான அகதிகள் வந்திருக்கிறார்கள். நமது சர்க்கார் துறையில் மட்டும் எவ்வளவு பேர் அமர்த்தப்பட்டு இருக்கிறார்கள் என்ற விவரத்தைச் சொல்ல முடியுமா ?

THE HON. SRI V. RAMAIAH : I shall read the figures. The number of people provided with employment in Government Department is as follows :—

Chingleput ...	624
Madurai ...	58
Thanjavur ...	82
Tiruchirappalli ...	56
North Arcot ...	31

Total 851

SRI M. S. SELVARAJAN : Is any priority given to them in the Employment Exchanges and, if so, what is the rank given to them?

கனம் திரு. வெ. ராமைய்யா : சென்ற வருஷம் மட்டும் 30,299 பேர்கள் பர்மாவில் இருந்து வந்தார்கள். அவர்களில் 18,985 பேர்கள் லூட்லெஸ்—தமிழ் நாட்டில் உள்ளவர்கள் யாருடனும் தொடர்பு இல்லாதவர்கள். இவர்களுக்கு விசேஷ சலுகை காட்டி எந்த வகையிலாவது ஒரு தொழிலில் அமர்த்த அரசாங்கம் உதவி செய்திருக்கிறது.

[18th March 1965]

திரு. கோ. சி. மணி : தலைவர் அவர்களே, இந்த அகதிகளில்—அங்கே ஆசிரியராகப் பணியாற்றியவர்கள் இங்கும் ஆசிரியராகப் பணியாற்ற அந்த சர்ட்டிபிகேட்டைக் காட்டினால் ஏற்றுக்கொள்ளாது டிரைனிங் ஸ்கூல் சர்ட்டிபிகேட் வேண்டுமென்று இங்குள்ளவர்கள் மறுக்கிறார்கள். அப்படிப்பட்ட புகார் அரசாங்கத்திற்கு வந்தால் அதைப் பரிசீலனை செய்து அவர்களை யூனியன் பள்ளிகளில் சேர்த்துக்கொள்ள உத்தரவிடுவார்களா?

கனம் திரு. வெ. ராமைய்யா : அவர்களுக்குப் போதுமான கல்வித் தகுதி இருக்கும்பட்சத்தில் சர்ட்டிபிகேட் இல்லை என்ற காரணத்தினால் அவர்களைச் சேர்த்துக் கொள்ள மறுக்காது அதிகாரிகள் விசேஷ கவனம் காட்டி வேலை வாய்ப்பை ஏற்படுத்திக் கொடுக்கிறார்கள்.

திரு. என். பி. எம். சின்னையா கவுண்டர் : பர்மாவில் இருந்து வந்துள்ளவர்களுக்கு அகதிகள் என்ற பெயரை மாற்றி வேறு பெயர் வைக்க முடியுமா? இல்லாவிடின் பெரிய தேசமாக இருந்துகொண்டு—இந்த நாட்டில் இருந்து சென்றவர்களே திரும்பி வரும்போது அவர்களை அகதிகள் என்று அழைப்பது இல்லாமல் வேறு பெயரை வைக்க முடியுமா என்று அறிய விரும்புகிறேன்.

கனம் திரு. வெ. ராமைய்யா : வேறு பெயர் வைக்க வேண்டிய அவசியம் இல்லை. அகதி என்றாலே எல்லோருக்கும் ஒரு அனுதாபம் ஏற்படும். தேசத்தில் அவர்களுக்குப் போதுமான உதவி கிடைக்க நல்ல சூழ்நிலை ஏற்படுகிறது. இந்தப் பெயரின்ால் அவர்களுக்கு எவ்விதத் தீங்கும் வந்துவிட வில்லை.

திரு. எ. கோ. பாலகிருஷ்ணன் : பர்மாவில் இருந்து வந்த அகதிகளில் 103 பேர் போலீஸ் துறையில் சேர்ந்திருப்பதாகச் சொன்னார்கள். அவர்களுக்குப் போலீஸ் துறையில் முன் அனுபவம் உண்டா? அல்லது அவர்களை அத்துறைக்கு எடுத்து பயிற்சி கொடுத்து சேர்த்துக் கொள்ளார்களா?

கனம் திரு. வெ. ராமைய்யா : அவர்களுக்கு போலீஸ் துறையில் சேருவதற்குரிய உடல் அமைப்பு, மற்ற தகுதிகள் எல்லாம் இருந்தன. ஆகவே அவர்களை அந்த இலாகாவில் தேர்ந்தெடுத்து பயிற்சி கொடுத்து சேர்த்துக் கொண்டிருக்கிறார்கள்.

திரு. ஜே. மாதா கவுடர் : பர்மாவில் இருந்து தாயகம் திரும்பியவர்களில் இதுவரையில் வேலை வாய்ப்புக் கிடைக்காது இருப்பவர்களுக்கு வாழ்க்கை நடத்த போதுமான உதவி அளிக்கப்படுகிறதா?

கனம் திரு. வெ. ராமைய்யா : சூட்லெஸ் பீப்பிள் அத்தனை பேர்களுக்கும் நாம் நிதி உதவி செய்திருக்கிறோம். அதனால் அவர்களுக்கு அதிகக் கஷ்டம் இருக்காது. இப்போது என்னுடைய கவனத்திற்கு வேறு ஒரு பிரச்சினை கொண்டுவரப்பட்டுள்ளது. பர்மாவில் இருந்து திரும்பியவர்கள் இங்கே ஏதோ தொடர்பு இருப்பதுபோல ஒவ்வொரு ஊரை அங்கே சொல்லிவிட்டு இங்கு வந்துள்ளார்கள். அந்த அந்த ஊர்களுக்கு இவர்களை அனுப்பும்போது அங்கே இவர்களுக்கு வேண்டியவர்கள் யாரும் இல்லை. இப்படி இருக்கக் கூடியவர்கள் எண்ணிக்கை அதிகமாகிக் கொண்டிருக்கிறது. ஆகவே இவர்களுடைய பிரச்சினையும் தீர்க்கப்பட வேண்டியதாக இருக்கிறது. நல்லமுறையில் தீர்க்க முடியும் என்ற நடவடிக்கை இந்த அரசாங்கத்திற்கு இருக்கிறது. இதற்கு இப்போது ஏற்பாடு செய்துகொண்டிருக்கிறோம்.

திரு. ஆ. துரையாசன் : பர்மாவில் இருந்து திரும்பிய அகதிகளில் மாவட்டவாரியாக வேலைக்குச் சேர்த்துக்கொள்ளப்பட்டவர்கள் எத்தனைபேர்? அவர்களில் பெண்கள் எத்தனைபேர்?

கனம் திரு. வெ. ராமைய்யா : சற்று முன்புதான் அந்த விவரத்தைக் கொடுத்தேன்.

18th March 1965]

திரு. எம். எஸ். செல்வராஜன் : பர்மாவில் இருந்து தாயகம் திரும்புகிறவர்களுக்கும், இலங்கையில் இருந்து தாயகம் திரும்புகிறவர்களுக்கும் உதவி அளிக்கும் விஷயத்தில் ஏதேனும் வித்தியாசம் இருக்கிறதா? அப்படி இருந்தால் அதற்கு என்ன காரணம்?

கனம் திரு. வெ. ராமைய்யா : இலங்கையில் இருந்து தாயகம் திரும்புகிறவர்களுக்கு என்ன என்ன உதவிகள் அளிக்கப்படுகின்றன என்பதற்குத் தனியாகக் கேள்வி போட்டால் பதில் சொல்ல முடியும். பர்மாவில் உள்ளவர்களுக்குத் திடீரென்று தாயகம் திரும்பும் நிலை ஏற்பட்டது. பர்மா தேச அரசாங்கம் திடீரென்று எல்லாவற்றையும் தேசியமாக்கியவுடனே பல பேர்களுக்கு வேலை வாய்ப்பு இல்லாமல் போய் விட்டது. அதோடு இவர்கள் எந்த வேலையாக இருந்தாலும் செய்வதற்கு உடல் ஆற்றல் உள்ளவர்கள். அங்கேயே இருந்து பிழைப்பு பெற்றிருக்க முடியும். துரதிர்ஷ்டவசமாக ரங்கூனில் இருக்கக் கூடிய தமிழர் சங்கத்தைச் சேர்ந்தவர்கள்—இந்தியாவுக்குச் சென்றால் ஐந்து எக்கர் நிலம் கொடுப்பார்கள், ஐயாயிரம் ரூபாய் பணம் கொடுப்பார்கள் என்பதாகத் தவறாகப் பிரசாரம் செய்துவிட்டதன் காரணமாக இவர்கள் எவ்வித உடைமையும் இன்றி நாதியற்றவர்களாக திடீரென்று இங்கே வந்துவிட்டார்கள். இதுவரையிலும் சிலோனில் இருந்து வந்தவர்கள் யாரும் இவர்களைப்போல் நிரக்கதியாக வரவில்லை. அப்படி இவர்களைப்போல் வரக் கூடாது என்பதற்காகத்தான் அரசாங்கம் அந்த அரசாங்கத்தோடு பேச்சுவார்த்தை நடத்தி சிலபல முடிவுகளை எடுத்திருக்கிறார்கள். பொதுவாக பர்மாவில் இருந்து வந்தவர்களுடைய நிலைமையை சிலோனில் இருந்து வருகிறவர்களோடு ஒப்பிட்டுப் பார்ப்பது சரியல்ல.

திரு. ஆ. கு. சுப்பையா : பர்மாவிலிருந்து வந்த அகதிகளில் பெரும்பான்மையினர் விவசாயம் தெரிந்தவர்களாக இருக்கிறார்கள். அவர்களுக்கெல்லாம் சர்க்காருக்குச் சொந்தமான நஞ்சை புஞ்சை நிலங்களைக் கொடுத்து விவசாயம் செய்வதற்கு அரசாங்கம் ஏற்பாடு செய்யுமா? 9-30 am.

கனம் திரு. வெ. ராமைய்யா : இந்த மாதிரி நிலங்கள் எங்கே இருக்கின்றனவோ அங்கே அவர்களுக்கு நிலம் கொடுக்கவேண்டும் என்பது தான் அரசாங்கத்தின் எண்ணம்.

திரு. இரா. நெடுஞ்செழியன் : அவைத்தலைவர் அவர்களே, இந்தக் குடியிருப்பு இடங்களில் வைக்கப்பட்டுள்ள அகதிகளுக்கு ஒரு நாளைக்கு எவ்வளவு உணவு அளிக்கப்படுகிறது?

கனம் திரு. வெ. ராமைய்யா : அந்தத் தகவல் என்னிடத்தில் இல்லை. தனியாகக் கேள்வி போட்டால் விவரம் சொல்லுகிறேன்.

திரு. என். பி. எம். சின்னைய்யா கவுண்டர் : பர்மாவிலிருந்து வந்த அகதிகளை அந்தமானில் இருக்கச் செய்வதற்கு மத்திய அரசாங்கம் அனுமதி தர மறுத்திருப்பதாகத் தெரிகிறது. கிழக்குப் பாகிஸ்தானிலிருந்து வந்த அகதிகளை மட்டும் அங்கு இருக்கச் செய்வதற்கு அனுமதி கொடுத்திருக்கிறார்கள். அதேமாதிரி பர்மாவிலிருந்து வந்த அகதிகளும் அந்தமானில் குடியிருப்பதற்கு ஏற்பாடுகள் செய்ய மத்திய அரசாங்கத்திற்கு சிபார்சு செய்யப்படுமா?

கனம் திரு. வெ. ராமைய்யா : அப்படி அனுமதி மறுக்கப்பட்டதாக என்னிடத்தில் தகவல் இல்லை.

Refugee movement at Tiruchirappalli camp

* 272 Q.—SRI T. P. ALAGAMUTHU : } Will the Hon. the
SRI V. SANKARAN : }
Minister for Food be pleased to state—

(a) whether it is a fact that the refugees in other districts move to the refugee camp at Tiruchirappalli on account of the instigation and inducement by the officials; and

[18th March 1965]

(b) if so, the action proposed to be taken in this regard?

THE HON SRI V. RAMAIAH : (a) No, Sir.

(b) Does not arise.

திரு. எம். எஸ். மணி : சாத்தனூர் முகாமிலிருந்து அகதிகள் பல வந்ததாக திருச்சி முகாமிற்கு 100 ரூபாய் கொடுத்து அனுப்பப்பட்டது அமைச்சர் அவர்களுக்குத் தெரியுமா ?

கனம் திரு. வெ. ராமையா : ஒரு முகாமிலிருந்து இன்னொரு முகா முக்கு ஏன் பலவந்தமாக அவர்களை அனுப்பவேண்டுமென்று எனக்குத் தெரியவில்லை. அதற்கு அவசியமும் இல்லை. ஒரு முகாமிற்குப் போய் வந்த அகதிகள் பல விவரங்களைச் சொல்கிறார்கள். முதலில் இந்த ஜில்லாவைச் சேர்ந்தவர்கள் என்று பர்மாவில் சொன்னார்கள். ஆனால் இங்கு வந்ததற்குப் பிறகு “எங்களுக்குச் சொந்தக்காரர்கள் வேறு ஜில்லா வில் இருக்கிறார்கள்” என்று குறிப்பிடுகிறார்கள். அதுமாதிரி அவர்கள் சொன்னவுடன் அவர்களுக்கு ஏதேனும் கடன்கொடுக்கக் கூடிய அம்சம் இருக்கும் பட்சத்திலே, கடனையும் சாங்ஷன் செய்து, முதல் ஈவைக் கொடுத்து வரு ஈவை அனுப்பப்படுகிற ஜில்லாவில் பெற்றுக்கொள்ள வேண்டு என்று சொல்கிறோம். ஆகவே, ஒரு முகாமிலிருந்து இன்னொரு முகாமிற்குப் போகவேண்டிய அவசியமே இல்லை. காரணம் எந்த முகா மிற்கு அவர்கள் சென்றாலும் 45 தினங்கள்தான் அங்கு இருக்கமுடியும். ஆகையினால், இந்தக் கேள்விக்கு இடமேயில்லை.

திரு. பி. முருகையன் : திருச்சி மாவட்ட ஆட்சித் தலைவரின் நேர் உதவி யாளர் அவர்கள் இந்த பர்மாவிலிருந்து வந்த அகதிகளுக்குப் பிரத் தியேக ஆதரவு கொடுத்து அவர்களை நல்ல முறையில் பராமரித்து வருவதுபோல் மற்ற மாவட்ட கலெக்டர்களின் நேர் உதவியாளர்கள் கவனிப்பதில்லை என்ற காரணத்தினால்தான் அகதிகள் திருச்சி மாட்டத் திற்கு வர விரும்புகிறார்கள் என்பது உண்மையா ?

கனம் திரு. வெ. ராமையா : திருச்சி மாவட்டத்தைப்போல்தான் ஒவ்வொரு மாவட்டத்தில் இருப்பவர்களும் கவனிக்கிறார்கள். எந்த வித மான குறைபாடுகளும் இல்லாத முறையில் கவனிக்கிறார்கள் என்பதைத் திட்டவாட்டமாகச் சொல்லமுடியும்.

திரு. எம். எஸ். மணி : திருச்சியிலே நடைபெற்ற டி.டி.சி. கூட்டத்தில் சாத்தனூரில் இருந்து வந்த அகதிகளைப் பற்றிக் கலெக்டரைக் கேட்பொழுது, அவர் “அங்கே அதிகாரிகள் அவர்களை வைத்து நிர் வாக்கப் பண்ணமுடியாமல், கவனிக்காத நிலையில் இருக்கிறார்கள் என்று புகார் சொல்கிறார்கள்” என்று சொன்னார். அதைப்பற்றிய விவரம் அமைச்சர் அவர்களுக்குத் தெரியுமா ?

கனம் திரு. வெ. ராமையா : எனக்கு அதுபோன்று புகார் வரவில்லை. சாத்தனூர் அகதி முகாமை நான் நேரடியாகப் பார்த்தேன். அங்கு இருப் பவர்கள் திருப்பதியுடன் இருக்கிறார்கள். அந்த ஜில்லாவில் உள்ள அதி காரிகள் அகதிகளுடைய குறைபாடுகளை நல்ல முறையிலே நீக்கிக் கொடுத் துக்கிறார்கள் என்பதில் சந்தேகமே இல்லை.

கனம் சபாநாயகர் : கேள்விகள் முடிவடைந்தன.

II.—PRIVILEGE MATTER RE A PUBLICATION OF THE PROCEEDINGS OF THE ASSEMBLY IN “THENRAL THIRAI”.

MR. SPEAKER : The hon. Member Sri M. S. Mani has given notice of a matter of privilege against the Editor, Printer and Publisher of the Tamil daily “Thenral Thirai” for publication of a matter containing the proceedings of the Assembly of

18th March 1965] (Mr. Speaker.)

15th March 1965, which I had asked the Press not to report. I find that not only this paper, but one or two other papers have also published the news and thus have violated the direction. This House has got a right to prohibit the publication of its proceedings in the Press at any time. However, I do not want to give too much importance to this paper. Therefore, I consider that it is not necessary to refer the matter to the Committee of Privileges. Anyway, I would like to have the view of the House on this matter. They have apologised to me.

திரு. இரா. நெடுஞ்செழியன் : அவைத் தலைவர் அவர்களே, தாங்கள் அன்று ஒரு தீர்ப்பு வழங்கியிருக்கிறீர்கள். அதையொட்டி அந்தச் செய்திகளை வெளியிடாமல் இருப்பதுதான் நல்லது. ஆனால் அப்படி வெளியிட்டிருப்பார்களேயானால் அவர்களிடமிருந்து அதற்கு வருத்தமோ அல்லது மன்னிப்போ தெரிவித்து

MR. SPEAKER : They have apologised to me. I hereby give a warning and instruction to all the concerned people. If we are to pursue the matter further, we will be giving publicity to unimportant matters. That is why I am of the view that the matter may be dropped.

Now, we may pass on to the next item in the agenda.

III.—VOTING ON DEMANDS FOR GRANTS FOR 1965-66.

(1) DEMAND NO. XXIII—COMMUNITY DEVELOPMENT PROJECTS, ETC.

(2) DEMAND NO. XXIX—PUBLIC WORKS—GRANTS-IN-AID.

THE HON. SRI S. M. A. MAJID : Mr. Speaker, on the recommendation of the Governor, I move—

"That the Government be granted a sum not exceeding Rs. 6,71,89,200 under Demand No. XXIII—Community Development Projects, etc."

திரு. எஸ். ஜே. ராமசாமி : நான் என் பெயரிலுள்ள வெட்டுப் பிரேரணையைப் பிரேரேபிக்கிறேன்—

"That the allotment of Rs. 6,71,89,200 under Demand No. XXIII—Community Development Projects, etc., be reduced by Rs. 100."

THE HON. SRI S. M. A. MAJID : Mr. Speaker, on the recommendation of the Governor, I move—

"That the Government be granted a sum not exceeding Rs. 2,41,02,400 under Demand No. XXIX—Public Works—Grants-in-aid."

திரு. பி. முருகையன் : தலைவர் அவர்களே, ஸ்தல ஸ்தாபனங்களுக்குக் கொடுக்கப்பட்ட மானியக் கோரிக்கையைப் பற்றி விவாதிப்பதற்கு என் பெயரிலுள்ள வெட்டுப் பிரேரணையை முன்மொழிகிறேன்—

"That the allotment of Rs. 2,41,02,400 under Demand No. XXIX—Public Works—Grants-in-aid be reduced by Rs. 100."

[18th March 1965]

MR. SPEAKER: The demands and the cut motions are before the House for discussion.

* திரு. அ. பெ. தர்மலிங்கம் : தகுதி மிக்க சட்ட மன்றத் தலைவர் அவர்களே, நமது மதிப்பிற்குரிய உள்ளாட்சித் துறை அமைச்சர் அவர்களால் சமுதாய வளர்ச்சித் திட்டங்கள், தேசிய வளர்ச்சிப் பணிகள், தலமேம்பாட்டு வேலைகள் ஆகியவற்றுக்காகக் கோரப்பட்டிருக்கிற மானியத்தின் பேரில் எங்களுடைய கட்சி அங்கத்தினர்களால் கொடுக்கப்பட்டுள்ள வெட்டுப் பிரேரணைகளை வழிமொழிந்து என்னுடைய கருத்தைத் தெரிவித்துக் கொள்ள விரும்புகிறேன். பொதுவாக இப்போது ஆரம்பிக்கப்பட்டிருக்கிற உள்ளாட்சித் துறை ஏற்கெனவே மாவட்ட மன்றங்களாக இருந்து தமிழ் நாட்டிலே மிகத் திறம்பட செயலாற்றி வந்திருக்கிறது என்பதை நான் இந்த நேரத்திலே கூறிக்கொள்ள விரும்புகிறேன். அதிகாரங்கள் பரவலாக ஆக்கப்பட வேண்டும்; மக்களுடைய பிரதிநிதிகளுக்கு அதிக அதிகாரங்கள் வழங்கப்பட வேண்டும் என்ற நோக்கத்தோடு தமிழ் நாட்டிலே பஞ்சாயத்துக்கள் இல்லாத கிராமங்களை இல்லையென்று சொல்லத் தக்க அளவுக்கு ஏறத்தாழ 12,450 ஊராட்சி மன்றங்கள் துவக்கப்பட்டு அவைகள் இணைந்து ஒன்றுபட்டுச் செயலாற்ற வேண்டுமென்ற நோக்கத்தோடு 374 ஊராட்சி ஒன்றிப்புக்களாக ஆக்கப்பட்டன. அதனுடைய பணிகளைப் பற்றிப் பார்க்கின்றபோது அதிகாரங்கள் பரவலாகக் கொடுக்கப்பட்டிருக்கின்றனவா இல்லையா என்பதை முதலிலே கவனிக்க வேண்டுகிறேன். மாவட்ட மன்றங்கள் இருந்த நேரத்திலே மாவட்டத் தலைவர்களுக்குத் துணையாக ஒரு செயலாளர் அப்போது பதவி வகித்து வந்தார். அந்த முறை மாற்றப்பட்டு இப்போது ஊராட்சி ஒன்றிப்புத் தலைவர்களுக்கு அடுத்ததாற்போல் ஊராட்சியிலே ஒன்றிப்பு ஆணையர்கள் நியமிக்கப்பட்டிருக்கிறார்கள். இந்த ஆணையாளர்களுக்கும் அப்போதிருந்த செயலாளர்களுக்கும் பெரும் வித்தியாசம் இருக்கிறது என்பதை அனைவரும் அறிந்திருப்பர். முன்பு செயலாளருக்கு இருந்த பொறுப்பை விட, இப்போது ஆணையாளர்களுக்கு அளிக்கப்பட்டிருக்கும் பொறுப்பு அதிகம். ஒரு சில இடங்களில் ஆணையருக்கும் பெரும் தலைவருக்கும் ஒற்றுமை ஏற்படாத நேரத்தில் அந்த வட்டார மக்கள் பாதிக்கப்படுகிறார்கள். அதோடு மட்டுமில்லாமல் பல வேலைத் திட்டங்கள் சரிவர நிறைவேற்ற முடியாத நிலைமை இருக்கிறது. இப்போது அதிக அதிகாரங்கள் வழங்கப்பட்டிருக்கின்றன என்று சொன்னாலும் கூட அந்த அதிகாரங்கள் எந்த அளவிலே நடைமுறையில் செயல்படத் தொடங்கி இருக்கின்றன என்று பார்க்கும் போது நிச்சயமாக முன்னிக்குப் பின் முரணான நிலைமை தான் இருக்கிறது. அதிகாரங்கள் பரவலாக ஆக்கப்பட வேண்டுமென்ற நோக்கத்தோடு இந்தத் திட்டம் உருவாக்கப்பட்டிருந்தாலும் கூட, மக்களுடைய பிரதிநிதிகளாகிய தலைவர்களுடைய அதிகாரம் பறிக்கப்பட்டிருக்கிறது. அதிக அதிகாரங்கள் கொடுக்கப்பட்டிருக்கின்றன என்று சொல்லி தலைவர்களுடைய அதிகாரம் பறிக்கப்பட்டிருப்பதைத்தான் நாம் பார்க்கிறோம். மாவட்ட மன்றத் தலைவர்கள் கூட்டத்திற்குத் தலைமை வகித்து நடத்துகிற நிலைமை மாறி இப்போது டிஸ்ட்ரிக்ட் கவுன்சில் கூட்டங்களைக் கலெக்டரே தலைமை வகித்து நடத்தும் நிலைமை ஏற்பட்டிருக்கிறது. பிற மாகாணங்களில் கூட மக்களால் தேர்ந்தெடுக்கப்பட்ட பிரதிநிதிகள் தலைமை வகிக்கும் நிலைமை இருக்கும்போது நம்முடைய மாநிலத்தில் மட்டும் தான் ஆங்காங்கு இருக்கின்ற மாவட்ட ஆட்சித் தலைவர்கள் அந்தக் குழுவுக்குத் தலைமை ஏற்று நடத்துகிற நிலைமை இருக்கிறது. மக்களால் தேர்ந்தெடுக்கப்படுகிற பிரதிநிதி அங்கே போய் பார்வையாளரைப் போல் உட்கார்ந்து இருக்கிற நிலைமை இருக்கிறதே தவிர, வேறு அதிகாரங்கள் அவருக்குக் கிடையாது. அதிகாரங்கள் பரவலாக ஆக்கப்படவேண்டுமென்று சொல்லிவிட்டு, இப்போது அதிகாரங்கள் பறிக்கப்பட்டுள்ள நிலைமை ஏற்பட்டிருக்கிறது என்பதை இது காட்டுகிறது என்று இந்த நேரத்தில் குறிப்பிட விரும்புகிறேன்.

இங்கே பல விஷயங்களை எடுத்துச் சொல்ல நேரமில்லை என்று காரணத்தால் இந்தத் திட்டத்தில் இருக்கிற ஒரு சிலவற்றைப் பற்றி மட்டும் குறிப்பாகச் சொல்ல விரும்புகிறேன். நாங்கள் குறைகளை எடுத்துச் சொல்லும்

18th March 1965] [திரு. அ. யெ. தர்மலிங்கம்]

போது, எதிர்க்கட்சிக்காரர்களுக்குக் குறை சொல்லுவது தான் வேலை என்ற எண்ணத்தில் எடுத்துக்கொள்ளாது ஏற்பட்டுள்ள குறைபாடுகளை நிவர்த்தி செய்வதற்கு ஆவன செய்யவேண்டுமென்பதற்கான முறையில் எடுத்துக் கூறுகிறோம் என்ற அளவில் எடுத்துக் கொள்ளவேண்டும். உலகப் பெரியார் காந்தியடிகள் கண்ட கனவாகிய ராமராஜ்யம் நனவாக வேண்டுமென்று சொன்னால் அது கிராம ராஜ்யமாக மாற்றப்படவேண்டுமென்ற அடிப்படையிலே தான் கிராம ராஜ்யங்கள் இப்போது ஏற்பட்டிருக்கின்றன. ஆனால் ஏற்பட்டுள்ள கிராம ராஜ்யம், ராம ராஜ்யமாகவும் இல்லை. கிராம ராஜ்யமாகவும் இல்லை; அதிகாரிகளுடைய ராஜ்யமாகத் தான் இருந்து வருகிறது. அதிகாரிகளுடைய ராஜ்யமாக இருக்கின்ற காரணத்தால் அங்கே தேர்ந்தெடுக்கப்பட்டிருக்கிற மக்கள் பிரதிநிதிகள் சரியான முறையில் பணியாற்ற முடியவில்லை. ஒரு கமிஷனுக்கும் பெரும-தலைவருக்கும் தகராறு ஏற்பட்டால், மேலே இருக்கும் இலாகாவைப் பார்க்கும்போது கமிஷனுக்கு இருக்கும் சலுகை கூட தேர்ந்தெடுக்கப்பட்டிருக்கும் தலைவருக்கு இல்லையென்று கூற விரும்புகிறேன். எல்லா இடங்களிலும் இப்படி இருக்கிறது என்று சொல்லாவிட்டாலும் எங்கள் கட்சியைச் சேர்ந்தவர்கள் தலைவர்களாகத் தேர்ந்தெடுக்கப்பட்டிருக்கிற இடங்களில் இப்படிப்பட்ட நிலை இருக்கிறது. பொதுவாக தற்சமயம் ஆர்.டி.எல். இலாகாவில், “எந்த ஆணையரையும் மாற்றக்கூடாது” என்ற உத்தரவு இருந்தாலும் கூட “நிர்வாகத்தின் காரணம்” என்று சொல்லி திடீர் திடீரென்று ஆணையர்களை மாற்றி விடுகிறார்கள். எங்கள் கழகத்தைச் சேர்ந்தவர்கள் தலைவர்களாக இருக்கின்ற இடங்களில் இவ்வாறு ஆணையர்களை மாற்றிக் கொண்டிருக்கிறார்கள். ஒரு ஆணையரை மாற்ற வேண்டுமென்று சொன்னால் கேட்டுக் கிடைப்பாது; ஒரு ஆணையரை மாற்ற வேண்டுமென்று சொன்னால் மாற்றுவதில்லை. இந்த முறையிலே நிலைமைகள் இருக்கின்றன என்பதை நாம் பார்த்து வருகிறோம்.

இந்தத் துறையின் மூலம் பல வேலைகள் மேற்கொள்ளப்பட்டிருக்கின்றன. இந்த இலாகா ஏதோ காங்கிரஸ் கட்சியின் பிரசாரத்திற்காக பயன்படுகிற இலாகாவாக இருக்குமோ என்று கருதுகிறேன். (திரு. ரா. கிருஷ்ணசாமி நாயுடு: சந்தேகத்தானே!) சந்தேகமில்லை. இதற்கு முன்பு இருந்த டெவலப்மெண்ட் கமிஷனர் எஸ். எஸ். எல். சி. வரை படித்தவர் தான். அவர் தான் இந்த இலாகாவை நிர்வகித்து வந்தார். ஆனால் இப்போது ஒரு ஐ.ஏ.எஸ். ஆபீசரைப் போட்டிருக்கிறார்கள். ஐ.ஏ.எஸ். ஆபீஸரைப் போடவேண்டிய அவசியம் என்னவென்று தெரியவில்லை. இந்தத் துறையிலே வேலைக்கு எடுத்துக்கொள்ளப்படுவதில் முதல் சலுகை தியாகிகளுடைய குழந்தைகளுக்குத் தான் என்று சொல்லப்படுகிறது. இவர்கள் எல்லாம் கிராமங்களிலே சென்று வேலைத் திட்டங்களைப் பற்றியா பிரசாரம் செய்திருக்கிறார்கள்? இவர்கள் கிராமங்களுக்குச் செல்லுகிற காரணத்தால் ஊர் இரண்டுபட்டு சண்டை சச்சரவுகள் ஏற்படக் கூடிய நிலைமைகள் எல்லாம் உண்டாகின்றன. அதனால் தான் “இந்த இலாகாவே ஒரு முறையில் பணியாற்றி வருகிறது” என்று குறிப்பிட்டேன். உண்மையிலேயே அந்த இலாகாவிலே மக்களுக்குச் செய்யப்பட்ட வேண்டிய எல்லா நலன்களும் சேர்த்துக் கொள்ளப்பட்டிருக்கிறது. எல்லாவற்றைப் பற்றியும் சொல்ல நேரம் இல்லாத காரணத்தால் சுருக்கமாக ஒன்றிரண்டைப் பற்றி மட்டும் சொல்ல விரும்புகிறேன். ரோடுகள் பராமரிப்புக்காக நபர்கள் விகிதத்தில் அளிக்கப்படுகிற தொகை போதாது. சில பஞ்சாயத்துக்களிலே அதிக நீளமான சாலைகள் இருக்கின்றன. சில பஞ்சாயத்துக்களிலே குறுகிய சாலைகள் இருக்கின்றன. நபர்கள் விகிதாசாரத்தில் பணம் ஒதுக்கினால் அந்தப் பஞ்சாயத்துக்களால் அந்தச் சாலைகளைப் பராமரிக்க முடியாத நிலைமை இருக்கிறது. ஆகவே, சாலைகளின் நீளம் எத்தனை மைல்கள் என்று கணக்கிட்டு அதற்குத் தகுந்தாற்போல் ஒவ்வொரு யூனியனுக்கும் இவ்வளவு தொகை என்று கணக்கிட்டுக் கொடுக்க வேண்டுமென்று கேட்டுக்கொள்கிறேன். அடுத்தபடியாக முக்கியத்துவம் கொடுத்திருப்பது விவசாயத்தைப் பற்றியதாகும். விவசாயத்திற்காக ஒவ்வொரு பஞ்சாயத்து யூனியனுக்கும் இரண்டு லட்சம் ரூபாய் மானியம் வழங்குகிறார்கள். அதிலே, அனிமல் ஹஸ்பண்டரிக்காக,

[திரு. அ. பெ. தர்மலிங்கம்]

[18th March 1965]

கால்நடை பராமரிப்புக்காக ரூ. 31,500 ; மீன் வளத்துக்காக ரூ. 36,000 ; விவசாயத்திற்காக ரூ. 1,32,500 என்ற வகையிலே ஒதுக்கப்பட்டிருக்கிறது. இதிலே பஞ்சாயத்து பள்ளாண்டேஷனுக்காக ரூ. 27,000 ஒதுக்கப் பட்டிருக்கிறது. இதிலே மாச்சிங் கிராண்ட் ரூ. 13,500 கொடுக்கப்படுகிறது 'Promotion of composting by Panchayats'—ஒதுக்கப்பட்டது ரூ. 4,000 மாச்சிங் கிராண்ட் ரூ. 2,000 ; "Promotion of green manuring by Panchayats". ஒதுக்கப்பட்டது ரூ. 6,000—மாச்சிங், கிராண்ட் ரூ. 2,000 ; அதைப்போல் 'Equipments to Panchayats and Co-operatives'—ஒதுக்கப்பட்டது ரூ. 7,500 மாச்சிங் கிராண்ட் ரூ. 2,500. "Any other items" என்பதற்கு ஒதுக்கப்பட்ட தொகை ரூ. 9,750 அதிலே காண்ட்ரி பியூஷன் ரூ. 3,500. இந்தத் திட்டங்கள் எல்லாம் லேண்டர் மென்று சொல்லவில்லை. இந்தத் திட்டங்கள் எல்லாம் உருப்படியாக நடைபெறுகின்றனவா என்பதைக் கொஞ்சம் சிந்தித்துப் பார்க்க வேண்டும். கணக்கில் பார்க்கும்போது எல்லாம் சரியாக இருக்கும் ; கூட்டல் கழித்தல் எல்லாம் சரியாக இருக்கும். ஆனால் அந்தத் தொகை சரியான முறையில் பயன்படுத்தப்படுகிறதா என்றால் நிச்சயமாக இல்லை. நான் பல மாவட்டங்களில் பார்த்திருக்கிறேன். பல பஞ்சாயத்துக்களில் கம்போஸ்ட் உரம் எப்படித் தயார் பண்ணுகிறார்கள் என்றால், ரோடை வெட்டி விட்டுப் போயிருந்தால் அதைக் காட்டி கம்போஸ்ட் உரம் தயார் செய்யப்படுகிறது என்று சொல்கிறார்கள். "கரீன் மனியூர்" எங்கே தயார் செய்கிறார்கள் என்றே தெரியவில்லை. இவ்வளவு தொகை செலவழிக்கப் படுகிறதே, எங்கே உற்பத்தி செய்யப்பட்டிருக்கிறது என்று கேட்டால், "மழையில் பூராவும் அடித்துக்கொண்டு போய்விட்டது" என்று தலைவர் பதில் சொல்கிறார். "விதை போட்டோம் ; மழை இல்லாமல் மடிந்து போய் விட்டது" என்று கிராம சேவக் சொல்லுகிறார். (ஒரு உறுப்பினர் : இப்படி எங்கே சொன்னார்கள் ?) சங்கரன்கோயில் பஞ்சாயத்து யூனியனிலே இவ்வாறு சொன்னார்கள்.

இப்படி பல இடங்களில் இருக்கிறது. அதே போல் பல இடங்களை நான் சொல்ல முடியும். நான்—மாச்சிங் கிராண்ட் (Non matching grant) என்பதில் கிராம சகாயக் சர்வீஸ் என்றிருக்கிறது. நல்ல விதைகளை உற்பத்தி செய்து அதை அரசாங்கத்திற்குக் கொடுத்து அதன் மூலம் அந்த வட்டாரத்திலுள்ள விவசாயத்தின் தரத்தை உயர்த்த என்று ரூ. 30,000 செலவு செய்யப்படுகிறது. இந்த ரூ. 30,000 குறிப்பிட்ட அளவில் இருக்கிறது. நஞ்சையாக இருக்கும் பகுதியாக இருந்தாலும் சரி, புஞ்சையாக இருக்கும் பகுதியாக இருந்தாலும் சரி, நெல் பயிரிடும் நஞ்சையும் புஞ்சையும் இல்லாமல் கடலைக்காய் அல்லது முந்திரி விளையும் பகுதி களாக இருந்தாலும் சரி எல்லாப் பஞ்சாயத்துக்களுக்கும் 30,000 ரூபாய் ஒதுக்கப்பட்டிருக்கிறது. இப்படி ரூ. 30,000 எல்லாப் பகுதிக்கும் ஒதுக்குவது அவசியமில்லை. எதற்காகச் சொல்லுகிறேன் என்றால் சில பஞ்சாயத்துக்களில் அந்த ரூபாயை பூராவும் அதற்குப் பயன்படுத்தமுடிய வில்லை. சில பஞ்சாயத்துக்களில் ரூ. 30,000 செலவு செய்யப்படாமல் அதை வேறு ஐட்டங்களுக்கு உபயோகப்படுத்திக்கொள்ள அனுமதி வேண்டுமென்று சர்க்காருக்கு எழுதி அதனால் காலதாமதம் ஏற்படுகிறது. ஆகவே, எப்படியாவது அந்த ரூபாயை செலவு செய்யவேண்டிய நிலை ஏற்படுகிறது. அது பற்றிக் கேட்டால், கலெக்டர் தொந்தரவு செய்கிறார்கள், ஆகவே பணத்தைச் செலவிட வேண்டியிருக்கிறது என்று சொல்கிறார்கள். ஆகவே இதற்கு செலவு செய்ய வழியில்லாமல் எதையாவது எழுதித் தரக் கணக்கு காட்டவேண்டிய நிலை இருக்கிறது. தீர்மானம் போட்டு யார் யாரை கிராம சகாயக்குகளாக தேர்ந்தெடுப்பது என்று கூட இல்லை. சில இடங்களில் கணக்குகள் சரியாக இல்லை. எவ்வளவு உற்பத்தி செய்யப் பட்டது ? எந்த டிப்போவிற்கு அனுப்பப்பட்டது ? அங்கிருந்து யார் யாருக்கு விநியோகம் செய்யப்பட்டது என்பதற்கு கணக்குகள் இருக்கிறதா என்றால் எனக்குத் தெரிந்து நான்கு பஞ்சாயத்து யூனியன்களைப் பார்த்தேன், அந்தக் கணக்கு கிடையாது. கணக்கு எங்கே என்று கேட்டால் அங்கே இருக்கிறது, இங்கே இருக்கிறது என்று கூறுகிறார்கள். வரவு செலவுக் கணக்கே கிடையாது. இப்படிப்பட்ட நிலைமைகள் கிராம சகாயக்

18th March 1965]

[திரு. அ. பெ. தர்மலிங்கம்]

திட்டத்தில் இருக்கிறது. அது அவசியமில்லை. “அதர் ஐட்டம்ஸ்” என்று ரூ. 15,000, ரூ. 75,000 என்று ஒதுக்கியிருக்கிறார்கள். எந்த ஐட்டங்கள் அவற்றின் கீழ் வருகிறது என்று புரியவில்லை. மற்றவர்களுக்கு புரிந்திருக்கும் என்று நினைக்கிறேன். அதை விளக்கிச் சொன்னால் நல்லது.

(மணியடிக்கப்பட்டது.)

அனியல் ஹஸ்பண்டரி இனத்தில், கன்ஸ்ட்ரக்ஷன் ஆஃப் வெட்டரினரி ஹாஸ்பிட்டல்ஸ் என்பதற்காக ரூ. 17,500 என்று கொடுக்கப்பட்டிருக்கிறது. பஞ்சாயத்துக்கு ரூ. 8,500 என்று மொத்தம் ரூ. 26,000 செலவு செய்யப்படுகிறது. உடனடியாக கட்டம் கட்டப்படுகிறதா? பல இடங்களில் கட்டம் கட்டப்படாமல் இருக்கிறது. அதில் என்ன கஷ்டம் என்று தெரியவில்லை. ஆகவே அதை உடனடியாக நிவர்த்திக்க வேண்டும். மாச்சிங் கிராண்ட் பல கொடுக்கப்படுகிறது. மீன் வளர்க்க கொடுக்கப்படுகிறது. அந்தக் காலத்தில் அது கிராம மக்கள் செய்த வேலை. இப்போது சர்க்காரே மீன் வளர்ப்பது என்றால் எங்கள் ஊரில் பார்த்தோம், அவை தவளைகளாக இருக்கிறது. கேட்டால் மணிமுத்தாறு பராஜெக்டிலிருந்து அனுப்பிவிட்டார்கள் என்று சொல்லுகிறார்கள். நாங்கள் கேட்டதற்கு இது ஒரு வகை மீன் என்றார்கள். நான் சொன்னேன், “எங்களிடம் காது குத்தாதீர்கள். நாங்களும் கிராம மக்கள் தான்” என்று. (ஒரு உறுப்பினர் : எந்த இடத்தில்?) சிறுமயங்குடி பஞ்சாயத்தில். ஆகவே இந்த மீன் வளர்ப்புத் திட்டம் அவசியமில்லை. வேறு எதற்காகவாவது அந்தப் பணத்தை செலவு செய்யலாம். ஆகவே இதை மாற்றியமைக்கவேண்டும். பின், கோழித் திட்டம் எல்லாம் இருக்கிறது.

தேர்தல் என்ற தலைப்பில் அமைச்சர் அவர்கள் தம் உரையில் குறிப்பிட்டிருக்கிறார்கள். நாங்கள் ஏற்கனவே சொல்லி இருக்கிறோம் நேரடித் தேர்தல் வேண்டுமென்று. அப்படி நேரடித் தேர்தல் இருந்தால் பல தொல்லைகள் தவிர்க்கப்பட்டிருக்கக்கூடும். சமீபத்தில் நடந்த பஞ்சாயத்துத் தேர்தல்களில் எவ்வளவு கஷ்டங்கள் ஏற்பட்டது என்று என் போன்று அதில் ஈடுபட்டவர்களுக்குத் தெரியும். பல இடங்களில் எவ்வளவோ பேர்களைக் காணாது போலீஸ் வரை ரிப்போர்ட் போய் விட்டது. மந்திரி அவர்களுக்குத் தந்திகள்கூட வந்தன. மனைவி தன் கணவனைக் காணவில்லை என்று தந்தி கொடுக்கிறாள். பஞ்சாயத்துத் தேர்தல் முடிந்தவுடன் அடுத்த நாளைத் தலைவர் தேர்தலை முடித்து விட வேண்டும். அதற்காகச் சட்டத்தை திருத்தினால்கூட நல்லது. நாம் இயற்றியிருக்கும் சட்டம் செல்லாது என்ற நிலை கூட ஏற்பட்டிருக்கிறது. பழைய பிரிசுடன்ட் தோற்றுப்போயிருந்தால் தற்காலிகத் தலைவர்களிடம் பல இடங்களில் இன்னும் சார்ஜ் கொடுக்கவில்லை. ரெவின்யூ டிவிஷனல் ஆபீஸரைக் கேட்டால் பிறகு பார்த்துக்கொள்ளலாம் என்கிறார்கள். கலெக்டரிடம் கேட்டால், தலைவர் தேர்தல் முடிந்தபிறகு பார்த்துக்கொள்ளலாம் என்று சொல்கிறார்கள். ஏன் அந்த நிலை இருக்கிறது? ஆக, நேரடித் தேர்தல் வேண்டும். காங்கிரஸ் கட்சியைச் சேர்ந்தவர்கள் கூட நேரடித் தேர்தல் வேண்டுமென்று சொல்கிறார்கள். ஆகவே அமைச்சர் அவர்கள் இப்போதாவது உள்ள கஷ்டங்களைத் தவிர்ப்பதற்கு நேரடித் தேர்தல் முறையைக்கொண்டு வர வழிவகை செய்ய வேண்டுமென்று கேட்டுக்கொண்டு என் உரையை முடித்துக்கொள்கிறேன். வணக்கம்.

*திரு. டி. கார்ச்சா கவுடர் : கனம் சபாநாயகர் அவர்களே, தல-நிர்வாகத் துறை அமைச்சர் அவர்களால் கொண்டு வரப்பட்டிருக்கும் இந்த மான்யக் கோரிக்கையை ஆதரித்துச் சில வார்த்தைகள் பேச ஆசைப்படுகிறேன். பொதுவாக நம் நாட்டில் இன்று கிராமப்புறங்களில் பஞ்சாயத்துக்கள் ஏற்பட்டு, பஞ்சாயத்து யூனியன்கள் பல ஏற்பட்டு, அவற்றிற்கு ஓரளவு நிர்வாக அதிகாரங்கள் கொடுக்கப்பட்டு அவற்றின் மூலம் கிராம மக்கள் பல நன்மைகள் அடைந்து கொண்டு வருகிறார்கள் என்பதை நாம் நன்கு அறிவோம். கிராம மக்களிடையே இன்று ஒரு நம்பிக்கை ஏற்பட்டிருக்கிறது. அரசாங்கம் இதுவரையில் நகரங்களிலேயே கவனம் அதிகமாக செலுத்தி வந்தது. கிராம மக்கள் புறக்கணிக்கப்பட்டவந்திருக்கிறார்கள் என்ற அச்சம் நீங்கி தமிழ் நாட்டில் கிராம மக்களு

[திரு. டி. கார்ச்சா கவுடர்] [18th March 1965]

காக அரசாங்கம் பல வேலைத் திட்டங்களைத் தயாரித்து அவைகளை பஞ்சாயத்து யூனியன் மூலம் நிறைவேற்றி வருகிறது என்ற நம்பிக்கை இன்று கிராம மக்களிடையே ஏற்பட்டிருக்கிறது என்று கூறிக் கொண்டு இந்த நிர்வாகத்தை நடத்தி வரும் அமைச்சர் அவர்களை பாராட்டிக் கொள்ள ஆசைப்படுகிறேன். அடுத்தபடியாக, மேஜர் பஞ்சாயத்துக்களில் எக்ஸிக்யூடிவ் ஆபீசர்களைப் போட்டிருக்கிறோம். நகரப் பஞ்சாயத்துக்களை நான் போய்ப் பார்த்திருக்கிறேன். எக்ஸிக்யூடிவ் ஆபீசர் உள்ள பஞ்சாயத்துக்களில் எஸ்டாப்ளிஷ்மென்ட் சார்ஜுக்கே அங்கு வரும் வரிப் பணம் பூராவும் தீர்ந்து விடுகிறது. பல இடங்களில் லீட்டு வரி போன்ற வரிகள் எல்லாம் எஸ்டாப்ளிஷ்மென்ட் சார்ஜுக்கு மாத்திரம்தான் பணம் வருவதாகக் கொண்டிருக்கிறது. இந்த நிலையை மாற்றி எக்ஸிக்யூடிவ் ஆபீசரை ஏன் போட வேண்டும் என்ற நிலையை அமைச்சர் அவர்கள் ஆராய வேண்டுமென்று கேட்டுக்கொள்கிறேன். எக்ஸிக்யூடிவ் ஆபீசரைப் போட்டு உயர்ந்த சம்பளம் கொடுத்து வரிப் பணத்தை இவ்விதமாக கொடுத்துக் கொண்டு வந்தால் கிராமப் புறங்களில் திட்டங்கள் நிறைவேற காலதாமதமாகிறது என்ற அச்சத்தை இந்தச் சமயத்தில் கூறிக்கொள்ள விரும்புகிறேன். பஞ்சாயத்து யூனியன் தலைவர்களுக்கு என்ன அதிகாரங்களைக் கொடுத்திருக்கிறோம் என்பதை இந்தச் சமயத்தில் சற்று ஆலோசித்துப் பார்க்கவேண்டும். நிர்வாக அதிகாரங்கள் பூராவும் கமிஷனரிடமே இருக்கிறது. பஞ்சாயத்து யூனியன் தலைவருக்கு வேண்டுமென்றால் உபாத்தியாயர்களை அப்பாயிண்ட் செய்வதில் அல்லது அந்தப் பையரை அங்கே போடு, இங்கே போடு, என்று சிபார்சு செய்ய முடியுமே தவிர தலைவர்களுக்கு நிர்வாகத்தில் தனியான அதிகாரமே கிடையாது. ஆகவே பழைய ஜில்லா போர்ட் தலைவர்களுக்கு இருந்த அத்தனை அதிகாரங்களையும் பஞ்சாயத்து யூனியன் தலைவர்களுக்கு வழங்கினால் நிர்வாகம் ஓரளவு சீராக நடைபெற முடியும். அதோடு மக்களின் என்ன என்னங்களைத் திறைவேற வாய்ப்பிருக்கும். ஜீப்கள் பற்றி சென்ற சட்ட சபைக் கூட்டத்தில் முதல் அமைச்சர் அவர்கள் கூறினார்கள், மாட்டு வண்டி வைத்துக் கொண்டு நடத்தலாம் என்று. எங்கள் மாவட்டத்தைப் பொறுத்த வரையில் ஜீப் அவசியமான தேவையாக இருக்கிறது. நீலகிரி போன்ற மலைப் பிரதேசங்களுக்கு ஜீப் அவசியம் தேவை. ஜீப் இல்லாமல் ஒன்றுமே நடக்காது. மற்ற சமவெளிப் பிரதேசத்தில் எப்போதும் தீர்த்தாலும் தீர்த்துக்கொள்ளுங்கள். மலைப் பிரதேசங்களுக்கு ஜீப்கள் அவசியம் தேவையாக இருப்பதால் அவைகளை வாபஸ் பெற்றுக்கொள்ளாமல் அப்படியே வைத்துக்கொள்ள வேண்டுமென்று கேட்டுக்கொள்கிறேன். ஜில்லா டெவலப்மென்ட் கவுன்சிலில் ஜில்லாவிற்கு உகந்த முறையில் அங்குள்ள பிரச்சினைகளை அங்குள்ள மெம்பர்கள், அதிகாரிகள் எல்லாம் பரிசீலனை செய்து ஒரு தீர்மானத்திற்கு நாங்கள் வருகிறோம். அந்தத் தீர்மானம் அரசாங்கத்திற்கு வந்தவுடன் சில ஒத்துக் கொள்ளப்படுகின்றன. சில தள்ளுபடி செய்து அனுப்பப்படுகின்றன. இதனால் பல சிக்கல்கள் ஏற்படுகின்றன. ஆகவே மாவட்ட அபிவிருத்தி மன்றங்கள் எந்தெந்தப் பிரச்சினைகளில் என்னென்ன முடிவுகள் செய்கின்றனவோ அவைகளை அப்படியே அரசாங்கம் ஏற்றுக்கொண்டால் அங்குள்ள பிரச்சினைகள் சீக்கிரமாகத் தீர்ந்துவிடும் என்று இந்தச் சமயத்தில் கூறிக் கொள்ள ஆசைப்படுகிறேன்.

9-00

அடுத்தபடியாக, கமிஷனர்கள் நியமிப்பதில் இப்போது தாசில்தார்களை ஒரு வருடத்திற்கோ அல்லது இரண்டு வருடங்களுக்கோ டிரெயினிங் கொடுப்பதற்கு நியமித்துக்கொண்டிருக்கிறார்கள். இவ்விதமில்லாமல் தனியாக இதற்கென்று தனி டிரெயினிங் கொடுத்து ஐ.ஏ.எஸ். போன்ற சர்வீஸ்கள் இருப்பது போல், டெவலப்மென்ட் சர்வீஸ் என்று தனியாக ஏற்படுத்தி அதில் அதிகாரிகளைத் தேர்ந்தெடுத்து நியமித்து இந்த இலா காவை நடத்தவேண்டும் என்று இந்தச் சந்தர்ப்பத்தில் கேட்டுக் கொள்கிறேன்.

அடுத்து, பஞ்சாயத்து யூனியன்களில் இருக்கின்ற ஒரு முக்கியமான பிரச்சினை என்னவென்றால், பஞ்சாயத்து யூனியன் தலைவர்களை ஆரம்பப் பள்ளி ஆசிரியர்களை நியமித்துக்கொள்ளுகின்ற அதிகாரம் இருக்கின்ற

18th March 1965] [திரு. டி. கார்ச்சா கவுடர்]

காரணத்தால் சில இடங்களில் ஆரம்பப்பள்ளி ஆசிரியர்கள் அரசியல் பகடைகளாக உபயோகப்படுத்தப்பட்டு வருகிறார்கள். தங்களுக்கு விருப்பம் இருந்தால் ஒரு மைலுக்குள்ளாகவே டிரான்ஸ்ஸ்பர் செய்வது, தங்களுக்கு பிடிக்கவில்லை என்றால் 20 மைல், 30 மைல் என்று தள்ளி டிரான்ஸ்ஸ்பர் செய்வது என்று நடத்திக்கொண்டிருக்கிறார்கள். ஆகவே இந்த ஆரம்பக் கல்வியை கல்வி இலாகாவிடமே ஒப்படைத்து விடலாம். இவ்வாறு கல்வி இலாகாவிடம் ஒப்படைத்துவிட்டால் பஞ்சாயத்து நிர்வாகம் நல்ல முறையில் நடைபெறும் என்பதையும் தெரிவித்துக்கொள்கிறேன். இல்லையென்றால் பஞ்சாயத்து யூனியன் கமிஷனர் பெரியவரா, அல்லது பஞ்சாயத்துத் தலைவர் பெரியவரா என்கின்ற பிரச்சினையெல்லாம் வரும். கல்வி இலாகாவிடமே ஒப்படைத்துவிட்டால் இந்தப் பிரச்சினை ஒன்றும் வராது. ஆரம்பப் பாடசாலைகள் கட்டும் கட்டுகின்ற விஷயத்தில் 4,000 ரூபாய் நாம் கிரான்ட் கொடுக்கிறோம். ஹையர் எலிமென்டரி ஸ்கூல்களுக்கு 7,500 ரூபாய் கொடுக்கிறோம். நீலகிரி ஜில்லாவைப் பொறுத்தவரை சாதாரண சமவெளிப் பிரதேசத்தில் கட்டப்படும் கட்டடங்களுக்குக் கொடுக்கப்படுவதைவிட ஒன்றரை மடங்கு கூடுதலாகச் செலவு செய்யவேண்டியிருக்கிறது என்பதை அரசாங்கமே அங்கீகாரம் செய்திருக்கிறது. அதோடு சமவெளிப் பிரதேசத்தில் போடப்படும் டிஸ்கன்னை அடிப்படையாக வைத்துக்கொண்டே இங்கும் கட்டும் கட்டுகிறார்கள். நீலகிரிப் பிரதேசம் மழை அதிகமாக பெய்யக்கூடிய பிரதேசம். குளிர் அதிகமாக இருக்கக்கூடிய பிரதேசம். ஆகவே சமவெளிப் பிரதேசத்தில் கட்டப்படும் கட்டடங்களைப் போன்று இங்கு கட்டக்கூடாது. இப்போது சாதாரண சமவெளிப் பிரதேசத்தில் கட்டப்படும் கட்டடங்களைப் போன்று அதே டிஸ்கன்னில் கட்டும் கட்டிக்கொண்டிருக்கிறார்கள். இந்த நிலைமையை மாற்றி தனியாக டிஸ்கன்னை போட்டு, மலைப் பிரதேசத்திற்கு லிங்க் ஷீட் போட்டு, அதன் மேல் 'டைல்ஸ்' போட்டுக் கட்டும் கட்டிடத்தைத் தான் மழை காலத்திலும் குளிர் காலத்திலும் தாங்கக் கூடிய அளவிற்கு இருக்கும். கவர்ன்மென்ட் அங்கீகாரம் செய்வதே ஒன்றரை மடங்கு இருக்கிறது. ஆகவே மலைப் பிரதேசத்தில் கட்டப்படும் கட்டடங்களுக்கு 6,000 ரூபாய் என்று உயர்த்திக் கொடுக்க வேண்டும் என்று கேட்டுக்கொள்கிறேன்.

அடுத்தபடியாக, ரோடுகளைப் பொறுத்தவரையில் இப்போது தலைக்கு 40 ந.பை. என்ற வீதத்தில் கொடுத்துக்கொண்டிருக்கிறார்கள். சமவெளிப் பிரதேசத்தைப் போன்று மலைப் பிரதேசமாக இருக்கக்கூடிய நீலகிரியையும் கவனித்துக்கொண்டு வருவது வருந்தத்தக்க விஷயம். ஒன்று மைலேஜ் கணக்கில் கிரான்ட் கொடுக்க வேண்டும். இல்லையென்றால் எங்களுடைய பகுதிக்கு தலைக்கு 80 ந.பை. என்ற விகிதத்தில் கொடுக்கப்படவேண்டும் என்று கேட்டுக்கொள்கிறேன்.

மேலும், 'ரூரல் ஐடில் மேன் பவர் ஸ்கீம்' சில இடங்களில் மட்டும் நடத்தப்பட்டு வருகிறது. எங்களுடைய ஜில்லாவில் ஒரு பிளாக்கில் மட்டும் தான் இந்த ஸ்கீம் நடத்தப்பட்டு வருகிறது. இதை எல்லா இடங்களிலும் நடத்தவேண்டும் என்று இச்சமயத்தில் கேட்டுக்கொள்கிறேன்.

அடுத்து, குடிதண்ணீர்ப் பிரச்சினையைப் பொறுத்த அளவில், இதைப் பெருவாரியான அளவில் தீர்த்துவைக்கவேண்டியிருக்கிறது. கிராமங்களில் இருக்கின்ற குடிதண்ணீர்ப் பிரச்சினைத் தீர்த்துவிட்டால் மற்றபடி இருக்கின்ற சகாரார்ப் பிரச்சினை எல்லாம் தானாகவே தீர்ந்துவிடும். குடிதண்ணீர்ப் பிரச்சினை முக்கியமான பிரச்சினையாகக் கருதி, இதில் கவனம் செலுத்தி, தேசிய குடிதண்ணீர்த் திட்டத்தில் பல தொகைகள் ஸரன்டர் செய்யப் படுவதாகப் பத்திரிகைகளில் பார்க்கின்றோம், இதைத் தீர்த்து வைப்பதற்கு அரசாங்கம் திரிமாத் ஒரு திட்டத்தைப் போட்டு இந்தப் பிரச்சினையைத் தீர்த்து வைக்கவேண்டும் என்று கேட்டுக்கொண்டு இத்தடன் உரையை முடித்துக் கொள்கிறேன்.

* திரு. எம். தண்டாயுதபாணி : கனம் சட்டமன்றத் தலைவர் அவர்களே, கனம் அமைச்சர் அவர்கள் கொண்டு வந்திருக்கும் மான்யக் கோரிக்கையை ஆதரித்து என்னுடைய கருத்துக்களைக் கூறலாம் என்று நினைக்கிறேன்.

[திரு. எம். தண்டாயுத பாணி]

[18th March 1965]

றேன். நாம் சுதந்திரம் பெற்ற பிறகு கிராம மக்கள் புதிய வாழ்வு வாழ வேண்டும் என்ற எண்ணத்துடன் நாம் பஞ்சாயத்து ராஜ்யம் அமைத்தோம். அதன் அடிப்படையில் நமது நாட்டில் 1,25,000 கிராமங்களில் பஞ்சாயத்துக்களையும் 374 பஞ்சாயத்து யூனியன்களையும் ஏற்படுத்தியிருக்கிறோம். அதிகாரம் ஒரேயிடத்தில் இருக்கக்கூடாது, பரவியிருக்கவேண்டும் என்ற எண்ணத்தில் பொதுமக்கள் தேர்ந்தெடுக்கிற பிரதிநிதிகளிடத்தில் அதிகாரங்களைக் கொடுத்திருக்கிறோம். இதன் மூலமாகத் திட்டங்களின் பலன்கள் உடனுக்குடன் கிராம மக்களுக்குக் கிடைக்கவேண்டும் என்ற எண்ணத்துடன் இந்தக் கூட்டுமன்றங்களுக்கு அதிகாரங்களை வழங்கியிருக்கிறோம். குறிப்பாக கிராம மக்களுக்குத் தேவையான ஆரம்பக் கல்வி, இணைப்புசாலை, குடிதண்ணீர் திட்டம், வைத்திய வசதி, விவசாய உற்பத்தி, விலங்கின வளர்ப்பு, கிராமத் தொழில்கள் முதலியவைகளைவல்லாம் பஞ்சாயத்து மன்றங்களின் பொறுப்பில் ஒப்படைத்து நல்லமுறையில், அவைகள் வளர்ந்து வருகின்றன. குறிப்பாக பஞ்சாயத்து கூட்டுமன்றங்களுக்கு அதிகாரத்தை இன்னும் அதிகமாகக் கொடுக்கவேண்டும் என்று நாம் வேண்டுவதைவிட வழங்கப்பட்டிருக்கின்ற பொறுப்புகளை நிறைவேற்றுவதில் இருக்கின்ற சிக்கல்களை நிவர்த்தி செய்துவிட்டால், நல்லமுறையில் இதையெல்லாம் நிறைவேற்றுவதற்கு வசதியாக இருக்கும் என்பதை இந்தச் சந்தர்ப்பத்தில் சொல்லிக்கொள்ள விரும்புகிறேன்.

ஆரம்பப்பள்ளிகளைப் பொறுத்தவரையில், இந்தக் கல்விப் பொறுப்பை நாம் பஞ்சாயத்துக் கூட்டுமன்றங்களிடம் ஒப்படைத்து இருக்கிறோம். அதன் அடிப்படையில் நல்ல முறையில் 300 மக்கள் இருக்கின்ற இடங்களில் எல்லாம் ஆரம்பப் பள்ளிகளை அமைத்து, அந்தப் பொறுப்பை நிறைவேற்றி வருகிறார்கள். இவ்விதம் நடந்து வருகின்ற கல்விக்கு, குறிப்பாக பஞ்சாயத்துக் கூட்டுமன்றங்களில் எக்ஸ்டென்ஷன் ஆபீஸர்-கோ-ஆபரேஷன், எக்ஸ்டென்ஷன் ஆபீஸர்—இன்டஸ்ட்ரீஸ் என்றெல்லாம் அதிகாரிகளை பஞ்சாயத்து யூனியனில் நியமித்திருப்பது போல், பெய்யுடி இன்ஸ்பெக்டர் ஆஃப் ஸ்கூல்களையும் பஞ்சாயத்து கூட்டுமன்றத்தில் நியமித்துவிட்டால் ஆரம்பப் பள்ளிகளை இன்னும் நல்ல முறையில் நடத்துவதற்கு வாய்ப்பாக இருக்கும் என்பதைத் தெரிவித்துக்கொள்கிறேன். இப்போது பெய்யுடி இன்ஸ்பெக்டர் ஆஃப் ஸ்கூல்ஸ் மட்டும் டி.ஏ.ஓ. அவர்களோடு இணைக்கப் பட்டு இருக்கிறார்கள். இதன் காரணமாக அவர்கள் பஞ்சாயத்து கூட்டுமன்றங்களோடு தொடர்பில்லாமல் இருக்கிறார்கள். இதன் காரணமாக ஆரம்பப்பள்ளிகளை நடத்திக்கொண்டிருப்பதில் பல சிக்கல்கள் ஏற்படுகின்றன. இவற்றைப் பரிசீலனை செய்து பெய்யுடி இன்ஸ்பெக்டர் ஆஃப் ஸ்கூல்ஸ் பஞ்சாயத்து கூட்டுமன்றத்தோடு இருப்புதற்கு வழிவகை செய்ய வேண்டும் என்று இந்த சந்தர்ப்பத்தில் கேட்டுக்கொள்கிறேன்.

அதற்கடுத்தபடியாக, இப்போது பாலர் பள்ளிகள் தொடங்கி நடத்தப் பட்டு வருகின்றன. நமது மாநிலத்தில் 21 வட்டாரங்களில் 730 பாலர் பள்ளிகள் நடத்தப்பட்டு வருகின்றன. இந்த பாலர் பள்ளிகளில் பணி புரிகின்ற ஆசிரியைகளுக்கு சர்க்காரால் மாதம் ஒன்றுக்கு 20 ரூபாய் ஊதியம் கொடுக்கப்பட்டு வருகிறது. இந்த 20 ரூபாய் சம்பளத்தில் இவர்கள் இந்த ஆசிரியை பணி செய்து வருவது மிக மிக சிரமமாக இருக்கிறது. ஆகவே இவர்களுடைய ஊதியத்தை மாதம் ஒன்றுக்கு ரூ. 45 அளவுக்கு உயர்த்திக்கொடுத்தால், அவர்கள் நல்ல முறையில் பணிபுரிய முடியும் என்பதை இந்தச் சந்தர்ப்பத்தில் கூறிக்கொள்ள விரும்புகிறேன்.

சாலைகள் பராமரிப்பு விஷயத்தில், பஞ்சாயத்துக்களுக்கு லோக்கல் ரோடுகளுக்கு கிரான்ட் கொடுக்கிறோம். தலைக்கு 40 ந. பை. என்கிற விகிதத்தில் கொடுத்துக்கொண்டிருக்கிறோம். குறிப்பாக என் தொகுதியில் 40 ஆயிரம் மக்கள் கொண்ட பஞ்சாயத்து யூனியன் இருக்கிறது. இதில் தலைக்கு 40 ந. பை. என்று கணக்கிட்டுப் பார்க்கும்போது 16 ஆயிரம் ரூபாய் கொடுக்கப்படுகிறது. அவர்கள் நிர்வகிக்கவேண்டிய ரோடுகளின் நீளம் 11 மைல். இந்த மான்யத்தை வைத்துக்கொண்டு சாலைகளைப் பராமரிப்பது மிக மிகச் சிரமமாக இருக்கிறது. ஆகவே 40 ந. பை. என்கிற கிரான்டை ஒரு ரூபாய், அல்லது ஒன்றரை ரூபாய் அளவிற்கு உயர்த்திக்

18th March 1965] [திரு. எம். தண்டாயுதபாணி]

கொடுக்கவேண்டும் என்று கேட்டுக்கொள்கிறேன். இல்லையென்றால் சாலைகளினுடைய நீளத்தைக் கணக்கிட்டாவது அதற்கு எவ்வளவு செலவாகும் என்கின்ற அடிப்படையில் மான்யம் கொடுக்கவேண்டும் என்று கேட்டுக் கொள்கிறேன்.

அடுத்தபடியாக, பஞ்சாயத்து யூனியன்கள் ஆஸ்பத்திரிகளை நடத்திக்கொண்டிருக்கிறார்கள். இதற்காக அரசாங்கத்திலிருந்து 50 சதமானம் மான்யம் வழங்கப்படுகிறது. குறிப்பாக அரசினரால் நடத்தப்படும் ஆஸ்பத்திரிகளுக்கே டாக்டர்கள் கிடைப்பது கஷ்டமாக இருக்கிறது. இந்த நிலையில் பஞ்சாயத்து கூட்டுமன்றங்கள் நடத்தும் ஆஸ்பத்திரிகளை எடுத்துக்கொண்டால் பெரும்பாலான ஆஸ்பத்திரிகளிலும் டாக்டர்கள் கிடையாது. இரண்டு மூன்று ஆஸ்பத்திரிகளுக்கு சேர்ந்து ஒரு டாக்டரை நியமித்து, காலை 7 மணி முதல் 9 மணி வரை ஒரு ஆஸ்பத்திரியிலும், காலை 10 மணி முதல் 11 மணி வரை இன்னொரு ஆஸ்பத்திரியிலும் என்று பணி புரிய வேண்டிய நிலைமை இருந்து கொண்டிருக்கிறது. அரசாங்கத்திலிருந்து பஞ்சாயத்து கூட்டுமன்றங்களில் ஒப்படைத்திருக்கின்ற ஆஸ்பத்திரிகளைக் கணக்கிட்டு அதற்கு வேண்டிய டாக்டர்களை எல்லாம் வழங்கினால்தான் ஆஸ்பத்திரிகளை நல்ல முறையில் நடத்துவதற்கு வாய்ப்பாக அமையும் என்பதை இந்தச் சந்தர்ப்பத்தில் கேட்டுக்கொள்கிறேன்.

இன்னொன்று, இவ்விதம் நடத்தப்படுகிற ஆஸ்பத்திரிகளுக்கு மருந்து வாங்க வேண்டுமென்றால், டாக்டர்கள் இன்டென்ட் போட்டு பஞ்சாயத்து கூட்டு மன்றத்திற்கு அனுப்பி அதை அங்குள்ள ஜூனியர்கள் டி.எம்.ஓ.வுக்கு அனுப்பி, அவர்கள் அதைப் பரிசீலனைசெய்து அனுமதித்த பின்னால் சர்க்காரால் நியமிக்கப்பட்டிருக்கின்ற கடைகளில் போய் மருந்து வாங்க வேண்டியிருக்கிறது. இதன் காரணமாகக் காலதாமதம் ஏற்படுகிறது. இந்தச் சிக்கலையும் தீர்த்து வைக்கவேண்டுமென்று கேட்டுக்கொள்கிறேன்.

அடுத்தபடியாக, சிறிய நீர்ப்பாசன ஆதாரங்களை எல்லாம் பஞ்சாயத்து கூட்டுமன்றங்களிடம் ஒப்படைத்து இருக்கிறோம். இவ்விதம் ஒப்படைப்பது நல்லதல்ல. காரணம் ஏக்கர் ஒன்றுக்கு 1.5 ரூபாய் அளவுக்கு வழங்கப் பட்டு வந்தது, இப்போது 2.5 ரூபாய் அளவுக்கு உயர்த்திக் கொடுத்துக் கொண்டிருக்கிறோம். இதன் மூலமாக இருக்கின்ற ஏரிகள் 21,700 பாசன ஆதாரம் இருப்பது 8½ லட்சம் ஏக்கர்கள். இந்தத் தொகையைக் கொண்டு பராமரிக்க முடியாது, நிலை இருந்து கொண்டிருக்கிறது. ஆகவே இந்த நிலைமையை மனதிற்கொண்டு, சிறிய நீர்ப்பாசன ஆதாரங்களை பி.டபிள்யு.டி. மேற்கொள்ளவேண்டும் என்று கேட்டுக்கொள்வதோடு, பஞ்சாயத்து கூட்டுமன்றத்திடம் ஒப்படைப்பதால் விவசாய வளர்ச்சி பாதிக்கப்படும் என்பதையும் கூறிக்கொள்ள விரும்புகிறேன்.

இறுதியாக, இந்தப் பஞ்சாயத்து கூட்டு மன்ற அமைப்பிலே சட்ட மன்ற அங்கத்தினர்கள் இணைப்பு சரியாக இல்லை. அதை வலியுறுத்திக் கூறுகிற காரணத்தினால் ஏதோ பொருமைப் படுவதாகவோ அல்லது வெறுப்புக் கொள்ளுவதாகவோ எடுத்துக்கொள்ளக்கூடாது. பொது மக்களிடத்தில் வாக்குகள் பெறுகிற நிலையில் இருக்கிற நாங்கள் அவர்களோடு தொடர்பு கொள்ளவோ அல்லது எந்த விதமான காரியத்தை அவர்களுக்குச் செய்து கொடுக்கவோ கூடிய நிலையில் இல்லை. அதை நல்ல முறையில் பரிசீலனை செய்து எங்கள் இணைப்பை அதிகமாகக் கூட்டு மன்றங்களில் ஏற்படுத்திக் கொடுக்க வேண்டுமென்று கேட்டுக்கொண்டு முடித்துக்கொள்கிறேன்; வணக்கம்.

* திரு. கே. ஏ. மதியழகன் : கனம் சபாநாயகர் அவர்களே, கனம் அமைச்சர் அவர்கள் கொண்டு வந்துள்ள நகரத் தண்ணீர் சப்ளை, வடிகால் அமைப்பு, சேரி ஒழிப்பு, சாலைகள் அமைப்பு, சாலைகள் அபிவிருத்திச் செலவுகளின் நிமித்தம் மான்யம் கேட்பதற்காக இங்கே பிரேரேபிக்கப் பட்ட இரண்டாவது கோரிக்கையின் அடிப்படையில் நான் இந்த மன்றத்தின் முன்னால் சில வார்த்தைகள் சமர்ப்பிக்க விரும்புகிறேன். இந்த

[திரு. கே. ஏ. மதியழகன்]

[18th March 1965]

மான்யம் குறித்து ஒரு பிரத்தியேகமான கடமையும் எனக்கு இருக்கிறது என்று நான் கருதுகிறேன். இந்த மாநிலத்தின் தலைநகராக இருக்கிற சென்னையின் பிரதிநிதி என்ற முறையிலும், இன்றைக்கு மாநகராட்சியினுடைய ஆளும் கட்சிப் பொறுப்பை ஏற்றிருக்கிற கட்சியின் பிரதிநிதி என்ற முறையிலும் கனம் அமைச்சர் அவர்களுக்குச் சில விவரங்களைத் தெரிவிக்கக் கடமைப்பட்டிருக்கிறேன். இன்றைக்குச் சென்னை மாநகராட்சியைப் பொறுத்த வரையில் சாலைகள் பழுதாயிருக்கின்றன, மாள்கள் வெட்டப்பட்டுக் கிடக்கின்றன, கொசுத் தொல்லைகள் ஏராளமாக இருக்கிறது, தண்ணீர் சப்ளை சரியாக இல்லை, நகரமே நூற்றம் அடிக் கிறது என்று யார் யாரோ குற்றம் கூறும் நிலைமை இருக்கிறது. அதற்குச் சமாதானம் செர்லல் வேண்டிய பொறுப்பு மாநகராட்சியில் ஆளும் கட்சியாக இருக்கிற கட்சியைச் சேர்ந்தவன் என்ற நிலையில் எனக்கு இருக்கிறது என்று கருதுகிறேன். இன்றைக்கு யார் யாரோ எவ்வளவோ சொன்னாலும் ஒன்றே ஒன்றை கனம் அமைச்சர் தெரிந்துகொள்ளவேண்டும். எங்கள் நிலையைத் தெளிவாக விளக்கியிருக்கிறோம். இதற்கு ஏதாவது காரணம் இருக்கிறது என்று சொன்னால் ஒரே ஒரு காரணம் தான்—நாங்கள் ஏழைகள். பெர்னாட் ஷா அவர்கள் சொல்லியிருப்பது போல் ஏழையாக இருப்பதே இன்றைய சமுதாயத்தில் பெரும் குற்றம், பாவம். Poverty is a crime. It is a sin. நாங்கள் ஏழைகள், எளிய மக்கள். அதுதான் எங்கள் குற்றம்.

அடையாறு அரண்மனையிலேயுள்ள சீமானின் அண்ணன் தம்பிகள், பூதமல்லி நெடுஞ்சாலை இரக்கிற பெரிய மனிதர்களின் புதல்வர்கள். அல்லாமல் ஏழை எளியவர்கள், சாதாரணப் பாமர மக்கள் மாநகராட்சி மன்றத்தின் அட்சி பீடமாகிய பெரிய இடத்தை அலங்கரிக்கிறார்கள். அட்சிப் பொறுப்பில் இருக்கிறார்கள் என்று தான் ஏதேதோ சொல்லப்படுகிறதே தவிர இந்தக் குற்றச்சாட்டுக்கு வேறு காரணங்களில்லை. இந்தத் துறையில் அமைச்சராக இருக்கிற திரு. மஜீத் அவர்கள் இவ்வாறாகக் கோட்பாட்டைச் சேர்ந்தவர்கள். 'பாதுஷா' என்றாலும், பக்கிரி என்றாலும் அல்லாவின் சன்னிதானத்தின் முன் ஒன்றுதான்' என்று சொல்லப்படுகிற கோட்பாட்டைச் சேர்ந்தவர்கள். ஏழைகளாக இருக்கிற காரணத்தினால் மட்டுமே, எங்கள் நியாயத்தின் வலிமையை கனம் மஜீத் அவர்கள் புறக்கணிக்கமாட்டார்கள் என்ற நம்பிக்கை எனக்குண்டு.

சாலைகள் பராமரிப்புக்காக 7 லட்சம் ரூபாய் கொடுத்திருக்கிறார்கள். எவ்வளவு பெரிய சாலைகள் இன்றைய தினம் இருக்கின்றன என்றால் சென்னை நகரில் 500 மைல் நீளச் சாலைகள் இருக்கின்றன. எல்லாச் சாலைகளையும் வரிசையாக நீட்டினால் இங்கிருந்து நாகர்கோவில் அல்லது கன்னியாகுமரிக்குப் போய் அங்கிருந்து திருவனந்தபுரம் வரை நீளும். இன்றைக்குச் சென்னை நகர சபையின் 6 கோடி ரூபாய் வருமானத்தில் ஏறக்குறைய ஒரு கோடி ரூபாய் சாலை பராமரிப்புக்காகச் செலவு செய்கிறது. சர்க்கார் கொடுப்பது 7 லட்சம் ரூபாய்தான்.

கனம் மஜீத் அவர்கள், நகர நிர்வாகத் துறை அமைச்சர் அவர்கள் ஒரு கரத்தாலே 7 லட்சம் ரூபாய் கொடுத்தால் நமது முதல் அமைச்சர் அவர்கள் மறுகரத்தாலே அதைத் திரும்ப வாங்கிக் கொள்கிறார்கள். நாங்கள் செலுத்துகிற கடன் தொகை 1941-ம் ஆண்டிலிருந்து ஆண்டுதோறும் செலுத்தும் தொகை 9 லட்சம் ரூபாய்; வட்டி மட்டும் ஆண்டுமொன்றுக்கு மாநகராட்சியிலிருந்து 7½ லட்சம் ரூபாய் போய்விடுகிறது. மோட்டார் வெகிக்கிள்ஸ் டாக்ஸ் என்பது நகராட்சிக்கு இருந்த வரியினம். அன்றைக்கு 3½ லட்சம் ரூபாய் அதன் மூலம் வருமானம். அந்த 3½ லட்சம் ரூபாய் அதிகமாகி இன்றைய தினம் மோட்டார் வாகன வரி மூலம் சென்னையில் மட்டும் 1 கோடி ரூபாய் வருகிறது. அந்த ஒரு கோடி ரூபாயும் மாநகராட்சிக்குச் சேரவேண்டிய பாத்யதை இருந்தாலும் இன்று கொடுக்கப்படுவது 3½ லட்சம் ரூபாய்தான். இதிலே ஒரு வேடிக்கை சொல்லுகிறேன். மோட்டார் வாகன வரியாகக் கொடுக்கப்படுவது மாநகராட்சிக்கு 3½ லட்சம் ரூபாய். அதே நேரத்தில் நகரத்தில் ஓட்டக் கூடிய மாநகராட்சியின் லாரிகளுக்காக வரியாக வாங்கிக்கொள்கிற ரூபாய் 3½ லட்சம் ரூபாய். 3½ லட்சம் ரூபாயைக் கொடுத்து விட்டு

18th March 1965] [திரு. கே. ஏ. மதியழகன்]

½ லட்சம் ரூபாயை அதிகமாக இந்த வரியினத்தில் வாங்கிக்கொண்டு விகிதங்கள் வரியை வசூலித்து தனது பெட்டியிலே போட்டுக் கொள்கிற வேலை மாநில சர்க்காருக்கு. நீண்ட நெடும் சாலகளைப் பராமரிக்க வேண்டுகிற செலவு மாநகராட்சிக்கு. மாநகரத்தில் உள்ள 500 மைல் நீளம் உள்ள ரோடுகளைப் பராமரிக்க இந்த மான்யம் சரியானதல்ல, முறையானதல்ல.

அது மட்டுமல்ல. மரங்களை வெட்டி விட்டார்கள் என்று சொல்லுகிறார்கள். யார் வெட்டியது? இரண்டு நெடுஞ்சாலை எடுத்துக் கொண்டார்கள்—புத்தமல்லி நெடுஞ்சாலை, மவுண்ட் ரோடு நெடுஞ்சாலை. சேதாரம் ஆகி விடுகிறது ஒழுங்கினம் நடந்தது என்று முதல் அமைச்சர் அவர்கள் சொன்னார்கள். இந்த ரோடுகளை எடுத்துக்கொண்டதே தப்பு. அது மாநகராட்சியின் உரிமையை பாதிப்பது. இரண்டு நெடுஞ்சாலைகளிலும் குழி குண்டுகள் விழுந்திருக்கின்றன என்றால் எங்களுடைய பரிபாலனத்தில் இல்லை. இந்த நெடுஞ்சாலைகளை மாநகராட்சியில் எந்த கண்ட்ராக்டரிடம் கொடுத்திருந்தோமோ அதே கண்ட்ராக்டர் திரு. சுப்பா ராவ் அவர்களிடம் கொடுத்திருக்கிறார்கள். அப்படியானால் அந்த கண்ட்ராக்டரிடம் மாநில அரசு லஞ்சம் வாங்கிக்கொண்டது என்று பொருளா என்று கேட்க விரும்புகிறேன். நெடுஞ்சாலையில் உள்ள மரங்கள் மாநகராட்சி மன்றத்திற்குச் சொந்தமான மரங்கள். வெட்டிய மரங்களை ஏலம் போட்டு நிதியை மாநில அரசாங்கக் கருவூலத்தில் சேர்த்துவிட்டார்கள். நாங்கள் எழுதியிருக்கிறோம். மாநகராட்சிக்குச் சொந்தமான சொத்துக்களின் பணத்தை எப்படி உங்கள் கருவூலத்தில் சேர்த்துக்கொள்ளலாம், எப்போது ஒப்படைக்கப் போகிறீர்கள் என்று கேட்டுள்ளோம்.

குடி தண்ணீர் பற்றிச் சில வார்த்தைகளைக் கூற விரும்புகிறேன். டில்லியில் மக்களுக்கு நாள் ஒன்றுக்கு ஆள் ஒன்றுக்கு 60 காலன் தண்ணீர் கிடைக்கிறது. கல்கத்தாவில் நாள் ஒன்றுக்கு 80 காலன் தண்ணீர் கிடைக்கிறது. பம்பாயில் நாள் ஒன்றுக்கு 60 காலன் தண்ணீர் கிடைக்கிறது. சென்னை நகரத்தில் மட்டும் 18 காலன்தான்—16 காலனிலிருந்து 18 காலன் தான் கொடுக்க முடிகிறது. ஆளுக்கு நாள் ஒன்றுக்கு தேவை, குறைந்த அளவு 40 காலனாவது இருக்க வேண்டும்—இப்போது 18 காலனில் தான் இருக்கிறோம். உடை தான் கொடுக்க முடியவில்லை, உணவுதான் கொடுக்க முடியவில்லை, குடியிருக்க விடுதான் கொடுக்க முடியவில்லை, குடிக்க தண்ணீராவது உங்கள் ஆட்சியில் மக்களுக்குக் கொடுக்க வேண்டாமா? எத்தனை திட்டங்கள் சொல்லியாகி விட்டது. வடபெண்ணை கிருஷ்ண நதித்திட்டம் என்று கொடுத்தோம். காவிரித் திட்டம் என்று கொடுத்தோம்.

கனம் திரு. ஆர். வெங்கட்டராமன்: கனம் அங்கத்தினர் சட்ட சபை அங்கத்தினர்—கார்ப்பரேஷன் அங்கத்தினர் அல்ல.

SRI K. A. MATHIALAGAN: I am representing the ruling party of the Corporation.

காவிரித் தண்ணீர் திட்டம் பற்றி மேயர் முனுசாமி காலத்தில் வற்புறுத்தப்பட்டு, மாநில அரசால் பரிசீலனை செய்ய ஹைபவர் கமிட்டி நிறுவப் படவில்லையா? அந்த உயர் மட்டக் குழுவின் சிபாரிசுகள் என்ன ஆயின? சென்னை மாநகர மேயர் திரு. சிட்டிபாபு அவர்கள் 10 நாட்கள் முன் அமைச்சர் திரு. கே. எல். ராவ் அவர்களைச் சந்தித்து காவிரித் திட்டத்தை, கிருஷ்ண-பெண்ணைத் திட்டத்தை வற்புறுத்தி வந்திருக்கிறார்கள். 1980-வது வருஷத்தில் சென்னை நகர மக்கள் தொகை எவ்வளவோ பெரிய அளவுக்கு உயரப் போகிறது. வியாபார முறையில் கடனாவது கொடுங்கள். இவர்கள் வேண்டுமானால் கடன் வசூல் செய்து கொள்ளட்டும் என்று காலம் சென்ற பிரதமர் நேரு கூறியிருக்கிறார். இதைக் கார்ப்பரேஷனுக்கு விடவேண்டும். அல்லது காவிரிநீர் திட்டத்தை, லீராணத்து ஏரியிலிருந்து தண்ணீர் கொண்டுவரும் திட்டத்தை அமல்படுத்த வேண்டாமா? கடல் நீரை குடிதண்ணீராக மாற்றப் போகிறோம்; கொடுதலை

[திரு. கே. ஏ. மதியழகன்] [18th March 1965]

யாற்றிலிருந்து தண்ணீர் கொண்டுவருவதைப் பற்றி யோசிக்கிறோம் என்று தொழில் அமைச்சர் கூறினார்கள். காவிரித் தண்ணீரைக் கொண்டுவர ஏற்பாடு செய்யவேண்டும். வழியில் இருக்கிற விழுப்புரம், திண்டிவனம் போன்ற பல நகரங்களுக்குத் தண்ணீர் கொடுக்கலாம். ஸ்ரீசைலம், சோமசைலம் ஆகிய இடத்திலிருந்து கிருஷ்ண நதியிலிருந்து கொண்டு வரலாம். இந்த இரண்டு திட்டங்களும் . . .

கனம் திரு. வெ. ராமைய்யா : கனம் அங்கத்தினர் எந்தத் திட்டம் வேண்டுமென்று சொல்லுகிறார்கள் ?

திரு. கே. ஏ. மதியழகன் : இரண்டு திட்டங்களும் வேண்டும். (மணியடிக்கப்பட்டது.) இன்னும் இரண்டொரு விஷயங்களைப் பற்றி கூற விரும்புகிறேன். நகர சம்பந்தமான தி. மு. க. வின் திட்டங்களை, நகரமன்ற வருவாய்த் துறையில் என்னென்ன மாறுதல் செய்ய வேண்டும் என்பதைப்பற்றி யெல்லாம் நான்காவது நிதிக் கமிஷனிடம் சென்னை நகர மேயர் மூலமாக கொடுக்க இருக்கிறோம். இந்த அரசாங்கம் மாநகராட்சியின் வருமானத்தை அதிகரிப்பதற்கான ஏற்பாடுகளைப் பரிசீலனை செய்யவேண்டும்.

(1) share out of Motor Vehicles tax;

(2) share out of Income-tax;

(3) share out of Sales-tax;

(4) share out of Excise duty; and

(5) share out of estate duty.

இந்த வரியினங்களில் மாநகராட்சிக்கு பங்கு தரவேண்டும். பள்ளிக்கூடங்கள் வாடகை கட்டடங்களில் இருந்துள்ளொண்டிருக்கின்றன. அதற்காக “...பள்ளாட் கிராண்டு” அல்லது மொட்டை மான்யம் தான் இப்போது கொடுக்கிறார்கள். ரூ. 4,000, 7,000 என்று கொடுத்தால் பள்ளிக்கூடம் கட்டப் போதுமா? இன்றைக்கு 170 பள்ளிகள் வாடகைக் கட்டடங்களில் இருக்கின்றன. அவைகளுக்கு கட்டிடம் கட்ட முழு மான்யம் கொடுக்கவேண்டும். அதே மாதிரி பொது சுகாதாரத் துறையிலும் எந்த மான்யமும் கொடுக்கப் படவில்லை. கொசு இருக்கிறது, அது இருக்கிறது இது இருக்கிறது என்று சொல்லுகிறோம். ஆனால் பொது சுகாதாரத்துக்கு மாநில அரசு காலணைகூட மான்யம் தருவதில்லை. சென்னை நகரத்தில் மின்சார விநியோகப் பணிசாசம் சென்னை நகராட்சியிடம் ஒப்படைக்கவேண்டும். அரசாங்க பஸ் போக்குவரத்தையும் நகராட்சி மன்றத்தினிடம் ஒப்படைக்கவேண்டும். இந்தத் திட்டங்களைச் செயலாக்கி நகராட்சியினுடைய வருமானத்தைப் பெருக்குவதற்கு வழிவகைகள் செய்து கொடுக்கவேண்டும்.

சென்னை நகரில் ஏராளமான மத்திய சர்க்கார் கட்டடங்கள் இருக்கின்றன. அவைகளுக்கு வரிபோட்டால் மட்டும் ரூ. 25 லட்சம் நகராட்சி மன்றத்திற்குக் கிடைக்கும். இன்னும் சர்க்கார் அதற்கு அனுமதியையும் வழிவகைகளையும் வழங்காமல் இருக்கிறார்கள். பம்பாய் நகரத்தில் அதே மாதிரி மத்திய சர்க்கார் கட்டடங்களுக்கு வரி போடுகிறார்கள். ஆகவே, சென்னை மாநகரத்திலும் மத்திய சர்க்கார் கட்டடங்களுக்கு வரி விதிப்பதற்கு அனுமதிக்கான வழிவகை செய்யப்படவேண்டும். அதன் மூலம் ரூ. 25 லட்சம் நகர மன்றத்திற்கு வருமானம் வரும். அதிகாரம் இல்லாமல் பொறுப்பை மட்டும் கொடுத்து என்ன பிரயோசனம்? பக்கிங் ஹாம் கால்வாயை சுத்தப்படுத்துவதற்கான சாக்கடை சுத்திகரிப்புத் திட்டத்தை நாங்கள் கொடுத்திருக்கிறோம். அந்தத் திட்டத்தை நிறைவேற்றினால் பக்கிங்ஹாம் கால்வாய் தூய்மையாகிவிடும். கொசுத் தொல்லையும் ஒழியும். ஒரு கோடி ரூபாய் திட்டம் தான். இவைகளையெல்லாம் துரிதமாகப் பரிசீலனை செய்து, திட்டத்தை நிறைவேற்றி, தலைநகரமாகிய சென்னை நகரை எழில் மிக்க நகரமாகச் செய்ய வேண்டுமென்று கேட்டுக் கொண்டு என்னுடைய உரையை முடித்துக்கொள்கிறேன்.

18th March 1965]

* திரு. ஏ. சிதம்பரநாத நாடார் : கனம் சபாநாயகர் அவர்களே, நமது மந்திரி அவர்கள் கொண்டு வந்திருக்கும் மான்யக் கோரிக்கையை ஆதரித்து ஒரு சில வார்த்தைகள் பேசலாம் என்று எண்ணுகிறேன். இன்று நாட்டிலே பஞ்சாயத்து யூனியன் தலைவராக வருவேண்டும் என்று நினைப்பதற்கு ஒரே ஒரு நோக்கம்தான் இருக்கிறது. மக்கள் மனப் பாண்மை எப்படி இருந்துகொண்டிருக்கிறது என்றால், ஜீப்பில் ஏறலாம், வசதியாக நடக்கலாம், நாமும் நம்முடைய குடும்பமும் நல்ல முறையில் வாழ்க்கையை நடத்த முடியும் என்ற நோக்கத்தோடுதான், எப்படியாவது ஜீப்பை கைப்பற்றுவதற்கு, எத்தனை முறைகள் உண்டோ அத்தனை முறைகளையும் இந்த நாட்டில் கையாண்டு கொண்டு நடந்துவருகிறார்கள். சர்க்காரிபயிருந்து ஆடர் வருகிறது, எம். எல். எக்கு கார் கொடுக்க வேண்டும், எம்.பி.க்கும் கொடுக்கவேண்டும், கலெக்டர் கேட்டால் கொடுத்துவிட வேண்டும், ஆர். டி. ஓ. கேட்டால் மறுத்துப் பேசக்கூடாது, கமிஷனர் கேட்டால் அடுத்து பேசக்கூடாது, ஒரு ரெவின்யூ இன்பெக்டர், தாசில்தார் கேட்டாலும், அப்பொழுது கொடுக்கவேண்டும் என்ற விதத்தில்தான் நிலைமை இருக்கிறது. இந்த நிலைமை மாறவேண்டும். இன்றைக்கு நாட்டு மக்கள் ஆட்சி நடத்துகிறார்கள். “பல கை பட்டால் பாம்பும் சாகும்” என்று சொல்வது வழக்கம். மகாத்மா காந்திஜி அவர்கள் சொன்ன கிராம ராஜ்யம் வராதது அடியேனுடைய தாழ்மையான அபிப்பிராயம். இந்த நிலை மாறவேண்டுமென்றால் இந்த கிராம ஆட்சி ஒரு அதிகாரியின் கீழ் இருக்கவேண்டும். யாராக இருந்தாலும்கூட, “கலையே கிடையாது. பொதுவல் அடியான் புழுத்துச்செத்தான்” என்று சொல்வார்கள். மூன்று சகோதரர்மார்கள் இருக்கிறார்கள் என்று சொன்னால், அவர்களுக்குள் பாகம் ஆகிவிடும். பிறகு ரொம்ப சந்தோஷமாக அவர்கள் தங்கள் வாழ்க்கையை நடத்திக்கொண்டிருப்பார்கள். இப்படி இருக்கப்பட்ட காலத்திலே சகக்கேடு வந்துவிடும். சகக்கேடப் பார்ப்பதற்கு ஆனே இருக்காது. அந்த நிலைமையில் தான் இன்றைக்கு பஞ்சாயத்து யூனியன்கள் நடந்து கொண்டிருக்கின்றன. எனக்குத் தெரியும், எங்கள் ஊரில் ஸ்ரீமான் அம்பாசங்கர் அவர்கள் கலெக்டராக இருந்தகாலத்தில் ஜீப்பை ரொம்ப கட்டுப்பாடாக வைத்துக்கொண்டிருந்தார். ஆனால், இன்றைக்கு ஜீப் நினைத்த பக்கத்தில் போய்க்கொண்டு வருகிறது. எனது தொகுதியில் நாகர்கோவிலில் எகதேசம் பாதிக்கு மேல் நாகர்கோவில் டவுன். டவுனையடுத்து அகஸ்தீசுவரம் பஞ்சாயத்து யூனியன். இந்தப் பக்கம் ராஜாக்கமங்கலம் யூனியன். இங்கிருந்தும், அங்கிருந்தும் கார் வந்து கொண்டே இருக்கும். என்னவென்று கேட்டால் பதில் சொல்லுவதில்லை. பஞ்சாயத்து யூனியன் கமிஷனர் ஒரு மாதத்தில் 10 நாட்களுக்கு சற்றிவரவேண்டும் என்று சட்டம் இருக்கிறது என்று சொல்லுகிறார்கள். ஆனால், 10 நாட்களில் ஜீப்பில் போவது வருவது இப்படி இருந்துகொண்டே இருக்கும். ஆனால் எந்த இடத்திலும் தங்கவே மாட்டார்கள். They must stay there. “ஐடே” ஒன்றுமே கிடையாது. ஜீப் இருந்தால் மக்கள்தான் தொடர்பு போய்விடும். நாம் நினைப்பது நடக்காது. மகாத்மா காந்தி என்ன நினைத்தாரோ அதற்கு முரண்பாடாகத்தான் நடந்துகொண்டிருக்கிறது, காரியமாக என்னும் நடக்கவில்லை என்பதைச் சொல்லிக்கொள்கிறேன்.

அடுத்து, எம். எல். ஏ.-மார்களுக்கு ரொம்ப ஆபத்தான நிலைமை இருக்கிறது. அன்று ஸ்ரீமான் ஆர். வெங்கட்டராமன் அவர்கள் இந்த அசெம்பிளியில் ஒரு பிரிவினேஜ் மோஷன் கொண்டு வந்தார்கள். அவர்கள் அப்படி ஒரு மோஷன் கொண்டுவருவதற்கு அதிகாரம் இல்லை என்று எதிர்க் கட்சித் தோழர்கள் இருவர் சொன்னார்கள். அதற்கு ஸ்பீக்கர் அவர் அப்படி மோஷன் கொண்டு வர அதிகாரம் உண்டு. “He is also one of the Ministers and so he can move the motion” என்று சொன்னார். அந்த அதிகாரமாவது எங்களுக்கு இருக்க வேண்டும். அங்கே போய் நாங்கள் வாயே திறக்க முடியாது. அங்கே போய் என்ன நடக்கிறது என்று பார்க்க முடியாது. ஏதாவது சொன்னால், அடி. ஆனால் நல்ல காலம், கன்னியாகுமரியைப் பொறுத்த வரையில், 9 யூனியன்களும் காங்கிரஸ் கையில் இருக்கின்றன. அதனால் எங்களைக் கொஞ்சம்

[திரு. ஏ. சிதம்பரநாத நாடார்] [18th March 1965]

மதிக்கிறார்கள். இம்மாதிரி நிலைமை இருந்தால் நாடு நன்றாக இருக்காது, காங்கிரஸ் நன்றாக இருக்காது. ஒருவருக்குக் கீழே இந்த ஆட்சி கொண்டு வரப்படவில்லையென்றால், ஒருநாளும் உருப்படாது. நான் சொல்லுகிறேன் என்று மந்திரிகள் வருத்தப்படக்கூடாது. என்னுடைய அனுபவத்தில்தான் சொல்லுகிறேன். நாடு நன்றாக இருக்க வேண்டும், காங்கிரஸ் நன்றாக இருக்க வேண்டும், நாட்டில் சபிட்சம் ஏற்பட வேண்டும், நாட்டு மக்கள் சபிட்சமாக வாழ வேண்டும் என்ற எண்ணத்தில்தான் சொல்லுகிறேன். மனதிலே எந்தவிதமான வேறு நோக்கம் கிடையாது. எம்.எல்.ஏ.-க்களுக்கு என்ன வேண்டும், ஒழுங்காக நடக்கவேண்டும்—அவ்வளவுதான். நமக்கு பணமும் வேண்டாம், காசும் வேண்டாம், சொத்தும் வேண்டாம். எதிர்க்கட்சிகள் ஒன்றும் சொல்லுவதற்கு இடம் இருக்கக் கூடாது. அதுதான் வேண்டும். (சிரிப்பு). பஞ்சாயத்து யூனியன் சேர்மன் இருக்கிறார்கள். கமிஷனர்கள் இருக்கிறார்கள். மகனுக்கு கல்யாணமானால், கார் அங்கே போய்விடும், மகளுக்குக் கல்யாணமானால் அங்கே போய்விடும். மீன் வாங்குவதற்குக் கூட போகிறது ஜீப். இது என்ன அநியாயம்? யாரிடம் போய்ச் சொல்லுவது என்று தெரியவில்லை. மந்திரிமார்கள் வந்தால் எம்.எல்.ஏ.-மார்களையும் கொஞ்சம் மதிக்க வேண்டும். அவர்களுக்குக் கொஞ்சம் மதிப்புக் கொடுக்க வேண்டும். கலெக்டருக்கு மதிப்புக் கொடுக்க வேண்டாம் என்று சொல்லவில்லை. ரெவின்யூ டிவிஷனல் ஆபீஸருக்கு மதிப்புக் கொடுக்க வேண்டாம் என்று சொல்லவில்லை. தாசில் தாருக்கும் மதிப்புக் கொடுக்க வேண்டியதுதான். நாட்டை ஆளுகிறவர்கள் தங்களுக்குக் கீழே உத்தியோகம் பார்ப்பவர் யாராயிருந்தாலும் அவர்களுக்கு மதிப்புக் கொடுக்க வேண்டியது மாபெரும் கடமை. ஆனால் மந்திரிமார்கள் எம்.எல்.ஏ.மார்களையும் கொஞ்சம் மறந்துவிடக் கூடாது. அதுதான் சங்கடம். நான் சொல்லுவதில் ஏதாவது தப்பு இருந்தால் நம்முடைய முதல் அமைச்சர் அவர்கள் என்னை மன்னிக்க வேண்டும்.

நல்ல காலம், கன்னியாகுமரி மாவட்டத்தில் பள்ளிகள் பஞ்சாயத்து யூனியன் கமிஷனர் கீழே இல்லை. எவன் செய்த புண்ணியமோ, போகட்டும். ஒரு வாத்தியார் கொஞ்சம் எட்டிப் பார்த்தால் போதும். 'உனே, 'You are transferred to Arni' என்ற உத்தரவுதான். அவர் செய்து உண்மையாகவே இருக்கலாம், சட்டத்திற்கு உட்பட்டதாகவே இருக்கலாம், நேர்மையாகவே இருக்கலாம். கமிஷனர் அல்லது பஞ்சாயத்து யூனியன் தலைவர் ஆகியோர்களைப் பொறுத்த மட்டில் ஏதாவது போய்ச் சொன்னால், "சரி, You can go, I will see to it" or "You are transferred" என்று சொல்லிவிடுவார்கள். இது நடக்கக் கூடாது.

பஞ்சாயத்து யூனியன்களை வரி போடச் சொல்கிறோம். பஞ்சாயத்து யூனியன்கள் வரி போட்டு பணம் பறிக்கிறார்கள். வீடு லீடாக சேர்மன் போகிறார், கமிஷனர் போகிறார், உறுப்பினர்களும் போகிறார்கள். வரி போட்டு வசூல் செய்தால்தான் நாடு சபிட்சமடையும், மக்கள் நல்வாழ்வு வாழ்வதற்கு வசதிகள் செய்ய முடியும் என்று சொல்லுகிறார்கள். ஆனால் பணத்தை வசூல் செய்தபிறகு இஷ்டப்படி இவர்கள் செலவழிக்க முடியாது. ஆர். டி. ஒ. இப்படித்தான் செலவழிக்க வேண்டும் என்று சொல்வார்; கலெக்டர் அப்படியில்லை, இப்படித்தான் செலவழிக்க வேண்டுமென்று சொல்வார்; அதற்குள்ளே தாசில்தார் இன்னொன்று சொல்வார். இப்படி ஆளுக்கு ஆள் மாற்றிச் சொல்லிக்கொண்டே இருப்பார்கள். யாராவது ஒருவர் சொல்லட்டும். மந்திரி சொல்லட்டும், அல்லது முதல் அமைச்சர் சொல்லட்டும், இப்படித்தான் அந்தப்பணத்தை செலவழிக்கவேண்டுமென்று சொல்லட்டும். அதேமாதிரி செய்வார்கள். ஒருவர் அபிப்பிராயம் சொன்னால் நல்லது. அப்படியில்லாவிட்டால், மகாத்மா கண்ட ராஜ்யம் வருமா, கிராம ராஜ்யம் வருமா என்பது எனக்குச் சந்தேகமாக இருக்கிறது, ஒரு பெரிய ஐயப்பாடு இருக்கிறது. இந்தப் பஞ்சாயத்துத் தலைவர்கள் தேர்தலை அமெரிக்கன் கான்ஸ்டிடியூஷன்படி செய்தால் நலமாக இருக்கும். நல்ல முறையில் இது நடக்க வேண்டும் என்றால், டைரக்ட் எலெக்டன் முறை ஏற்படுத்தப்பட வேண்டும். அப்பொழுதுதான் நாட்டு மக்கள் சந்தேகமாக இருக்க முடியும். காங்கிரஸ்காரன் என்ற முறையில்

18th March 1965] [திரு. ஏ. சிதம்பரநாத நாடார்]

சொல்லுகிறேன், இந்தத் தேர்தல் முறையை மாற்ற வேண்டும்; மாற்ற வில்லை என்றால், எதிர்க் கட்சிக்காரர்கள் 'ஓ' என்றுதான் சத்தம் போடுவார்கள். அவர்களுக்காக இல்லாவிட்டாலும், அவர்கள் 'ஓ' என்று சத்தம் போட்டால் போட்டும் என்றாலும், பொது நன்மைக்காக இந்த முறையை மாற்ற வேண்டும். அதற்கான வழி முறைகளைக் காண வேண்டும். இல்லாவிட்டால் அபாயம் இருக்கும். எதிர்க் கட்சிகள்.....(மணி அடிக்கப்பட்டது).

திரு. ஏ. எம். பொன்னுரங்கம் : மதிப்பிற்குரிய கனம் சபாநாயகர் அவர்களே, வட ஆற்காடு மாவட்டத்தில் காவேரிப்பாக்கம் பஞ்சாயத்து யூனியனில் 56 பஞ்சாயத்துக்கள் இருக்கின்றன. அதன் சுற்றுப்புறத்தில் 30 மைல் பக்கத்தில் இருக்கும் பஞ்சாயத்துக்கள் இருக்கின்றன. அதன் பக்கத்தில் அரக்கோணம் பஞ்சாயத்து யூனியன் இருக்கிறது. அதில் 28 பஞ்சாயத்துக்கள் இருக்கின்றன. காவேரிப்பாக்கம் பஞ்சாயத்துக்களும் அரக்கோணத்திலிருந்து 5 மைல் தொலைவில் இருக்கின்றன. ஆகவே, அப்படி 5 மைல் பக்கத்தில் இருக்கும் பஞ்சாயத்துக்களை அரக்கோணம் பஞ்சாயத்து யூனியனில் சேர்த்துவிட்டால், பொதுமக்களுக்கு சௌகரியமாக இருக்கும். இது பற்றி நாங்கள் ஏற்கனவே, போன வருஷம் காவேரிப்பாக்கம் பஞ்சாயத்து யூனியனில் ஒரு தீர்மானம் போட்டு, அதை அரசாங்கத்திற்கு அனுப்பியிருக்கிறோம். இதுவரை அதன்மீது என்ன நடவடிக்கை எடுக்கப்பட்டிருக்கிறது என்ற தகவல் இல்லை. அதனால் பொதுமக்கள் பாதிக்கப்பட்டிருக்கிறார்கள். சாதாரணமாக அவர்கள் காவேரிப்பாக்கம் பஞ்சாயத்து யூனியனுக்கு வர இரண்டு மூன்று ரூபாய் செலவழிக்க வேண்டியிருக்கிறது. அப்படி வந்தாலும் அன்றைய தினமே திரும்பிப் போக சௌகரியம் இல்லை. அசௌகரியம் ஏற்பட்டு இருப்பதால், ஐந்து மைல் சுற்றளவில் இருக்கும் பஞ்சாயத்துக்களை அரக்கோணம் பஞ்சாயத்து யூனியனோடு சேர்த்துவிட வேண்டும் என்று இந்தச் சபையிலே கேட்டுக் கொள்ள விரும்புகிறேன்.

மற்றொன்று, இன்றைக்குக் கிராமப் பஞ்சாயத்துக்கள் விவசாயிகளுக்கு பஞ்சாயத்து யூனியன் அளவில் பல வசதிகளைச் செய்ய வேண்டியிருக்கிறது. ஆகவே, ஒவ்வொரு பஞ்சாயத்து யூனியனுக்கும் ஒரு ட்ராக்டர் கொடுத்தால் நலமாக இருக்கும். அப்படி அந்த வசதியை அச்சாங்கத்தார் கொடுக்காவிட்டாலும், தாலுகாவாரியாகக் கொடுத்தாலும் நலமாக இருக்கும். அதை அமைச்சர் அவர்கள் கவனத்திற்குக் கொண்டுவர விரும்புகிறேன்.

இன்னொன்று, இப்பொழுது சிறு கிராமத்தில் உள்ள நம்முடைய பஞ்சாயத்துக்களுக்கு ஒரு நிரந்தரமான கட்டடம் கிடையாது. சாதாரணமாகப் பஞ்சாயத்துத் தலைவர் இருக்கும் இடத்திலேயே, அவருடைய சொந்த வீட்டிலேயே ஒரு ரூமில் வைத்துக்கொண்டு, சில அங்கத்தினர்கள் அங்கே கூடி, பஞ்சாயத்துக்கு வேண்டிய தீர்மானங்களை நிறைவேற்ற வேண்டும் என்றால், அவர்கள் வீதிகளிலும், தெருக்களிலும் உட்கார்ந்து செய்யவேண்டியிருக்கிறது. அதன் காரணமாகச் சச்சரவுகள் ஏற்படுகின்றன. இதைத் தவிர்க்க சிறு கிராமங்களில் பஞ்சாயத்துக்களுக்கு நிரந்தரமான கட்டடம் அமைக்க ஒரு 4,000, 5,000 ரூபாய் மானியமாகக் கொடுத்தால் மிகவும் நலமாக இருக்கும்.

சோளிங்கூரைப் பொறுத்தவரை, குடி தண்ணீர் திட்டத்தைப் பல ஆண்டுகளுக்கு முன்பாக சமர்ப்பித்து இருக்கிறோம். இதுவரை எந்தத் தகவலும் இல்லை. அந்த மக்கள் பெரிய தொத்து நோயால் பாதிக்கப் பட்டிருக்கிறார்கள். அதற்கு நம்முடைய கனம் அமைச்சர் ஆறு மாதத்திற்கு முன்பு அங்கு வந்திருந்தார்கள். அப்பொழுது அவர்களிடம் நாங்கள் ஒரு மகஜர் தானை அவர்களிடம் கொடுத்தோம். அங்கே இருப்பவர்கள் பெரும்பாலும் நெசவாளிகள். அவர்கள் வாழ்நாளில் யானை வியாதியால் பாதிக்கப்பட்டு இருக்கிறார்கள். அதை உடனடியாகப் பரிசீலனை செய்ய வேண்டும் என்று பணிலோடு கேட்டுக்கொண்டு-எனக்கு வாய்ப்புக் கொடுத்த சபாநாயகருக்கு நன்றி தெரிவித்து என் வார்த்தைகளை முடிக்கிறேன்.

[18th March 1965]

* திரு. ஏ.டி. ஏ. பி. சௌந்தரவேல் சேர்வை : கனம் சபாநாயகர் அவர்களே, இன்று சபை முன் இருக்கும் பஞ்சாயத்து மானியக் கோரிக்கையை ஆதரித்து இரண்டொரு வார்த்தைகளைச் சொல்ல விரும்புகிறேன். பஞ்சாயத்து நிர்வாகத்திலே, பொதுவாக தண்ணீர் விநியோகத் திட்டம் மிகவும் தாமதமாக, விரைவில் நடைபெறாமல் இருக்கிறது. சிறு பஞ்சாயத்துக்களிலும் நடைமுறைகள் மிகவும் தாமதித்து, குறைந்த அளவிலே வேலைகள் இயங்கி வருகின்றன. அதைக் கூடுமான வரையில், இந்தத் தண்ணீர் திட்ட அதிகாரிகள், நல்ல முறையிலே பங்கு எடுத்து, தண்ணீர் திட்டத்தை கொஞ்சம் விரைவாகத் துரிதப்படுத்த வேண்டும். தண்ணீர் விநியோகம் நல்ல முறையில் கிடைக்கச் செய்ய வேண்டும் என்று கேட்டுக் கொள்கிறேன்.

அடுத்தபடியாக, இப்பொழுது பஞ்சாயத்துக்களில் வசூலிக்கப்படும் பஞ்சாயத்து வரியானது, அங்கே உள்ள கணக்கர்களை வைத்து, கிராம அதிகாரிகளை வைத்து, வசூலிக்கிறார்கள். அதை சர்க்கார் கவனத்திற்குக் கொண்டு வருவதன் நோக்கம், அந்தக் கிராம அதிகாரிகள் மூலம் வரி வசூலிப்பதைக் காட்டிலும், ஒவ்வொரு பஞ்சாயத்து யூனியனுக்கும் ஒரு ரெவின்யூ இன்ஸ்பெக்டர் என்று வைத்து, அங்கே உள்ள கிராம சேவக்குகளையும் நல்ல முறையிலே பயன்படுத்திக்கொண்டு, அவர்களுக்கு சரிவர வேலையில்லை என்று குற்றம் சாட்டப்பட்டுக்கொண்டிருக்கிற காரணத்தினால் அவர்களையும் உபயோகப்படுத்திக்கொண்டு, கிராம ரெவின்யூ இன்ஸ்பெக்டர்கள் கிராம சேவக்குகளோடு சேர்ந்து வேலை செய்யக்கூடிய நிலையை வரி வசூல் செய்யும் நிலையை ஏற்படுத்த வேண்டும் என்று கேட்டுக்கொள்கிறேன்.

அடுத்தபடியாக, நகரசபைகளில் பல ஆண்டுகளாக பாதாள சாக்கடை திட்டம் நிறைவேற்றப்படாமல் இருக்கிறது. ஏற்கனவே மூன்றாவது திட்டத்திலே மூன்றாவது கிரேட் நகரசபைகளுக்கு என்று தண்ணீர் திட்டம் இல்லை. அது சேர்க்கப்படவில்லை. நான்காவது திட்டத்திலாவது, சேர்த்து, சர்ப்பளஸ் வாட்டர் சப்ளை, அதாவது, அதிகமான தண்ணீர் விநியோகம் செய்கின்ற முதல்தர மூன்றாவது நகரசபைகளிலாவது பாதாள சாக்கடை திட்டம் நிறைவேற்ற ஏற்பாடுகளைச் செய்ய வேண்டும் என்று கேட்டுக்கொள்கிறேன்.

நகரசபைகளில் இப்பொழுது ஒரு நகரசபைக்கு ஒரு ஆண்டுக்கு இரண்டு தார் ரோடுகள் அமைக்க கிராண்ட் கொடுக்கப்படுகிறது. ஆனால், இந்த ரோடுகளைப் பராமரிக்க, நகரசபைகளுக்கு பண வசதி கிடையாது. அதனால் “அவர்கள் கஷ்டப்படுகிறார்கள். ஆகவே, இந்தக் கிராண்டைக்கூட்டிக் கொடுத்து இப்படிப் போட்ட தார் ரோடுகளைச் செப்பனிடவும், பராமரிக்கவும் நல்ல முறையிலே ஏற்பாடு செய்து கொடுக்க வேண்டும் என்று கேட்டுக் கொள்கிறேன். சாதாரணமாக இப்படிச் செப்பனிட அவர்கள் கஷ்டப்படுகிறார்கள். ஆகவே, பணம் இல்லாத நகரசபைகளுக்கு, அவற்றை நல்ல முறையிலே பரிசீலித்து, மானியமும், கடனும் கொடுத்து, ரோடுகளைச் செப்பனிட, அதிகப்படியாக தார் போட ஆவன செய்ய வேண்டும் என்று கேட்டுக்கொள்கிறேன்.

சேரி ஒழிப்புத் திட்டத்தைப் பற்றி நாம் பல ஆண்டுகளாக இங்கே சொல்லிவருகின்றோம். அந்தத் திட்டத்திலே குறிப்பாக சில நகரசபைகள் சேர்க்கப்படாமல் இருக்கின்றன. இந்தத் திட்டத்திலே இதுவரை எத்தனையோ நடவடிக்கைகள் எடுக்கப்பட்டிருந்தாலும், இன்னும் அனேக இடங்களில் இது நடைமுறைக்கு வரவில்லை. ஆக, சேரி ஒழிப்புத் திட்டம் மிகவும் வேகமாக இயங்கக்கூடிய வகையில் நடவடிக்கைகள் எடுக்க வேண்டும் என்று நான் கேட்டுக்கொள்கிறேன்.

அடுத்து, பஞ்சாயத்துக்களுக்கும், பஞ்சாயத்து யூனியன்களுக்கும் ஒதுக்கி அவைகள் நிர்வகித்து வரும் முக்கியமான ரோடுகளை ஹைவேஸ் இலாகா வினர் எடுத்துக்கொள்வதே கிடையாது. அதற்கு நல்ல முறையில் திட்டம் வகுத்து, பஞ்சாயத்து யூனியன் நிர்வாகத்திலுள்ள, பஸ் ஓடக் கூடிய

18th March 1965] [திரு. எடி. ஏ. பி. செளந்தரவேல் சேர்வை]

ரோடுகளை எல்லாம் ஹைவேஸ் இலாகாவின் உடனடியாக எடுத்து அவற்றைச் செப்பனிட வேண்டும். இதை எந்த அளவிற்கு வேகமாகச் செய்கிறோமோ அந்த அளவிற்குப் பஸ் போக்கு வரத்து ஏற்படுவதற்கும், அதனால் பொதுமக்களுக்கு நன்மை ஏற்படுவதற்கும் ஏதுவாக இருக்கும் என்று நான் நினைக்கிறேன். பண வசதி இல்லாத பஞ்சாயத்து யூனியன்கள் மிகவும் கஷ்டப்படுகிறார்கள். அவர்களால் இந்த ரோடுகளை மராமத்து செய்ய முடியவில்லை. ஆக, இதை அமைச்சரவை முக்கியமான கருத்தாகக் கொண்டு பஞ்சாயத்து யூனியன்கள் நிர்வாகத்தில் உள்ள முக்கிய ரோடுகளை ஹைவேஸ் இலாகாவின் எடுத்து, அவற்றை நல்ல முறையில் அமைத்துப் பராமரித்து ஆவன செய்யவேண்டுமென்று நான் கேட்டுக் கொள்கின்றேன்.

கிராமத் தொழில்கள் திட்டத்தின் கீழ் அங்கீகரிக்கப்பட்ட வேலைத் திட்டங்களைப் பற்றி அறிக்கை கொடுக்கப்பட்டிருக்கிறது. அதிலே பார்க்கும் போது, மதுரை ஜில்லாவில் சிறு தொழில்களுக்காக அதிகமாகப் பணம் ஒதுக்கி, அங்குள்ள மலைவாசிகளுக்கு வேண்டிய உதவி இதுவரை செய்யப் படவில்லை, இந்த மானியக் கோரிக்கையில் அந்தத் திட்டம் இல்லை என்று நான் நினைக்கிறேன். வருகிற ஆண்டிலாவது இதைச் சேர்த்து, மதுரை ஜில்லாவில் தேவையான சிறு தொழில் நிறுவனங்களை ஏற்படுத்திக் கொடுக்க வேண்டும் என்று கேட்டு என்னுடைய உரையை முடிக்கின்றேன்.

* திரு. ஆ. கு. சுப்பையா : கனம் சபாநாயகர் அவர்களே, ஸ்தல ஸ்தாபன அமைச்சர் அவர்களால் கொண்டு வரப்பட்டிருக்கிற இந்த மானியக் கோரிக்கை மீது சில வார்த்தைகள் சொல்ல நான் ஆசைப்படுகிறேன்.

ஸ்தல ஸ்தாபனம் மூலமாக கிராமப் புறங்களில் பெரிய அளவிற்கு அபிவிருத்தி ஏற்பட்டு, பெரிய மாறுதல்களை ஏற்படுத்த வேண்டும் என்ற எண்ணத்தோடுதான் கோடிக்கணக்கான ரூபாய்களைக் கிராமப்புற நிர்வாகங்களுக்காக ஒதுக்கிப் பல்வேறு துறைகளில் அரசாங்கம் செலவிடுகின்றது. அம்மாதிரி செலவிடுகிறபோது, கிராமப் புறங்களில் அபிவிருத்திகளை ஆரம்பித்திருக்கக்கூடிய ஸ்தல ஸ்தாபனங்கள், கிராமப் பஞ்சாயத்து நிர்வாகங்கள் எந்த முறையில் அமையவேண்டும். அந்தப் பஞ்சாயத்துக்களையெல்லாம் நடத்துவதற்கு உதவியாக அரசாங்கத் தரப்பில் இருக்கக்கூடிய அதிகாரிகள் எப்படி இருக்க வேண்டும் என்பதை அரசாங்கம் மிகவும் கவனிக்க வேண்டிய ஒரு நிலைமை இன்றைய தினம் இருந்துகொண்டிருக்கிறது. உதாரணமாக, கிராமப் பணி திட்டத்தின் கீழ், அரிசனங்களுக்கும், பின்தங்கிய வகுப்பினர்களுக்கும் நீர் வழங்குதல், இணைப்புச் சாலைகளைப் போட்டுக் கொடுப்பது, பள்ளிக் கட்டிடங்கள் அமைத்துக் கொடுப்பது, இப்படிப்பட்ட பணிகளில், அவர்களிடமிருந்தும், மற்றவர்களிடமிருந்தும் பங்குத் தொகை கோருவதைப்போல, கோருவதற்குப் பதிலாக, அரிசன நல இலாகாவிடமிருந்து சுமார் ஆறு லட்ச ரூபாய் கொடுத்து, அதன் மூலமாக அவர்களுக்கு இந்த வேலைகளையெல்லாம் செய்து கொடுக்க வேண்டும் என்று சர்க்கார் ஆணையிட்டிருக்கிறார்கள். ஆனால், நடைமுறையில் பஞ்சாயத்துப் பகுதிகளில் இருக்கக்கூடிய அரிசனங்களுக்கு வேண்டிய இணைப்புச் சாலை, நீர் வழங்குத் திட்டம் இவையெல்லாம் எடுத்துக் கொள்ளப்பட்டு நிறைவேற்றப்பட்டிருக்கின்றனவா என்று பார்த்தால் அந்த அளவிற்கு இல்லை என்றுதான் என்னைப் பொறுத்த வரையில் நான் சொல்ல முடியும். அதற்காக ஒதுக்கக்கூடிய தொகை சரியாகச் செலவு செய்யப்படவில்லை என்ற நிலை எங்காவது இருக்குமானால், அரிசனங்கள் மீது ஏதாவது விருப்பு வெறுப்பு அடிப்படையில் அங்கிருக்கக்கூடிய தலைமை நிர்வாகம் நடந்து கொள்கிறதா என்பதை அரசாங்கம் அடிக்கடி பரிசீலனை செய்வது நல்லது என்று நான் சொல்லிக்கொள்ள ஆசைப்படுகிறேன்.

பிரதேச சாலைப் பராமரிப்புக்காக எல்லா மாவட்டங்களிலும் நபர் ஒன்றுக்கு 40 காசு வீதம் கொடுக்கப்படுகிறது. எல்லா மாவட்டங்களுக்கும் அம்மாதிரி கொடுப்பது சரியாக இருக்க முடியுமா என்று அரசாங்கம்

[திரு. ஆ. கு. சுப்பையா]

[18th March 1965]

கொஞ்சம் ஆலோசனை செய்து பார்ப்பது நல்லதாக இருக்கும் குறிப்பாக, தஞ்சை மாவட்டத்திற்குத் தேவையான கல் சரளை வெளி மாவட்டங்களிலிருந்துதான் வாங்கி வரவேண்டிய நிலைமை இருக்கிறது. வெளி மாவட்டங்களிலிருந்து வாங்கிக்கொண்டு வந்துதான் அந்த மாவட்டத்தில் சரளை போட வேண்டிய நிலைமை இருக்கிறது. அம்மாதிரி, இராமநாதபுரம் இன்னும் மற்ற மாவட்டங்களுக்கு சென்று அங்கிருந்து கல் சரளை வாங்கி வரவேண்டுமென்றால், அதிகச் செலவாகிறது. மற்ற மாவட்டத்தில் சரளை போடுவதற்கு ஏற்படும் செலவைவிட அதிகமாகச் செலவிட வேண்டிய நிலைமை தஞ்சை மாவட்டத்தில் இருக்கிறது. ஆக, அந்த ரூபாயைக் கொண்டே இந்தவேலைகளைச் செய்வதற்கு முடியாத நிலைமை தஞ்சை மாவட்டத்தில் ஏற்பட்டிருக்கிறது. எல்லா மாவட்டங்களுக்கும் சகட்டுமேனிக்கு நபர் ஒன்றுக்கு 40 காசு சரளை ஸ்தல மானியம் என்று இருப்பதற்குப் பதிலாக ஒவ்வொரு மாவட்டமாக எடுத்துக்கொண்டு, எந்த எந்த மாவட்டத்திற்கு அதிகமாக மானியம் வழங்க வேண்டுமோ அந்த முறையில் வழங்குவதற்கு அரசாங்கம் எப்போடு செய்ய வேண்டும். குறிப்பாக, தஞ்சை மாவட்டத்திற்கு நபர் ஒன்றுக்குக் குறைந்தபட்சம் 60 காசு அல்லது 80 காசு ஒதுக்க வேண்டுமென்று நான் கேட்டுக் கொள்ளுகின்றேன். குறைந்த மானியத் தொகை ஒதுக்குவதன் மூலமாக தஞ்சை மாவட்டத்தில் சரளைகளைப் பராமரிப்பதற்கோ அல்லது கல் சரளை கொண்டு வந்து போடுவதற்கோ முடியாத நிலைமை ஏற்படுகிறது. பெரிய அளவில் நஷ்டம் வருகிறது என்ற காரணத்திற்காக ஒப்பந்தக்காரர்கள் அந்தச் சரளைகளை எடுத்து வேலை செய்வதற்கு மறுத்து விடுகிறார்கள்.

அடுத்து, சிறு பாசனம் சம்பந்தமாக, தஞ்சை மாவட்டத்தில் பெருமளவிற்கு குடிமராமத்து வேலைகள் செய்யப்பட்டு வருகின்றன. இதற்கு முன்பு சரியான முறையில் மராமத்து செய்யப்படாமல் தூர்ந்துபோயிருந்த கால்வாய்களைப் பஞ்சாயத்தே எடுத்துக் கொண்டு மராமத்து செய்ய வேண்டும் என்று அரசாங்கம் ஆணை இடத்திற்குப் பிறகு, அந்த வேலைகளெல்லாம் செய்து முடிக்கப்பட்டு வருகின்றன. ஆகவே, வாய்க்கால்களில் தூர் எடுத்து, மராமத்து வேலை செய்வதோடு கூட, குளங்களும் தூர் எடுத்துப் பராமரிப்பதற்கான நடவடிக்கைகளும் எடுக்கப்பட வேண்டும். தஞ்சாவூர் மாவட்டத்தில் ஆயிரக்கணக்கான குளங்கள் இருக்கின்றன. ஒவ்வொரு கிராமத்திலும், 50, 100 குளங்கள் இருக்கின்றன. அந்தக் குளங்கள் இப்பொழுது தூர் எடுக்கப்படாததன் காரணமாகத் தூர்ந்துபோயிருக்கின்றன. அந்தக் குளங்களைக் குடிமராமத்து வேலைகளோடு இணைத்து, அவற்றை ஆழப்படுத்தி மராமத்து செய்தோமானால், அவற்றில் நிறையத் தண்ணீர் தேங்கி நிற்கும் காலத்தில் விவசாயிகள், தேவையானபடி தண்ணீர் எடுத்து, விவசாயம் செய்ய உதவியாக இருக்க முடியும். ஆகவே, அந்த முறையில் குளங்களையும் மராமத்து செய்தாகவேண்டும் என்று கேட்டுக் கொள்கின்றேன்.

வாய்க்கால் பராமரிப்பைப் பொறுத்த வரையில், அவற்றை ஏ.பி.ஸி. என்று மூன்று பகுதியாகப் பிரித்திருக்கிறார்கள். லி சானல்களை பஞ்சாயத்துக்களும், பி சானல்களைப் பஞ்சாயத்து யூனியன்களும், ஏ சானல்களை அரசாங்கமும் ஏற்று நடத்துகிறார்கள். பஞ்சாயத்து யூனியன்களால் பி சானல்களை ஏற்று நடத்த முடியாத நிலைமை ஏற்பட்டிருக்கிறது. அம்மாதிரி, பி சானல்களையும் அரசாங்கமே ஏற்று நடத்துவதுதான் சரியாக இருக்க முடியும். பி. சானல்களைப் பராமரிக்கப் போதுமான நிதி வசதி இல்லாததன் காரணமாக இம்மாதிரி நிலைமை ஏற்பட்டிருக்கிறது. இதையும் கவனிக்க வேண்டும் என்று நான் கேட்டுக்கொள்ளுகின்றேன்.

உற்பத்தித் திட்டத்தின் அடிப்படையிலே சொல்கிறபோது, எல்லாப் பஞ்சாயத்துக்களும் அநேகமாக அதிகமான பழத் தோட்டங்களையும் காய் கறித் தோட்டங்களையும், மாங்களையும் வைத்துப் பயிர் செய்து கொண்டிருக்கிறார்கள் என்று கூறப்படுகிறது. இதன்படி தென்னங்கன்றுகள் எல்லாப் பஞ்சாயத்துப் பகுதிகளிலும் ஊன்றியிருக்கிறார்கள். தென்னங்கன்றுகள் எதிர்காலத்தில் பஞ்சாயத்துக்களுக்கு நிறைய வருமானம் தரக்கூடியவை

18th March 1965] [திரு. ஆ. கு. சுப்பையா]

தான். அவைகள் வளர்க்கப்பட வேண்டியது அவசியம்தான் என்றாலும், அநேக இடங்களில் தென்னங் கன்றுகளை வைத்துப் பயிர்செய்கிறார்களே தவிர, சாயான் முறையில் அவை பராமரிக்கப்படாமல் அநேகமாக அவற்றில் பாதிக்குமேல் செத்துப் போய்விடுகின்றன. குழியைச் சுற்றி வேலி போட்டிருந்தாலும், தென்னம்பிள்ளை இல்லாத நிலை அநேக இடங்களில் இருந்துகொண்டிருக்கின்றது. ஆகவே, தென்னம்பிள்ளை வைத்தால் மாதிரிப் போதாது, அதற்காக லட்சக் கணக்கில் பணம் செலவழித்தால் மாதிரிப் போதாது அந்தத் தென்னங் கன்றுகளை தொடர்ந்து வளர்வதற்கும், நல்ல முறையில் அவை பராமரிக்கப்படுவதற்கும் வேண்டிய கண்காணிப்பு இருந்தாக வேண்டும். ஆனால், பஞ்சாயத்துக்களில் அந்த கண்காணிப்பு இல்லை என்றுதான் சொல்ல முடியும். பஞ்சாயத்து விஸ்தரிப்பு அதிகாரிகளும், கிராமச் சுவக்குகளும் என்ன செய்கிறார்கள் என்றே தெரியவில்லை. இம்மாதிரி அரசாங்கத்தின் பணம் விரயமாகக்கூடிய நிலைமை இருக்கிறது என்பதை நான் சொல்லிக் கொள்ளவிரும்புகிறேன்.

கிராமத் தொண்டர் படையினர்களைக் கொண்டு பல்வேறு வேலைகளைச் செய்ய முடியும். என்னுடைய தொகுதியை எடுத்துக் கொண்டால் போன ஆண்டுக்கு முதல் ஆண்டு தொண்டர்களைத் திரட்டி பெரிய வேலையைச் செய்து முடித்தோம். சென்ற ஆண்டும் பதிலையாயிரம், இருபதினாயிரம் தொண்டர்களைத் திரட்டி கிராமப் புறங்களில் அபிவிருத்திக்கான வேலைகளை மேற்கொண்டோம். அதுபோல எல்லாப் பஞ்சாயத்துகளும் பஞ்சாயத்து யூனியன்களும் தொண்டர் படையினர் மூலமாக ஆங்காங்கே பல அபிவிருத்தி வேலைகளைச் செய்ய முடியும். அவ்வாறு செய்வதற்கான ஏற்பாடுகளை அரசாங்கம் மேற்கொள்ள வேண்டுமென்று கேட்டுக்கொள்கிறேன்.

மற்றொன்று இன்றைய தினம் தலைவர்கள் தேர்தல் ஒத்தி வைக்கப் பட்டு இருக்கிறது. பஞ்சாயத்து தேர்தலை நடத்துகின்ற காலத்திலேயே— அன்றைய தினமே பஞ்சாயத்துத் தலைவர்கள் தேர்தலையும் நடத்துவதற்கு வேண்டிய விதிகளை இன்றையாக வேண்டும். அம்மாதிரி விதியை ஏற்படுத்தாத காரணத்தினால்தான் இன்றையதினம் பஞ்சாயத்துத் தேர்தல் கள் நடந்தும் தலைவர்கள் இல்லாமல் பஞ்சாயத்துகள் நடக்க முடியாத நிலைமை ஏற்பட்டு இருக்கிறது. ஆகவே, பஞ்சாயத்து தேர்தல் நடைபெறுகிற தினமே, பஞ்சாயத்துத் தலைவர்களையும் தேர்ந்தெடுக்கக்கூடிய நிலைமையை ஏற்படுத்த வேண்டும். அதுபோல மாவட்ட வளர்ச்சி மன்றம் இருக்கிறதென்றால் அதற்கு அதன் உறுப்பினர்களால் தேர்ந்தெடுக்கப்பட்ட ஒருவர்தான் தலைவராக இருக்க வேண்டும். கலெக்டர்களே தலைவராக இருப்பது அவ்வளவு சரியாக இருக்காது. கலெக்டர்கள் வேண்டுமென்றால் அதன் செயலாளர்களாக இருப்பதுதான் நன்றாக இருக்க முடியும். அந்த நிலைக்கு ஏற்ப சட்டத்தைத் திருத்தியாக வேண்டும். மற்றொன்று நமது மாநிலத்தில் மாதர் சங்கங்கள் பெயருக்குதான் இருக்கிறது. இந்த சங்கங்களுக்கு மத்திய அரசு . . .

(மணியடிக்கப்பட்டது).

* திரு. வி. ராமநாதன் : மதிப்பிற்குரிய மன்றத் தலைவர் அவர்களே, நமது ஸ்தல நிர்வாகத்துறை அமைச்சர் அவர்களால் கொண்டுவரப் பட்டிருக்கிற மானியக் கோரிக்கையை ஆதரித்து நான் என்னுடைய கருத்துக்களைத் தெரிவிக்க ஆசைப்படுகிறேன். நமது நாட்டிலே அதிகாரம் ஓரிடத்திலே குவிக்கப்படாதவாறு செய்வதற்காக, பஞ்சாயத்துக்கள், பஞ்சாயத்து யூனியன்கள் என்று ஏற்படுத்தி பரவலாக அதிகாரத்தைப் பிரித்துக் கொடுத்திருப்பதை நாம் எல்லோரும் நன்றாக அறிவோம். பஞ்சாயத்து யூனியன்கள் ஏற்பட்ட பிறகு கிராமங்களிலே எல்லா ஊர்களிலும் பள்ளிக்கூடங்களும், நல்ல சாலைகளும், கிணறுகளும், பாதுகாக்கப்பட்ட குடி தண்ணீர் திட்டங்களும், ஆரம்ப சுகாதார நிலையங்களும் ஏற்படுத்தப்பட்டு இருக்கின்றன. பஞ்சாயத்து யூனியன்கள் மூலமாக

[திரு. வீ. ராமநாதன்]

[18th March 1965]

பஞ்சாயத்துக்களுக்கு எல்லாவிதமான உதவியும் அளித்துக் கொண்டிருக்கிறார்கள். ஆனால் பஞ்சாயத்து அலுவலகக் கட்டிடத்திற்கு பஞ்சாயத்து யூனியன் மூலமாக எந்த விதமான உதவித் தொகையும் அளிக்கப்படவில்லை. ஆகவே, இனிமேலாவது பஞ்சாயத்து அலுவலகக் கட்டிடத்திற்கு பஞ்சாயத்து யூனியன் மூலமாக குறைந்தது 3 ஆயிரம் ரூபாயாவது கொடுக்க வேண்டும் என்பதாகச் சட்டம் செய்ய வேண்டுமென்று இந்தச் சந்தர்ப்பத்தில் கூறிக்கொள்ள ஆசைப்படுகிறேன்.

அடுத்தபடியாக இன்று கிராமங்களில் இருக்கிற பஞ்சாயத்துக்கள் எல்லாம் கிட்டத்தட்ட ஒரேவிதமான ஜனத்தொகை கொண்டதாக இல்லை. ஐந்தாறு பேர்கள் கொண்ட சிறிய பஞ்சாயத்துகளும் இருக்கின்றன. அதே நேரத்தில் 15,000 மக்கள் ஜனத்தொகை கொண்ட பஞ்சாயத்துகளும் இருக்கின்றன. அப்படி எல்லாவற்றையும் பஞ்சாயத்துக்களாக வைப்பது சரியில்லை. குறைந்தபட்சம் 3,000 ஜனத்தொகை உள்ள கிராமங்களையே பஞ்சாயத்துக்களாக அமைக்க வேண்டும். அல்லது குறைந்தபட்சம் ஒரு ரெவின்யூ வில்லேஜாவது ஒரு பஞ்சாயத்தாக ஏற்படுத்த வேண்டும். ஐந்தாறு பேர்கள் உள்ள இடத்தை பஞ்சாயத்தாக வைப்பது மக்கள் ஆட்சிக்கு அவ்வளவு சரியாக இருக்காது என்று இந்தச் சந்தர்ப்பத்தில் தெரிவித்துக் கொள்ள ஆசைப்படுகிறேன். பஞ்சாயத்து யூனியனில் பதினாயிரம் ஜனத்தொகை கொண்ட பஞ்சாயத்துத் தலைவருக்கும் ஒரு வேட்புமொழி. ஐந்தாறு பேர்களைக் கொண்ட பஞ்சாயத்துத் தலைவருக்கும் ஒரு வேட்புமொழி. ஆகவே ஒவ்வொரு ரெவின்யூ வில்லேஜாவாவது ஒவ்வொரு பஞ்சாயத்தாக ஏற்படுத்த நடவடிக்கை எடுத்துக் கொள்ள வேண்டும் என்று தெரிவித்துக் கொள்கிறேன்.

அடுத்தபடியாக கிராம பஞ்சாயத்துக்களுக்கு பஞ்சாயத்து யூனியன் மூலமாக கக்கூல், சாக்கடை போன்ற வசதிகள் செய்து கொடுக்க உதவி அளிக்கப்படவில்லை. அவையும், ஆரம்ப சுகாதார வசதிகளையும், அளிப்பதற்கு நடவடிக்கை எடுத்துக்கொள்ள அரசாங்கம் ஏற்பாடு செய்ய வேண்டுமென்று இந்தச் சந்தர்ப்பத்தில் தெரிவித்துக்கொள்ள ஆசைப்படுகிறேன்.

அடுத்தபடியாக பஞ்சாயத்து யூனியன் மூலமாக குடும்பக் கட்டுப்பாடு முறையைத் தீவிரமாக அமுல் நடத்த வேண்டுமென்று கூறியிருக்கிறார்கள். ஒரு சில பஞ்சாயத்து யூனியன் தலைவர்கள் இதை நல்ல முறையில் செய்து கொண்டு வருகிறார்கள். ஆனால் பலமிடங்களில் நல்ல முறையில் அமுல் நடத்தப்படவில்லை. ஆகவே, சட்டமன்ற உறுப்பினர்களும், பஞ்சாயத்துத் தலைவர்களும், பஞ்சாயத்து யூனியன் சேர்மென் ஆகியவர்கள் எல்லோருக்கும் சேர்ந்த இந்த முயற்சியை மேற்கொள்ள வேண்டுமென்று இந்தச் சந்தர்ப்பத்தில் கேட்டுக் கொள்ள ஆசைப்படுகிறேன்.

அடுத்தபடியாக பஞ்சாயத்துத் தலைவர் தேர்தல் முறை பற்றி என்னுடைய கருத்தைக் கூறிக்கொள்ள ஆசைப்படுகிறேன். அண்மையில் பஞ்சாயத்து உறுப்பினர்கள் தேர்தல் நடந்தது. அதற்குப் பிறகு பஞ்சாயத்துத் தலைவர் தேர்தல் நடைபெற வேண்டிய நேரத்தில் நாட்டில் எதிர்பாராதவிதமாக சமூக விரோதி சக்திகள் தலைதாக்கிவிட்டு காிரணத்தினால் அந்தத் தேர்தல் ஒத்தி வைக்கப்பட்டு இருக்கிறது. பஞ்சாயத்து தேர்தல் நடந்த உடனேயே பஞ்சாயத்துத் தலைவர் தேர்தலுக்குள் உறுப்பினர்கள் கடத்திச் செல்லப்படுகிற உண்மை எல்லோரும் அறிந்தது. உண்மையான ஜனநாயகம் நாட்டில் ஏற்பட வேண்டுமானால் பஞ்சாயத்துத் தலைவர் தேர்தல் நேரிடையாக நடக்க வேண்டுமென்று நான் தெரிவித்துக் கொள்ள ஆசைப்படுகிறேன். இப்போது அவ்வாறு பஞ்சாயத்துத் தலைவர்கள் தேர்தல் நேரிடையாக நடத்துவதற்குச் சந்தர்ப்பம் இல்லாமல் இருந்தாலும்கூட எதிர்காலத்தில் இனிமேலாவது நடத்த முயற்சி எடுத்துக் கொள்ள வேண்டுமென்று இந்தச் சந்தர்ப்பத்தில் கேட்டுக்கொள்ள ஆசைப்படுகிறேன். எதிர்க்கட்சி மெம்பர் ஒருவர் பேசுகின்ற

18th March 1965] [திரு. வீ. ராமநாதன்]

நேரத்தில் பஞ்சாயத்து யூனியன் அமைப்பு முறை காங்கிரஸ் கட்சி பிரசார ஸ்தாபனமாக இருக்கிறது என்று குறிப்பிட்டார். உண்மையில் நான் சொல்ல விரும்புகிறேன் காங்கிரஸ் கட்சிக்கு விரோதமான பிரசாரத்தில் தான் பஞ்சாயத்து யூனியன்களிலே பணிபுரிகின்ற ஒரு சில ஆசிரியர்கள் ஈடுபட்டு வருகிறார்கள். அதை நல்ல முறையில் கண்காணித்துத் தடுக்க அரசாங்கம் தக்க நடவடிக்கை எடுத்துக் கொள்ள வேண்டுமென்று கேட்டுக் கொள்ள ஆசைப்படுகிறேன்.

கடைசியாக மதிய உணவுத் திட்டத்தைப்பற்றி ஒன்று சொல்ல விரும்புகிறேன். பஞ்சாயத்து போர்டாரும், ஆசிரியர்களும் பொது மக்களிடம் இருந்து நன்கொடை வசூலித்து மதிய உணவு போடவேண்டும் என்ற விதி இருக்கிறது. ஆனால் அவ்வாறு நிதி வசூலித்துப் போடுவதாகக் கணக்குகள் எழுதுகிறார்களே தவிர யாரும் நிதி உதவி கொடுப்பதாகத் தெரியவில்லை. இவர்கள் வாங்கிப் போடுவதும் இல்லை. மாதத்தில் 20 நாள் மதிய உணவு போடவேண்டும் என்று விதி இருக்கலாம். உண்மையில் பத்து நாட்கள் தான் போடுகிறார்கள். ரெக்கார்டுகளில் இருபது நாட்கள், இருபத்தைந்து நாட்கள் போட்டதாகக் கணக்கு எழுதுகிறார்கள். இது நான் அனுபவத்தில் கண்ட உண்மை. இந்தக் குறையைப் போக்க தக்க நடவடிக்கை எடுக்க வேண்டுமென்று கேட்டுக் கொண்டு என் உரையை முடித்துக் கொள்கிறேன். வணக்கம்.

* திரு. ஏ. ஆறுமுகம் : கனம் தலைவர் அவர்களே, தல நிர்வாக அமைச்சர் அவர்களால் கோரப்பட்டு இருக்கிற மானியக் கோரிக்கைகளை வரவேற்று ஒரு சில வார்த்தைகள் கூற விரும்புகிறேன். பல பெரிய கிராமங்கள் ஒரே ரெவினயூ குரூப்பைச் சேர்ந்ததாக இருப்பதால் இரண்டாயிரம், இரண்டாயிரத்து ஐந்து ரூபாய் ஜனத் தொகை கொண்ட கிராமங்கள் கூட தனி பஞ்சாயத்தாகப் பிரிய முடியாத நிலைமை இருக்கிறது. அந்தக் குறையை—இம்முறை தேர்தல் தேதி அறிவிக்கப்பட்ட காரணத்தினால் தக்க முடியவில்லை என்றாலும்கூட—வருங்காலத்தில் ஒரே ஒரு ரெவினயூ கிராமத்தில் பல கிராமங்கள் சேர்ந்து இருந்தாலும் இரண்டாயிரம், இரண்டாயிரத்து ஐந்து ரூபாய் ஜனத்தொகை அடிப்படையில் தனித்தனி பஞ்சாயத்துகளாக பிரித்துக் கொடுக்க வேண்டுமென்று இந்தச் சந்தர்ப்பத்தில் கேட்டுக் கொள்கிறேன். வடாற்காடு ஜில்லாவில் திருப்பத்தூர், போளூர், செங்கம், வாணியம்பாடி, வேலூர் ஆகிய தாலுகாக்களைச் சேர்ந்த பல கிராமங்கள் ஜவ்வாது மலை மேலே இருக்கின்றன. அத்தகைய கிராமங்கள் ஏறக் குறைவு 60, 70 இருக்கும். சுமார் 50 ஆயிரம் ஜனத் தொகை கொண்டதாக இருக்கும். நாங்கள் எல்லாம் பெரு முயற்சி எடுத்து அதை டிரைபல் (Tribal) பள்ளக்குகளாகக் கொண்டுவர வேண்டுமென்று மாவட்ட கவுன்சிலிலும் தீர்மானம் போட்டு, கலெக்டர் தம்முடைய சிபார்சோடு அரசாங்கத்திற்கு அனுப்பியிருக்கிறார்கள். ஆகவே அடுத்த ஆண்டிலாவது அந்தத் திட்டத்தை நிறைவேற்றிக் கொடுக்க வேண்டுமென்று இந்தச் சந்தர்ப்பத்தில் கேட்டுக்கொள்கிறேன்.

இரண்டு முதல் ஐந்து வயதுக்குட்பட்ட சிறு குழந்தைகளுக்கு ஃபிரி பிரைமரி ஸ்கூல்ஸ் ஏற்பாடு செய்து அதை ஒரு முன்னேடித் திட்டமாக நமது சர்க்காரிலே நடத்திக்கொண்டு வருகிறார்கள். அந்தத் திட்டம் மிக மிக வெற்றிகரமாக, பாராட்டக்கூடிய திட்டமாக இருக்கிறது. கிராமங்களிலே குறிப்பாக, குக்கிராமங்களிலே, குழந்தைகளுக்கு குறிப்பாக ஏழைக் குழந்தைகளுக்கு அவர்கள் எதிர்காலத்திலே கல்வி கற்க வேண்டுமென்ற உணர்ச்சியை ஏற்படுத்துவதாக இருக்கிறது. ஆகவே, எல்லா யூனியன்களிலும் குறிப்பாக, குறைந்தது 100 யூனியன்களிலாவது அடுத்த ஆண்டுக்குள் இந்தப் பூர்வாங்கப் பள்ளிக்கூடங்களை ஏற்பாடு செய்ய வேண்டுமென்று கேட்டுக்கொள்கிறேன்.

தொழில்களைக் கிராமங்களிலே பெருக்க வேண்டுமென்பதற்காக நமது சர்க்கார் பல கிராமத் தொழில்களுக்கு ஆக்கமும் ஊக்கமும் அளித்து வருகிறார்கள். பல பஞ்சாயத்துக்களிலே எக்ஸ்டென்ஷன் ஆப்ஸ்

11-00

உ.ம

[திரு. ஏ. ஆறுமுகம்]

[18th March 1965]

(இண்டஸ்ட்ரீஸ்) இல்லாத நிலைமை இருக்கிறது. ஆகவே, எல்லா யூனியன்களிலும் தொழில்களைக் கிராமங்களில் பெருக்குவதற்காக எக்ஸ்டென்ஷன் ஆபீசர்ஸ் (இண்டஸ்ட்ரீஸ்) நியமிக்க வேண்டுமென்று கேட்டுக் கொள்கிறேன்.

குடும்பக் கட்டுப்பாடு திட்டம் முக்கியமாக பஞ்சாயத்து யூனியன்களால் நிறைவேற்றப்பட வேண்டுமென்ற 1958 வருடத்திய பஞ்சாயத்துச் சட்டப் பிரகாரம் அது பஞ்சாயத்துக்களின் முக்கியமான கடமையாக இருக்கிறது. அந்தத் திட்டத்தை நிறைவேற்றுகிறவகையில் நாம் ஜாக்கிரதையாக இருக்க வேண்டும். குடும்பக் கட்டுப்பாடு திட்ட விழாவிலே ஒரு டாக்டர் பேசும் பொழுது, இந்தியாவிலே வருஷத்திற்கு ஒரு கோடி பேர் பிறக்கிறார்கள், ஆஸ்திரேலியாக் கண்டத்தின் முழு ஜனத்தொகையே ஒரு கோடிதான். ஆகவே, இருக்கின்ற இந்தியாவோடு ஒவ்வொரு வருடமும் நாம் ஒரு ஆஸ்திரேலியாவையே சேர்த்துக் கொண்டு வருகிறோம் என்றும், ஆகவே, அதை நல்ல முறையில் கட்டுப்படுத்த வேண்டும் என்றும் கூறினார்கள். அந்த வகையில் இப்பொழுது எந்தப் பஞ்சாயத்து யூனியன்களில் தாராளமாக வந்து அறுவைச் சிகிச்சை செய்து கொள்கிறார்களோ, அந்தப் பஞ்சாயத்து யூனியன்களுக்கு, மேலும் உற்சாகத்தைக் கொடுப்பதற்காக ஒரு யுக்தானுசார மானியத் தொகை கொடுக்கப்பட்டு வருவதை நான் பாராட்டுகிறேன்.

ஆரம்பப் பள்ளிகளுடைய நிர்வாகப் பொறுப்பினை பஞ்சாயத்து யூனியன்களுக்குக் கொடுத்திருக்கிறோம். பஞ்சாயத்து யூனியன்கள் நிர்வகிக்கின்ற ஆரம்பப் பள்ளிகளிலே உள்ள ஆசிரியர்களுக்கு அநேகக் குறைபாடுகள் உள்ளன; அவைகளைக் கவனிக்க ஏற்பாடுகள் செய்ய வேண்டுமென்று கேட்டுக் கொள்கிறேன். இந்தக் குறைபாடுகள் ஆசிரியர்களை அடிக்கடி மாற்றுதல் செய்வதால் தான் ஏற்படுகின்றன. நம்முடைய சர்க்கார், நமது நாட்டில் கல்வி முன்னேற்றத்திலே முக்கிய கவனம் செலுத்தி வருகிறது. ஆகவே நமது முயற்சிகள் எல்லாம் விமலுக்கு இறைத்த நராகி விடக்கூடாது. நம்முடைய மாகாணத்திலே பல திட்டங்களைப் போட்டு அகில இந்தியாவிலே பின்பற்றக்கூடிய உதாரண புருஷர்களாக நாம் இருக்கிறோம். நம்முடைய மாகாணம், ஒரு மாடல் ஸ்டேட்டாக இருக்கிறது. அகில இந்திய ரீதியில் இந்தத் திட்டம் நிறைவேற்றப்பட்டாலும் கூட, ஆரம்பக் கல்வியைப் பொறுத்த அளவில் அதைச் சர்க்காரே எடுத்துக்கொண்டால் மிக மிக நன்மையாக இருக்கும் என்பதையும் நான் இந்தச் சந்தர்ப்பத்தில் தெரிவித்துக் கொள்ள விரும்புகிறேன்.

நம்முடைய சர்க்காருடைய பிரதிநிதியாக ஹைதராபாத்தில் நடைபெற்ற கம்யூனிட்டி செமினாருக்குப் போகக் கூடிய பாக்கியம் எனக்குக் கிடைத்தது. அதில் கலந்து கொள்வதற்காக, பல மாகாணங்களைச் சேர்ந்த சட்டசபை உறுப்பினர்கள், பாராளுமன்ற உறுப்பினர்கள் எல்லாம் வந்திருந்தார்கள். அவர்கள் எல்லோரும் நம்முடைய மாகாணத்தின் சாதனைகளைப் பற்றி, பெருமையாக பேசிக்கொண்டார்கள். அது எனக்கு மிகவும் பூரிப்பாக இருந்தது. குறிப்பாக, மகாராஷ்டிரம், குஜராத் ஆகிய இரண்டு மாகாணங்களிலும் ஜில்லாக் கவுன்சில் தலைவர்கள் மக்களால் தேர்ந்து எடுக்கப்பட்டவர்கள்தான் இருக்கிறார்கள். ஆனால் நம்முடைய மாகாணத்தில் அப்படியில்லை. கலெக்டர்கள்தான் இருக்கிறார்கள். ஆகவே நம்முடைய மாகாணத்திலும் அந்த முறையினைக் கொண்டுவருவதற்கு சர்க்கார் நடவடிக்கை எடுக்கவேண்டுமென்று கேட்டுக்கொள்கிறேன்.

பஞ்சாயத்து யூனியன் ஆபீஸ்கள் பல சிறிய ஊர்களிலெல்லாம் இருக்கின்றன. அந்த அலுவலகங்களிலே இருக்கின்ற உத்தியோகஸ்தர்களுக்கு வீடுவசதி இல்லாத நிலைமை இருக்கிறது. ஆகவே, அவர்களுக்கு எல்லாம் ஸ்டாஃப் குவார்ட்டர்ஸ் கட்டித்தரவேண்டுமென்று கேட்டுக்கொள்கிறேன். இந்த ஸ்டாஃப் குவார்ட்டர்ஸ் கட்டுகிறபொழுது, வட ஆற்காடு மாவட்டத்திலே உள்ள படைதங்கிய பகுதியாகிய செங்கம் தாலுகாவில் புதுப்

18th March 1965] [திரு. ஏ. ஆறுமுகம்]

பாளையம், தண்டராம்பட்டு, செங்கம் முதலிய இடங்களில் அவைகளைக் கட்டித்தருவதற்கான ஏற்பாடுகள் செய்யவேண்டுமென்று கேட்டுக்கொள்கிறேன்.

கிராம அபிவிருத்தித் திட்டங்களில் குடிநீர் வசதி, ரோடு வசதி, பள்ளிக்கூடக் கட்டிட வசதி போன்றவற்றையெல்லாம் செய்வதற்கு ஏற்பாடு செய்துள்ளதைப் பாராட்டி என் உரையை முடித்துக் கொள்கிறேன்.

(மணியடிக்கப்பட்டது.)

* திரு. பி. ஜயராஜ் : மதிப்பிற்குரிய சபா நாயகர் அவர்களே, இந்த மானியத்தை ஆதரித்து என்னுடைய சில கருத்துக்களையும் சொல்லிக் கொள்ள விரும்புகிறேன். இன்றைய பஞ்சாயத்து யூனியன் ஆட்சி நமது நாட்டிலே வந்த பிறகு எங்கு பார்த்தாலும் குவிந்து கிடந்த அதிகாரங்கள் எல்லாம் பரவலாக கிராமங்களுக்குக் கிடைக்கின்ற வாய்ப்புக்கள் ஏற்பட்டு அதன் பயனாக நல்ல திட்டங்களையெல்லாம் நாம் நிறைவேற்றி வருகிறோம்.

அதிலே, குறிப்பாக வேளாண்மைத் துறையிலே பஞ்சாயத்து யூனியன்கள் மிகத் தீவிரமாக ஈடுபட்டிருந்தாலும்கூட, இந்த வருஷத்திலே தஞ்சை மாவட்டத்தைப் பொறுத்த அளவிலே, இந்த குறுவைச் சாகுபடியிலே பூச்சிகள் வந்து விட்டதால் அதிகமாக பாதிக்கப்பட்டிருக்கிறது. ஆகவே பூச்சிகளை ஒழிப்பதற்கு ஸ்பிரேயர், பவர் ஸ்பிரேயர் முதலியவைகளைக் கொடுக்க வேண்டும். பஞ்சாயத்து யூனியன்களில் இவைகள் அதிகமாக இல்லாத காரணத்தால், பெரும் பகுதி விவசாயம் பாதிக்கப்பட்டிருக்கிறது. ஆகையால், விவசாயத்தை மிக முக்கியமாகக் கருதுகின்ற நாம் பஞ்சாயத்து யூனியன்களுக்கு டெஸ்டர்கள், ஸ்பிரேயர்கள், பவர் ஸ்பிரேயர்கள் முதலியவற்றை வழங்கவேண்டுமென்று கேட்டுக்கொள்கிறேன்.

அடுத்தபடியாக, தென்னங்கன்றுகளை நடுகின்ற பணியை நாம் மேற்கொண்டு வருகிறோம். தென்னங்கன்றுகள் நடுவதில் போதுமான அளவுக்கு வருவாய் வரும் என்று நாம் எதிர்பார்த்தாலும்கூட சில பஞ்சாயத்துக்களிலே அவைகளை நடுகின்ற அளவுக்குத்தான் கவனம் செலுத்தினார்களே தவிர, அதை மறுபடியும் கண்காணிப்பதிலே தவறிவிட்டார்கள். அதன் காரணமாக பெரும்பகுதி பஞ்சாயத்து யூனியன்கள் போட்ட தென்னங்கன்றுகள் பாதுகாப்பற்ற நிலையிலேதான் இருக்கின்றன. நன்றிலும் பிளாக்கில், செருவனூர் கிராமத்தில் இந்தத் தென்னங்கன்றுகள் நல்ல முறையில் வளருகின்றன. ஆனால் இதரப் பஞ்சாயத்து யூனியன்களைப் பார்க்கும்பொழுது பெரும் பகுதி பாதிக்கப்பட்டிருப்பது தெரிய வரும். தஞ்சை ஜில்லாவில் தான் அதிகமாகத் தென்னங்கன்றுகள் நடப்பட்டிருக்கிறதாக கணக்கிலிருந்து தெரிகிறது. ஆகவே, அவைகளைக் கண்காணிக்க வேண்டுமென்று கேட்டுக் கொள்கிறேன்.

அடுத்தபடியாக, இந்த மீன் வளர்ப்புத் திட்டத்திலே, எந்த அளவுக்குப் பணம் செலவாகிறதோ, அந்த அளவுக்கு அது செயல்பட்டு வருகிறதா அல்லது அதனால் அரசாங்கத்திற்கு நல்ல லாபம் இருக்கிறதா என்பதை யெல்லாம் கணக்கிட்டு, அதன் மூலம் மீன் வளர்ப்புத் திட்டத்தை நல்ல முறையிலே கொண்டு செலுத்துவதற்கு முன் வரவேண்டும். தஞ்சையை எடுத்துக் கொண்டால், மீன் வளர்ப்புத் திட்டத்திலே பஞ்சாயத்து யூனியன்களால் கட்டப்பட்ட குளங்கள், அதற்காகக் கட்டப்பட்ட தொட்டிகள் இவைகளைப் பார்க்கும்பொழுது எந்த அளவுக்குச் செலவு செய்திருக்கிறார்களோ, அந்த அளவுக்கு அரசாங்கத்திற்கு லாபம் வருகிறதா என்பதைப் பார்க்க வேண்டும். அவைகள் நல்ல முறையிலே செயல்பட்டாலும்கூட, அதனால் பாதிப்பு வந்தாலும் வரலாம் என்பதைத் தெரிவித்துக் கொள்கிறேன்.

அடுத்தபடியாக, பஞ்சாயத்து யூனியன்களிலே உள்ள ஆஸ்பத்திரிகளில் போதுமான அளவு மருந்துகள் இல்லை. காரணம் ஒதுக்கப்படுகிற நிதி போதுமில்லை என்று பஞ்சாயத்து யூனியன் சேர்மனும், கமிஷனரும்

[திரு. பி. ஜயராஜ்] [18th March 1965]

சொல்கிறார்கள். ஆஸ்பத்திரிகளில் நிதி போதாத காரணத்தால் சரியான வசதிகள் ஏற்படுத்த முடியவில்லை. ஆகவே, இந்தப் பஞ்சாயத்து யூனியன் ஆஸ்பத்திரிகளுக்கு, அதாவது லோகல் போர்ட் ஆஸ்பத்திரிகளுக்கு அதிகமான பணம் ஒதுக்குவார்களானால் நல்ல முறையில் அவைகள் செயல்பட வாய்ப்பு ஏற்படும்.

அடுத்தபடியாக, சமூகக் கல்வி நிலையம் என்ற பெயரில் பஞ்சாயத்து யூனியன்களுக்குப் பத்திரிகைகள் போடப்படுகின்றன; ரேடியோக்கள் வழங்கப்படுகின்றன. அந்த ரேடியோக்கள் ரிப்பேர் ஆகி விட்டால் அவைகளைப் பஞ்சாயத்து யூனியன்களுக்கு எடுத்துச் செல்ல வேண்டுமென்ற முறை இருக்கிறது. பஞ்சாயத்து யூனியன்களுக்கு ரேடியோக்களை ரிப்பேருக்காக எடுத்துச் செல்வதைப் பார்க்கும் பொழுது இரண்டு, மூன்று மாதங்கள் அங்கு ஆகின்றன. ஆகவே, அதற்காகத் தனி அதிகாரிகளைப் போட்டு அந்தந்தப் பஞ்சாயத்துக்கும் அவர் சென்று ரேடியோக்களைப் பார்த்து ரிப்பேர் செய்து கொடுக்க வழிவகை செய்தால், பஞ்சாயத்து யூனியன்களுக்கு எடுத்துச் செல்லும் முறை இல்லாமல் போய்விடும் என்பதைத் தெரிவித்துக்கொள்ளுகிறேன்.

அடுத்தபடியாக இந்தத் தேன் வளர்ப்புத் திட்டத்திலே, அதிகாரிகள் போட்டிருக்கிறார்கள். அந்தத் திட்டத்திலே அரசாங்கத்திற்கு லாபம் ஏற்படுகிறதா என்பதைப் பார்க்கவேண்டும்.

அதேபோல்தான் கம்போஸ்ட் இன்ஸ்பெக்டர்கள் என்று போடுகிறார்கள். அவர்கள் எங்குச் செல்கிறார்கள், எவ்வாறு வேலை செய்கிறார்கள் என்பதைப் பார்க்கவேண்டும். அவர்கள் கவனமாக வேலை செய்வது கிடையாது. ஏற்கெனவே குழி இருந்த இடத்தைக் காட்டி அங்கேயே குழியை வெட்டுங்கள் என்று சொல்கிறார்கள். அந்த அதிகாரிகள் பணத்தை வாங்கிக் கொடுக்கிறார்களா, இல்லையா என்பதையும் அரசாங்கம் கண்காணிக்க வேண்டும் என்று கேட்டுக்கொள்கிறேன். தேன் வளர்ப்புத் திட்டமும் சரிவர திருப்திகரமாக நடைபெறவில்லை. ஆகவே அதையும் அரசாங்கம் கவனிக்க வேண்டுமென்று கேட்டுக்கொள்கிறேன்.

சமீபத்தில் நடைபெற்ற தேர்தல்கள் சிறந்த முறையில் நடைபெற்று இருக்கின்றன. முன்பெல்லாம் கை தூக்கும் முறை இருந்தது. இப்போது கடைப்பிடிக்கப்பட்ட முறையைப்பற்றி யாரும் எந்த விதமான குற்றமும் சொல்ல முடியாத அளவுக்குச் சிறந்த முறையில் நடைபெற்றிருக்கிறது. தலைவர் தேர்தலைப் பொறுத்தவரை முன்னால் பேசிய அங்கத்தினர் அவர்கள் குறிப்பிட்டது போல் தலைவர் தேர்தல் சமயத்தில் மெம்பர்களைக் கடத்திச் செல்லுகிற நிலைமைகள் ஏற்படுகின்றன. இவ்வாறு ஒருவர் தலைவராக வரவேண்டுமென்பதற்காக மற்றவர்களை வெகுதூரத் தி்ருக் கடத்திச் செல்லும் நிலைமையைப்பற்றிப் பரிசீலித்து அவ்வாறு நடக்காதவாறு இருக்க ஒரு நல்ல முறையை ஏற்படுத்த அரசாங்கம் நடவடிக்கை எடுத்துக்கொள்ள வேண்டுமென்று கேட்டுக் கொள்கிறேன்.

பஞ்சாயத்து யூனியனால் நடத்தப்படும் விழாவிற்கு ரெவின்யூ டிவிஷனல் ஆபீஸர்கள் அல்லது கலெக்டர்கள் தலைமை வகிக்க வேண்டுமென்று நிலைமை இருப்பது அவ்வளவு திருப்திகரமாக இல்லை. கமிஷனர்கள் தங்களுடைய பதவி உயர்வு கருதி ரெவின்யூ டிவிஷனல் ஆபீஸர்கள் அல்லது கலெக்டர்கள் தலைமை தாங்க வேண்டுமென்ற ஏற்பாட்டைச் செய்கிறார்கள். சட்டசபை உறுப்பினர்கள் இருந்தாலும் கூட இந்தக் கூட்டங்களுக்குக் கலெக்டர்கள்தான் தலைமை தாங்குகிறார்கள். மக்கள் பிரதிநிதிகளான சட்டசபை உறுப்பினர்கள், பஞ்சாயத்து யூனியன் தலைவர்கள் ஆகியோருக்கு மதிப்பளிக்காத நிலை இருக்கிறது. மதிப்புக்குரிய பண்டித நேருஜி அவர்கள் ஒரு இடத்தில் அங்கே வேலை செய்தாலும் தொழிலாளியை விடத் தொழிற்சாலையை திறக்கச் செய்ததாகப் பத்திரிகைகளில் பார்த்திருக்கிறோம். ஆனால் இங்கே மக்கள் பிரதிநிதிகளுக்கே வாய்ப்புக் கிடைப்பதில்லை; ரெவின்யூ டிவிஷனல் ஆபீஸர் அல்லது கலெக்டர்தான்

18th March 1965] [திரு. பி. ஜயராஜ்]

தலைமை தாங்க வேண்டிய நிலைமை இருக்கிறது என்று தெரிவித்துக் கொள்கிறேன். அமைச்சர்கள் இதைப் பற்றியெல்லாம் கவனம் செலுத்த வேண்டுமென்று கேட்டுக் கொள்கிறேன். (மணி அடிக்கப்பட்டது.)

திரு. மு. பொ. வடிவேல் : மதிப்புக்குரிய சட்டமன்றத் தலைவர் அவர்களே, கிராம வளர்ச்சி, தல நிர்வாகத் துறை மானியத்தின்மீது எங்கள் கட்சி உறுப்பினர்கள் கொடுத்துள்ள வெட்டுப் பிரேரணையை ஆதரித்து ஒரு சில கருத்துக்களைச் சொல்லக் கடமைப்பட்டிருக்கிறேன். நாட்டிலே பஞ்சாயத்து யூனியன் திட்டம் வந்த பிறகு கிராமத் திட்டங்களிலே ஒரு பெரிய மறுமலர்ச்சி ஏற்பட்டிருக்கிறது. இந்த ஸ்தாபனம் ஒரு பெரிய ஸ்தாபனமாக விளங்கி வருகிறது.

(கனம் உதவி சபாநாயகர் தலைமை)

முன்பெல்லாம் பஞ்சாயத்துத் தேர்தல் என்றால் யாருக்குமே அதைப்பற்றித் தெரியாது. ஆனால் பஞ்சாயத்து யூனியன்கள் அமைக்கப்பட்ட பிறகு நாட்டிலே எப்போது பஞ்சாயத்துத் தேர்தல்கள் வரும் என்று நாட்டு மக்கள் கேட்கக்கூடிய அளவுக்கு ஆர்வமில்லாத ஏற்பட்டிருக்கின்றன. இது ஒரு பெரிய ஸ்தாபனம். மூன்று கோடி மக்கள் பஞ்சாயத்து ஆட்சியிலே இருக்கிறார்கள். சுமார் 150 லட்சம் வாக்காளர்கள் இதிலே கலந்து கொண்டார்கள். 125,000 பேர்கள் பஞ்சாயத்து உறுப்பினர்களாகத் தேர்ந்தெடுக்கப்பட்டிருக்கிறார்கள். இவ்வளவு பெரிய ஸ்தாபனத்தைப் பார்க்கும் போது சட்டமன்ற உறுப்பினர்களாக இருப்பவர்கள் கூட, அடுத்த முறை சட்டமன்றத்திற்கு வரத் தேவையில்லை; பஞ்சாயத்து சேர்மனாக வந்து விடலாம் என்று பொருமையாகப் பேசக்கூடிய அளவுக்கு இந்த ஸ்தாபனம் வளர்ந்து வந்திருக்கிறது. இதிலே சில நடைமுறைக் கஷ்டங்கள் இருக்கின்றன. நடைமுறைக் கஷ்டங்களைத் தீர்த்துவிட்டால் உள்ளபடியே மக்களால் இது வரவேற்கப்படும் என்று சொல்லிக்கொள்ள ஆசைப்படுகிறேன். ஆயிரம் ரூபாய் வருமானம் மட்டுமே வாக்கூடிய பஞ்சாயத்துக்கள் பல இருக்கின்றன. அந்தப் பஞ்சாயத்துக்கள் மூன்று ஆண்டு காலமாக கிணறுகள், ரோடுகள் ஆகியவற்றுக்காகப் பங்குத் தொகை செலுத்தி தற்போது பணம் இல்லாத நிலைமையில் இருக்கின்றன. அதனால் மேற்கொண்டு எந்த வேலையும் செய்ய இயலாத ஆற்றிலே இருக்கிறது. போட்டிருக்கிற ரோடுகளைப் பாதுகாக்கும் பொறுப்பு, பஞ்சாயத்துக்களைச் சேர்ந்தது. ஆனால் நிதி வசதி இல்லாததால் போடப்பட்ட ரோடுகள் மீண்டும் பழைய ஆற்றிலேயே வந்துவிடும் என்ற நிலைமை இருக்கிறது. போதிய வருமானம் வராத பஞ்சாயத்துக்களுக்கு வருமானம் வருவதற்கான வழிவகைகளைச் செய்ய வேண்டும். கிராமத்திலே வசூலாகக்கூடிய நில வரியை அந்தந்த கிராமத்திற்கே கொடுத்து விடவேண்டும். பஞ்சாயத்துக்களிடம் ஏராளமான புறம்போக்குகள் ஒப்படைக்கப்பட்டிருக்கின்றன என்று சொல்லப்படுகிறது. பெரும்பாலான புறம்போக்குகள் பலரால் ஆக்கிரமிக்கப்பட்டிருக்கின்றன. அவர்கள் அந்த நிலத்திலிருந்து வெளியேற்றப்பட வேண்டும். அவர்களுக்குத் தண்டத் தீர்வை விதித்துவிட்டால் போதாது. அந்தப் புறம்போக்கு நிலங்களையெல்லாம் பஞ்சாயத்துக்களிடம் ஒப்படைப்பதோடு மட்டுமல்லாமல் பஞ்சாயத்து மூலமாகக் குத்தகைக்கு விடவும் ஏற்பாடு செய்ய வேண்டும். அதற்காக சட்டத்தில் வழிவகைகள் செய்யப்பட வேண்டும். அப்படிச் செய்தால்தான் சிறிய பஞ்சாயத்துக்களுக்குப் போதிய வருமானம் கிடைக்கும் என்று சொல்லிக் கொள்ளக் கடமைப்பட்டிருக்கிறேன். கிராமங்கள் பெரும்பாலானவை சர்வே செய்யப்படாததன் காரணமாக நாளை வில் கிராமவீதிகள் குறுகலாகி விடுகின்றன. பஞ்சாயத்துச் சட்டப்படி கேஸ் போட இயலாத நிலை இருக்கிறது. காரணம் சர்வே செய்யப்படாததானால் இவ்வளவு பெரிய ஸ்தாபனத்திலே இந்தச் சிறிய குறையைப் போக்க அமைச்சர் அவர்கள் முன் வரவேண்டுமென்று கேட்டுக்கொள்ளக் கடமைப்பட்டிருக்கிறேன். காட்டு இலாகாவைச் சேர்ந்த புறம்போக்குகள் பஞ்சாயத்துக்களிடம் ஒப்படைக்கப்பட்டிருக்கின்றன. மூன்று ஆண்டு காலமாக அவற்றைப் பஞ்சாயத்துக்கள் குத்தகை எலம் விட்டு வந்தன. ஆனால், அவை சர்வே

[திரு. மு. பொ. வடிவேல்] [18th March 1965]

செய்யப்படவில்லை என்ற காரணத்தால் எலம் விடக்கூடாது என்று காட்டு இலாகா அதிகாரிகள் கூறிவிட்டார்கள். இவற்றையெல்லாம் சர்வே செய்யவேண்டுமென்று கேட்டுக்கொள்கிறேன்.

பஞ்சாயத்து மருந்தகங்களுக்கு 50 சதவீத மானியம் கொடுப்பதாகச் சொல்லப்படுகிறது. ஆனால், 5,000 ரூபாய்க்கு மேல் மானியம் கொடுக்கப் படுவது இல்லை. எங்கள் பகுதியில் எல். எப். டிஸ்பென்சரி யூனியன் டிஸ்பென்சரியாக மாறி இருக்கிறது. அந்த ஆஸ்பத்திரிக்குக் குறைந்த பட்சம் 20,000 ரூபாய் முதல் 25,000 ரூபாய் வரை செலவாகிறது. போது மான வருமானம் இல்லாத யூனியன்களைப் பொறுத்த வரை இப்போது கொடுக்கப்படுகிற 5,000 ரூபாய் மானியம் போதாது. மூன்றில் இரண்டு பங்குத் தொகையையாவது இந்த டிஸ்பென்சரிகளுக்காகக் கொடுக்க வேண்டுமென்று கேட்டுக்கொள்கிறேன்.

இன்று நடவடிக்கைக் குறிப்புகளைப் பார்த்தால் அவையெல்லாம் பஞ்சாயத்து யூனியன் ஆணையர் பேரிலேதான் வருகிறதே தவிர, தலைவருடைய பெயரிலே வருவதில்லை. அதைப் பார்க்கும்போது பொது மக்கள் பிரதிநிதிகளுக்கு ஒன்றுமே இல்லாத நிலைமை இருக்கிறது. “கமிஷனர்ஸ் ப்ரொசீடியன்ஸ்” என்பதற்குப் பதிலாக “மன்றத் தலைவர் நடவடிக்கைகள்” என்று இருக்க வேண்டும். தலைவருக்காக “ஃபார்” போட்டு கமிஷனர் கையெழுத்திடலாமே தவிர, கமிஷனர் பெயரிலேயே நடவடிக்கைக் குறிப்புகள் வரக்கூடாது என்று கேட்டுக்கொள்கிறேன்.

நான் ஒரு முக்கியமான பிரச்சினையைக் கனம் அமைச்சர் அவர்களுடைய கவனத்திற்குக் கொண்டுவர விரும்புகிறேன். குறிப்பாக, தலைவருக்குத் தான் ஆங்காங்குள்ள குறைபாடுகள் நன்றாகத் தெரியும். இன்னின்ன வேலைகள் மேற்கொள்ளப்பட்டிருக்கின்றன; இன்னின்ன வேலைகள் தாமதமாக நடைபெறுகின்றன என்பதைப்பற்றியெல்லாம் கமிஷனர் அவர்கள் சரியான பதிலைக் கொடுக்காமல் ஏமாற்றகரமான பதிலைக் கொடுப்பார்கள். மன்றத் தலைவரின் குறிப்பின் பேரில் கமிஷனர் என்ன நடவடிக்கை எடுத்துக் கொண்டார் என்பதற்கான குறிப்பைக் காட்டக் கூடிய “காலம்” தனியாக இருக்க வேண்டும். கலெக்டர் அவர்கள் இன்ஸ்பெக்ஷன் வரும்போது அதைப் பரிசீலிக்க வேண்டும். இந்த முறையில் இருக்குமானால் பஞ்சாயத்து யூனியன் கமிஷனர்கள் நல்ல முறையில் பயந்து நடப்பார்கள் என்று கூறி என்னுடைய பேச்சை முடித்துக்கொள்கிறேன்.

* திரு. மீ. அழகர்சாமி : மதிப்புக்குரிய உதவி சபாநாயகர் அவர்களே, மந்திரியவர்கள் கொடுத்திருக்கும் மானியக் கோரிக்கையின் மீது ஒரு சில கருத்துக்களைச் சொல்ல விரும்புகிறேன். பஞ்சாயத்து ராஜ்யமானது எந்த அடிப்படையிலே அமைக்கப்பட்டது, எந்தக் கொள்கையின் அடிப்படையில் அமைக்கப்பட்டது என்று பார்க்கும்போது இந்த நாட்டினுடைய நிர்வாகத்திலே எந்த அளவிற்கு நாட்டு மக்கள் நேரடியாகப் பங்கு கொள்கிறார்களோ அந்த அளவுக்கு இந்த ஜனநாயகமானது நல்ல முறையில் வெற்றி காண முடியும் என்ற அடிப்படையில் தான் இந்தப் பஞ்சாயத்து ராஜ்யம் இருக்குமென்று நாம் வகுத்தோம். ஆனால் கடந்த இரண்டு தேர்தல்களைக் கவனிக்கும்போதும், தேர்தல்களின் முடிவுகளைக் கவனிக்கும்போதும் இந்தப் பஞ்சாயத்து ராஜ்ய முறையானது நாம் எதிர்நோக்கக்கூடிய அளவுக்கு வெற்றி கிடைக்குமா என்ற பெரிய கேள்விக்குறியை எழுப்பத்தான் செய்கிறது. இருப்பினும் இந்தப் பஞ்சாயத்து ராஜ்யம் ஏற்பட்ட பிற்பாடு நாட்டில் உள்ள மக்கள் எல்லோரும் இந்த நாட்டின் நிர்வாகத்தில் தங்களுக்கும் பொறுப்பு பிடுக்கிறது, இந்த நாட்டின் திட்டப் பொறுப்புக்களை எல்லாம் ஏற்று நடத்துகிற பொறுப்பு தங்களுக்கும் இருக்கிறது என்ற பொறுப்புணர்ச்சியைப் பெற்றிருக்கிறார்கள் என்று சொன்னால் அது மிகையாகாது. பஞ்சாயத்து அப்பினிஸ்ட்ரேஷன் பற்றிக் கூறும்போது பஞ்சாயத்துக்களில்

10th March 1965] [திரு. மீ. அழகர்சாமி]

இன்று வரி வசூலிக்க வேண்டிய பொறுப்பு கிராம அதிகாரிகளிடத்தில் ஒப்படைக்கப் பட்டிருக்கிறது. பலவிடங்களில் பஞ்சாயத்துக்களுக்குச் சேர வேண்டிய வரிகளை வசூலிப்பதில் கிராம அதிகாரிகள் தாங்கள் காட்ட வேண்டிய அளவிற்கு அக்கறை காட்டுவதில்லை. நில வரியையும், மற்றும் எளிய சர்க்காருக்கு மக்கள் கொடுக்க வேண்டிய கடன் பாக்கிகளை வசூலிப்பதில் அவர்கள் எவ்வளவு அக்கறையும் சிரத்தையும் காட்டுகிறார்களோ, அந்த அளவு பஞ்சாயத்து வரிகளை வசூலிப்பதில் அவர்கள் அக்கறை காட்டவில்லை என்பது மிகத் தெளிவு. ஆகவே ஏதாவது சட்டபூர்வமான ஒரு அமைப்பைச் செய்து கிராம அதிகாரிகள் எந்த அளவிற்கு நில வரியை வசூலிப்பதில் அக்கறை செலுத்துகிறார்களோ, அந்த அளவிற்கு பஞ்சாயத்துக்களுக்கு சேர வேண்டிய வரிகளை வசூலிப்பதற்கும் ஒரு ஏற்பாட்டைச் செய்ய வேண்டும். அடுத்து, பஞ்சாயத்துக்களின் ஆடிட் பற்றி ஒரு சில வார்த்தைகள். பஞ்சாயத்து ஆடிட் எல்லாம் அங்குள்ள பஞ்சாயத்து விஸ்தரிப்பு அதிகாரியால் செய்யப்பட்டு வருகிறது. பஞ்சாயத்து விஸ்தரிப்பு அதிகாரி அங்குள்ள பஞ்சாயத்துத் தலைவருடனே நெருங்கிய தொடர்பு வைத்துப் பழக்கக்கூடிய ஒருவராக இருக்கிறார் என்ற காரணத்தினால் பஞ்சாயத்து ஆடிட்டை எல்லாம் சரியான முறையில் ஆடிட் செய்யப்படவில்லை என்பதுதான் என் கருத்து. ஆகவே பஞ்சாயத்து ஆடிட் பொறுத்த வரையில் தனியாக ஒரு இன்ஸ்பெக்டர் ஆடிட் ஸ்தாபனத்தை ஏற்படுத்த வேண்டுமென்று கேட்டுக்கொள்கிறேன். அடுத்து, எலிமென்டரி எஜுகேஷன் பற்றிக் கூறினார்கள். பல கனம் அங்கத்தினர்கள் இந்த எலிமென்டரி எஜுகேஷன் பொறுப்பைப் பஞ்சாயத்து யூனியனிடத்தில் இருந்து எடுத்துவிட வேண்டுமென்று சொன்னார்கள். இன்றைக்கல்ல அப்படியிருப்பது. ஆரம்பக் கல்வி பொறுப்பானது ஸ்தல நிர்வாகத்திற்குக் கொடுத்திருப்பது மட்டுமல்ல. நீண்ட காலமாகவே ஆரம்பக் கல்வியை நடத்த வேண்டிய பொறுப்பு ஸ்தல ஸ்தாபனத்தினிடம் தான் ஒப்படைக்கப்பட்டு இருந்தது.

முன்பு தாலூகா போர்டு கையில் இருந்தது. அதற்கு பிற்பாடு ஜில்லா போர்டு கையில் இருந்தது. இப்போது பஞ்சாயத்து யூனியன் கையில் இருக்கிறது. ஆரம்பக் கல்வி ஸ்தாபனம் எல்லாம் பஞ்சாயத்து யூனியன்களில் பொறுப்புக்கு வந்ததற்குப் பிறகு அது சிறந்த முறையில் செயல்பட்டு வருகிறது என்பதுதான் என் அபிப்பிராயம். காரணம், உள்நாட்டில் இருப்பவர்கள் பஞ்சாயத்துத் தலைவர் பஞ்சாயத்து மெம்பர்கள் அந்தப் பள்ளிக்கூடத்தில் மிகுந்த அக்கறை செலுத்துகிறார்கள். இதன் காரணமாக அதிகப்படியான ஒரு கண்காணிப்பு பள்ளிக்கூட விஷயத்தில் இருப்பதால் பள்ளிக்கூடங்கள் எல்லாம் சிறந்த முறையில் வேலை செய்து வருகின்றன என்பது என் அபிப்பிராயம். அடுத்து, லோக்கல் ரோட்ஸ் கிரான்ட்ஸ் பற்றி பல கனம் அங்கத்தினர்கள் பேசினார்கள். இப்போது தலைக்கு 40 காசு என்று கொடுக்கிறார்கள். அது மிகவும் குறைந்த அளவில் இருக்கிறது. அங்குள்ள பஞ்சாயத்து யூனியன் ரோடுகளை எல்லாம் பராமரிக்க கொடுக்கக்கூடிய இந்த மான்யம் போதவில்லை என்று சொல்லுகிறார்கள். என் தொகுதியில் உள்ள கொடைக்கானல் பஞ்சாயத்து யூனியனைப் பொறுத்த மட்டில் அங்கும் இதே நிலைதான் இருக்கிறது. ஆனால் மற்றவர்களுக்கும், நான் சொல்வதற்கும் ஒரு பிரத்தியேக வித்தியாசம் இருக்கிறது. ஒரு பிரத்தியேகக் காரணம் இருக்கிறது. மலைப் பிரதேசமாக இருப்பதினால் அங்குள்ள ஷெட்யூல் ஆப் ரோட்ஸ் சமவெளிப் பிரதேசத்தில் 100 ரூபாய் என்றிருந்தால் அங்கு 160 ரூபாய் என்றிருக்கிறது. ஆகவே சட்டபூர்வமாக இதைச் செய்ய வேண்டும். பின்தங்கிய மலைப்பிரதேசங்களாக இருக்கக் கூடியவற்றிற்கு லோக்கல் ரோட்ஸ் கிரான்ட்ஸ் 40 காசு என்பதைப் குறைந்த பட்சம் 60 பைசா என்று உயர்த்திக் கொடுக்க வேண்டுமென்று கேட்டுக்கொண்டு என் உரையை முடித்துக்கொள்கிறேன்.

திரு. கே. பி. பழனி : கனம் உதவி சபாநாயகர் அவர்களே, அமைச்சர் அவர்களால் கொண்டு வரப்பட்டிருக்கிற கிராமப் பஞ்சாயத்து ஸ்தல நிர்வாகத் துறை மான்யக் கோரிக்கையை வரவேற்று ஆதரித்து என்

[திரு. கே. பி. பழனி]

[18th March 1965]

கருத்துக்களை எடுத்துக் கூற ஆசைப்படுகிறேன். அண்ணல் காந்தி அடிகள் கனவு கண்ட கிராமங்கள் மூன்று முக்கியமான சக்திகளின் அடிப்படையில் உருவாக்கப்படுகின்றன. ஒன்று பஞ்சாயத்து மன்றம், மற்றொன்று கூட்டுறவுச் சங்கம், மற்றொன்று ஆரம்பக் கல்வித் திட்டமாகும். முக்காலிக்கு மூன்று கால்கள் இருப்பதுபோல் இன்றைய கிராமங்கள் அரசாங்கத்தினால் இந்த மூன்று முக்கியமான சக்திகளில் அடிப்படையில் உருவாக்கப்படுவதால் பஞ்சாயத்துத் துறை மன்றத்தின் பங்கு நமக்கு நன்றாகத் தெரிகிறது. இன்று பஞ்சாயத்து தேர்தல் முறை பற்றி இரண்டு கருத்துக்களை நான் அரசாங்கத்தின் கவனத்திற்குக் கொண்டு வர ஆசைப்படுகிறேன். வார்டுகள் விஸ்தீர்ணத்தில் பெருகியும், வாக்காளர்களின் எண்ணிக்கை அதிகமாகவும் இருக்கிற காரணத்தினால் இரண்டு மூன்று உறுப்பினர்கள் தேர்ந்தெடுக்கப்பட வேண்டிய நிலை இருக்கிறது. இதை மாற்றியமைத்து சின்னஞ் சிறிய வார்டுகளாக அமைத்து ஒரு வார்டுக்கு ஒருவர் என்ற ஒரு திட்டத்தைக் கொண்டு வந்தால் சாலசு சிறந்ததாக இருக்கும். இப்போது இருக்கிற உறுப்பினர்களின் எண்ணிக்கை பல பஞ்சாயத்து மன்றங்களில் 6, 8, 10 என்ற நிலையில் இருட்டை வரிசையாக இருக்கிறது. அதை 5, 7, 9, 11 என்று ஒற்றை வரிசையில் வைத்தால் தேர்தல் நடத்துவதற்கும், அதற்குப் பிறகு நிர்வாகத்தில் செய்யப்படுகிற தீர்மானங்களை நிறைவேற்றுவதற்கும் ஏற்றதாக இருக்கும் என்ற ஆலோசனையை நான் அரசாங்கத்தின் கவனத்திற்குக் கொண்டு வர ஆசைப்படுகிறேன். அடுத்து, இன்று நம் பஞ்சாயத்து மன்றங்களில் முக்கியமாக உணவு உற்பத்தி, விவசாயப் பெருக்கம் இருக்கிற காரணத்தினால் நீர்ப்பாசனத் துறை இன்றியமையாத ஒரு இடத்தை வகிக்கிற காரணத்தினால் சிறிய பாசனத்திற்கு இன்று இருக்கக்கூடிய நிலையில் 2-5 ரூபாய், ஏக்கருக்கு ஒதுக்கப்படுகிறது. இந்தத் தொகை போதாது. நிச்சயமாக இந்தத் தொகையை இன்னும் அதிகப்படுத்த வேண்டுமென்ற என் ஆலோசனையை அரசாங்கத்திற்குச் சொல்வதோடு கூட்டுறவு மன்றங்களில் செயல்படுத்துவது போல் ரூ. 50-100 பார் இரிகேஷன், நீர்ப்பாசனத் துறைக்குத் தனியாக ஒரு விஸ்தரிப்பு அதிகாரியை நியமனம் செய்தால் நன்றாக இருக்கும் என்ற என் கருத்தையும் அரசாங்கத்தின் கவனத்திற்குக் கொண்டு வர விரும்புகிறேன். சாலசு பராமரிப்பு பற்றி குறிப்பாக தஞ்சை மாவட்டத்தில் அந்த 40 காசு என்பது போதாது, என்ற கருத்தைப் பல அங்கத்தினர்கள் வலியுறுத்திக் கூறினார்கள். குறைந்த பட்சம் 80 காசாவது கொடுத்தால்தான் ஓரளவு சாலசுகளை நல்ல முறையில் பாதுகாக்கவும் பராமரிக்கவும் இயலும் என்ற என் கருத்தை அரசாங்கத்தின் கவனத்திற்குக் கொண்டு வர விரும்புகிறேன். இன்று பஞ்சாயத்துக் கூட்டு மன்றங்களால் நடத்தப்படுகிற தொழிற்சாலைகளில் தொழில்துறையில் படிக்காத அல்லது பட்டம் பெறாத பி. ஏ. போன்று கலைத் துறையில் பட்டம் பெற்றவர்களை அதிகாரிகளாக நியமனம் செய்து மூன்று அல்லது நான்கு மாதங்கள் பயிற்சி கொடுக்கும் நிலை இருக்கிறது. இதை மாற்றியமைத்து தொழிற்சாலையில் படித்துப் பட்டம் அல்லது டிப்ளமா பெற்றவர்கள் அந்தத் தொழிற்சாலையை நிர்வகிக்கிற அதிகாரிகளாக நியமனம் செய்யப்படுவார்களேயானால், அந்தத் தொழிற் கூடங்கள் நல்ல முறையில் செயல்பட இயலும் என்ற என் கருத்தைத் தெரிவித்துக் கொள்ள விரும்புகிறேன். அடுத்து இன்று இருக்கக்கூடிய சட்டப்படி பஞ்சாயத்துக் கூட்டு மன்றத்திலே பணியாற்றுகிற விஸ்தரிப்பு அதிகாரிகள் அத்தனை பேர்களும் மாவட்ட அதிகாரியின் கண்காணிப்பிலும் அதிகாரத்திலும் இருக்கிற காரணத்தினால் விஸ்தரிப்பு அதிகாரிகளுக்கும் பஞ்சாயத்து ஆணையாளர்களுக்கும் ஒரு வகையான கோவாடினேஷன், நல்ல சமுதாயமான இணைப்பு இல்லாமல் இருக்கிறது. இதை மாற்றியமைத்து விஸ்தரிப்பு அதிகாரிகள் அத்தனை பேர்களும் நேரடியாக ஆணையாளருடைய கண்காணிப்பிலும், அதிகாரத்திலும் ஒப்படைக்கப்படுவார்களேயானால் பஞ்சாயத்துக் கூட்டு மன்றங்களின் வேலைகள் இன்னும் நல்ல முறையில் நடப்பதற்கு ஏதுவாக இருக்கும் என்ற என் கருத்தை அரசாங்கத்தின் கவனத்திற்குக் கொண்டு வர விரும்புகிறேன். அடுத்து இந்த பஞ்சாயத்து மன்றத்தைப் பொறுத்த வரையில் பிற்பட்ட சமுதாயத்தைச் சேர்ந்தவர்களையும், ஹரிஜன வகுப்பைச் சார்ந்தவர்களையும் கோவாடினேஷன் மெம்பர்களாக நியமனம் செய்யப்படுகிற நிலை இருக்கிறது. அதே நேரத்

18th March 1965]

[திரு. கே. பி. பழனி]

தில் டிஸ்ட்ரிக்ட் டெவலப்மெண்ட் கவுன்சில் போன்ற மாவட்ட அபிவிருத்தி மன்றங்களில் அத்தகைய கோவாப்ஷன் முறை இல்லை. எங்கள் தஞ்சை மேலப் பகுதி மாவட்ட அபிவிருத்தி மன்றத்தை எடுத்துக்கொண்டால், டெவலப்மெண்ட் திஸ்ட்ரிக்ட் டெவலப்மெண்ட் வகுப்பைச் சார்ந்தவர் உறுப்பினராக வரக் கூடிய நிலை இருக்கிறது. குறைந்த பட்சம் ஒவ்வொரு மாவட்ட அபிவிருத்தி மன்றத்திலும், ஹரிஜன வகுப்பைச் சார்ந்த மூன்று பிரதிநிதிகளாவது இடம் பெறக்கூடிய அளவிற்கு அரசாங்கம் ஆவன செய்ய வேண்டுமென்று கேட்டுக்கொள்கிறேன். மற்றொரு முக்கிய கருத்து. பலவிதமான தீர்மானங்கள் டி.டி.ஸி. யில் நிறைவேற்றப்படுகிறது. அவைகள், அரசாங்கத்தால் ஏற்றுக்கொள்ளப்பட்டு செயல்படுத்தப்படுகிற எண்ணிக்கையின் விவிதாசாரம் மிக மிகக் குறைவாக இருக்கிறது. மாவட்ட அபிவிருத்தி மன்ற உறுப்பினர்களுக்கு அந்தக் குறை இருந்து வருகிறது. ஆகவே இந்த நிலையை மாற்றியமைத்து அரசாங்கத்தின் நிதி நிலையை உணர்ந்து அங்கு தீர்மானங்கள் நிறைவேற்றப்படும் என்றால் அது அங்கத்தினர்களுக்கு ஊக்கம் அளிப்பதாக இருக்கும் ஆகவே அரசாங்கம் சிந்தித்து ரீஜனல் கமிஷனர், மாநில அரசாங்க அதிகாரியை டி. டி. ஸி. கூட்டத்தில் ஒரு அப்சர்வராக அமர்த்துவார்களேயானால் அரசாங்க நிதி நிலைக்கு ஏற்ப அங்கு தீர்மானங்களை நிறைவேற்ற இயலும். அப்போது நிறைவேற்றப்பட்டு தீர்மானங்கள் அரசாங்கத்தால் ஏற்றுக்கொள்ளப்பட்டு செயல்படுத்தப்படுகிறது என்ற உற்சாகம் அங்கத்தினர்களுக்கு ஏற்படும். ஆகவே இது குறித்து ஆலோசித்து அரசாங்கம் ரீஜனல் கமிஷனரை ஏற்படுத்திக் கொடுக்க வேண்டுமென்று கேட்டுக்கொண்டு என் உரையை முடித்துக்கொள்கிறேன்.

* திரு. பி. முருகையன் : கனம் உதவி சபாநாயகர் அவர்களே, இன்று ஸ்தல ஸ்தாபன அமைச்சர் அவர்கள் கொண்டு வந்திருக்கின்ற மான்யத்தின் மீது நான் கொடுத்திருக்கின்ற வெட்டுப் பிரேரணையை ஆதரித்து சில கருத்துக்களைக் கூற விரும்புகிறேன். இன்றைய தினம் கிராமப் பஞ்சாயத்துக்கள் எல்லாம் ஜனநாயக அடிப்படையில் அமைந்திருக்கின்றன என்று வாய்மையில் சொல்லிக்கொண்டிருக்கிறார்களே தவிர பஞ்சாயத்துத் தலைவர்களைத் தேர்ந்து எடுக்கின்ற முறை ஜனநாயக முறையில் இல்லை. இது கண்டிக்கத்தக்க ஒன்றாகத்தான் இருந்து கொண்டிருக்கிறது. மேல்நாடுகளில் எல்லாம் தலைவர்கள் தேர்தல் நடக்கின்ற நேரத்தில் இன்டைரக்ட் எலக்ஷன் முறையில் இல்லாமல் டைரக்ட் எலக்ஷன் முறையில்தான் தலைவரைத் தேர்ந்தெடுக்கிறார்கள். இந்த மன்றத்தில் ஆளும் கட்சியைச் சேர்ந்த அங்கத்தினர்களும் எதிர்க்கட்சியைச் சேர்ந்த அங்கத்தினர்களும் இன்றைய தினம் கூறுவது, மக்களால்தான் தலைவர் தேர்ந்தெடுக்கப்பட வேண்டும் என்பதுதான். ஆகவே இதை நல்ல முறையில் புனராலோசனை செய்து அமைச்சரவை தக்கதொரு முடிவு எடுக்கவேண்டும் என்று கேட்டுக்கொள்கிறேன்.

அடுத்து, விவசாய உற்பத்தியை அதிகரிப்பதற்கான திட்டங்களை எல்லாம் பஞ்சாயத்து கூட்டு மன்றங்களுடைய கையில் ஒப்படைத்திருக்கிறார்கள். இதன் மூலமாக ஏரிகள் மராமத்து, சிறிய நீர்ப்பாசனங்களைக் கவனித்துக்கொள்வது போன்ற வேலைகள் எல்லாம் பஞ்சாயத்து கூட்டு மன்றத்தில் விடப்பட்டிருந்தாலும்கூட மைனர் இரிகேஷனின் கீழ் இருக்கின்ற மேஸ்திரிகள் மிகக் குறைந்த சம்பளத்தில் தற்காலிகமாகவே இருந்துகொண்டிருக்கிறார்கள். ஆகவே இவர்களை எல்லாம் நிரந்தரமாக்கி இவர்களுடைய சம்பளத்தையும் உயர்த்திக்கொடுத்தால், மைனர் இரிகேஷன் சம்பந்தமான வேலைகளை எல்லாம் நல்ல முறையில் இவர்கள் பார்த்துக்கொள்ளக்கூடிய நிலைமை ஏற்படும் என்பதை இந்த நேரத்தில் கூறிக்கொள்ள விரும்புகிறேன். அதேபோன்று சுகாதார விஷயங்களிலும் கிராமப் பஞ்சாயத்துக்களும், கூட்டுமன்றங்களும் சேர்ந்து அதன் மூலம் செயல்பட்டு வருகின்றன. இப்போது ஏறத்தாழ 200-க்கு மேற்பட்ட கூட்டுமன்றங்களில்தான் ஆரம்ப சுகாதார நிலையங்கள் அமைக்கப்பட்டிருக்கின்றன என்று அமைச்சர் அவர்கள் கொடுத்திருந்த அறிக்கையிலிருந்து தெரிகிறது. இதை ஏன் சொல்லுகிறேன் என்றால், சுகாதாரக் கேடாக இருக்கின்ற இடங்களில் எல்லாம் சுகாதார நிலையங்களை ஏற்படுத்த

[திரு. பி. முருகையன்]

[18th March 1965]

வேண்டும் என்று திட்டங்கள் போடப்பட்டிருந்தன. ஆனால் தேசிய நெருக்கடி என்று சொல்லி இந்தத் திட்டங்கள் எல்லாம் ஒத்தி வைக்கப்பட்டன. இவ்விதம் சுகாதார நிலையங்கள் ஆரம்பிக்கப்படாமல் இருக்கின்ற கூட்டு மன்றப் பகுதிகளில், அரசாங்கத்தால் நடத்தப்படுகிற டிஸ்பென்ஸரிகள் இருந்தால், அவைகளை ஆரம்ப சுகாதார நிலையங்களாக மாற்றுவார்களேயானால், புதிதாக சுகாதார நிலையத்திற்காக 75 ஆயிரம் செலவு செய்து ஆரம்ப சுகாதார நிலையத்தை உருவாக்கவேண்டியதில்லை. அதோடு இந்த டிஸ்பென்ஸரியில் இருக்கும் ஆட்களையும் அதோடு தேவைப்படுகிற ஆட்களையும் நியமித்தால் நலமாக இருக்கும்; அத்துடன் சர்க்காருக்குச் செலவும் அதிகரிக்காது என்ற கருத்திலேயும் நான் தங்கள் மூலம் அமைச்சர் அவர்களுக்குக் கூறிக்கொள்ள ஆசைப்படுகிறேன்.

அடுத்து, என்னுடைய தொகுதியில் திருவரங்குளம் பஞ்சாயத்து யூனியன் 64 கிராமங்களைக் கொண்டது. இருந்தாலும், இந்தப் பகுதி மிகவும் பிற்போக்கான இடமாக இருக்கின்ற காரணத்தால்—பஞ்சாயத்து என்ற முறையில்தான் நிதி ஒதுக்கப்படுகிறது—ஆகவே இதை இரண்டாகப் பிரித்தால் பிற்பட்ட பகுதிகளின் முன்னேற்றத்திற்கு நலமாக இருக்கும் என்பதைக் கூறிக்கொள்ள ஆசைப்படுகிறேன். இதற்கு முன்பாக இதைப் பற்றி கலெக்டர் அலுவலகத்திலிருந்து இதற்காக கிராமானம் போட்டு, இப்போது செகரட்டேரிய்டில் வந்திருப்பதாகத் தெரிகிறது. இங்கு என்ன நிலைமையில் இருக்கிறது என்பதை நம்மால் தெரிந்து கொள்ள முடியவில்லை. இம்மாதிரிப்பட்ட இடங்களை இரண்டாகப் பிரித்தால் பஞ்சாயத்துக்கள் வளர்ச்சி அடைவதற்கு வாய்ப்பாக இருக்கும் என்பதையும் இந்த நேரத்தில் கூறிக்கொள்ள ஆசைப்படுகிறேன்.

அடுத்தபடியாக, கார்ப்பன்டரி யூனிட் பல இடங்களில் அமைத்து செயல்பட்டுக்கொண்டு வருகின்றன என்று அமைச்சர் அறிக்கை கூறுகின்றது. எங்கள் பகுதியில் ஆலங்குடியில் இந்த கார்ப்பன்டரி யூனிட் அமைக்கப்பட்டது. பின்னால் இது நஷ்டக்கணக்கில் போய்க்கொண்டிருந்ததால் இப்போது மூடப்பட்டிருக்கிறது என்று சொல்கிறார்கள். என்ன உண்மையான காரணம் என்று தெரியவில்லை. சில பஞ்சாயத்து யூனியன் பள்ளிகளில் கார்ப்பன்டரி வகுப்புகள் நடத்தப்படுகின்றன. இதில் வேலை செய்கின்ற ஆசிரியர்களுக்கு பார்ட்டைம் என்று அளவில் 30 ரூபாய் தான், மாதச் சம்பளம் கொடுக்கப்படுகிறது. இது அவர்களுடைய குடும்பத்தை நடத்துவதற்கு போதாமல் இருக்கிறது. ஆகவே பக்கத்திலுள்ள இரண்டு மூன்று பள்ளிகளில் பார்ட்டைம் ஆசிரியராக அவர்கள் பணிபுரிய வேண்டிய நிலைமை ஏற்படுகிறது. இதை நிவர்த்தி செய்கின்ற முறையில் இந்த கார்ப்பன்டரி ஆசிரியர்களுடைய சம்பளத்தை உயர்த்திக் கொடுக்கவேண்டும் என்று அமைச்சர் அவர்களைக் கேட்டுக்கொள்வதோடு அதிகமான பள்ளிகளில் வேலை செய்ய அனுமதித்தால் நலமாக இருக்கும்.

பஞ்சாயத்து கூட்டு மன்றங்களுக்கு கொடுக்கப்படுகின்ற ஜீப்களை நல்ல முறையில் பயன்படுத்துவதில்லை. சட்டமன்ற உறுப்பினர்கள் ஜீப்பைப்பற்றி கேட்டால் அது ஆர்.டி.ஓ. விடம் பொறுப்பு இருக்கிறது என்று சொல்கிறார்கள், அவர்களிடம் கேட்டால் சப்-கலக்டர் அவர்களிடம் இருக்கிறது என்று சொல்கிறார்கள். ஆகவே இதை நல்ல முறையில் பயன்படுத்துகின்ற அளவில், தாசில்தார்களிடமே ஜீப்பைக் கொடுப்பதற்கு வழி செய்யவேண்டும் என்று கேட்டுக்கொண்டு என் உரையை முடித்துக்கொள்கிறேன்.

* திரு. கி. இரா. சம்பந்தம் : கனம் உதவி சபாநாயகர் அவர்களே, கனம் அமைச்சர் அவர்கள் கொண்டு வந்திருக்கும் மான்யத்தை ஆதரித்து ஒரு சில வார்த்தைகளை எடுத்துக் சொல்ல முன் வந்துள்ளேன். இந்த சமுதாய அபிவிருத்தித் திட்டமானது இன்றைக்கு தமிழ்நாட்டை ஒரு நவதமிழ்நாடு என்று சொல்லக்கூடிய அளவுக்கு புதுப்பித்து வருகிறது. ஆனால் இதில் ஏற்படக் கூடிய சில சிக்கல்களை உடனடியாகக் கவனித்து அதற்கு ஆவன செய்து விடுவோமேயானால், இன்னும் மேன்மேலும் வளர்வதற்கு வயப்பு இருக்கிறது. குறப்பாக சமுதாய அபிவிருத்தி

18th March 1965] [திரு. கி. இரா. சம்பந்தம்]

திட்டத்தின் கீழ் கட்டப்பட்ட கட்டிடங்களுக்கு புனரமைப்பு இல்லாமல் இருக்கின்றன. இதைப்பற்றிக்கேட்டால் ஹைவேஸ்தான் இதைப் பார்க்க வேண்டும் என்று சொல்கிறார்கள். ஹைவேஸிடம் கேட்டால் எங்களிடம் இன்னும் ஒப்படைக்கவில்லை என்று சொல்கிறார்கள். இம்மாதிரி சமுதாய அபிவிருத்தித் திட்டத்தின் கீழ் கட்டப்படும் கட்டிடங்கள் நல்ல முறையில் கண்காணிப்பு இல்லாமல் இருந்து கொண்டிருக்கின்றன. இம்மாதிரிக் கட்டிடங்களை எல்லாம் சீக்கிரமாக கண்காணிப்பு செய்யவில்லையென்றால், இன்னும் மோசமான நிலையில் கட்டிடங்கள் போய்விடும். அதே நேரத்தில் கட்டடங்கள் கட்டுவதைக் கண்டிராக்கர்களிடத்தில் விட்டுவிடுவதுதான் நல்லது. கட்டிடம் கட்டுவதின் பொறுப்பை பஞ்சாயத்து தலைவர்களிடம் கொடுப்பதின் காரணமாக அவ்வேலையை அங்குள்ள இன்ஜினியரும் கவனிக்க முடிவ தில்லை—காரணம் அவரும் அங்கே ஒரு உறுப்பினராக இருப்பதால்— இன்ஜினியர் கண்டிப்பாக கண்காணிக்க முடியவில்லை. இப்படி கொடுத்து, தலைவர் தன் விருப்பப்படி கட்டிடத்தை கட்டி முடித்துவிடுவார், கட்டிடம் திறக்கப்பட்டுவிடும். பின்னால் அதைப்பற்றி யாரும் கவனிப்ப தில்லை, முன்னால் எல்லாம் வெள்ளைக்காரன் காலத்தில் கட்டப்பட்ட கட்டிடங்கள், டி.பி. இவைகள் எல்லாம் இன்றைக்கும் நல்லமுறையில் இருந்து கொண்டிருக்கின்றன. ஆனால் சமுதாய திட்டத்தில் கட்டப்பட்ட கட்டிடங்கள் மோசமான நிலைமையில் இருந்து கொண்டிருக்கின்றன. உதாரணத்திற்கு ஒன்றிரண்டு இடங்களிலுள்ள கட்டிடங்களைப் பற்றிக் சொல்கிறேன். சீர் காழியின் பிளாக்சில் போலீஸ் லைன் கட்டிடம் இருந்த நிலைமையை அமைச்சர் அவர்கள் நேரில் பார்த்தார்கள். பிறகுதான் அதைக் கவனித்து திருத்தி அமைத்தார்கள். அதே போன்றுதான் ஆக்சுர் பிரைமரி ஹைஸ்க் சென்டர் சதாகாலமும் ஒழுக்கிக்கொண்டிருந்தது. இதைப்பற்றி மூன்றி வருடமாகச் சொல்லிக்கொண்டிருந்தேன், இப்போதுதான் அந்த வேலையை எடுத்துக்கொண்டிருக்கிறார்கள். ஆகவே இம்மாதிரிப்பட்ட வேலை களை எல்லாம் ஹைவேஸ்-விடம் உடனடியாக ஒப்படைத்துவிட வேண்டும்.

அடுத்தபடியாக, இன்றைக்கு சமுதாய அபிவிருத்தி திட்டங்களின் மூலமாக ஆங்காங்கு ஸல்பனியா என்ற “கீன் மான்யூர்” போடுகிறோம். இது தனியார்கள் போடும் இடங்களிலேகூடச் சரியாக வருவதில்லை. அப்படி யிருக்கும்போது சமுதாய அபிவிருத்தித் திட்டத்தின் மூலமாகப் போடும் போது பலன் கிடைப்பது அரிதாகத்தான் இருக்கிறது. ஆகவே இந்த இடங்களில் தென்கி, மா, பலா போன்ற மரங்களை வைத்து பாதுகாத்தால், பிரயோசனமாக இருக்கும். அதோடு இதிலிருந்து கிடைக்கின்ற பொருட் களுக்கு நல்ல விலையும் கிடைக்கும். ஆகவே பஞ்சாயத்துக்கள் மூலமாக கீன் மான்யூர் தயார் பண்ணுவதைவிட பழத்தோட்டம் உண்டு பண்ணுவது தான் பலன் உள்ளதாக இருக்கும் என்பதைச் சொல்லிக்கொள்ள விரும்பு கிறேன்.

இப்போது யூனியனில் இருக்கக்கூடிய ரோடுகள் எல்லாம் சரியான முறையில் பாதுகாத்துக்கொள்ள முடியாத நிலைமையில் இருந்து கொண்டிருக்கின்றன. பஸ் போகிற ரோடுகளை ஹைவேஸ் எடுத்துக்கொள்கிறது. மீதியுள்ளதை பஞ்சாயத்து யூனியன் எடுத்து நடத்தவேண்டும். பஞ்சாயத் துக்கள் நல்ல முறையில் ரோடுகளைப் பாதுகாக்க முடியவில்லை. தஞ்சாவூர் ஜில்லாவை எடுத்துக்கொண்டால் வெகு கிராமங்களுக்கு ரோடுகளே கிடையாது. அதிலும் முக்கியமாக ஹரிஜனங்களும் பிற்பட்ட குடியானவர்கள் இருக்கக் கூடிய சில இடங்களுக்கு ரோடு கிடையாது. சாதாரணமாக பஞ்சாயத்து வந்தவுடனும், கிடைக்கின்ற பணத்தைக்கொண்டு, கல்வெட்டுகள், ஆரம்பப் பள்ளிக் கூட கட்டிடங்கள், மற்றுமுள்ள கட்டிடங்ள் இவைகளுக்கெல்லாம் செலவு செய்துவிடுகிறார்கள். ரோடு போடுவதற்கு பணமில்லாத நிலைமை ஏற்படுகிறது. ஹைவேஸ்-ஸும் எடுத்துக்கொள்ள முடியாத நிலைமையில் இருக்கிறது. இவ்வாறு நாதியற்ற நிலைமையில் கிராமங்கள் பல இருக்கின்றன. ஐந்து மைல் கிராமத்திலிருந்து வருவதற்குள் நான் பூராவும் பிரயாணம் செய்ததுபோல் ஆகிவிடுகிறது. அந்த அளவுக்கு ரோடுகளின் நிலைமை இருக்கிறது. ஆகவே இந்த ரோடுகள் எல்லாம் ஹைவேஸ் எடுத்துக்கொள்வதுதான் நல்லது. பஞ்சாயத்து யூனியன்களுக்கு

[திரு. கி. இரா. சம்பந்தம்] [18th March 1965]

கிடைக்கின்ற பணத்தில், ஆசிரியர்களுக்குச் சம்பளம், பாசனவேலைகள், மற்றுமுள்ள செலவுகள் இதற்கெல்லாம் செலவு செய்வதற்குத்தான் சரியாகப் போய்விடுகிறது. ரோடுகளுக்கு பணமிருப்பதில்லை. ரோடுகளைப் பார்த்தால் ஒவ்வொரு இடத்திலும் 15 மைல், 20 மைல் உள்ள யூனியன், ரோடுகள் இருக்கின்றன. சில இடத்திலே இரண்டு யூனியன் ரோடுகளும் இருக்கின்றன. ஆகவே அவைகளை நல்ல முறையில் நடத்த வேண்டுமென்றால் ஹைவேஸ் எடுத்துக்கொண்டு கண்காணிப்பது நல்லது.

டிஸ்ட்ரிக்ட் டெவலப்மெண்ட் கவுன்ஸில் கூட்டத்தில் நான்-அஃபிஷியல் சேர்மன் இருப்பதுதான் நல்லது. பஞ்சாயத்து யூனியனில் கமிஷனர் இருந்து கண்காணிப்பது மாதிரி, டிஸ்ட்ரிக்ட் டெவலப்மெண்ட் கவுன்ஸில் கூட்டத்தில் டிஸ்ட்ரிக்ட் கலெக்டருக்கு பதில் நான்-அஃபிஷியல் சேர்மனாக இருந்து அதிகாரிகள் பக்கத்தில் இருந்துக்கொண்டு யோசனைகளைச் சொல்லிக் கொடுத்து நடத்தினால் அடிப்படையில் ஜனநாயக முறையில் நடப்பதாக கருத முடியும். கீழே ஜனநாயக முறையில் அமைத்து, மேலே பெரிய பெரிய காரியங்களைச் செய்வதற்கு அதிகாரிகளே உத்தரவு போடுகிற மாதிரி, நாங்களெல்லாம் உட்கார்ந்து பேசுகிற மாதிரி இருப்பது நல்லதல்ல.

அடுத்தபடியாக அங்கே எம்.எல்.ஏ.-க்களுக்கு எந்த வித உரிமையும் இல்லாமல் பேப்பர் வேய்ட் மாதிரி உட்கார வேண்டியிருக்கிறது. ஆகையால் வெகு மெம்பர்கள் கூட்டத்திற்கே போவதில்லை. அப்படி ஏதாவது கொண்டு வந்தால் என்ன சேர்மன் சொல்லுகிறார் என்றால், “சொல்லுவார்கள், எஸ்டிமேட் தயார் செய்து பின்னால் தீர்மானமாகக் கொண்டு வரலாம்” என்று சொல்லுகிறார். அவைசியமாக பிணமி மாதிரி உட்காருவது வருந்தத் தக்கதாக இருக்கிறது. இந்த ஆக்ஸ்டியே கொண்டு வந்தவர்கள் இவர்கள். கிட்டத்தட்ட லட்சக் கணக்கான ஒட்டுக்களைப் பெற்று வருகிறவர்கள். யூனியன் தலைவர் இன்னைமடக் எவெக்ஷனில் வருகிறார். சரியான இணைப்பு இல்லாமல் தாயில்லாத பிள்ளைமாதிரி உட்காருவது என்றால் அது நல்லதல்ல. இதைப்பற்றி கருத்துக்களை எல்லா மெம்பர்களும் தெரிவித்திருக்கிறார்கள். கூடிய சீக்கிரம் பஞ்சாயத்து ஆக்டை மாற்றி இருவரும் சேர்ந்து ஆக்கத்தைக் கொடுக்கும் முறையை உருவாக்க வேண்டுமென்று கேட்டு எனது உரையை முடித்துக்கொள்கிறேன்.

*.திரு எஸ். சின்னையன் : கனம் உதவி சபாநாயகர் அவர்களே, நமது நாட்டிலே பஞ்சாயத்து ராஜ்யம் ஏற்பட்ட பிறகு நமது நாடும் நாடும் எப்படி இருக்கிறோம் என்பதைப் பற்றி ஆராயும்போது பாரதி பாடிய பாட்டு ரூபத்திற்கு வருகிறது. “அச்சமில்லை, அச்சமில்லை, அச்சமென்பதில்லை, இச் சகத்திலுள்ள யாவரும் எதிர்த்து நின்ற போதிலும்” என்று பாரதி பாடியிருக்கிறாரே அது ரூபகத்திற்கு வருகிறது. அச்சம் போன உடனே சுதந்திரம் என்று ஒரு பேச்சு வருகிறது. அப்போது சொன்னார் பாரதி : “எங்கும் சுதந்திரம் என்பதே பேச்சு—நாம் எல்லோரும் சமமென்பது உறுதியாச்சு” என்று சொன்னார். அச்சம் போனது—சுதந்திரம் வந்தது. ஆகையால் நம் நாட்டிலே பஞ்சாயத்து ராஜ்யம் ஏற்பட்ட பிறகு மக்கள் மத்தியிலே இருந்த அச்சமெல்லாம் போய் இன்றையதினம் சுதந்திர புருஷர்களாக, சயேச்சை வாதிகளாக விளங்குகிறார்கள் என்று சொன்னால் அது மிகை ஆகாது. ஆகையால்தான் எங்கள் ஊர் நாமக்கல் கலிஞர் அவர்கள் பாரதியார் பாட்டைப் பற்றி ஒன்று சொன்னார்கள்—

“படித்தறியா மிகஎழைக் கிழவ னேனும்
பாரதியின் பாட்டிசைக்கக் கேட்பானாகில்

துடித்தெழுந்து தன்மெலிந்த தோளைக்கொட்டித்
தொனையிக்குந்த கந்தலுடைச் சுருக்கிக் கட்டி

எடுத்தெரிய வேணுமிந்த அடிமை வாழ்வை
இப்பொழுதே இக்கணமே என்றென் றுர்த்து

அடித்துரைத்து ஆவேசம் கொள்வா னென்றால்
அப்பாட்டின் பெருமைசொல யாரே? வல்லவர்.”

18th March 1965] [திரு. எஸ். சின்னப்பயன்]

பாரதி கண்ட உணர்ச்சி, வேகம் அத்தனையும் இந்த கிராம ராஜ்யத்தில், பஞ்சாயத்து ராஜ்யத்தில் ஏற்பட்டிருப்பதைப் பார்த்து நாம் மகிழ்ச்சி அடையாமல் இருக்க முடியாது. இவ்வளவு சுதந்திரம் இருக்கின்ற காரணத்தினால் தான் இன்றைக்கு—பாரதி அப்பாது பாடினார் “போலீஸைக் கண்டு அஞ்சுவார், வெகு தூரத்தில் வருவதைக் கண்டு துடிதுடிப்பார்” என்று பாடினார்—இன்றைக்கு போலீஸ்காரர் பக்கத்தில் நின்றாலும் துணிவோடு நிற்கின்ற அளவுக்கு இருப்பது பஞ்சாயத்து ராஜ்யம் சிறப்புற நடைபெறுகிற காரணத்தினால்தான் என்று நாம் நன்றாக உணர முடியும். ஆகையால் நமது நாட்டிலே பஞ்சாயத்து ராஜ்யம் இப்படி ஏற்பட்டுக்கொண்டிருக்கிற நிலையிலே, பஞ்சாயத்து யூனியனிலே பார்த்தால் விஸ்தரிப்பு அதிகாரிகள் ஏராளமாக இருக்கிறார்கள். ஒரு குடும்பத்தில் அதிகமாகப் பிள்ளைகளைப் பெற்று விட்டால் எப்படி இருக்குமோ, அது போன்று விஸ்தரிப்பு அதிகாரிகள் வத வத என்று ஏராளமாக இருக்கிறார்கள். அவர்களுக்கு என்ன காரியம் செய்வது, என்ன பண்ணுவது என்றே தெரியாது இருக்கின்றன. இப்படி விஸ்தரிப்பு அதிகாரிகள் அதிகமாக இருக்கிற காரணத்தினால் வேலைகள் நலமாக, முறையாக, நீதியாக, வரிசையாக நடக்க முடியாத அளவுக்கு இருக்கிறது. ஆகையால் இதை முறைப்படுத்த அமைச்சர் அவர்கள் தகுந்த முயற்சி எடுத்துக்கொள்ள வேண்டுமென்று கேட்டுக்கொள்கிறேன்.

அடுத்தபடியாக, நமது பஞ்சாயத்து ராஜ்யத்திலே கிராமத் தொழில் திட்டத்திலே சில திட்டங்களை நாம் வகுத்திருக்கிறோம். கொல்லு, தச்சி, செங்கல், தோல் பதனிடல் போன்ற திட்டங்களை கிராமத் தொழில் திட்டங்களிலே உருவாக்கி அதன் மூலமாக நல்ல காரியங்களைக் கிராம மக்களுக்குச் செய்ய முன் வந்திருக்கிறோம். பல தொழில்கள் நடைபெற்றுளம்கூட, இன்றைய நிலையில் தோல் பதனிடும் தொழில் என்பது அங்கு எட்டளவில் சொல்லப் பட்டிருக்கிறதே தவிர, தோல் பதனிடும் தொழிலைப் பொறுத்த வரையில் எந்தக் கூட்டு மன்றங்களிலாவது, எந்த விஸ்தரிப்பு அதிகாரியாவது முறையோடு காரியங்களைச் செய்திருக்கிறார்களா என்று கனம் அமைச்சர் அவர்கள் சிந்தித்துப் பார்க்கவேண்டும். எனது தாலுகாவை பொறுத்த வரையில் எடுத்துக்கொண்டால் மக்களுக்கு அங்கே தோல் பதனிடும் தொழிலில் ஆர்வம் இருக்கிறது. அங்காவது அந்த தொழிலில் ஈடுபட்டிருக்கிறார்களா என்றால் ஒரு ஒட்டதில்கூட இல்லை என்று சொல்ல முடியும். இம்மாதிரி கிராமத் தொழில் வளர்ச்சித் திட்டங்களில் இருக்கின்ற திட்டங்களை ஊக்கமாக நடத்த அமைச்சர் அவர்கள் தகுந்த ஏற்பாடுகளைச் செய்யவேண்டுமென்று கேட்டுக்கொள்கிறேன்.

கடைசியாக, எனது நாமக்கல் பிளாக்கில் விஸ்தரிப்பு அதிகாரிகள் இவ்வளவு பேர்கள் இருந்தாலும் தொழில் விஸ்தரிப்பு அதிகாரி இல்லை. ஆகவே உடனடியாக நாமக்கல் பிளாக்குக்குத் தொழில் விஸ்தரிப்பு அதிகாரியை ஏற்படுத்தி எனது தொகுதியிலாவது, அங்கே இம்மாதிரித் தொழில் நடைபெற ஊக்கம் இருக்கிறது, உணர்ச்சி இருக்கிறது, ஆர்வம் இருக்கிறது, ஆசை இருக்கிறது, அந்தப் பகுதியிலாவது தோல் பதனிடும் தொழில் நல்ல முறையில் இயங்க ஏற்பாடு செய்யவேண்டுமென்று கேட்டுக்கொண்டு எனது உரையை முடிக்கின்றேன். வணக்கம்.

* திரு. ர. சம்பங்கி : சட்ட மன்றத் துணைத் தலைவர் அவர்களே, ஸ்தல ஸ்தாபன அமைச்சர் அவர்களால் கொண்டுவரப்பட்டிருக்கிற மான்யக் கோரிக்கையின் மீது என்னுடைய கட்சியைச் சேர்ந்த உறுப்பினர்கள் கொடுத்திருக்கிற வெட்டுப் பிரேரேணைகளை ஆதரித்து நான் ஒரு சில கருத்துக்களைக் கூறிக்கொள்ள ஆசைப்படுகிறேன்.

நகராட்சி மன்றங்களுக்காக ஒதுக்கியிருக்கிற பணங்களையும், அத்தகராகக் கொடுத்திருக்கிற விளக்கங்களையும் காண்கின்ற போது உள்ளபடியே நான் மகிழ்ச்சி அடையக் கடமைப்பட்டிருக்கிறேன்.

[திரு. ர. சம்பங்கி]

[18th March 1965]

நகராட்சி மன்றங்களுக்கு இன்றைய தினம் கொடுத்திருக்கிற அதிகாரங்கள் மிகக் மிகக் குறைவு என்று ஆறு மாதங்களுக்கு முன் சென்னை மாநகரில் பாலர் அரங்கில் கூடிய தமிழக நகர மன்றத் தலைவர்கள் மாநாட்டில் அமைச்சர்கள் கனம் அப்துல் மஜீத் அவர்களுக்கும், கனம் புவராகன் அவர்களுக்கும் எடுத்துக் காட்டப்பட்டிருக்கிறது. இதற்கு முன்னால் சிலபல ஆண்டுகளுக்கு முன்னால், தமிழகத்தில் திரு. ரதன் சபாபதி முதலியார் அவர்கள் தலைமையில் ஒரு கமிட்டி அமைத்து, நகராட்சி மன்றங்களுக்கு அதிக அதிகாரங்கள் கொடுக்கவேண்டுமென்று அந்தக் கமிட்டியினர் ரிப்போர்ட் சமர்ப்பித்திருக்கிறார்கள். இன்று வரையில் கமிட்டியினர் சிபாரிசுகளைச் சர்க்கார் ஏற்றுக்கொண்டதா என்றால் அதற்கான விளக்கம் இதுவரையில் இல்லை. பொதுவாக நகராட்சி மன்றத் தலைவர்களுக்கு இருக்கிற அதிகாரங்களைக் குறிப்பிட்டுக் காட்டுகிற போது, மக்களால், தேர்ந்தெடுக்கப்பட்டு வருகிறார்கள் என்ற பெருமையான சொல் இருக்கிறதே தவிர, அவர்களுக்கு இருக்கிற அதிகாரம் சர்க்காரால் நியமிக்கப்படுகிற கமிஷனர்களுக்கு இருக்கின்ற அதிகாரத்தில் நூற்றில் ஒரு பங்கு கூட இல்லை என்று தங்கள் மூலமாகச் சொல்லிக்கொள்ளக் கடமைப்பட்டவனாக இருக்கிறேன். காரணம் நகராட்சி மன்றத் தலைவர்களாக இருக்கிறவர்கள் மாதத்திற்கு ஒரு நாள் கூடுகிற கூட்டத்திற்குப் போடுகிற அஜெண்டாவில் கையெழுத்துப் போடுகிற உரிமையைப் பெற்றிருக்கிறார்களே தவிர, மக்களால் தேர்ந்தெடுக்கப்பட்ட காரணத்தினால் மக்களுக்குள்ள குறைகளைத் தவிர்க்க வேண்டுமென்று சொன்னால் அவர்களுக்கு எந்த அதிகாரமும் இல்லை.

இப்பொழுது மாவட்ட கலெக்டர்கள்கூட வாரத்திற்கு ஒரு நாள், “ஸண்டே பெடிஷன், மண்டே பெடிஷன்” என்று கேட்டு, மக்ளையைய குறைகளை அவர்கள் நோடியாகக் கேட்டு தீர்ப்பதற்குரிய வாய்ப்பும், வசதிகளும் அளிக்கப்பட்டிருக்கின்றன. ஆனால் நகராட்சி மன்றத் தலைவர்களைப் பொறுத்த மட்டில் அவர்களுக்கு இம்மாதிரி ஒரு திட்டம் இருக்கிறதா என்று கேட்டால் இல்லை. நகராட்சிக்குக் கொடுக்கப்பட்ட அதிகாரங்கள்கூட, செக்ஷன் 15, 16 போன்ற விதிமுறைகள்கூட கமிஷனர் அவர்களுக்குத்தான் கொடுக்கப்பட்டிருக்கிறதே தவிர, நகராட்சி மன்றத் தலைவர்களுக்கு இல்லை. நகராட்சித் தலைவர்கள் அவர்களுடைய அதிகாரத்தைக் கோரி அமைச்சர் முன்னாலே விடுத்த வேண்டுகோளுக்கு இன்று வரையில் நல்ல ஒரு பதில் இல்லை. இப்பொழுது விவசாய வரிகளை யெல்லாம் நகராட்சிகள் வசூலித்துக் கொள்ளவேண்டும் என்று புதிததாக ஒரு சட்டம் வந்திருக்கிறது. விவசாய வரிகள் வசூலிப்பதில் நகராட்சி மன்றங்களுக்கு நிறைய தொல்லைகள் இருக்கின்றன. பழையபடியே கிராம உத்தியோகஸ்தர்களிடமே இந்த வரி வசூலை ஒப்படைத்துவிட்டால் மிகவும் நலமாக இருக்கும் என்று இந்த நோத்தில் கூறிக்கொள்ள விரும்புகிறேன். பொதுவாக நகர்புறக் கலிலே, “எண்டர்டைன்மெண்ட் டாக்ஸ்” சினிமா முதலியவைகள் மூலம் வசூலிக்கப்படுகிற கேளிக்கை வரி அட்சிமூலம் வசூலிக்கப்பட்டு, அதில் ஒரு பகுதியைச் சர்க்கார் எடுத்துக் கொண்டு, மீதிப் பகுதியை நகராட்சி மன்றங்களுக்கு இன்றைய தினம் சர்க்கார் அளித்து வருகிறார்கள். அந்த நிலையில் இதையும் செய்யவேண்டும் என்று நான் வற்புறுத்திக் கூறிக்கொள்ள ஆசைப்படுகிறேன்.

பொதுவாக நகராட்சி எல்லைக்குள் சர்க்கார் இன்னென்ன பிரதேசங்கள் கட்டாயக் கல்வி பிரதேசம் என்று குறிப்பிட்டு, “கம்பல்சரி எஜுகேஷன் எரியா” என்று ஒரு பகுதியை நிர்ணயித்து விட்டு, பிறகு அந்தப் பகுதியிலே ஒரு எலிமெண்டரி ஸ்கூல் ஆரம்பிக்க வேண்டும் என்று சொன்னால், அந்தப் பள்ளியைத் திறப்பதற்கு மிகவும் கஷ்டப்பட்டு வேண்டிய நினைவை இருக்கிறது. கட்டாயக் கல்வி எரியா

18th March 1965]

[திரு ர. சம்பங்கி]

என்று ஒரு பகுதியை நிர்ணயித்து விட்டால், அங்கே ஆரம்பப் பள்ளி ஏற்படுத்திக்கொள்வதற்கு எந்தவிதத் தடங்கலும் இருக்கக்கூடாது என்பதை இந்த நேரத்தில் கூறிக்கொள்ள ஆசைப்படுகிறேன்.

பல ஆண்டுகளுக்கு முன்பு சர்க்கார் ஒரு ஜி.ஓ. அனுப்பி யிருக்கிறார்கள். அது என்னவென்றால், கமிஷனர் அவர்கள் ஒரு எஸ்டிமேட் தயார் செய்து, அது ரூ. 1,500-க்கு மேற்படாமல் இருந்தால், அது டெக்னிகல் சாங்ஷனுக்கு அனுப்பப்படாமலேயே நகராட்சிமன்றங்களே அந்த வேலைகளைச் செய்துக்கொள்வதற்கு அதிகாரம் கொடுக்கப்பட்டிருந்தது. பல ஆண்டுகளுக்கு முன்னாலே போடப்பட்ட உத்தரவு அது. இப்பொழுது சிமெண்டு, கல், போன்ற கட்டப் பொருள்கள் அதிகமான விலையாக இருப்பதின் காரணத்தினால், மூன்றாம் தர முனிசிபாலிட்டிகள் சம்பந்தப்பட்டவரை கிட்டத்தட்ட ரூ. 2,500, 3,000 அதற்குள் எஸ்டிமேட் இருந்தால், அவை டெக்னிகல் சாங்ஷனுக்கு அனுப்பப்படாமல் அந்த வேலைகளை நகராட்சிமன்ற கமிஷனர்களே செய்துகொள்கிற அளவுக்கு ஒரு புதிய ஜி.ஓ.-வை அனுப்பி வைக்கவேண்டும் என்று கேட்டுக்கொள்கிறேன்.

அடுத்தபடியாக, குடிநீர் திட்டத்திற்காகவும், வடிகால் திட்டத்திற்காகவும் இன்றுவரையிலே கிட்டத்தட்ட ரூ. 650 லட்சம் ஒதுக்கப் பட்டிருக்கிறது என்றும், 1965-66-ல் ஸ்தல நிர்வாகங்களுக்கு அது அதிகப்படியாகப் பயன்படும் என்றும் குறிப்பிட்டிருக்கிறார்கள். ஆம்பூர் நகரசபையில் குடிநீர் திட்டமானது இன்னவெஸ்டிகேஷன் செய்யப்பட்டு, ரூ. 18 அளவுக்கு நாங்கள் கொடுத்திருந்தும் அந்தத் திட்டம் இன்னும் நிறைவேற்றப்படவில்லை. ஆம்பூர் நகரப் பகுதி, 50,000 மக்கள் கொண்ட பிரதான பகுதி. அடிக்கடி அங்கே காலரா, யானைக்கால் வியாதி போன்ற தொத்து வியாதிகள் வருகின்றன. ஆகவே, அங்கு பாதுகாக்கப்பட்ட குடிநீர் திட்டத்தை நான்காவது ஐந்தாண்டுத் திட்டத்திலாவது சேர்த்து, நிறைவேற்றித்தரவேண்டும் என்று கேட்டுக்கொண்டு என்னுடைய உரையை முடித்துக்கொள்கிறேன் வணக்கம்.

* திரு. எம். எஸ். செல்வராஜன் : கனம் உதவி சபாநாயகர் அவர்களே, கனம் அமைச்சர் அவர்கள் கொண்டுவந்திருக்கக்கூடிய மான்யங்களை ஆதரிக்கிறேன். கடந்த ஐந்தாண்டு காலமாக பஞ்சாயத்து யூனியன்கள் இயங்கி வருகின்றன. இந்த ராஜ்யத்தைப் பொறுத்த மட்டில் பஞ்சாயத்து யூனியன் முறை நல்ல வகையில் திறம்பட ஆரம்பிக்கப்பட்டது. எனினும், எந்த அளவுக்கு இது செயல்பட்டிருக்கிறது, எல்லா வகையான வேலைகளும் குறித்த அளவுக்கு நடந்துவருகின்றனவா என்பதைப் பரிசீலனை செய்வதற்கு ஒரு பரிசீலனைக் குழு, அதிகாரிகள், அதிகாரப் பற்றற்றவர்கள் சேர்ந்த ஒரு “எவாலயுவேஷன் கமிட்டி” போட்டு பரிசீலனை செய்வது மிகவும் அவசியம். இந்த ராஜ்யம் முழுவதும் நேரடியாகச் சென்று என்னென்ன நடந்திருக்கிறது என்பதைப்பற்றி பரிசீலனை செய்யவேண்டும், அது மிகவும் அவசியம் என்று நான் கருதுகிறேன்.

இந்த ராஜ்யத்தைப் பொறுத்தவரையில் பஞ்சாயத்துத் திட்டம் இரண்டு குறிக்கோள்களைக் கொண்டது. ராஜ்ய அரசாங்கத்தினுடைய நிதியானாலும் சரி, மத்திய அரசாங்கத்தினுடைய நிதியானாலும் சரி, அந்த நிதிகளை வெறுமனே விநியோகம் செய்து நல்ல காரியங்களைச் செய்வது, அந்த வேலைகளை மாத்திரம் செயல்படுத்துவது என்ற ஒரு குறிக்கோள் மாத்திரமல்லாமல், பஞ்சாயத்துக்களுக்கும், பஞ்சாயத்து யூனியன்களுக்கும் கூட விரிவான அதிகாரங்கள் கொடுக்கப்பட்டு, அவரவர்கள் தங்கள் தங்கள் பகுதிகளில் வரி விதித்துக் கொள்ளலாம், அந்த வரிகளையும் சேர்த்துக்கொண்டு நல்ல காரியங்களைச் செய்வதற்குரிய வழிவகைகளையும் காணலாம் என்ற இரண்டு குறிக்கோள்களையும் கொண்டது. மூன்றாவது ஐந்தாண்டுத் திட்டத்தில் ஏறக்குறைய ரூ. 2 கோடி 40 லட்சம் அளவுக்கு பஞ்சாயத்து, பஞ்

[திரு. எம். எஸ். செல்வராஜன்] [18th March 1965]

சாயத்து யூனியன்கள் மூலமாக தாங்களாகவே வரிவிதித்துக்கொள்ளலாம் என்ற அளவும் நிர்ணயிக்கப்பட்டிருக்கிறது. அது ஒரு நல்ல அறிகுறி தான். லோகல் ஸர்சார்ஜ், ஸெஸ் பண்டு ஆகிய இனங்கள் சம்பந்தமாக பஞ்சாயத்து யூனியன் ஆங்காங்கு இருக்கக்கூடிய நிலைமைகளை நேரடியாகக் கவனிக்கக்கூடிய பொறுப்பு வகித்தாலும்கூட, அது சரிவர நிர்வகிக்கப்படவில்லை என்பதுதான் என்னுடைய குற்றச்சாட்டு. பஞ்சாயத்து யூனியன்கள் வரிகள் விதிக்கின்றன. அதில் ஏதாவது அவதூறு ஏற்பட்டால் அந்தப் பொறுப்பு சர்க்காருக்கு நேராக வருகிறது என்று நான் கருதுகிறேன். தன்னுடைய தேவைக்குத் தகுந்த அளவுக்கு செண்ட் பெர்செண்ட் கூட, 5 பெர்செண்டிலிருந்து 100 பெர்செண்ட் வரைக்கும் பஞ்சாயத்து, பஞ்சாயத்து யூனியன்கள் வரி விதிக்கலாம் என்று இருக்கும்பொழுது, வரி விதிப்பு அவர்கள் இஷ்டப்படி நடக்கிறது. ஏதேனும் இதைப்பற்றி முறையிடவேண்டும் என்றால் சர்க்கார் வரையிலும் வரவேண்டுமா அல்லது அங்கு இருக்கக்கூடிய அதிகாரிகளிடத்தில் முறையிடக்கொள்ளலாமா என்பது தெரியவில்லை. சில இடங்களில் அம்மாதிரி வரிகள் விதிப்பதில் நியாயம் இல்லை என்றால், அவற்றை நிவர்த்திக்கக்கூடிய அதிகாரம் யாருக்கு இருக்கிறது என்று தெரியவில்லை. அம்மாதிரி குறைகள் இருந்தால், அவை நிவர்த்தி செய்யப்படுவது அவசியம், அம்மாதிரி நிவர்த்தி செய்துகொள்வதற்கு சந்தர்ப்பம் அவசியம் இருக்கவேண்டும் என்று கூறிக்கொள்கிறேன்.

பஞ்சாயத்து யூனியன்களில் ஆரம்ப சுகாதார நிலையங்கள் நிறுவப் பட்டிருக்கின்றன. அங்கே பணி செய்யக்கூடிய சுகாதார அதிகாரிகள் இரண்டை எஜமானர்களுக்குக் கீழே பணி புரியவேண்டிய நிலைமை இருக்கிறது. பஞ்சாயத்து யூனியன் நிர்வாகிகள், சுகாதார அதிகாரிகள் ஆகிய இரண்டு பேர்களின் பொறுப்பின் கீழே வேலை செய்யவேண்டியிருக்கிறது. இதிலே அநேக சிரமங்கள் ஏற்படுகின்றன. சில சந்தர்ப்பங்களில் தொத்து நோய்கள் ஏற்பட்டால் அவற்றை உடனடியாக நிவர்த்தி செய்வதில் சில சிரமங்கள் இருக்கின்றன. சுகாதார சிப்பந்திகளை சுகாதார இலாகா அதிகாரிகளிடம், ஹெல்த் ஆபீஸர்களிடம் ஒப்படைப்பதுதான் நல்லது என்று நான் கருதுகிறேன். பஞ்சாயத்து யூனியன் நிர்வாக அமைப்புகளைப் பொறுத்த மட்டில், வருவாய், செலவினங்கள், ஆகியவைகளெல்லாம் செக்ஷன் கிளாஸ் முனிசிபாலிடிக்குச் சமமாக கருதப்படுகின்றன. பஞ்சாயத்து யூனியன்களில் வேலை செய்கின்ற சுகாதார சிப்பந்திகளின் நிலை மாதிரம் அந்த அளவுக்கு, செக்ஷன் கிளாஸ் முனிசிபாலிடிக்குத் தகுந்த அளவுக்கு, அவர்களுக்குரிய “எமல்யுமெண்ட்ஸ், பென்ஷன்கள்” ஆகியவைகள் நிர்ணயிக்கப்படவில்லை என்று நான் கருதுகிறேன். ஹெல்த் இன்ஸ்பெக்டர் முதற்கொண்டு எல்லா சுகாதார சிப்பந்திகளையும் சர்க்கார் ஸர்வீஸில் இருப்பவர்கள் என்று கருதக்கூடிய திட்டம் சர்க்கார் பரிசீலனையில் இருக்கிறது என்று தெரியவருகிறது. காலாகாலத்தில் அந்தத் திட்டத்தை நிறைவேற்றினால் இவற்றிற்கெல்லாம் பரிகாரம் காணமுடியும் என்று நான் கருதுகிறேன்.

“காம்பொலிஷன் ஆப் பஞ்சாயத்து யூனியன்”, அதாவது ஏ, பி, லி, டி, என்று நிர்ணயித்த முறை இப்பொழுது சர்க்கார் பரிசீலனையில் இருக்கிறது. அதை அவசியம் மாற்றி அமைக்கவேண்டும், இரண்டு பிரக் காக்கன் சேர்ந்த பஞ்சாயத்து யூனியன் கூட அமைக்கப்பட்டிருக்கிறது. ஏறக்குறைய 35 மைல் நீளம் உள்ள பஞ்சாயத்து யூனியன் நான் சார்ந்திருக்கிற பஞ்சாயத்து யூனியன். ஆம்வார் திருநகரியும், ஆத்தூரையும் கொண்டது அந்த பஞ்சாயத்து யூனியன். அது ஏ கிளாஸ் பிரிவு என்ற முறையில் வந்தது. ஏறக்குறைய 10 கிராமங்கள் முற்றிலும் வார்ட்சியுள்ள கிராமங்கள் அதில் சேர்ந்திருக்கின்றன. ஏதோ ஒரு பகுதியில் நில ஒரு வாய் வருகிறது என்பதற்காக, நன்கொடை முதலிய முழுப்பெற்றுப்பெறும் ஏற்றுக்கொள்ளக்கூடிய நிலைமையில் கஷ்டமாக இருக்கிறது.

காயல்பட்டணம் பஞ்சாயத்து உள்பட 11 கிராமங்களுக்கு இணைந்த குடி தண்ணீர் திட்டம் கொண்டு வரப்பட்டிருக்கிறது. சில பஞ்சாயத்து களில் சில போர்ஷன்ஸ், சில குக்கிராமங்கள் விடப்பட்டிருக்கின்றன.

18th March 1965] [திரு. எம். எஸ். செல்வராஜன்]

இந்தக் குறைகளை நிவர்த்தி செய்வது மிகவும் அவசியம். அந்த பஞ்சாயத்துக்களில் சில பகுதிகளில் 10, 15 வருஷங்களாக தண்ணீர் வரி கொடுத்துக்கொண்டு வந்தும், அந்தப் பகுதிகளில் பாதுகாக்கப்பட்ட குடி தண்ணீர் சப்ளை செய்யவில்லையென்றால், அது மிகவும் கஷ்டமாக இருக்கிறது, அதை நிவர்த்தி செய்வது மிகவும் அவசியம். பல அங்கத்தினர்களும் குறிப்பிட்டது போல, ஜில்லா டெவலப்மெண்ட் கவுன்சில் தலைவராக நான் அபிஷியல் இருக்க வேண்டும் என்பது, ஆசை காரணத்தினால் அல்ல, ஜில்லா அளவிலே, ஒரு செகண்ட் ராங்க் லீட்ஷிப் உருவாக வேண்டும், அப்படி உருவாக்குவதன் வீணாவாக ஜனநாயகத்தை அரண் செய்ய முடியும் என்ற எண்ணத்தினால்தான். ஆகவே, அதற்கான வழி வகைகளைச் செய்ய வேண்டும்.

12-00
noon.

பஞ்சாபில் இருப்பது போல இண்டஸ்ட்ரியல் கோ-ஆபரேடிவ்ஸ், மத்திய பிரதேசத்தில் போல ஃபாரஸ்ட் கோ-ஆபரேடிவ்ஸ் இந்த ராஜ்யமும் சம்பந்தப்பட்ட வரையில் நல்ல முறையிலே பாசிலனை செய்யப்படவில்லை போதா இருக்கிறது. இண்டஸ்ட்ரியல் கோ-ஆபரேடிவ்ஸ் அமைக்க வழி வகை செய்ய வேண்டும்.

தச்சு வேலைக்காக இன்றைக்கு மானியம் கொடுக்கப்படுவதில், கூடுமான வரை புதிதாக தச்சுவேலைக்கு, பயிற்சிக்கு, வருவதாக இருந்தால் நல்லது. ஆனால், பழையவர்கள்தான் வந்துகொண்டிருக்கிறார்கள். நவீனமான பயிற்சி கொடுக்க தாமதப்படுகிறது. அவர்கள் பயிற்சி நிலையங்களை நல்ல முறையில் உபயோகிப்பதில்லை. கூடுதல் உதவிப்பணம் (ஸ்டெபெண்ட்) கொடுத்து புதுமுறைகளை பயிற்சிக்கு எடுக்க வேண்டும்.

ஆரம்பக் கல்வி மாணவர்களுக்கு சுகாதார வசதிகளைச் செய்வதில் இன்று இந்த ராச்சியம் இலக்கை எய்தவில்லை, பூர்த்தி செய்யவில்லை. என்ன காரணம் என்று தீர்க்கமாகப் பரிசீலனை செய்ய வழி செய்ய வேண்டும் என்று கேட்டுக்கொள்ளுகிறேன்.

*திரு. எஸ். ஜே. ராமசாமி : மதிப்பிற்குரிய சட்ட மன்ற துணைத்தலைவர் அவர்களே, நான் கொடுத்திருக்கும் வெட்டுப் பிரேரணையை ஆதரித்து என்னுடைய கருத்துக்களைச் சொல்ல விரும்புகிறேன். பொதுவாக சமுதாய அபிவிருத்தித் திட்டம் எப்படி இருக்கவேண்டும்? நாடாளுமன்றம் அமைச்சர் முதல், பணி புரிகின்ற அத்தனைபேரும் சமுதாயம் கூட்டுறவாக இருக்க வேண்டும் என்று சொல்லுகிறார்களே தவிர, சமுதாயக் கூட்டுறவு சரிவர செயல்படுகிறதா என்றால், இந்த அமைச்சரவை அதற்கு ஒப்புதல் அளிக்க வில்லை என்றுதான் நினைக்கிறேன். ஏன் அப்படிச் கூறுகிறேன் என்றால், என்னுடைய தொகுதியிலே இரண்டு பள்ளக்குகள் இருக்கின்றன. ஒரு பள்ளக் பஞ்சாயத்து யூனியன் தலைவர் ஒரு அமைச்சரை வரவழைத்து, தேர்தல் நடைபெறும் இந்த நேரத்திலே அவரை அழைத்து, ஒரு குடிநீர் திட்டத்திற்கு அஸ்திவாரக்கல் நாட்டச் சொன்னார்கள். அவர்களும் சென்று இருந்தார்கள். அந்தத் தொகுதியிலே நான் ஒரு பிரதிநிதியாக இருக்கிறேன். அந்தத் தொகுதியின் சட்ட மன்ற அங்கத்தினராக இருக்கிறேன். மக்கள் பிரதிநிதியாக இருக்கிறேன். என்னை அவர்கள் சட்டை செய்வது கூட இல்லை என்பதைக் குறிப்பிட விரும்பவில்லை. எனக்குக் கௌரவம் தரவேண்டும் என்றுகூடச் சொல்லவில்லை. எனக்கு ஒருவனுக்கு கௌரவம் கொடுப்பது என்பது அந்தத் தொகுதி மக்களுக்குக் கொடுக்கும் கௌரவம் என்பதற்காகச் சொல்லுகிறேன். மறைந்த மாணிக்கம் பண்டித நேரு அவர்கள் ஒரு தடவை சட்ட மன்றத்திலே எதிர்க்கட்சி தலைவர் வந்ததற்காக தன் இடத்திலிருந்து இறங்கி வந்து கை கொடுத்தார்கள். அவர் கட்டையை வாரிசாக அமைந்திருக்கும் இந்த அமைச்சர்கள் ஜனநாயகத்தைப் பிளக்க வைப்பார்களா என்றால், ஒருக்காலும் இல்லை என்றுதான் தோன்றுகிறது. ஜனநாயகத்தில் எங்களுக்குத் தான் அக்கறை என்று சொல்பவர்கள், சமுதாயக் கூட்டுறவில் அவர்களுடைய கட்சியைத்தான் புகுத்துகிறார்கள் என்கிற குற்றச் சாட்டை இந்த நேரத்திலே சொல்லாமல் இருக்க முடியாது.

[திரு. எஸ். ஜே. ராமசாமி] [18th March 1965]

அடுத்தபடியாக, இன்னொரு அமைச்சர் அந்தத் தொகுதிக்கு வந்தார் பஞ்சாயத்து யூனியனைத் திறந்துவைக்க என்று. அப்பொழுது நான் இருந்தேன். என்னைக் கூப்பிடவில்லை. என்னைக்கூடக் கூப்பிட வேண்டியதில்லை. என் தொகுதியில் இருக்கும் எம்.எல்.ஏ.-யை விட்டு விட்டு, 5, 6 தொகுதிகளுக்கு அப்பால் இருக்கும் தொகுதியிலிருந்து ஆளும் கட்சியைச் சேர்ந்த ஒரு சட்ட மன்ற உறுப்பினரை அழைத்து வந்து அந்த விழாவை நடத்தியிருக்கிறார்கள். இந்த நிலை இருக்கும் வரை எங்காவது உங்கலிடம் ஜனநாயகம் வளருமா? என்பதைத்தான் எடுத்துக் காட்ட விரும்புகிறேன்.

அடுத்தபடியாக, பார்க்கப்போனால், விவசாய அபிவிருத்திக்கு, முக்கியமான இடம் இந்த பஞ்சாயத்து யூனியனில் கொடுக்கப்படுகிறது. கிராம சேவகர்கள் இருக்கிறார்கள். அவர்களுக்கு ஆங்காங்கே போகவர கஷ்டமான நிலைமை இருக்கிறது. நடந்து போகவேண்டியிருக்கிறது. வரப்பின் மீது போகவேண்டும். அப்படிப்பட்ட நிலைமையானது இருக்கிறது. அவர்களுக்குப் போகவர ஒரு வாகன வசதி செய்து கொடுத்தால் நல்லாக இருக்கும். ஒரு சைக்கிள் கொடுத்தால், அவர்கள் கிராமங்களுக்குப் போகலாம், பக்கத்து ஊர்களுக்கும் போகலாம், அது செளகரியமாக இருக்கும், என்பதை இந்த நேரத்திலே சொல்லிக்கொள்ள விரும்புகிறேன்.

இன்றைக்கு மாணேஜ்மெண்ட் பள்ளிகள் இருக்கின்றன. அவற்றிற்கு கிராண்ட் கொடுக்கிறோம். அவற்றையும் பஞ்சாயத்து யூனியன் ஆரம்பப் பள்ளிகளாக வைக்கவேண்டும் என்று சொல்லிக்கொள்ள விரும்புகிறேன். நாம் கிராண்டுகள் கொடுக்கிறோம் என்கிற காரணத்தினால், அவற்றை நாமே நேரிடையாக நடத்தலாம் என்பதைக் கூறிக்கொள்ள விரும்புகிறேன்.

அடுத்தபடியாகச் சொல்லப் போனால், தாய்சேய் நல விடுதி இருக்கிறது. அது நல்ல சுகாதார முறையில் இயங்கவில்லை. எங்காவது அமைச்சர் வரும் காலத்தில், ஏதோ ஒரு வீட்டில் இருப்பதாகச் சொல்லி, அங்கு எல்லாம் செய்து, ஒரு மாலையைப் போட்டு, அமைச்சருக்கு, தாய் சேய் நல விடுதியில் இருப்பவர்களுக்கு அல்ல, அங்கேதான் அந்த விடுதி இருக்கிறது என்று சொல்லி விடுகிறார்கள். ஆகவே, இதைக் கவனித்து அந்த விடுதி நல்ல சுகாதார முறையில் இயங்கவேண்டும் என்று கேட்டுக்கொள்ளுகிறேன்.

இன்னொன்று சொல்ல விரும்புகிறேன். சட்ட மன்றத்திற்கு வர அரிசனங்களுக்கு ரிசர்வ் சீட் என்று வைக்கிறோம். அதே போல் பஞ்சாயத்து யூனியன்களுக்கும் செய்ய வேண்டும். இப்பொழுது ஒரு பஞ்சாயத்திலாவது அரிசனத் தலைவர் இருக்கிறாரா என்பது சந்தேகம்தான். தமிழகத்திலேயே இருக்க மாட்டார்கள் என்றுதான் நினைக்கிறேன். பாடுபட்ட பலன் காண அரிசனங்களுக்கு ஒவ்வொரு ஜில்லாவிலும் இத்தனை இடம் என்று பிரித்து வைக்க வேண்டும் என்று கேட்டுக்கொள்ளுகிறேன்.....(மணியடிக்கப்பட்டது).

* திருமதி ஏ. எஸ். பொன்னம்மாள் : கனம் சட்ட மன்றத் துணைத் தலைவர் அவர்களே, அமைச்சர் கோரியுள்ள மானியக் கோரிக்கையை ஆதரித்து ஒரு சில கருத்துக்களைக் கூற விரும்புகிறேன். பஞ்சாயத்து நிர்வாகத்தை எடுத்துக் கொண்டால், சிலபேர், கனம் எதிர்க் கட்சிக்காரர்கள், கட்சிப் பிரசாரத்திற்காக இந்த பஞ்சாயத்து இயங்குகிறது என்ற குற்றச் சாட்டைச் சொன்னார்கள். கட்சிப் பிரசாரத்தை பஞ்சாயத்தை வைத்துத் தான் செய்ய வேண்டும் என்ற அவசியம் இன்னும் ஆளும் கட்சிக்கு ஏற்படவில்லை, அந்த நிலை உருவாகவில்லை என்பதை முதலிலே சுட்டிக்காட்ட விரும்புகிறேன். ஆளுகின்ற கட்சி மக்களுக்கு என்னென்ன செய்ய வேண்டும் என்ற தீர்மானத்தை காங்கிரஸ் மகாசபை நிறைவேற்றுகிறது. பெருவாரியான மக்களுடைய வாக்குகளைப் பெற்று இங்கு வந்திருக்கும் அந்த ஸ்தாபனத்தைச் சேர்ந்தவர்கள், மெஜாரிட்யாக இருப்பதால், அமைச்சர்

[18th March 1965] [திருமதி ஏ. எஸ். பொன்னம்மாள்]

ரவையை அமைக்கிறார்கள். அந்த மக்களுக்கு என்னென்ன நல்ல காரியங்கள் செய்ய வேண்டுமோ அவை கட்சியினால் உருவாக்கப்படுகிறது. அதை அரசாங்கம் அமுல் படுத்துகிறது. அரசாங்கம் அமுல் படுத்துவதை மக்கள் மத்தியில் எடுத்துச் சொல்ல, கிராமப் புறங்களில் இருக்கும் பஞ்சாயத்துக்களும், அங்கே பணியாற்றும் இதரர்களும் இருக்கிறார்கள். திட்டங்களைச் சொல்லுகிறார்களே தவிர, ஏதாவது, காங்கிரஸ், காங்கிரஸ் என்று பிரசாரம் செய்யவில்லை என்பதை உணரவேண்டும்.

அதோடு கூட, ஜனநாயகத்தைப் பேசும் இவர்கள், பக்கத்தில் இருப்பவரை, கட்சி சட்டை போட்டவரை அழைத்து தலைமை தாங்கச் சொன்னார்கள் என்று குற்றம் சாட்டினார்கள். அது முற்றிலும் நியாயம். காரணம், அந்த திட்டத்திலே நம்பிக்கையே இல்லாத ஒருவரை தலைமை தாங்கச் சொல்ல வேண்டும் என்றால், அது ரொம்ப மோசமான நிலையைத்தான் உருவாக்கும். மக்கள் முன்னேற்றத்தில், மக்கள் முன்னேற வேண்டும் என்ற நல்ல எண்ணம் உள்ளவர்களைத்தான் அழைத்துத் தலைமை தாங்கச் சொல்ல வேண்டும், அதுதான் நியாயம், பொறுப்புக் கடமையும் கூட ஆகும் என்பதை இந்தச் சபையில் கூறிக்கொள்ள விரும்புகிறேன். ஒரு காங்கிரஸ் கட்சி அங்கத்தினர் கூட, யூனியனிலே ஜில்லா டெவலப்மெண்ட் கமிட்டியில் ஜனநாயகமே இல்லை என்று சொன்னார்கள். மறுபடியும் இந்த சபையில் கட்டிக்காட்ட விரும்புகிறேன். ஜில்லா டெவலப்மெண்ட் கமிட்டிக்கு யாரோ பஞ்சாயத்து தலைவரைப் போய் தலைவராக வைத்தால், அவருக்கு அந்த பஞ்சாயத்து பற்றித்தான் தெரியும், ஜில்லா முழுதும் தெரியாது. அதோடு கூட பல எம்.எல்.ஏ.க்களும் அங்கே அங்கம் வகிக்கிறார்கள். பல விஷயங்களையும் தெரிந்திருக்கிற ஜில்லா கலெக்டர் தான் தலைமை தாங்கவேண்டும் என்பதை அன்றைய தினம் சட்டிக்காட்டினேன். அதையே இன்றும் மீண்டும் வலியுறுத்து விரும்புகிறேன். எனவே, ஜனநாயகம் நடக்கவேண்டுமென்றால், ஜனநாயகத்திலே நம்பிக்கையுள்ள சர்க்கார் என்ன நல்ல காரியங்களை நிறைவேற்றத் திட்டம் வகுத்திருக்கிறார்களோ, அதை, சமயம் வரும்போது, சந்தர்ப்பம் வரும்போது, எதிர்க் கட்சி நண்பர்கள் கூடப் பிரசாரம் செய்வார்களானால், இன்னும் அவர்களுக்கே அது நல்ல முறையில் அமையும் என்பதை நான் இந்தச் சபையிலே சொல்லிக்கொள்ள விரும்புகிறேன்.

விவசாயத்திற்காகப் பணத்தை லட்சக்கணக்காக ஒதுக்குகிறோம். மின் வளர்ப்புக்காகவும் தொகை ஒதுக்குகிறோம். உரக்குழி போடுவதற்காகவும் ஒதுக்குகிறோம். மரம் நடுவதற்காகவும் ஒதுக்குகிறோம். அவற்றையெல்லாம் அமைச்சரவை மட்டுமல்லாமல், அது சம்பந்தப்பட்ட பெரிய அதி காரிகளும் நல்ல முறையில் கண்காணிக்க வேண்டும் என்று நான் மிகவும் வலியுறுத்திக் கூறிக்கொள்ள ஆசைப்படுகிறேன். ஏனென்றால், அங்கங்கே சில குறைகளும், குறைபாடுகளும், தவறுகளும் இருக்கின்றன என்பது நாடெல்லோரும் அறிந்த உண்மை. ஆகையால், அதிலும் சற்று நல்ல முறையில் கவனம் செலுத்தவேண்டும் என்று கேட்டுக்கொள்ளுகின்றேன்.

ரோடுக்காகப் பணம் ஒதுக்கப்படுகிறது. ஒரு நபருக்கு 40 பைசா வீதம் ஒதுக்கப்படுகிறது. எத்தனையோ ரோடுகளுக்காக சில கிராமங்களில் பத்தாயிரம், இருபதாயிரம் ரூபாய் சாங்ஷன் ஆகியும் கூட, அந்தத் தொகையில் ஒரு பாலம் கூடக்கூட முடியாத நிலை இருந்துகொண்டிருக்கிறது. அதை மாற்றியமைக்க வேண்டும். யூனியன் ரோடுக்கு டோட்டல் எஸ்டிமேட் எவ்வளவோ அதிலே 75 சதவிகிதமாவது அரசாங்கம் கொடுக்க முன் வந்தால்தான், கிராமப் புறங்களில் இந்த ரோடுகளை நல்ல முறையில் செப்பணிட்டுக் கொடுக்க முடியும் என்று நான் தெரிவித்துக்கொள்ளுகின்றேன்.

மீன் வளர்ப்புக்காகப் பணம் கொடுக்கிறோம். சில பகுதிகளில் மீன் வளர்ச்சி நன்றாக இருக்கிறது. ஆனால், தண்ணீர் இல்லாத ஊர்களிலும் மீன் வளர்ப்புக்கு என்று தொட்டி கட்டி, அதற்காக ஆயிரக்கணக்காகத் தொகை செலவிடுகிறார்கள். குடிக்கக் கூடத் தண்ணீர் இல்லாத பகுதிகளில் கூடத் தொட்டி கட்டி வைத்திருக்கிறார்கள். மீன் வளர்ப்பதற்காகக்

[திருமதி ஏ. எஸ். பொன்னம்மாள்] [18th March 1965]

கட்டிய தொட்டிகளில் தண்ணீர் கூட இல்லாத நிலை இருக்கிறது. மீன் வளர்ப்புக்கான வாய்ப்பு இருக்கக்கூடிய இடங்களில் தொகை செலவிடுவதைப்பற்றி நான் குறை சொல்லவில்லை. ஆனால், தண்ணீர் வசதி இல்லாத இடங்களிலும் மீன் வளர்ப்புக்காகச் செலவிடுவதைப்பற்றித்தான் நான் குறிப்பிடுகிறேன். ஆக, மீன் வளர்ப்பு சில இடங்களில் நன்றாக இல்லை. அப்படிப்பட்ட இடங்களில் இந்தத் திட்டம் வேண்டாம் என்று மட்டும் நான் கூறிக்கொள்ள ஆசைப்படுகிறேன்.

கதர்த் திட்டத்தைப்பற்றி யாரும் சொல்லவில்லை. இருந்தாலும்கூட, பளாக் அளவிலே குடிசைக் கைத்தொழிலை விருத்தி செய்ய வேண்டும் என்று நாம் திட்டத்தை உருவாக்கிக்கொண்டிருக்கிறோம். கோடிக்கணக்கான ரூபாய் செலவு செய்து கொண்டிருக்கிறோம். கதரை இன்னும் நாம் அபிவிருத்தி செய்யவேண்டும். பளாக்கிலே உள்ள கமிஷனர் முதற்கொண்டு கிராம சேவக் வரையிலும் உள்ள எல்லோரும் கதரை அணிகிறார்களா என்று நல்ல முறையில் கண்காணிக்க வேண்டும். கதரைப்பற்றிக் கிராமங்களிலே சென்று பிரசாரம் செய்யப் போகின்றவர்கள் நைலான் துணி, மில் துணிகட்டிக்கொண்டு மக்கள் மத்தியிலே பேசினால் எப்படிக் கதர்ப் பிரசாரம் நல்ல முறையில் நடைபெற முடியும் என்பதைச் சிந்திக்க வேண்டும். கதர் மீது நம்பிக்கை இல்லாதவர்களும் கதரை ஆதரிக்க வேண்டுமானால், பிரசாரம் செய்கின்ற எல்லோரும் கதர் அணியவேண்டும் என்ற நல்ல நிலைமையை உண்டாக்கி அதை அமுல் நடத்த வேண்டும் என்பதையும் நான் சுட்டிக்காட்ட விரும்புகிறேன். (மணி அடிக்கப்பட்டது.) இன்னும் இரண்டு நிமிஷங்களில் முடித்துவிடுகிறேன்.

ஆரம்பக் கல்வித் திட்டம், யூனியனைப் பொறுத்த வரையில் நன்றாக நடந்து கொண்டிருக்கிறது. இருந்தாலும், சில இடங்களில் உபாத்தியாயர்கள் தப்பு செய்கிறார்கள். இல்லை என்று சொல்லவில்லை. அவர்களுக்கு கொஞ்சம் நல்ல முறையில் டீரையினிங் கொடுத்தாவது, ஆசிரியர்களையும் யூனியன் பொறுப்பிலேதான் வைத்திருக்க வேண்டும். ஓரிடத்தில் ஆரம்பப் பள்ளிக்கூடம் வைக்கவேண்டும் என்றால், முன்பெல்லாம் யூனியன் பட்ஜெட்டில் ஒதுக்கி, ஆரம்பப் பள்ளி வேண்டும் என்று தீர்மானம் போட்டு அனுப்புவார்கள். அது டிவிஷனல் இன்ஸ்பெக்டர் அளவிலே சென்று அவர்கள் சான்றிதழை செய்தால், அந்த ஆரம்பப் பள்ளியை ஆரம்பித்துவிடலாம் என்ற நிலை இருந்தது. இப்பொழுது அந்த நிலையை மாற்றி, ஒரு ஊரில் ஒரு சின்னப் பள்ளிக்கூடம் ஆரம்பிக்க வேண்டுமென்றாலும், அதை யூனியனில் தீர்மானம் போட்டு, அவர்கள் ஐல்லா கல்வி அதிகாரிக்கு அனுப்பி, அவர் டைரக்டர் ஆப் பப்ளிக் இன்ஸ்ட்ரக்ஷனுக்கு அனுப்பி, அந்திருந்து சான்றிதழை செய்து வருவதற்கு இரண்டு மூன்று வருஷங்கள் கூட ஆகின்றன. ஆகவே, பழைய முறையைத் திரும்பவும் கொண்டுவந்து, ஐல்லா அளவிலேயோ, டிவிஷன் அளவிலேயோ முடித்துக்கொள்ள வேண்டுமென்ற நிலை இருந்தால்தான், ஆரம்பப்பள்ளிகளைத் துரிதமாக ஆரம்பித்து நடத்த நன்றாக இருக்கும் என்று தெரிவித்துக்கொள்கிறேன். (மணியடிக்கப்பட்டது.) கடைசியாக ஒரே ஒரு வாதத்தை சொல்லி முடித்துவிடுகிறேன்.

பஞ்சாயத்துத் தேர்தலிலே கூட, பல கோளாறுகள் இருந்து கொண்டிருக்கின்றன. நாங்கள் பல முறை இந்தச் சபையிலும் சொல்லி இருக்கிறோம். நேரடித் தேர்தல்தான் வேண்டும் என்று சொல்லியிருக்கிறோம். நேரடித் தேர்தல் வைக்காமல், இம்மாதிரி மறைமுகத் தேர்தல் இருந்தால் அதிகத் தொந்தரவுகள் ஏற்படும். ஆகையால், நேரடித் தேர்தல் வைக்கவேண்டும். எதிர்க் கட்சி அங்கத்தினர் சொன்னதைப்போல, அரசினர்களுக்கு வரீட் கொடுக்க வேண்டும். (மணி அடிக்கப்பட்டது.)

திரு. வி. அருணாசலம் : மதிப்பிற்குரிய துணைச் சபாநாயகர் அவர்களே, ஸ்தல ஸ்தாபன அமைச்சர் அவர்களால் கொண்டுவரப்பட்டிருக்கிற மானிகோரிக்கையின் மீது எங்கள் கட்சி உறுப்பினர்கள் கொடுத்துள்ள யவட்டுப் பிரேரணைகளை ஆதரித்து ஒரு சில வார்த்தைகள் சொல்ல நான் விரும்புகிறேன்.

18th March 1965] [திரு. வி. அருணாசலம்]

தமிழ்நாட்டில் 12,540 பஞ்சாயத்துக்களும், 374 பஞ்சாயத்து யூனியன்களும் இருக்கின்றன. பொதுவாக, பஞ்சாயத்துக்கள் நல்ல முறையில் வளர்ச்சி அடைந்திருக்கின்றன. கிராமப் புறங்கள் நல்ல முறையில் வளர்ச்சியுறுவதற்கான அடிப்படையிலே போடப்படுகிற திட்டங்கள் அத்தனையும் பஞ்சாயத்தின் மூலமாகவும், பஞ்சாயத்து யூனியன் மூலமாகவும் நிறைவேற்றப்பட்டாலும், கிராமப்புறங்கள் ஓரளவு தான் இவற்றின் பலனை அடைகின்றன. ஓரளவுக்குத்தான் பயன்படுகிறது. பஞ்சாயத்து யூனியன் பொறுப்பில் உணவு ஏற்படுத்தித் திட்டம் ஒப்படைக்கப்பட்டிருக்கிறது. கிராம சேவக்குகள், எக்ஸ்டென்ஷன் ஆபீசர்கள் எத்தனையோ பேர்கள் நியமிக்கப் பட்டிருக்கிறார்கள். என்றாலும், பஞ்சாயத்துக்கள் ஓரளவிற்குத்தான் நல்ல முறையில் வளர்ச்சி அடைந்து வந்திருக்கின்றன. சிறு பாசனத் திட்ட எரிசனும் பஞ்சாயத்து யூனியன்களிடம் ஒப்படைக்கப்பட்டிருக்கின்றன. அவை பஞ்சாயத்து யூனியன்களிடத்தில் ஒப்படைக்கப்படால் மிகவும் மோசமான நிலை ஏற்படும் என்பதை நான் தெரிவித்துக்கொள்கிறேன்.

அடுத்து, குடி மராமத்துக்கு ஏக்கரா அளவிலே கணக்கிட்டு இங்கே போடப்பட்டிருக்கிறது. ஏக்கராக் கணக்கில் கொடுக்கப்படுவது ஓரளவுக்குக் குறைந்த தொகையாக இருக்கும் என்று கருதுகிறேன். ஆகவே, அந்த வாய்க்காலின் நீளத்தைக் கணக்கிட்டு, அதற்கேற்றபடி செலவிடவேண்டுமென்று நான் கேட்டுக்கொள்கிறேன்.

ரோடு பராமரிப்பதற்கு தலைக்கு 40 பைசா வீதம் ஜனத்தொகை அடிப்படையில் நிர்ணயிக்கப்பட்டிருக்கிறது. அப்படி நிர்ணயிக்கப்பட்டிருக்கிற நிலைமையில் ஜனத்தொகை அதிகமாக இருக்கிற சில பஞ்சாயத்துக்களில் 40 பைசா வீதம் கணக்கிட்டுக் கொடுக்கும் தொகை போதாமலிருக்கிறது. சில பஞ்சாயத்துக்களில் அதிக நீளமுள்ள ரோடுகள் இருக்கின்ற காரணத்தினால், 40 பைசா என்று இருப்பதை 80 பைசா அளவிற்கு உயர்த்திக் கொடுக்க வேண்டும் என்று நான் கேட்டுக்கொள்ளுகிறேன்.

கிராம சகாயக் திட்டத்தில் தரப்படுகிற விதை மிகவும் மோசமாக இருப்பதனால், அதனால் ஏற்படுகிற நிலைமையும் மோசமாக இருக்கிறது. ஆகவே, கிராம சகாயக் திட்டத்தில் விதைகள் தயார் செய்யப்படுகிற திட்டத்தைக் கைவிட்டு விட்டு, வேறொரு திட்டத்தை ஏற்படுத்துமாறு நான் கேட்டுக் கொள்ளுகின்றேன்.

பஞ்சாயத்து யூனியன் மூலம் நடத்தப்படுகிற டிஸ்பென்ஸரிகளுக்கு டாக்டர்கள் இன்னும் போடப்படவில்லை. எங்களுடைய பஞ்சாயத்து யூனியன் டிஸ்பென்ஸரியில்—சேதுபாவாசத்திரம் பஞ்சாயத்து யூனியன் டிஸ்பென்ஸரியில்—டாக்டர் கிளையாது. இப்படிப்பட்ட நிலைமையை ஆராய்ந்து ஆவன செய்யும்படி நான் கேட்டுக்கொள்ளுகின்றேன். சேதுபாவாசத்திரத்தில் ஆரம்ப சுகாதார நிலையம் இன்னும் அமைக்கப்படவில்லை. அது பின்தங்கிய பகுதியாக இருக்கும் காரணத்தாலும், கிராமங்கள் அதிகமாக உள்ள பகுதியாக இருக்கும் காரணத்தினாலும், அங்கே ஆரம்ப சுகாதார நிலையம் ஒன்றை ஏற்படுத்தித் தர வேண்டும் என்று நான் கேட்டுக் கொள்ளுகின்றேன்.

தச்சு, கொல்லுப் பட்டரை ஒவ்வொரு பஞ்சாயத்து யூனியன் பகுதியிலும் அமைக்கப்பட்டிருக்கிறது. அங்கே செய்யப்படுகிற பொருள்களின் விலை, வெளியிலே வாங்கப்படுகிற பொருள்களின் விலையைவிட அதிகமாக இருக்கிறது. ஆகவே, தச்சு, கொல்லுப் பட்டரையில் தயாரிக்கப்படுகிற பொருள்களைக் குறைந்த விலையில் கொடுக்க ஆவன செய்யவேண்டுமென்று கேட்டுக்கொள்ளுகின்றேன்.

ஆசிரியர்கள் குடியிருக்க ஒவ்வொரு பஞ்சாயத்துப் பகுதியிலும் கட்டடம் கட்டித்தரவேண்டுமென்று கேட்டு, இந்த அளவில் என்னுடைய உரையை முடிக்கின்றேன்.

[18th March 1965

* திரு. வி. எல்லம் நாயுடு : கனம் உதவி சபாநாயகர் அவர்களே, ஸ்தல நிர்வாகத் துறை அமைச்சர் அவர்களால் கோரப்பட்டுள்ள மானியத்தை ஆதரித்து என்னுடைய கருத்துக்களைச் சொல்லிக்கொள்ள விரும்புகிறேன். கிராமப் பஞ்சாயத்துக்கள் இந்த ராஜ்யத்தின் அஸ்திவாரங்கள். அவை நல்ல முறையில் மக்களுக்குச் சேவை செய்யும் வாய்ப்பை ஏற்படுத்திக் கொடுக்க வேண்டுமானால் அவற்றின் வருமானத்தை அதிகப்படுத்த வேண்டும். இப்போது பஞ்சாயத்துக்களின் வருவாய் மிகமிகக் குறைவாக இருக்கிறது என்ற காரணத்தினால் கனம் சந்தானம் அவர்கள் கமிட்டி நில வரியாகக் கிடைக்கும் வருவாய் முழுவதையும் பஞ்சாயத்துக்களுக்குக் கொடுக்க வேண்டுமென்று அறிவித்திருப்பதாக நான் பத்திரிகையில் பார்த்தேன். அப்படியே நிலவருவாய் முழுவதையும் கிராமப் பஞ்சாயத்துக்களுக்குக் கொடுக்க நடவடிக்கை எடுத்துக்கொள்ள வேண்டுமென்று கனம் அமைச்சர் அவர்களைத் தங்கள் மூலமாகக் கேட்டுக்கொள்கிறேன்.

பொதுவாக பஞ்சாயத்து நிர்வாகமானது அதன் வருவாயைப்பொறுத்து இருக்க வேண்டும். இப்போது பல நகரப் பஞ்சாயத்துக்களில் அப்படி இல்லை. அவர்களுடைய வருவாய் செலவுக்குக் கட்டி வரலாமே தவிர அதிகமாகக் கிராம மக்களுக்குச் செலவு செய்ய இருப்பதில்லை. ஐந்தாயிரம் ஜனத்தொகை, பத்தாயிரம் வருமானம் உள்ள இடத்தை நகரப் பஞ்சாயத்தாக நிர்ணயிப்பதை விட்டு பத்தாயிரம் ஜனத்தொகை, இருபத்தாயிரம் வருவாய் உள்ள இடத்தை நகரப் பஞ்சாயத்துக்களாக மாற்றவேண்டுமென்று தெரிவித்துக் கொள்கிறேன்.

அடுத்து பஞ்சாயத்து யூனியன்களுக்கு ரோடுகள் பராமரிப்புக்காக 40 நயா பைசா கொடுப்பது பற்றிச் சொன்னார்கள். நானும் சொல்லிக் கொள்ள விரும்புகிறேன். நல்ல முறையில் அந்தப் பணத்தைக் கொண்டு ரோடுகளைப் பராமரிக்க முடிவதில்லை. ஆகவே பஸ் போக்கக் கூடிய ரோடுகளை எல்லாம் அரசாங்கம் ஹைவேஸ் இலாகாவுடன் சேர்த்துவிட வேண்டும். கிரியா ரோடுகள், கிராம இணைப்பு ரோடுகள் ஆகியவற்றை மட்டும் பஞ்சாயத்து யூனியன்களின் பராமரிப்பில் விடவேண்டும் என்று தெரிவித்துக்கொள்கிறேன்.

குடி தண்ணீர் வசதியைப் பொறுத்து சுகாதார மானியத்தின் மீது பேசும்போது சொன்னேன். பல இடங்களில் மோட்டார் பம்பு செட்டுகள், ஆயில் என்ஜின்கள் வைத்து தண்ணீர் சப்ளை செய்கிறோம். இதனால் செலவு அதிகமாக இருக்கிறது. செலவைக் குறைப்பதற்கு எக்டேசமாக ஒரு பஞ்சாயத்து யூனியனில் ஒரு திட்டத்தை வகுத்து அதன் பஞ்சாயத்துகளுக்கு தண்ணீர் விநியோகம் கொடுப்பது என்றால் சிக்கனமாக இருக்கும். எனது தொகுதியைப் பொறுத்த வரையிலும் கோவை நகரத்திற்கு இரண்டாவது திட்டமாக சிறுவாணித் திட்டம் சாங்ஷன்கி இருக்கிறது. அதில் இருந்து பல கிராமங்களுக்குத் தண்ணீர் சப்ளை செய்ய வேண்டும் என்ற கோரிக்கை இருக்கிறது. இது பற்றி அரசாங்கத்திற்கும் தொண்டமுத்தூர் பஞ்சாயத்து யூனியனால் தீர்மானம் போட்டு அனுப்பப்பட்டு இருக்கிறது. குறிப்பாக சிறுவாணித் திட்டத்தில் இருந்து தொண்டமுத்தூர் பஞ்சாயத்து யூனியன் முழுவதிற்கும் தண்ணீர் சப்ளை செய்ய வேண்டுமென்று கோரியிருக்கிறோம். கிரியாநாயகன்பாளையம் பஞ்சாயத்து யூனியன்களுக்கு தண்ணீர் சப்ளை செய்ய வேண்டும். கொடுங்கரை பள்ளத்தில் அணை கட்டி பாசன வசதி செய்து கொடுக்க வேண்டுமென்று கேட்டுக்கொள்கிறேன். அதை விவசாய அமைச்சர் அவர்கள் கூடச் சென்று பார்த்து வந்தார்கள். அணை கட்டித் தண்ணீர் கொண்டுவரும்போது அதன் ஒரு பகுதியாக அந்தப் பிரதேசத்தில் குடித் தண்ணீர் வசதி செய்து கொடுக்க வேண்டும். அத்திட்டத்தை 1965-66ஆம் வருட பட்ஜெட்டிலேயே சேர்த்துக்கொள்ள வேண்டுமென்று நான் தங்கள் மூலமாக அமைச்சரவையைக் கேட்டுக் கொள்கிறேன்.

பஞ்சாயத்து யூனியன்களைக் கூட பஞ்சாயத்துக்களின் எண்ணிக்கை அடிப்படையில் அமைக்கக் கூடாது. அதை மாற்றிக் கூடுமான வரையில் ஜனத்தொகை அடிப்படையிலும், பிரதேச அடிப்படையிலும், சட்டமன்றத்

18th March 1965]

[திரு. வி. எல்லம் நாயுடு]

தொகுதிகள் அமையும் முறையில் பஞ்சாயத்து யூனியன்கள் இருக்க வேண்டும். ஒரு தொகுதியை எடுத்துக் கொண்டால் ஒன்று அல்லது இரண்டு பஞ்சாயத்து யூனியன்களாக வரவேண்டுமேயொழிய இதில் பாதி பகுதி, அதில் பாதி பகுதி என்பதாக வரக்கூடாது என்று சொல்லிக் கொள்கிறேன்.

அடுத்து ஜீப் கொடுத்துள்ளது பற்றியும், அதை உபயோகப்படுத்தக் கூடிய முறை பற்றியும் சொன்னார்கள். பஞ்சாயத்து யூனியன் வேலைகளுக்காகக் கொடுக்கப்பட்டுள்ள ஜீப் அதற்கு உபயோகப்படுத்தப்படுவதில்லை. ஒன்று தாசில்தார் கேட்கிறார். அல்லது ஆர்.டி.ஓ. கேட்கிறார். அல்லது கலெக்டர் கேட்கிறார். இதிலே தகராறு. ஆகையால் அரசாங்கத்திலேயே ஜீப்களை வைத்துக்கொண்டு அவர்களுக்குத் தேவைப்படுகிறபோது கொடுப்பது நலமாக இருக்கும்.

தலைவர்கள் தேர்தலைப் பொறுத்த வரையில் உறுப்பினர்கள் தேர்தல் தெடுப்பது என்பதுதான் சரியாக இருக்கும். இதில் மறைமுகத் தேர்தல் வேண்டியதில்லை. நேரடித் தேர்தலே இருக்கலாம்.

இன்னும் பஞ்சாயத்துக்களில் ஹரிஜனங்களுக்காக வார்டுகள் ஒதுக்கியிருக்கிறோம். பெண்களுக்காக ஒதுக்கவில்லை. பெண்களும் தேர்தலில் போட்டியிடத் தயாராய் இல்லை. ஆகவே பெண் மெம்பர்களுக்கென சில வார்டுகள் ஒதுக்குவது நலமாக இருக்கும்.

* திரு. இரா. நாராயணன் : கனம் சட்டமன்றத் துணைத் தலைவர் அவர்களே, கிராம வளர்ச்சி, ஸ்தல நிர்வாகத் துறை மானியக் கோரிக்கையின் மீது எங்கள் கட்சியின் சார்பில் கொண்டுவரப்பட்ட வெட்டுப் பிரேரணையை ஆதரித்து சில கருத்துக்களைக் கூற விரும்புகிறேன். இப்போது நாட்டிலே நடைபெறுகிற பஞ்சாயத்து ஆட்சியைப் பற்றி எனக்கு முன்பாகப் பேசிய உறுப்பினர் வெகு தெளிவாக எடுத்துச் சொன்னார்கள். எதிர்க் கட்சியில் இருக்கக் கூடிய நாங்கள் அவற்றையே சொன்னாலும் எதிர்வாதம் கிளம்பும். பஞ்சாயத்து ஆட்சி முறையிலே உள்ள குறைபாடுகளைப் பற்றி ஆளும் கட்சியில் உள்ளவர்களே சொன்னார்கள். பஞ்சாயத்து ஆட்சி என்பது மகாத்மா காந்தி கண்ட கணவை நலவாக்கும் திட்டமாக இருக்க வேண்டும். நாம் சட்டதிட்டங்களைப் போட்டாலும் அங்கே உள்ள நிர்வாகஸ்தர்கள் அதைச் சரிவர நிறைவேற்றுவதில்லை. அவர்கள் ஒத்துழைத்தால்தான் இந்தத் திட்டம் வெற்றிகரமாக நடைபெற முடியும். அதுவும் தவிர, பஞ்சாயத்துச் சட்டத்திலே சில பிரிவுகள் இருக்கின்றன. நடைமுறையில் சில விதி முறைகள் இருக்கின்றன. அவை எல்லாம் முறையாக அமுல் செய்யப்படுவதில்லை.

உதாரணத்திற்கு ஒன்று சொல்வேன். சிறு வழக்குகள் எல்லாம் கோர்ட்டுகளுக்குப் போகவேண்டியதில்லை. 100 ரூபாய்க்குக் குறைவான வியாஜியம், சினில் சூட்டெல்லாம் பஞ்சாயத்தார்களே பார்த்து, பஞ்சாயத்துக் கோர்ட்டில் விசாரித்துத் தீர்ப்புக் கொடுக்கலாம் என்று இருக்கிறது. அந்த அதிகாரத்தை இப்போது கிராம முன்சீப்பிடம் மாற்றிவிட்டார்கள். மாற்றிவிட்டார்களே தவிர அந்த அதிகாரத்தையும் கூட அவர்கள் உபயோகிக்க சட்டம் இடம் தரவில்லை. அதற்குக் காரணம் தெரியவில்லை. அதை ஏன் சொல்கிறேன் என்றால்—நாம் சட்ட திட்டங்களைப் போடுகிறோம். ஆனால் அதன்படி நடப்பதில்லை. நாள்தோறும் வரையில் சில பஞ்சாயத்து தலைவர்கள் கிராம முன்சீப்பிடம் சினில் கேஸ் சூட்டெல்லாம் சார்ஜ் கொடுக்கவில்லை. இன்றைக்கு எனக்கு முன்பு பேசிய கனம் உறுப்பினர் கூடத் தென்னங்கன்றுகள் வளர்ப்பதைப் பற்றிச் சொன்னார்கள். பஞ்சாயத்துக்களிலே தென்னங்கன்றுகளை வளர்க்க ஏற்பாடு செய்ய வேண்டும். பிற்காலத்தில் அவற்றால் நல்ல பலன் ஏற்படும் என்பது நல்ல திட்டம் தான். ஆனாலும் எந்த எந்த இடங்களில் தென்னங்கன்றுகளை வளர்க்க முடியும் என்பதை அதிகாரிகள் பரிசீலித்துத் தேர்ந்தெடுக்க வேண்டும். மணற்பாங்கான இடத்தில் தென்னங்கன்றுகள் வைப்பதுபற்றி ஆட்சேபணை இல்லை. தண்ணீர் இல்லாத வறண்ட பூமியில் வைத்தால் அவை பட்டு.

திரு. இரா. நாராயணன்] [18th March 1965

போய்விடும். வீண் செலவைத் தவிர தென்னங்கன்றுகள் வளர்ந்து பலனைத் தராது. அந்த அந்த பூமிக்கு ஏற்ற வகையில் மரங்கள் வைத்துப் பயிரிடுவதற்கு ஆவன செய்ய வேண்டும். மேலும் 200 தென்னங்கன்றுகளை வைத்து, தண்ணீர் ஊற்றி பராமரிக்க ஒரு ஆளுக்கு 30 ரூபாய் என்று சொல்கிறார்கள். 30 ரூபாய் சம்பளத்தில் ஒருவர் 200 தென்னங்கன்றுகளை வைத்து, தூரத்தில் இருக்கும் தண்ணீரை வண்டியில் ஏற்றி இழுத்து வந்து கொட்டி, அவற்றைப் பராமரிக்க முடியுமா என்பதை அரசாங்கம் நன்றாக யோசிக்க வேண்டும். நாம் செய்கிற ஏற்பாடு பல னுள்ளதாக இருக்க வேண்டும் என்றால் நடைமுறைக்கு ஏற்றதாக இருக்க வேண்டும்.

அடுத்து பஞ்சாயத்து யூனியனிலே இருக்கக் கூடிய ஊழியர்கள் சரிவர உற்சாகத்தோடு வேலை செய்வதில்லை என்ற புகார் இருக்கிறது. அதற்குக் காரணம் பஞ்சாயத்து யூனியனிலே ஒருவர் லோயர் டிவிஷன் கிளார்க்காக மூன்றாண்டுகள் வேலை செய்கிறார். அவருக்கு அப்பர் டிவிஷன் கிளார்க்காக ப்ரமோஷன் கொடுக்கலாம் என்றால் அப்படிக் கொடுக்கக் கூடாது என்பதாக அரசாங்க உத்தரவு எண் 2155, 1964 லுட்படோபர் மீ 16ம் தேதி (உத்தரவு) தடை செய்கிறது. அதுவும் தவிர பஞ்சாயத்து யூனியனிலே லோயர் டிவிஷன் கிளார்க்காக வேலை செய்யக்கூடிய ஒருவர் (லோக்கல் பாடி) அக்கவுண்டு டெஸ்ட் எல்லாம் பாஸ் செய்திருந்தாலும் அவருக்கு அக்கவுண்டு டெஸ்ட் ப்ரமோஷன் கொடுக்கக்கூடாது என்பதாக அரசாங்க உத்தரவு எண் 2185, 16-10-1964-ம் தேதி (உத்தரவு) தடை செய்கிறது. இப்படி அரசாங்கம் செய்கிற காரியங்கள் அங்கே பணியாற்றக் கூடியவர்களின் உற்சாகத்தைப் பாதிக்கிறது. அவர்களுக்கு உற்சாகம் ஊட்டக்கூடிய வகையில் அரசாங்கம் கவனித்து ப்ரமோஷன் செய்ய ஆவன செய்ய வேண்டுமென்று கேட்டுக்கொண்டு என் உரையை முடித்துக்கொள்கிறேன். வணக்கம்.

12-30 * திரு. நா. சொந்தரபாண்டியன் : மதிப்பிற்குரிய சட்டமன்றத் துணைத்
p.m. தலைவர் அவர்களே, கனம் அமைச்சர் அவர்களால் கொண்டு வரப் பட்டிருக்கும் கிராம அபிவிருத்தி, ஸ்தல நிர்வாகத் துறை மானியக் கோரிக்கையை ஆதரித்து ஒரு சில கருத்துக்களைச் சொல்லிக்கொள்ள விரும்புகிறேன்.

இந்த நாட்டில் பஞ்சாயத்துக்கள், பஞ்சாயத்து யூனியன்கள் வந்த பிறகுதான் கிராமங்கள் நல்ல வளர்ச்சியை அடைந்திருக்கின்றன என்று சொன்னால் மிகையாகாது. பஞ்சாயத்துகள், பஞ்சாயத்து யூனியன்கள் கிராம மக்களின் நன்மைக்காக எல்லாத் திட்டங்களையும் நல்ல முறையிலே நிறைவேற்றி வருகின்றன என்று சொல்லிக்கொள்ள விரும்புகிறேன்.

குறிப்பாக, நிர்வாகத்தில் ஒரு சில குறைபாடுகள் இருக்கின்றன என்பதை எடுத்துச் சொல்ல விரும்புகிறேன். கோட்டாட்சித் தலைவர் தனது பகுதியிலுள்ள பஞ்சாயத்து வளர்ச்சிப் பணியாளர்கள் கூட்டத்தை கூட்டி பஞ்சாயத்துகளில் நடைபெற்று வரும் வேலைகளைப் பற்றி விவாதிக்கிறார்கள். அங்கே உத்தியோகஸ்தர்களுடைய இருக்கிறார்கள். பஞ்சாயத்து யூனியன் தலைவர் அதில் இடம் பெறவில்லை. அந்த கூட்டத்தில் பஞ்சாயத்து யூனியன் தலைவர் கலந்து கொள்ளாலை வேலைகள் நல்ல முறையில் நடைபெற என்ன என்ன தடங்கல்கள் இருக்கின்றன, அதையெல்லாம் எப்படி நிவர்த்திக்க முடியும் என்பதையெல்லாம் எடுத்துச் சொல்ல ஏதுவாக இருக்குமென்பதைச் சொல்லிக்கொள்ள ஆசைப்படுகிறேன். ஆகவே, அதற்காக ஒரு உத்தரவு பிறப்பிக்க வேண்டுமென்று அரசாங்கத்தைக் கேட்டுக்கொள்கிறேன்.

இரண்டு மாதங்களுக்கு ஒரு தடவை கோட்டாட்சித் தலைவர் பஞ்சாயத்து யூனியன்களின் தலைவர்கள் கூட்டத்தைக் கூட்டவேண்டும் என்று சட்டம் இருக்கிறது. அப்படிச் சட்டம் இருந்தும் கூட பல கோட்டாட்சித் தலைவர்கள் ின் கூட்டங்கள் கூட்டவில்லை என்பதைச் சொல்லிக் கொள்ள விரும்புகிறேன். ஏன் கூட்டவில்லை, ஏதற்காக கூட்டவில்லை என்பதையெல்லாம் அரசு கவனிக்க வேண்டுமென்று கேட்டுக்கொள்கிறேன்.

18th March 1965] [திரு. நா. செளந்தரபாண்டியன்]

சாலைப் பராமரிப்புக்காக ஒரு நபருக்கு 40 நயா பைசா கொடுக்கப்பட்டு வருகிறது. குறிப்பாக சில பஞ்சாயத்து யூனியன்களிலே சாலைகளின் நீளம் 40 மைல்கூட இருக்கிறது. இதைக் கவனிக்கும்பொழுது, பஞ்சாயத்து யூனியன்களை 10 மைல் அல்லது 15 மைல் சாலை தான் பராமரிக்கக் கூடிய நிலையம் இருப்பதால் சாலை மானியத்தை 80 பைசா அல்லது ஒரு ரூபாயாக உயர்த்த வேண்டுமென்று கேட்டுக் கொள்கிறேன்.

சுகாதாரப் பணிகள் : 500 பள்ளிக்கூடங்களில் குடி நீர் வசதி, சிறுநீர் மலம் கழிக்கும் வசதிக்காகக் கட்டிடங்கள் கட்டுவதற்கு 10 லட்ச ரூபாய் ஒதுக்கப்பட்டிருப்பதாக திட்டத்தில் குறிப்பிட்டு இருக்கிறது. ஆனால், இந்த வசதிகள் எல்லாம் இது வரை 100 இடங்களில்தான் செய்யப்பட்டிருக்கின்றன. அதற்காக இரண்டு லட்ச ரூபாய்தான் செலவு செய்யப்பட்டிருக்கிறது. இந்தக் குறைபாடுகளுக்குக் காரணம் என்னவென்று தெரியவில்லை. அதை ஆராய்ந்து அடுத்துவரும் ஆண்டுக்குள்ளாவது இதில் மிகவும் கவனம் செலுத்தவேண்டுமென்று கேட்டுக்கொள்கிறேன்.

கிராமத் தொழிற் திட்டங்களைப் பார்க்கும்பொழுது நமது மத்திய அரசின் கீழ் மூன்று முன்னோடித் திட்டங்கள் எடுத்துக் கொள்ளப்பட்டிருக்கின்றன. அங்கங்கே கிடைக்கிற மூலப் பொருள்களைக் கொண்டுதான் கிராமங்களில் தொழில்களை ஏற்படுத்தவேண்டுமென்ற அடிப்படையைக் கொண்டிருக்கிறது. குறிப்பாக, என்னுடைய தொகுதியில் நாங்குனேரித் தாலுகா இந்த முன்னோடித் திட்டத்தில் இடம் பெற்றிருக்கிறது. அங்கே பார்க்கும் பொழுது பனை மரங்கள்தான் இருக்கின்றனவே ஒழிய அங்கு வேறு மூலப்பொருட்கள் கிடைக்கக்கூடிய வசதி இல்லை. ஆகவே, அப்படிப்பட்ட பின்னங்கிய பிரதேசங்கள் தொழில் துறையில் முன்னேறுவதற்காக அங்கே சிறு சிறு தொழில்களை ஏற்படுத்த வேண்டுமென்ற அடிப்படையில் பல திட்டங்களைத் தீட்டவேண்டும். மேலும் பல மூலப் பொருட்களை வெளியிடங்களிலிருந்து கொண்டு வருவதற்கும், வெளி நாடுகளிலிருந்து இறக்குமதி செய்வதற்கும் வசதி செய்து கொடுத்து அங்கே தொழில்களை ஆரம்பிப்பதற்கு முதலிடம் கொடுக்கவேண்டுமென்று கேட்டுக்கொள்கிறேன்.

பூர்வாங்க கல்வித் திட்டத்தைப் பொறுத்த வரையில் இரண்டு வயது முதல் ஐந்து வயது வரையுள்ள குழந்தைகளுக்காக ஏற்படுத்தப்படும் இந்தப் பூர்வாங்கக் கல்வித் திட்டம் இந்த மாநிலத்தில் 21 வட்டாரங்களில்தான் நடைபெற்று வருகிறது. இந்தப் பூர்வாங்கக் கல்வித் திட்டத்தை இந்த மாநிலம் முழுவதும் அமல் நடத்தவேண்டுமென்று கேட்டுக்கொள்கிறேன். அதிலும் ஒரு சிறு குறை இருக்கிறது. என்னவென்றால் எந்தப் பள்ளிக்கூடத்திற்காவது கட்டிட வசதி இருக்கிறதா என்று பார்க்கும் பொழுது கட்டிட வசதி கிடைப்பாது. ஆகவே, அதற்குக் கட்டிட வசதிகள் செய்ய வேண்டும். சிறு குழந்தைகளுக்கு இலவச வைத்திய உதவியையும் செய்வதற்கான ஏற்பாடுகள் செய்யவேண்டும். சுகாதாரப் பணிகளில் செலவிட முடியாத நிலையில் இருக்கக்கூடிய எட்டு லட்ச ரூபாயைப் பூர்வாங்க கல்விக்காக செலவிடலாம் என்று நினைக்கிறேன். மூன்றாவது திட்டத்தில் செலவிட முடியாத இருக்குமானால் மத்திய அரசாங்கத்திற்கு அந்தப் பணம் போகக் கூடிய நிலையில் இருப்பதால், அந்தப் பணத்தை பூர்வாங்கக் கல்விக்கட்டிடம் கட்டுவதற்கும், அவர்களுக்கு இலவச வைத்திய வசதி செய்து கொடுப்பதற்கும் செலவு செய்ய வேண்டுமென்று கேட்டுக்கொள்கிறேன்.

மாவட்ட ஆட்சித் தலைவரும், கோட்டாட்சித் தலைவரும் பஞ்சாயத்து யூனியன்களை பரிசீலனை செய்கிறார்கள். அவர்களது பரிசீலனைக் குறிப்புகளில் என்ன எழுதியிருக்கிறார்கள். அதற்கு என்ன நடவடிக்கைகள் எடுத்துக் கொள்ளப்பட்டது என்று இந்த மன்றத் தலைவருக்கோ அல்லது மன்றத்தின் உறுப்பினர்களுக்கோ தெரிவதில்லை. ஆகவே, அவர்களது பரிசீலனைச் குறிப்புகளை இந்த மன்றத் தலைவருக்கு அனுப்பச் செய்வதற்கு ஆணையிட வேண்டுமென்று நான் கேட்டுக்கொள்கிறேன்.

[திரு. நா. செளந்தரபாண்டியன்] [18th March 1965]

எல்லா நிர்வாகத்திற்கும் தனித் தனி நிர்வாகத் துறைகள் இருக்கின்றன. ஆனால் இந்த ஸ்தல ஸ்தாபனத் துறைக்குமட்டும் தனித்தனி நிர்வாகத் துறை இல்லை. ஆகவே, அதற்கு ஒரு தனி நிர்வாகத் துறை அமைத்தால் அதில் வேலை செய்யும் அதிகாரிகளும், ஊழியர்களும் அவர்களுடைய வேலைகளில் ஊக்கத்தையும் உற்சாகத்தையும் காட்ட முடியும் என்று கருதுகிறேன். அதற்கான திட்டங்கள் ஏற்கனவே வரையறுக்கப்பட்டிருந்தால் அதை உடனடியாக நடைமுறைக்குக் கொண்டு வரவேண்டுமென்று கேட்டுக்கொள்கிறேன்.

விஸ்தரிப்பு அதிகாரிகள் அதிகமாக இருக்கிறார்கள் என்று சொல்கிறார்கள். அப்படிச் சொல்லமுடியாது. கூட்டுறவு விஸ்தரிப்பு அதிகாரியையும், தொழில் விஸ்தரிப்பு அதிகாரியையும் ஒன்றாக இணைத்து ஒரே விஸ்தரிப்பு அதிகாரியாகப் போடவேண்டும் என்பதுதான் எனது கருத்து. கூட்டுறவு விஸ்தரிப்பு அதிகாரிகளுடைய கடமை கூட்டுறவுச் சங்கங்கள் ஏற்படுத்தவேண்டும் என்பதுதான். ஆகவே, எல்லா இடங்களிலும் தொழில் ஏற்படுத்த வேண்டியிருக்கிற காரணத்தால் தொழில் விஸ்தரிப்பு அதிகாரியையே இந்தக் கூட்டுறவு விஸ்தரிப்பையும் பார்த்துக்கொள்ளச் செய்யலாம் என்று கருதுகிறேன்.

ஜீப் கார்களைப்பற்றி பலர் சொன்னார்கள். ஒரு வகையிலே சிந்தித்துப் பார்க்கும்பொழுது, இப்பொழுது அது தேவையில்லையென்றே சொல்லிக் கொள்ள விரும்புகிறேன். முன்பு ஜீப் கார்கள் அவசியமாக இருந்தன. கிராமங்கள் அபிவிருத்தி அடையாமல் இருந்தன : குக்கிராமங்களுக்குச் செல்ல வேண்டிய சூழ்நிலை இருந்தது. மக்கள் விழிப்புணர்ச்சி அடையாமல் இருந்தார்கள் ; அவர்களுக்கு என்ன என்ன தேவை என்பதை அறிந்துகொண்டு அதைச் செய்வதற்காக ஜீப் கார்கள் தேவைப்பட்டன. ஆனால் இப்பொழுது மக்கள் விழித்துக்கொண்டு விட்டார்கள். ஆதலால் ஜீப் கார்கள் தேவையில்லை. ஜீப் கார்கள் இருப்பதால், பஞ்சாயத்து யூனியன் தலைவருக்கும், கமிஷனருக்கும், கலெக்டர்களுக்கும், சப் கலெக்டர்களுக்கும் தகராறு ஏற்படுகிறது என்று சொல்லிக்கொண்டு இந்த மானியக் கோரிக்கையை ஆதரித்து என்னுடைய உரையை முடித்துக்கொள்கிறேன். வணக்கம்.

*திரு. டி. பி. ஏழமலை : மதிப்பிற்குரிய உதவிச் சபாநாயகர் அவர்களே, இந்த மானியக் கோரிக்கையை ஆதரித்து நான் ஒரு சில வார்த்தைகள் சொல்லிக்கொள்ள விரும்புகிறேன். பல கனம் அங்கத்தினர்கள் பஞ்சாயத்து யூனியன்களுக்கு அதிக அதிகாரங்கள் கொடுக்க வேண்டும் என்று சொன்னார்கள். அதிகாரம் அதிகம் கொடுக்க வேண்டுமென்று சொல்வதற்கு அளவே கிடையாது. எல்லோரும் அதிகாரம் அதிகமாகக் கொடுக்கவேண்டுமென்றுத்தான் சொல்கிறார்கள். ஒரு சில நேரங்களில் அமைச்சர் அவர்களுக்குடல் அதிக அதிகாரம் வேண்டுமென்று பரிந்து பேசுவதைப் பார்த்து இருக்கிறோம். பஞ்சாயத்து யூனியன்களுக்கு அதிகாரங்கள் கொடுக்க ஆரம்பித்ததற்குப் பிறகு தான் கிராமங்களில் நல்ல அபிவிருத்தி ஏற்பட்டிருக்கிறது. ரோடு வசதி, பள்ளிக்கூட வசதி, குடிநீர் வசதி, இப்படிப் பல வசதிகளை இன்றைக்குப் பல கிராமங்கள் பெற்றுக் கொண்டிருக்கின்றன என்று சொன்னால் மிகையாகாது. இருந்தாலும் இந்த அதிகாரத்தை வைத்துக் கொண்டதான் மேலும் நல்ல காரியங்களைச் செய்வதற்கு முயற்சிகள் செய்யவேண்டும். இந்த சந்தர்ப்பத்தில் நான் ஒன்று மட்டும் சொல்லிக் கொள்ள விரும்புகிறேன். பஞ்சாயத்துக்களில் கட்சியில்லாத நிலைமையை ஏற்படுத்த வேண்டும். கட்சிகள் இருப்பதால் பல காரியங்கள் தடைப்பட்டுப் போகின்றன. ஆகவே, நாம் எல்லோரும் பஞ்சாயத்துகளில் கட்சி நிலைமைகள் தலையெடுக்காமல் பார்த்துக்கொண்டால் எந்தவிதமான சணக்கமும் வேலைகளுக்கு ஏற்படாது என்பதைத் தெரிவித்துக்கொள்ள விரும்புகிறேன். பல நண்பர்கள் சொன்னார்கள், பஞ்சாயத்து தலைவர் தேர்தலின் போது பல உறுப்பினர்களை மறைக்கும் முறையில் வெளியிடங்களுக்குக் கூட்டிக் கொண்டு போய்விடுகிறார்கள் என்று. என்னுடைய தொகுதியைப் பொறுத்த மட்டில், மதிப்பிற்குரிய

18th March 1965]

[திரு. டி. பி. எழுமலை]

தி. மு. க. நண்பர்கள்தான் முதலிலே அந்த மாதிரிச் செய்தார்கள். பின்னாலே அதைத் தொடர்ந்து, அதைப் பார்த்துத்தான் மற்றவர்களும் வெளியிடங்களுக்கு கூட்டிக்கொண்டு போனார்கள். ஆகவே, இதைத் தவிர்ப்பதற்கு நாம் முயற்சி எடுத்துக்கொள்ள வேண்டும். இதை நாமும், பஞ்சாயத்து யூனியன் நண்பர்களும் பார்த்துக்கொண்டால் காரியங்கள் நல்ல விதமாக நடைபெறும் என்பதைத் தெரிவித்துக் கொள்கிறேன்.

பஞ்சாயத்துக்கள் வந்த பிறகு ஹரிஜன மக்கள் குடிசைகள் கட்டிக் கொண்டு நீண்ட நாட்களாகக் குடியிருந்து வருகின்ற இடங்களிலிருந்தும், அவர்கள் மண் மோடாக இருந்த நிலத்தையெல்லாம் திருத்தி விவசாயம் செய்துகொண்டிருந்த நிலங்களில் இருந்தும் அவர்களை வெளியேற்ற முயற்சிக்கிறார்கள். அதாவது அந்த நிலத்தில் பழத் தோட்டம் போடவேண்டும்; தென்னம்பிள்ளை வைக்க வேண்டும் என்று சொல்லி அந்த ஹரிஜன மக்களை வெளியேற்றக்கூடிய பரிதாபகமான நிலைமை இருக்கிறது. தேர்தலை மனதில் வைத்து நியாயத்தை சொல்ல முடியாத நிலைமை கிராமங்களில் இருக்கிறது. இந்த விஷயங்களில் சர்க்கார் திட்ட வட்டமான முடிவை எடுத்து பஞ்சாயத்துக்களுக்கும் பஞ்சாயத்து யூனியன் களுக்கும் தாக்கீது அனுப்பி அனுபோகதாரர்களை வெளியேற்றாமல் பாத்துக்கொள்ள வேண்டும்.

மீன் வளர்ப்புத் திட்டம் என்று ஒன்றைக் கொண்டு வந்திருக்கிறோம்; என்னுடைய தொகுதியைப் பொறுத்த மட்டில் இந்தத் திட்டம் வளருவதாகத் தெரியவில்லை. கடலோரங்களில் மீன் உற்பத்தி செய்கிற குப்பங்கள் பல என்னுடைய தொகுதியில் இருக்கின்றன. இந்தக் குப்பங்களுக்கு ஒதுக்கப்பட்ட பணத்தைக் கொண்டு அந்தப் பகுதியில் ரோடு போடுவதற்கு வசதி செய்து கொடுத்தால் துரிதமாக மற்ற இடங்களுக்கு மீன்களைக் கொண்டு சென்று விற்று, பணத்தைச் சம்பாதிக்கும் நிலைமையை ஏற்படுத்த முடியும். இதிலே சர்க்கார் கவனம் செலுத்த வேண்டுமென்று கேட்டுக்கொள்கிறேன்.

கிராமப் பகுதிகளில் மின்சார வசதி பஞ்சாயத்து ராஜ்யம் ஏற்பட்ட பிறகு அதிகமாக போடப்பட்டிருக்கிறது. இதற்கு முன்னாலே ஹரிஜன மக்கள் வசிக்கிற காலனிகளில் ஒன்றாகச் சேர்த்து இலாகாவோடு அகர் மெண்ட்டுக்கு செய்து தெரு விளக்குகளைப் போட்டார்கள். பஞ்சாயத்து ராஜ்யம் வந்த பிறகு கிராமங்களில் அகர்மெண்ட்டாரர்கள், எரிந்த சார்ஜ் கட்ட முடியாததால் இப்போது அவர்கள் அந்த விளக்குகளையெல்லாம் நிறுத்தி விட்டார்கள். ஏற்கனவே எரிந்துகொண்டிருந்த விளக்குகள் எரியாமல் இருக்கின்றன. ஏற்கனவே இருந்த மின்சார வசதியை மறுபடியும் எரிவதற்கு பஞ்சாயத்துக்களே, இந்த பொறுப்பை எடுத்துக் கொள்ள உத்தரவிட வேண்டுமென்று பணிலோடு கேட்டுக்கொள்கிறேன்.

பஞ்சாயத்துக்கள் தொகுதிகளாக அண்மையிலே பிரித்தார்கள். தொகுதிகள் பிரிக்கப்பட்ட விதத்தில் ஏழைகளுக்குப் பல இன்னல்கள் ஏற்பட்டிருக்கின்றன. ஏழைகள் எல்லாம் மெம்பர்களாக வர முடியாத நிலைமை இருக்கிறது. அதிகமாகச் சட்டம் படித்தவர்கள் பலவிதமான வம்புகளை செய்துவிட்டார்கள். இந்த நிலைமையிலே வசதி குறைந்தவர்கள் அதிகமாக வரமுடியாத நிலைமையில் பஞ்சாயத்தைப் பிரித்திருக்கிறார்கள். கூட்டுத் தொகுதியை இந்தத் தேர்தலோடு ஒப்பிட்டு விட்டு தனி தொகுதியாகச் செய்தால்தான் ஏழைகள் அங்கத்தினர்களாக வர முடியுமென்று பணிலோடு கேட்டுக்கொள்கிறேன்.

கல்வி விஷயத்திலே ஒன்றே ஒன்றைக் குறிப்பிட விரும்புகிறேன். கிராமத்தில் ஹரிஜன காலனியிலே ஒரு பள்ளிக்கூடத்தை ஏற்படுத்த வேண்டுமென்று சொன்னால், பக்கத்தில் இருக்கக்கூடிய வேறு இடத்தில் தான் பள்ளிக்கூடத்தைக் கட்ட வேண்டுமென்று வம்புக்காக சிலர் கூறுகிறார்கள். இதனால் பஞ்சாயத்தில் எங்கே பள்ளிக்கூடம் கட்டவேண்டுமென்று தீர்மானம் போடுகிறார்களோ அந்த இடத்தில்தான் பள்ளிக் கூடத்தை அமைக்க வேண்டும். அதற்கு எதிர்ப்பாக வேறு இடத்தில்

[திரு. டி. பி. எழுமலை]

[18th March 1965]

ஏற்படுத்தக் கூடாது. இது விஷயமாக தனிப்பட்டவர்கள் கோட்டைக்கே வந்து விடுகின்றனர். ஆகவே, பஞ்சாயத்து தீர்மானப்படிதான் பள்ளிக் கூடம் அமைய வேண்டுமென்று கேட்டுக்கொள்கிறேன். நம்முடைய அமைச்சர் அவர்களை நான் பெரிதும் பாராட்டிக் கடமைப்பட்டிருக்கிறேன். பஞ்சாயத்துத் தலைவர்களும், மற்றவர்களும் அமைச்சர் அவர்களிடம் சென்று எதைக் கூறினாலும் அவர்கள் சாங்கோபாங்கமாகக் கேட்டுக் கொள்கிறார்கள். அந்த அளவிலே அமைச்சர் அவர்களைப் பாராட்டி இது நல்ல முறையில் நடப்பதற்கு வேண்டிய நடவடிக்கையையெல்லாம் எடுத்துக்கொள்ள வேண்டுமென்று கேட்டுக்கொண்டு எனது உரையை முடித்துக்கொள்கிறேன்.

* திரு. ம. கமலநாதன் : தலைவர் அவர்களே, கிராம வளர்ச்சி, தல் நிர்வாக மானியக் கோரிக்கையின் மீது கொடுக்கப்பட்டுள்ள வெட்டுப் பிரேரணையையொட்டி சில கருத்துக்களைக் கூற விரும்புகிறேன். இந்த இலாகா முதல் முதலாக முன்னாள் முதலமைச்சரான கனம் காமராஜர் அவர்களிடம் இருந்தது; தற்போது ஸ்தல ஸ்தாபன அமைச்சர் அவர்களிடம் வந்திருக்கிறது. அதோடு இந்த இலாகா முன்பு “சீப் செக்ரடரி” யின் பொறுப்பில் இருந்தது; தற்போது இதற்கென்று தனியாக ஒரு செயலாளர் நியமிக்கப்பட்டிருக்கிறார். அவ்வாறு புதிய செயலாளர் நியமிக்கப்பட்டு கடந்த ஐந்தாறு மாத காலத்தில் ஆறு செயலாளர்கள் மாற்றப்பட்டிருக்கிறார்கள். பஞ்சாயத்துக்களைப்பற்றி, பஞ்சாயத்து யூனியன் நிர்வாகம்பற்றி எல்லா கணக்குக்கும் தெரிந்த ஒரே மனிதர் முன்பு டெவலப்மென்ட் கமிஷனர் ஒருவர் தான். தற்போது முதலமைச்சர், ஸ்தல ஸ்தாபன அமைச்சர், ஜே. டி. சி. ஆகியோர் இந்த இலாகாவில் சம பங்கு கொள்ளும் வாய்ப்புக் இருக்கின்றன. இதிலே புதிதாக ஒரு ஐ.ஏ.எஸ். ஆபீஸரைப் போட்டிருப்பதைப்பற்றி முதலமைச்சர் அவர்களைப் பெரிதும் பாராட்டுகிறேன்.

பஞ்சாயத்துக்கள், பஞ்சாயத்து யூனியன்கள் என்று சொல்லும்போது அதிலே இருக்கின்ற சிக்கல்களைப் பற்றிச் சொல்ல வேண்டிய அவசியம் இருக்கிறது. பஞ்சாயத்துத் தொகுதிகள் தேர்தல்கள் நடைபெறுவதற்கு முன்புதான் பிரிக்கப்பட்டன. அவசர அவசரமாகத் தொகுதிகளைப் பிரித்த காரணத்தினாலே கோளாறுகள் ஏற்பட்டு. கேல்கள் கூட ஹைகோர்ட்டில் இருக்கின்றன. எப்படி சட்டசபைத் தொகுதிகளைப் பிரிக்க “டி லிமிடேஷன்” கமிட்டியைப் போட்டு முன்னாலேயே பிரித்தார்களோ அதே போன்று பஞ்சாயத்துத் தொகுதிகளையும் பிரித்திருந்தால் நல்ல முறையில் அமைந்திருக்கும். ஒரே ஒரு பஞ்சாயத்து உள்ள பஞ்சாயத்து யூனியனும் இருக்கிறது; 72 பஞ்சாயத்துக்கள் உள்ள பஞ்சாயத்து யூனியனும் இருக்கிறது. நாம் அளிக்கும் மானியமானது எல்லாப் பஞ்சாயத்து யூனியன்களுக்கும் ஒரே மாதிரியாக இருப்பதால் பல யூனியன்கள் பயன்பெற முடியாத நிலைமையில் இருக்கின்றன. ஆகவே, அடுத்த பஞ்சாயத்துத் தேர்தலுக்கு முன்பாவது பஞ்சாயத்து, பஞ்சாயத்து யூனியன் தொகுதிகளை நல்ல முறையில் மாற்றி அமைப்பதற்கான ஏற்பாட்டைச் செய்ய வேண்டுமென்று கேட்டுக் கொள்கிறேன்.

† தேர்தல்கள் நேரடியாக நடைபெற வேண்டுமென்று ஆளும் கட்சியினுள்ளவர்கள் பேசினார்கள். அவர்களையெல்லாம் வரவேற்கிறேன்; பாராட்டுகிறேன். முன்பு இந்தத் தேர்தல்கள் நேரடியாக நடைபெற வேண்டுமென்று சொன்னோம். அப்போது காங்கிரஸ் கட்சியில் இருப்பவர்கள் கட்சிக் கட்டுப்பாட்டுக்குப் பயந்து அந்தக் கருத்தை வலியுறுத்தவில்லை. ஆனால் பஞ்சாயத்து யூனியன் தலைவர்கள் மாநாட்டில் “நேரிடைத் தேர்தல் வேண்டும் என்ற நிலைமை எழுந்த போது அரசாங்கம் தலையிட்டு பழைய முறையிலேயே நடத்த வேண்டும்” என்று முடிவு செய்யப்பட்டது. எனவே நேரிடைத் தேர்தல் மிக மிக அவசியம் என்பதை உணருகிறோம்.

18th March 1965] [திரு ம. கமலநாதன்]

தலைவர் தேர்தலைப் பொறுத்த அளவில் உறுப்பினர்கள் தேர்தலுக்கு சின்னங்கள் ஒதுக்கப்பட்டுத் தேர்ந்தெடுக்கப்படுவதைப் போலவே சின்னங்கள் ஒதுக்கப்பட்டு அந்தச் சின்னங்களிலே முத்திரையிட்டு தேர்ந்தெடுக்கக் கூடிய நிலை வரவேண்டும். எழுதப் படிக்கத் தெரியாத உறுப்பினர்களுக்கு தலைவர் தேர்தலுக்கு வாக்களிக்கிற நேரத்தில் “பிரெசைடிங் ஆபீசர்கள்” போட்டியிடும் தலைவர்களுக்கு சில இடங்களில் சலுகை காட்டக்கூடிய சூழ்நிலை ஏற்படுகிறது. ஆகவே தலைவர் தேர்தலில் போட்டியிடுபவர்களுக்குச் சின்னங்கள் ஒதுக்கப்பட வேண்டும் என்று கேட்டுக்கொள்ளுகிறேன்.

பழய தலைவர் புதிதாகத் தேர்ந்தெடுக்கப்பட்ட உறுப்பினர்களில் சீனியர் மெம்பரிடம் சார்ஜ் கொடுக்க வேண்டுமென்ற நிலை இருக்கிறது. தலைவராக இருப்பவர்கள் மீண்டும் உறுப்பினராகத் தேர்ந்தெடுக்கப்பட்டால் அவரிடமே பொறுப்பு இருக்கலாம். சீனியர் மெம்பரிடம் சார்ஜ் கொடுக்க வேண்டிய அனுவசியமான சூழ்நிலை வேண்டாம். தலைவர் நிர்வாக அதிகாரியாக இருப்பது நல்லதுதான். ஆனால் தலைவர்கள் பஞ்சாயத்து பணத்துடன் தொடர்பு கொள்ளவேண்டிய நிலை இருக்கிறது. இது நல்லதல்ல. இரண்டு மூன்று பஞ்சாயத்துக்களுக்கு ஒரு நிர்வாக அதிகாரியைப் போட்டால் நல்லது. யாரைப் போடுவது என்பதிலே புதிய ஏற்பாடு கூட வேண்டாம். கிராம சேவக்குகளை நிர்வாக அதிகாரிகளாகப் போடுவது நல்லது என்று கருதுகிறேன்.

பஞ்சாயத்து யூனியனுவை நிர்வாகம் சிறந்த முறையில் நடைபெற வேண்டுமானால் யூனியன் தலைவருக்கும் கமிஷனருக்கும் நல்ல உறவு இருக்க வேண்டுமென்ற அடிப்படை ஒப்புக்கொள்ளப்பட்டது. முன்னாள் காரியதரிசி ஆர். ஏ. கோபாலசாமி அவர்கள் ஒரு அழகான ஜி. ஓ. வைப் போட்டார்கள். அதிலே இப்படி இப்படி நடந்து கொள்ள வேண்டுமென்று “பாரா பாரா” வாகப் போட்டிருக்கிறார்கள். ஆனால் அதன்படி நடைபெறவில்லை. ஹெட் ஆஃப் தி டிபார்ட்மெண்ட்ஸுக்கு அனுப்பும் எல்லாத் தபால்களும் சேர்மன் மூலமாகத்தான் போகவேண்டுமென்ற நியதி இருக்கிறது. ஆனால் கமிஷனர்கள் அனுப்புவதில் “தந்தி சேர்மன்” வரவில்லையென்று சொன்னால் அந்த ஹெட் ஆப் டிபார்ட்மெண்ட்ஸ் திருப்பி அனுப்புகிற நிலைமை இருந்தால் பல சங்கடங்கள் ஏற்படும். பஞ்சாயத்து யூனியனில் என்ன நடக்கிறது என்பது பஞ்சாயத்து யூனியனில் இருப்பவர்களுக்கே தெரியாத நிலைமை இருக்கிறது. அசிஸ்டென்ட் கலெக்டர் அல்லது ஆர். டி. ஓ. 15 நாளைக்கு ஒரு முறை கூட்டத்தைக் கூட்டுகிறார் என்று இந்த அறிக்கையில் இருக்கிறது.

ஆனால் இரண்டு மாதங்களுக்கு ஒரு முறைதான் நடக்கிறது. இந்த உறவுகள் பற்றி விவாதிக்கப்படுகிறதா என்றால் இல்லை. இப்படிச் கூடப்படும் நேரத்தில் இருக்கும் சூழ்நிலையை எடுத்து ஆராய்ந்து அவ் வப்போது அவர்களுக்குள்ள உறவை நல்ல முறையில் ஆக்கியிருக்கலாம். ஆனால் தவறிவிடுகிறார்கள். எல்லா அதிகாரிகளும் பஞ்சாயத்து யூனியன் கமிஷனருக்கு ஆதரவாகப் போய்விடுகிறார்களே தவிர மக்களால் தேர்ந்தெடுக்கப்பட்ட பிரதிநிதிகளுக்கு முக்கியத்துவம் கொடுக்க வேண்டுமென்ற நிலை இல்லை. என் பஞ்சாயத்து யூனியனில் நடந்த சம்பவம்பற்றி கூறுகிறேன். இப்போது நான் சேர்மனாக இல்லை. நான் எனது அலுவலகத்தில் பைஸ்லு கேட்போது கமிஷனர் தன் உத்தரவு இல்லாமல் கொடுக்கக்கூடாது என்று தன் கீழ் சிப்பந்திகளுக்கு உத்தரவிட்டுச் சென்ற தால் பைஸ்கள் என்னிடம் கொடுக்கப்படவில்லை. இது குறித்து ஜே.டி.வரி. க்கும், சிப் செகரட்டரி அவர்களுக்கும் தந்தி கொடுத்தேன். டெபுடி செகரட்டரி திரு. சுப்பையா அவர்களிடமிருந்து உங்கள் தந்தி வந்தது. அது எங்கள் கவனத்தில் இருக்கிறது என்று பதில் வந்ததே தவிர இது வரையில் அதன் பேரில் என்ன நடவடிக்கைகள் எடுக்கப்பட்டது என்று தெரியவில்லை. கலெக்டரிடமோ அல்லது அலிஸ்டென்ட் கலெக்டரிடமோ சென்று சொன்னால் அவர்கள் கமிஷனருக்கு ஆதரவு கொடுக்கிறார்களே தவிர பஞ்சாயத்து யூனியன் தலைவர்கள் எந்தக் கோரிக்கையைச் சொன்னாலும் அவற்றைக் கவனிப்பதில்லை. திரு. வடிவேலு, எம்.எல்.ஏ. அவர்கள் பஞ்சாயத்து யூனியன் சேர்மனாக இருந்தார்கள், கடந்த பெப்ரவரி

[திரு. ம. கமலநாதன்] [18th March 1965]

2-ம் தேதி வரையில். அவர்கள் கமிஷனர் மீது ஒரு புகார் கொடுத்து அதை விசாரிப்பதற்குள்ளாக அந்தக் கமிஷனர் மாற்றப்பட்டு விட்டார். அவரிஸ்டென்ட் கலெக்டரிடம் இதுபற்றி கேட்போது அவர் மாற்றப்பட்டு விட்டார். ஆகவே அவர் பேரில் நடவடிக்கைகள் எடுக்க வேண்டியதில்லை என்று சொல்லி விட்டார்கள். கலெக்டரிடம் அதுபற்றி புகார் கொடுத்தால் அவரிஸ்டென்ட் கலெக்டர் மேல் நடவடிக்கைகள் தேவையில்லை என்று சொல்லி விட்டார். ஆகவே மேல் நடவடிக்கைகள் வேண்டியதில்லை என்று சொல்லி விட்டார்கள். இப்போது அது ஜே.டி.வி. யிடம் இருப்பதால் அதைப்பற்றி அதிகம் சொல்ல வேண்டாமென்று நினைக்கிறேன். கலெக்டர் இன்ஸ்பெக்டிவ்ஸுக்கு வரும்போது, தனி ரெஜிஸ்டர் வேண்டும், சேர்மன் அனுப்பிய நோட்டு ரெஜிஸ்டரில் இருந்தால் தான் சேர்மன் எந்தளவிற்கு தொடர்பு கொண்டிருக்கிறார்கள், அவர்கள் சொன்னவை நிறைவேற்றப்பட்டிருக்கின்றனவா என்று பார்க்க வாய்ப்பு வசதி இருக்கும். அப்போதுதான் பஞ்சாயத்து யூனியன்கள் ஓரளவு நன்றாக நடைபெறும். ப்ரொவரிடிக்ஸ் கூட சேர்மன் பேரில் வந்தால்தான் அங்கு உண்மையான ஜனநாயக அமைப்பு இருக்கிறது என்று வரும். தேர்தலுக்கு முன்பு யாரையும் மாற்ற மாட்டோம், எந்தக் கமிஷனரையும் மாற்ற மாட்டோம். எவ்வளவு தவறுகள் செய்தாலும் அவர்கள் அங்கேயே இருப்பார்கள், ஜெனரல் டிரான்ஸ்பிரிஸ்தான் மாற்றுவோம் என்று சொன்னார்கள். அரசாங்கம் ஒரு பாலிசி வைத்திருக்கிறது அதுபடிதான் நடப்பார்கள் என்று நினைத்தோம். ஆனால் மொரப்பூர், கிருஷ்ணகிரி போன்ற இடங்களில் மாற்றப்பட்டார்கள். மாற்றம் நடைபெற்றுக் கொண்டிருக்கிறது. மக்களால் தேர்ந்தெடுக்கப்பட்டிருக்கும் தலைவர்களுக்கு மதிப்பு கொடுப்பதில்லை. 1958-ல் இயற்றப்பட்ட சட்டம் ஆராய்ந்து இயற்றப்பட்ட சட்டம் அல்ல. அரசாங்கம் செய்த சட்டம், அரசாங்கம் இடும் ஆணைகள் நான் ஒன்றுக்கு ஒரு திருத்தம், நான் ஒன்றுக்கு ஒரு கிளாரிபிகேஷன் என்று வருகிறதே தவிர முறையான அளவிலே அந்தச் சட்டம் நிறைவேற்றப்பட்டது என்று சொல்ல முடியாத நிலை இருக்கிறது. எல்லா இலாகாக்களும் பஞ்சாயத்து யூனியனுக்குள் வந்து ஒரு குட்டி அரசாங்கம் போல் காட்சி அளிக்கிறது. எல்லா இலாகாக்களும் அதில் இருக்க வேண்டுமா என்றால் பல இலாகாக்கள் பஞ்சாயத்து யூனியனிடம் இருக்க வேண்டிய அவசியமில்லை. கூட்டுறவு வேண்டாம், கிராமக் கைத்தொழில் வேண்டாம், மாதர் நல இலாகா வேண்டாம், இந்த இலாகாக்கள் எல்லாம் ஒரிஜினல் இலாகாக்களோடு இருந்தால் வேலைகள் செவ்வனே நடைபெறும், எல்லாவற்றையும் போட்டு சூழப்புவதால் ஒரு பயனும் இல்லை. ஆகவே கிராம வேலைத் திட்டம், ஆரம்பக் கல்வி, விவசாயம், விலங்கின வளர்ப்பு இந்த நான்கு மட்டும் பஞ்சாயத்து யூனியனிடம் இருந்தால் ஓரளவு நிர்வாகம் செம்மையாக நடைபெறும். காட்டு இலாகாவை வேண்டுமானால் சேர்த்துக்கொள்ளலாம். காட்டிலாகா, வேளாண்மை, விலங்கின வளர்ப்பு இவற்றோடு தொடர்புள்ளதாக இருப்பதால் காட்டாட்சி தரப்பில் இருந்து பொது மக்களைக் காப்பாற்ற காட்டு இலாகாவையும் வேண்டுமானால் அதோடு இணைத்துக் கொள்ளலாம். அடுத்து, எல்லா அங்கத்தினர்களும் எடுத்துச் சொன்னார்கள், சரீல மான்யம்பற்றி. 40 காசு போதாது என்றார்கள். இதுபற்றி ஒவ்வொரு தடவையும் கூறி வருகிறோம். இந்த மன்றத்தில் சொல்லப்பட்ட கருத்துக்களுக்கு உண்மையில் மதிப்பு கொடுப்பார்களேயானால் இதுபற்றி கவனித்திருப்பார்கள். ஆனால் இதுவரையில் கவனிக்கப்படவில்லை. கிராம வேலைத் திட்டங்கள் ஒழுங்காக நடைபெற வேண்டுமானால், கிராம வேலைத் திட்டங்கள் ரூ 3,000-க்கு மேல் எஸ்டிமேட் போனால் அதை ஹைவேல் எ. இ. வந்து செக் மெஷர்மெண்ட் செய்ய வேண்டிய சூழ்நிலை இருக்கிறது. எ. இ. அவருக்கு இருக்கும் ஆயிரக்கணக்கான வேலைகளை விட்டு விட்டு பஞ்சாயத்து யூனியனில் உள்ள கிராம வேலைகளைப் பார்ப்பது என்றால் முடியவில்லை. ஆகவே பல வேலைகள் நிறைவேற்றப்படாமல் இருக்கின்றன. ஆகவே ஒரு டிவிஷனுக்கு ஒரு எ. இ., ரூரல் வொர்க்கலை பார்க்க இருந்தால் நல்லது. காலம் கடந்த நிலையில் ஒரு சட்டம் நிறைவேற்றியிருக்கிறார்கள். ஜி. ஓ. நம்பர் 2424-ல் ஹரிஜனங்களுக்கு கிராம வேலைகளில் 15 சத விதிகம் வேலைகள் ஒதுக்க வேண்டுமென்று எல்லாப் பணமும்

18th March 1965] [திரு. ம. கமலநாதன்]

செலவான பிறகு இப்படிச் செய்திருப்பது என்றால் கிராம வேலைத் திட்டங்களில் அவர்களுக்கு பங்கு கொடுக்க இந்த அரசாங்கம் விரும்பவில்லையா என்று கேட்கிறேன். 9-3-1961 ஜி.ஓ.நம்பர் 699 படி (gift deed) ஒருவர் செய்ய சப் டிவிஷன் பீஸ் பளாக் பண்டிஸிருந்து கொடுக்கலாம் என்றிருக்கிறது. Gift deed செய்ய ஒருவர் முன்வந்தால் அவர்களை அலுவலகத்திற்கு அழைத்துப் போக வர ஏதாவது வாய்ப்பிருக்கிறதா என்றால் இல்லை. ஆகவே சப் ரெஜிஸ்ட்ரார் ஆபீஸ் சென்று gift deed ரெஜிஸ்டர் செய்ய முடியாத நிலையில் நன்கொடை கொடுக்கப்பட்டா நிலங்கள் எல்லாம் பட்டா மாற்றப்படாமல் இருக்கிறது. தற்போது சில சூட்டுக்குப்போனால் ரோடு போட்டது, பள்ளிக்கூடம் கட்டியிருக்கும் இடங்கள் அவர்களுக்குத்தான் சொந்தம் என்ற நிலை ஏற்படும். அடுத்து ஆரம்பக் கல்விப்பற்றி திரு. செல்வராஜன் அவர்கள் சொன்னார்கள். அது மட்டுமல்ல; எல்லா இலாகாக்களும் இரண்டு யஜமானர்களின்கீழ் வேலை செய்யும் சூழ்நிலை இருக்கிறது. ஆரம்பக் கல்விக்கு கல்வி விஸ்தரிப்பு அதிகாரி வேண்டுமா, டெப்டி இன்ஸ்பெக்டர் போதுமா என்று ஆராய வேண்டும். கல்வி விஸ்தரிப்பு அதிகாரிதான் தான் அதிக வேலை செய்கிறேன் என்று சொல்கிறார், டெப்டி இன்ஸ்பெக்டர் தான் தான் அதிக வேலை செய்கிறேன் என்று சொல்கிறார், ஈ. ஓ. எட்யூக்கேஷன் தான் தான் பெரியவர் என்று சொல்கிறார், கமிஷனர் தான் தான் சம்பளம் கொடுக்கிறேன் ஆகவே நான்தான் பெரியவர் என்று சொல்கிறார். ஆக எல்லோரும் ஆசிரியர்களுக்கு தொல்லை கொடுக்கும் சங்கடமான சூழ்நிலை இருக்கிறது. ஆகவே டெப்டி இன்ஸ்பெக்டர் பி. டி. பட்டா தாரியாக இருந்தால் ஆரம்பக் கல்வியின் தரத்தை ஆரம்பக் கல்வியை தரமுள்ள கல்வியாக ஆக்க முடியும். ஆகவே இவற்றைக் கவனிக்க வேண்டும். கட்டட மான்யமாக முன்பு புதிதாக சேர்க்கப்படும் மாணவர்கள் ஒரு இடத்திற்கு 15 ரூபாய் என்ற அடிப்படையில் கொடுத்தார்கள். அப்போது சேர்க்கக்கூடிய மாணவர்கள் என்று கணக்கிட நேரத்தில் என்னு யூனியனைப் பொறுத்தவரையில் 3,000 பேர்கள், தற்போது 15,000. எனவே போதவில்லை. தற்போது 40 லட்சம் ரூபாய் ஒதுக்கியிருப்பதைப் பார்க்கும்போது ஒவ்வொரு பஞ்சாயத்து யூனியனுக்கும் 10,000 ரூபாய் அளவில் தான் வரும். ஆகவே கட்டத்திற்காக என்று தனி மான்யமும் பர்ஸீச் சரக்காக தனி மான்யமும் ஒதுக்கிக் கொடுத்தால் நல்லது. விவசாயத்திற்காக ஒதுக்கப்பட்ட தொகை 41-வது பக்கத்தில் கொடுக்கப்பட்டிருக்கிறது. 496 லட்சம் செலவிடப்பட்டதொகை 231 லட்சம் ரூபாய்தான். ஏன் இத்தொகை செலவு செய்யப்படவில்லை? காரணம் என்ன? பல தலைப்பு களின்கீழ் பணம் ஒதுக்கப்படும் அவை செலவு செய்யப்படவில்லை. காரணம் என்ன? விவசாயத் துறையில் உள்ள ஈ. ஓ. (அக்ரி) மற்ற குமஈஸ் தாக்களானாலும் சரி அவர்களுக்கு எழுத்து வேலைதான் அதிகம்; அவர்கள் 167 பிரியாடிக்கல் அனுப்ப வேண்டும். இரண்டு நாட்கள் அவர்கள் ஸ்டாப் மீட்டிங்குக்கு போக வேண்டும், இரண்டு நாட்கள் யூனியன் ஸ்டாப் மீட்டிங்குக்கு செல்ல வேண்டும், அதிகாரிகள் இன்ஸ்பெக்டர்களுக்கு வந்தால் அவர்கள் பின்னேடு சுற்ற வேண்டும். இப்படி இருந்தால் அவர்கள் விவசாயத்திற்காக ஒதுக்கப்பட்டிருக்கும் தொகையை எப்படி செலவு செய்ய முடியும்? விலங்கின் வளர்ப்புத் திட்டத்தின் கீழ் 1963-64 முடிய 1,340 பொலி காளைகள் வழங்கப்பட்டிருப்பதாக கூறப்பட்டிருக்கிறது. இது 42-ம் பக்கத்தில் கூறப்பட்டிருக்கிறது. 59-வது பக்கத்தில் 964 காளைகள் வழங்கப்பட்டது என்று குறிப்பிடப்பட்டிருக்கிறது. 1961-62, 1962-63, 1963-64 எல்லாம் சேர்ந்து 2,602 காளைகள் வழங்கப்பட்டிருக்கின்றன. ஆக புள்ளி விவரத்தில் வித்தியாசம் இருக்கிறது. ஆக பக்கம் 42-ல் கொடுக்கப்பட்டிருக்கிற புள்ளி விவரம் சரியா அல்லது 59-ம் பக்கத்தில் கொடுப்பீட்டிருக்கிற புள்ளி விவரம் சரியா என்று தெரியவில்லை. இதேபோல் கோழியை எடுத்துக்கொண்டாலும் சரி, மீனை எடுத்துக்கொண்டாலும் சரி புள்ளி விவரம் சரியாக இல்லை, தவறு இருக்கிறது. உண்மையாகவே இந்த நிர்வாகம் சரியாக நடைபெற வேண்டுமானால் பஞ்சாயத்து அமைப்புகளுக்கும் அரசாங்கத்திற்கும் பஞ்சாயத்து யூனியன் அதிகாரிக்கும் தலைவருக்கும் நல்லதொரு உறவு இருந்தால் நலமாக இருக்குமென்று கூறிக் கொண்டு என் உரையை முடித்துக்கொள்கிறேன்.

[18th March 1965]

1-00
p.m.

* கனம் திரு. சே. ம. அ. மஜீத்: மதிப்பிற்குரிய உதவி சபாநாயகர் அவர்களே, நான் கொண்டு வந்த இரண்டு மான்யங்களின் மீதும் பல கனம் அங்கத்தினர்கள் நல்லமுறையில் சுமுகமாக தங்களுடைய கருத்துக்களை தெளிவாக எடுத்துக்கூறினார்கள். அதற்காக என்னுடைய மகிழ்ச்சியையும் பாராட்டுதலையும் தெரிவித்துக்கொள்கிறேன். நான் ஆரம்பத்தில் குறிப்பிட விரும்புவது, இங்கு அங்கத்தினர்கள் பேசிய அத்தனை விவரங்களிலும் அதிகாரிகள் கவனம் எடுத்துக்கொண்டு அது சம்பந்தப்பட்ட நடவடிக்கைகள் எடுத்துக்கொள்வார்கள் என்று கூறிக்கொண்டு கூடுமானவரை, முக்கியமாக எழுப்பப்பட்ட பிரச்சனைகளுக்கு மட்டும் பதில் சொல்ல விரும்புகிறேன். இங்கு இரண்டு மான்யங்கள் சம்பந்தமாக பேசப்பட்டது. ஸ்தல நிர்வாக மான்யத்தின் கீழ் கார்ப்பரேஷனைப் பற்றியும் நகராட்சியைப்பற்றியும் பேசப்பட்டது. அதிலுள்ள சில விவரங்களுக்கு நான் பதில் அளிக்க விழைகின்றேன். நகராட்சி சம்பந்தப்பட்டவரையில் சாலேகளை பராமரிப்பதற்கு கொடுக்கப்படுகின்ற மான்யம் போதாது என்று பொதுவாக குறை சொல்லப்பட்டது. மாற்றந்தாய் மனப்பான்மையுடன் அரசாங்கம் நடந்து கொள்ளவந்தாகவும் சொல்லப்பட்டது. பொதுவாக நகராட்சி சம்பந்தப்பட்டவரையில் மற்ற நகராட்சிகளுக்கு ஏதாவது கொடுக்கப்படாமல் இருந்தாலும், மாநகராட்சியைப் பொறுத்த வரையில் எல்லா விதமான சலுகைகளையும் பெற்றுக்கொண்டிருக்கிறது என்பதை கனம் அங்கத்தினர்கள் அறிவார்கள். நகராட்சிகளுக்கு ஊலை வசதிக்கோ, வாட்டர் சப்ளைக்கோ மான்யங்கள் வழங்கப்படவேண்டும் என்பது இப்போதுள்ள சித்தத்தில் இல்லை. கொள்கையிலும் இல்லை. அதே சமயத்தில் மாநகராட்சிக்கு இந்த அமைப்புகளுக்கெல்லாம் 50 சதவிகிதம் மான்யங்கள் வழங்கப்பட்டு வருகிறது. இது இல்லாத அளவில் மேம்பாலங்கள் கட்டுவதிலும், லைட்ஹவுஸ் பக்கம் அண்டர்க்ரோவுண்ட் பாதை அமைப்பதிலும் பாதைகளுக்கூரிய சிக்ஸ் அமைப்பு ஆகிய இவைகளுக்கெல்லாம் தனியாக மான்யம் வழங்கப்பட்டு வருகிறது.

கனம் அங்கத்தினர் சம்பங்கி அவர்கள் நகராட்சி சம்பந்தப்பட்டவரையில் தேர்ந்தெடுக்கப்பட்ட தலைவர்களுக்கு போதிய அதிகாரம் இல்லை என்றும், கமிஷனர்களுக்குத்தான் எல்லா அதிகாரங்களும் கொடுக்கப்பட்டிருக்கிறது என்றும் குற்றச்சாட்டை மிக ஆவേശத்துடன் குறிப்பிட்டார்கள். நகராட்சி சம்பந்தப்பட்டவரையும் பஞ்சாயத்து தலைவர்கள், பெருந்தலைவர்கள், நகராட்சித் தலைவர்கள், மாநகராட்சித் பெருந்தலைவர்கள் இந்த பதவிகளில் யார் இருந்தாலும் சரி, அவர்கள் கொள்கை நிர்ணயிப்பவர்களே ஒழிய, அதற்கான உரிமை பெற்றவர்களே ஒழிய, போடுகின்ற திட்டங்களை எவ்விதமாக அமல் நடத்துவது என்பதற்கு அதிகாரிகள் இருக்கிறார்கள். அதிகாரிகளுடைய அன்றாட நிர்வாக பிரச்சனைகளில் இவர்கள் தலையிடும் போதுதான் இந்த சிக்கல் வருகிறது. நீர் பெரியவரா, நான் பெரியவரா என்கின்ற பிரச்சனையெல்லாம் தொடர்ந்து வருகிறது. இதை அங்கத்தினர்கள் ஏற்றுக்கொள்கிறதான் வேண்டும். அதுதான் நடைமுறையில் இருக்கின்ற கஷ்டம். இது எல்லோருக்கும் தெரிந்த விஷயம்தான். இருந்தாலும் அதை மறைத்து நல்லமுறையில் பேசினார்கள். அதற்காக நன்றி தெரிவித்துக்கொள்கிறேன். குறிப்பாக நாம் பல திட்டங்களை போடுகிறோம். அவைகளை அதிகாரிகள் நிறைவேற்றி வைக்கிறார்கள். இதை நிறைவேற்றி வைப்பதில் அதிகாரிகள் நம்மோடு நண்பர்களாக இருந்து பெருந்தன்மையோடு வழிகாட்டி வருகிறார்கள். இந்த முறையில் அனைவரும் ஒருவருக்கொருவர் பெருந்தன்மையோடு வேலை செய்வதில் ஆர்வம் காட்டினால் இப்போது இருப்பதைவிட இன்னும் நல்லமுறையில் (பெட்டர்) கோ-ஆர்டினைஷன் இருக்கும். அவ்விதமிருந்தால், கிராம பஞ்சாயத்து நிர்வாகம், நகராட்சி நிர்வாகம் எல்லாம் இன்னும் சிறப்புற்ற முறையில் ஓங்கும் என்பதில் இரண்டு விதமான கருத்துக்களுக்கு இடமிருக்காது என்று நம்புகிறேன். (குறுக்கீடு) தவறு இருந்தால் கண்டிக்கவேண்டியதுதான். தவறு செய்கின்றவர்கள் பொதுஜன பிரதிநிதிகளாக இருந்தாலும் சரி, அதிகாரிகளாக இருந்தாலும் சரி, ஒன்றிரண்டு பேர்கள் அங்கங்கே இருக்கலாம். யார் தவறு செய்தாலும், அதிகாரிகள் செய்தாலும் சரி, அதிகாரிகளல்லாதார் செய்திருந்தாலும் சரி, அதை கண்டிக்கவேண்டியது

18th March 1965] [திரு. சே. ம. அ. மஜீத்]

தான். எல்லோரும் ஒரே கருத்துடன் கிராம நாட்டாட்சி, நகராட்சி, மாநகராட்சி இவைகளில் எல்லாம் மக்கள் மறுமலர்ச்சி பெறவேண்டும் என்ற அடிப்படையில் நாம் பணிபுரிய வேண்டும். இதன் அடிப்படையில் கனம் அங்கத்தினர்கள் அனைவரும், சந்தர்ப்பம் கிடைக்கும் போதெல்லாம், பொதுக் கூட்டங்களிலும், அரசியல் கூட்டங்களிலும் எடுத்துச் சொல்வதாக இருந்தால் இம்மாதிரிப்பட்ட சிக்கல்கள் வராத அளவுக்கு எல்லோரும் திருந்திவிடுவார்கள் என்பதில் யாருக்கும் ஐயமிருக்க முடியாது.

1-00
P.m.

கார்ப்பரேஷன் சம்பந்தப்பட்டவரையில், கனம் உறுப்பினர் திரு. மதியழகன் அவர்கள் சாலைகளை அகலப்படுத்தும்போது வெட்டப்படும் மரங்களை சர்க்கார் எடுத்துக்கொண்டது என்ற குற்றச்சாட்டை சொன்னார்கள். அவ்வாறு வெட்டப்பட்ட மரங்கள் எல்லாம் எலம் விடப்பட்டு அதற்கான தொகை அப்பரோபிரியேட் செய்வதற்கான வேலைகள் நடந்து கொண்டிருக்கின்றன. பிரைவேட் லான்ட்-களில் இருக்கக்கூடிய மரங்களை வெட்டும் போது, அது சம்பந்தமாக சட்டத்திற்குப்பட்டு, விதிகளுக்குப்பட்டு என்னென்ன முறையில் நடவடிக்கை எடுக்கவேண்டுமோ அவ்வாறு நடவடிக்கை எடுக்கப்பட்டு வருகிறது என்பதை கூறிக்கொள்கிறேன்.

ஆம்பூர் வாட்டர் சப்ளை சம்பந்தப்பட்டவரையில், இன்வெஸ்டிகேஷன் செய்து முடிந்தாய் விட்டது. ஆனால் இதற்கான ஆன்யூடி தொகை செலுத்துவதற்கு நகராட்சி முன்வரவில்லை; ஆன்யூடிசெலுத்துவது சம்பந்தமாக ஏதாவது யோசனைகளை சொன்னால் நல்லதாக இருந்திருக்கும்.

திரு. ர. சம்பங்கி : சர்க்காரிலிருந்து இது சம்பந்தமாக தகவல் ஒன்று வந்தது. அதற்கு எப்படி எப்படியெல்லாம் பணத்தை திருப்பி தர முடியும் என்று நகராட்சி மன்றத்திலிருந்து பதில் அனுப்பப்பட்டிருக்கிறது.

கனம் திருமதி ஜோதி வெங்கடாசலம் : ஸார், இந்த நகராட்சி மன்றத்திலிருந்து 100 வருஷங்களில் இந்தத் தொகையை கொடுக்கிறோம் என்று சொல்லியிருக்கிறார்கள். சர்க்காரிலிருந்து இப்போது இருக்கின்ற சட்டத் திட்டப்படி 40 வருஷத்திற்குள்ளாக கொடுக்க வேண்டும் என்று பதில் அனுப்பியிருக்கிறோம். அதற்கு இன்னும் பதில் வரவில்லை.

திரு. ர. சம்பங்கி : அமைச்சர் அவர்கள் இன்னும் பதில் வரவில்லை என்று சொல்கிறார்கள். அரசாங்கம் என்னென்ன முறையில் பணத்தை திருப்பிக் கொடுக்கவேண்டும் என்று கேட்கிறதோ அந்த முறையில் கொடுப்பதற்கு நான் ஒப்புக்கொள்கிறேன். நான் இதைச் சொல்வது, ஆம்பூர் நகராட்சிமன்றத் தலைவர் என்ற முறையில் தான் சொல்கிறேன், ஆகவே தயவு செய்து உடனடியாக இந்தத் திட்டத்தை நிறைவேற்றித் தர வேண்டும் என்று கேட்டுக் கொள்கிறேன்.

கனம் திரு. சே. ம. அ. மஜீத் : ஆன்யூடித் தொகை எப்படி வேண்டுமானாலும் செலுத்துகிறோம் என்று எப்படி இந்த மன்றத்தில் கனம் அங்கத்தினர் அவர்கள் தலைவர் என்ற ஹோதாவில் சொல்லுகிறார்களோ, அதையே பதிலாக அனுப்பிவிட்டால், இதில் அரசாங்கம் நல்ல முறையில் சிறந்த கவனம் செலுத்தும் என்பதைத் தெரிவித்துக்கொள்கிறேன்.

கனம் அங்கத்தினர்கள் பலர், தேர்தல் சம்பந்தப்பட்ட வரையில் பேசினார்கள். சமீபத்தில் பஞ்சாயத்து உறுப்பினர்கள் தேர்தல் நடந்ததை அங்கத்தினர்கள் அனைவரும் அறிவார்கள். பஞ்சாயத்துத் தேர்தலில் சுமார் ஒரு லட்சத்து 14 ஆயிரம் உறுப்பினர்களைத் தேர்ந்தெடுக்க வேண்டியிருந்தது. சுமுகமான நிலைமையில் இந்தத் தேர்தல் நடைபெற்றது. மொழிக் கிளர்ச்சி சம்பந்தமாக, பல இடங்களில், பெரிய நகரங்களில் எல்லாம் வேறுவிதமான சூழ்நிலை ஏற்பட்டிருந்தாலும், கிராமங்களில் உள்ள மக்கள், பஞ்சாயத்துத் தேர்தலில், தங்கள் உறுப்பினர்களை, அமைதியான நல்ல முறையில் தேர்ந்தெடுத்தார்கள். இதிலிருந்து கிராம மக்கள் தங்களுக்கு வேண்டியதெல்லாம் பொருளாதார முன்னேற்றம், தங்களிடையே வாழ்க்கை உயர வேண்டும், என்பதில் தான் அக்கரை இருக்கிறது.

[திரு. சே. ம. அ. மஜீத்]

[18th March 1965]

என்பதை நிரூபித்துக் காட்டிவிட்டார்கள் என்று நம்புகிறேன். எந்தவிதமான மொழிப்பிரச்சினையும் இடம் கொடுக்கவில்லை. ஏதோ நான்கு பிளாக் கிலுள்ள ஜீப் கொளுத்தப்பட்டது, அது கிராமப்புறங்களிலிருந்து நகரப் புறங்களுக்கு ரெவின்யூ அதிகாரிகள் கொண்டு வந்திருக்கும்போது ஏற்பட்டிருக்கலாம். ஆனால் கிராம மக்களைப் பொறுத்தவரையில், மிகவும் ஒழுக்கத்தோடு, ஒற்றுமையோடு தங்களுடைய பிரச்சினையை மட்டும் கவனத்தில் வைத்துக்கொண்டு கடந்த பஞ்சாயத்துத் தேர்தலில் ஆர்வம் காட்டி இருக்கிறார்கள், அதற்காக இந்தத் துறையின் அமைச்சர் என்கின்ற முறையில் அவர்களுக்கு நன்றி தெரிவித்துக்கொள்கிறேன்.

திரு. ம. கமலநாதன் : கிராமத்தில் சுமுகமான நிலையில்தான் தேர்தல் நடந்திருக்கிறது என்று கனம் அமைச்சர் அவர்கள் குறிப்பிட்டார்கள். அப்படியென்றால், ஏன் பஞ்சாயத்து தலைவர்கள் தேர்தலை ஒத்தி வைத்தார்கள்?

கனம் திரு. சே. ம. அ. மஜீத் : இதற்குரிய பதிலை நான் பின்னால் சொல்லுகிறேன். கடந்த பஞ்சாயத்துத் தேர்தலில் நான் முன்னால் சொன்ன படி ஒரு லட்சத்து 14 ஆயிரம் உறுப்பினர்களைத் தேர்ந்தெடுத்திருக்கிறார்கள். இதில் 40 ஆயிரம் உறுப்பினர்கள் போட்டியின்றித் தேர்ந்தெடுக்கப்பட்டிருக்கிறார்கள். அதாவது நமது மாநிலத்திலுள்ள பஞ்சாயத்து உறுப்பினர்களின் மொத்தத்தில் 38 சதவிகிதத்திற்கு மேல் ஆகிறது.

ஆந்திர நாட்டிலே, மற்ற மாநிலங்களில் இந்த மாதிரி போனஸ் கொடுக்கலாம். 500 ரூபாய், 1,000 ரூபாய் இனம் கொடுக்கலாம் என்ற திட்டம் நம் மாநிலத்தில் இல்லை. சாதாரணமாக அமைச்சர் என்ற முறையில் பல இடங்களில் போனஸ் திட்டம் இல்லை என்ற நான் சொல்லியிருக்கிறேன். அதிகாரிகளும், ஜாயிண்ட் டெவலப்மெண்ட் கமிஷனர் அவர்களும் மற்றவர்களும் சொல்லியும் கூட அதிகமான சதவீதத்தில் பல ஆயிரக்கணக்கான அங்கத்தினர்கள் போட்டியின்றி வந்திருப்பது நமது மாநிலத்திற்கு மட்டும் பெருமை அல்ல, இது மற்ற மாநிலங்களுக்கே எடுத்துக்காட்டு என்று கூறிக் கொள்ள ஆசைப்படுகிறேன்.

கனம் அங்கத்தினர் கமலநாதன் அவர்கள் குறிப்பிட்ட விவரத்திற்கு வருகிறேன். பொதுவாக அங்கத்தினர்கள் தேர்தல் முடிந்து விட்டது. அங்கத்தினர்கள் தேர்தலிலே பாதுகாப்பு அம்சமாகப் பல போலீஸ்காரர்கள் அந்தந்த பஞ்சாயத்துக்களுக்கு அல்லது வார்டிலே பாதுகாப்புக்குச் செல்ல வேண்டியிருந்தது. பின்பு மாநிலத்திலே தவிர்க்க முடியாத சூழ்நிலை ஏற்பட்ட நிலையில் அவர்கள் தேவை இங்கு ஏற்பட்டது. ஆகையாலும் பொதுவாகச் சூழ்நிலை நன்றாக இல்லை என்ற காரணத்தினாலும் இந்தத் தேர்தல்கள் ஒத்தி வைக்கப்பட வேண்டியிருந்தது என்ற சர்க்கார் அறிக்கையை கனம் அங்கத்தினர்கள் பார்த்திருப்பார்கள் என்று நினைக்கிறேன்.

தேர்தலுக்கு மேலே பஞ்சாயத்துத் தலைவர் தேர்தல் சம்பந்தமாகக் குறுகிய காலக் கேள்வி பதிலளிக்கப்பட்ட நேரத்திலும் மற்ற நேரங்களிலும் விவரமாக கனம் அங்கத்தினர்கள் தெரிந்து கொண்டுள்ளார்கள். ஆகையால், நான் அதற்கு இப்போது வரவில்லை. ஏற்கெனவே எந்த அடிப்படையில், என்ன சூழ்நிலையில், அமைதியான சூழ்நிலையில், ஒழுங்கான சூழ்நிலையில், மற்ற மாநிலங்கள் பாராட்டக் கூடிய சூழ்நிலையில் நடந்துக் கொண்டாடுவாரோ அதே சூழ்நிலையில் இந்தத் தேர்தல்களிலும் நடந்து கொள்ளவேண்டும், அந்த மாதிரி நடந்து கொள்ளுவார்கள் என்று நினைக்கிறேன். அதே நேரத்தில் கனம் அங்கத்தினர்களும் நல்ல சூழ்நிலையை உருவாக்க வேண்டுமென்று கேட்டுக்கொள்கிறேன்.

பஞ்சாயத்துத் தேர்தல் சம்பந்தப்பட்ட வரையில், நேரடித் தேர்தலா மறைமுகத் தேர்தலா என்பதிலே நேரடித் தேர்தல் வேண்டும் என்று பல அங்கத்தினர்கள் பேசினார்கள். இந்த விவாதத்திலே அது அவசியம் இல்லை என்று கருதுகிறேன். ஏனென்றால், நேரடித் தேர்தல் சம்பந்தப்பட்ட வரையில் இதுதான் சர்க்கார் கொள்கை; இதுதான் சர்க்காருடைய திட்டவட்டமான முடிவு என்ற அடிப்படையில், அதன்படித் தான் இப்

18th March 1965] [திரு. சே. ம. அ. மஜீத்]

போது தேர்தல் நடந்து விட்டது. ஆகையால் அதைப்பற்றி இப்போது மேலும் பேச வேண்டிய அவசியம் இல்லை. மறுபடியும் வரும் காலத்தில் எப்போது பஞ்சாயத்துத் தேர்தல் வருகிறதோ அப்போது அதிலே கவனம் செலுத்தலாம் என்று யூகிக்கிறேன்.

தனிப்பட்ட வார்டுப் பிரிவினை சம்பந்தப்பட்ட வரையில் ஒரே நபருக்கு ஒட்டு அளிக்கக்கூடிய முறையில் இல்லாமல் 4—5 சின்னங்களை ஞாபகத்தில் வைத்துக் கொள்ள வேண்டிய பிரச்சனை சிக்கலான பிரச்சனை தான். தமிழ்நாடு எத்தனையோ துறைகளில் எடுத்துக் காட்டாக இருந்து வருகிறது, இருந்த விஷயத்திலும் எடுத்துக்காட்டாக இருந்திருக்கிறது என்பதை யாரும் மறுக்க முடியாது. மறுத்தால் ஏற்றுக்கொள்ளத் தயாராக இல்லை. வோட்டிங் அதிகமான அளவுக்கு இருந்தது. ஜெனரல் எலெக்ஷனை விட, முனிசிபல் எலெக்ஷனை விட, இந்த எலெக்ஷனில் பர்ஸெண்டேஜ் குறையவில்லை. இந்தத் தேர்தல் பரராட்டத் தக்க முறையில் நடந்திருக்கிறது. நேரடித் தேர்தல் சம்பந்தப்பட்ட வரையில் பொதுவாக நம்முடைய அரசியலமைப்பு, மாநில ஆட்சி சம்பந்தப்பட்ட வரையிலும், அல்லது மத்திய ஆட்சியை எடுத்துக் கொண்டாலும் நாம் அமெரிக்கா பின்பற்றும் ஜனநாயகத்தை, தனி நபர் ஜனநாயகத்தை ஏற்றுக் கொள்ளவில்லை. பிரிட்டிஷார் தங்களையே அரசியலமைப்பிலே எதை நடைமுறையாகப் பின்பற்றி வருகிறார்களோ அந்தக் கூட்டு ஜனநாயக அமைப்பைத் தான் நாம் கான்ஸ்டிடியூஷன் மூலம் ஏற்றுக் கொண்டிருக்கிறோம். நமது மாநில ஆட்சியும் சரி, மத்திய ஆட்சியும் சரி அந்த முறையில் தான் நடைபெற்றுக் கொண்டிருக்கிறது. அந்த அடிப்படையில் அதுதான் ஸ்தல ஸ்தாபனங்களுக்கும் உசிதம் என்று நேரடித் தேர்தல் அவசியம் இல்லை, அதனால் சிக்கல்கள் பல வரும், நோ-கான்ஸ்டிபிட்டுடன் மோதல்கள் எல்லாம் ஏற்பட்டுச் சிக்கல்கள் வரும் என்று, 1950-வது வருஷத்துச் சட்டத்தை அமல் நடத்துவதிலே ஏற்பட்ட அனுபவத்தை வைத்து தீர்மானித்தோம். அந்த முறை நல்ல முறையில் வெற்றி அளித்திருக்கிறது. ஏதாவது மாற்றம் வேண்டுமா என்பதைப் பற்றி பின் பார்த்துக் கொள்ளலாம்.

ஜீப் பிரச்சனையைப் பற்றி, மீன் வாங்கக் கூடக் கொண்டு போனார்கள் என்று குறிப்பிட்டார்கள். பொதுவாக ஜீப் சம்பந்தப்பட்ட வரையில், நமது மாநிலம் சம்பந்தப்பட்ட வரையில் என்று குறிப்பிட விரும்புகிறேன். மத்திய ஆட்சியில் இருக்கிற மதிப்புக்குரிய பிரதமர் லால் பகதூர் சாஸ்திரி அவர்கள் தங்களையே கருத்தைக் குறிப்பிட்டு “நல்ல அம்சத்திற்கு, சமூகம் மறு மலர்ச்சிக்கு, சமூகம் உயர்வுக்காக, நல்ல கிராமப் பணிகளுக்காக இந்த ஜீப்புகளை உபயோகிக்க வேண்டுமென்று—பர்ப்பஸ்ஸுப் பூஸ் என்று—கூறியிருக்கிறார்கள். அது சம்பந்தமாக திரு. டே அவர்கள் கமிட்டியிலெல்லாம் பேசிய கருத்தை அன்றாடம் நாம் பார்த்துக் கொண்டிருக்கிறோம். இங்கே நமது முதல் அமைச்சர் அவர்கள் ஒரு ஆல்பர்ட் நேண்டிஷ் ஸெஜெஷன் கொடுத்தார்கள். அதன் பேரில் யாராவது அபிப்பிராயம் சொல்லுவார்களா என்று எதிர்பார்த்தேன். ஆனால் ஒருவரும் சொல்லவில்லை. ஆகையால் மாட்டை வண்டி தேவையில்லை, இருக்கிற ஜீப் போதும் என்று எண்ணுவதாக எடுத்துக் கொள்ள வேண்டும். ஜீப்புகளைத் தவறுதலாக உபயோகிப்பதைக் கண்காணிக்காமல் இல்லை. குறிப்பிட்ட அம்சங்களுக்கு உபயோகப்படுத்த வேண்டுமென்று அவ்வப்போது உத்தரவுகள் பிறப்பிக்கப்பட்டு வருகின்றன. சமீபத்தில் கூட பிளாக் டெவலப்மெண்ட் கமிஷனர்கள் குறிப்பிட்ட அளவு, 320 லிட்டர் பெட்ரோல் தான் உபயோகப்படுத்தலாம் என்று உத்தரவு போட்டிருக்கிறோம். அதற்கு மேல் உபயோகித்தால் சர்சாஜுக்கு உட்படுகிறார்கள். மேல் லெவலிலும் சரி, கலெக்டர் மட்டத்திலும் சரி, ஜீப்புகள் தவறாக உபயோகப்படுத்தப்படக் கூடாது என்று ஜாக்கிரதையாக இருக்கிறோம். மேற்கொண்ட ஜீப்புகளை நல்ல முறையில் உபயோகிக்க கலெக்டர்களுடைய அபிப்பிராயங்களைக் கோரியிருக்கிறோம். அது இன்னும் வரவில்லை. அதற்கான விதிகளைத் திருத்தும்போது, இப்போது பேசப்பட்ட கருத்துக்களை அடிப்படையாகக் கொண்டு ஜீப்புகளை நல்ல முறையில் உபயோகிக்க, இன்னும் நன்றாக வேலை செய்யக் கூடிய அமைப்பை வகுக்கலாம். அதற்குச் சிறந்த கவனம் செலுத்த முடியும், அந்த முறையில் பரிசீலிக்கிறோம் என்று கூறிக் கொள்ள ஆசைப்படுகிறேன்.

[திரு. சே. ம. அ. மஜீத்] [18th March 1965]

கனம் அங்கத்தினர் தர்மலிங்கம் அவர்கள் பேசும்போது ஜில்லா டெவலப் மெண்ட் கவுன்ஸிலிலே கலெக்டர் அவர்கள்—அதிகாரிகள்—தலைமை வகிக்கிறார்கள், பொது மக்கள் பிரதிநிதிகள் அந்த மன்றத்தில் தலைமை வகிக்க வேண்டும், மற்ற மாநிலங்களில் அந்த முறையில் நடந்து வருகிறது என்று எடுத்துக் காட்டினார்கள். மற்ற மாநிலங்கள் எல்லா வற்றுக்கும், எதற்குமே, நல்லாட்சிக்கும், பண்புக்கும், முன்னேற்றத் திற்கும், எடுத்துக் காட்டாக விளங்குவது தமிழ்நாடுதான் என்று எல்லோரும் ஒத்துக்கொண்ட விஷயம். இந்த ஒரு விஷயத்தில் கனம் அங்கத்தினர் ஏன் பிடிவாதமாக இருக்கவேண்டுமென்று தெரியவில்லை. மற்ற மாநிலங்களில் ஸ்கீமாட்டிக் பட்ஜெட் எவ்வளவு என்று கனம் அங்கத்தினர்களுக்குச் சொல்லிக் கொள்ள விரும்புகிறேன். 8 லட்ச ரூபாய் நம் மாநிலத்தில். எனக்குத் தெரிந்த வரையில் மற்ற மாநிலங்களில் 2 லட்ச ரூபாய்க்கு மேல் கிடையாது. அதிகமான பணம் செலவழிக்கிறோம். அதிகமான பணம் செலவழிக்கிற பிரச்சனை மட்டுமல்ல. பஞ்சாயத்து நிறுவனங்கள், பஞ்சாயத்து யூனியன் நிறுவனங்கள் ஆகியவைகளின் அடிப்படை அம்சம் என்ன என்று நான் விளக்கத் தேவை இல்லை. கிராமத்தின் தேவை என்ன, அடிப்படைத் தேவைகளுக்கு எப்படி நிதி திரட்டுவது, அங்கு எப்படித் திட்டம் தீட்டுவது, எப்படிச் செலவழிப்பது என்பது போன்ற அம்சங்களை யெல்லாம் தாங்களாகச் சமாளித்து நல்ல முறையில் திட்டங்களை நிறைவேற்ற வேண்டும் என்று பஞ்சாயத்து ஆட்சி மூலமாகச் சட்டத்திலே வழி செய்திருக்கிறோம். அதிலே வரி விதிக்கக் கூடிய அதிகாரம் பற்றி கனம் அங்கத்தினர் ஒருவர் பேசும்போது குறிப்பிட்டார்கள். சர்க்கார் வரி விதித்தால் மக்களிடம் எதிர்ப்பு ஏற்படும். சர்க்காரிடத்தில் மக்களுக்கு கசப்பு மனப்பான்மை ஏற்படும் என்று இந்த அதிகாரத்தை அவர்களுக்கு மாற்றவில்லை. உண்மையாக எந்த ஒரு கிராமத்திலும் இருக்கக்கூடிய கிராம மக்கள், விவசாய மக்கள், அடிப்படையான தேவைகளைப் பூர்த்தி செய்து கொள்ளுவதில், வரிப் பளுவைத் தாங்கக் கூடிய சக்திக்கு ஏற்ற அளவில் போட வேண்டும் என்று அதை நிர்ணயிக்கும் அதிகாரம் தேர்ந்தெடுக்கப்பட்ட பிரதிநிதிகளுக்கு இருக்க வேண்டும் என்று சட்டத்தில் வகை செய்து அமல் செய்யப்பட்டிருக்கிறது. இந்த அடிப்படையில் மற்ற மாநிலங்களில் இல்லாத அம்சங்களில், கீழே, பஞ்சாயத்து அடிப்படையிலும், பஞ்சாயத்து யூனியன் மன்ற அடிப்படையிலும் இந்த அதிகாரத்தைப் பரவலாகத் திட்டம் தீட்டுவதிலும், அமல் நடத்துவதிலும், அதிகாரம் கொடுத்திருக்கிறோம். அவர்களுக்கு வழி நடத்தத் தான் அதிகாரம். சில அங்கத்தினர்கள் கூறினார்கள், கமிஷனர்களுக்குத் தான் எல்லா அதிகாரமும் வழங்கப்பட்டிருக்கிறது என்று. பணம் ஆனாலும் சரி, அதிகாரம் ஆனாலும் சரி துன்பிரயோகத்தைக் கண்டிக்க வேண்டியது தான்.

அதிகாரத்தை யார் துன்பிரயோகம் செய்தாலும் சரி, அல்லது யார் தவறு இழைத்தாலும் சரி, அது கண்டிக்கப்பட வேண்டிய விஷயம் தான். இதில் இரண்டு விதமான அபிப்பிராயத்திற்கே இடமில்லை. சமுதாய முன்னேற்றத்திற்கு தன்னுடைய பணியை அர்ப்பணித்துக் கொண்டவர்கள், சமுதாயத்தின் முன்னேற்றத்திற்கு ஊறு விளைவிக்காத அளவிலே தன்னுடைய நலன்களை அர்ப்பணித்துக் கொள்ளக் கூடியவர்கள் மிகவும் ஜாக்கிரதையாக, மிகவும் கண்காணிப்பாக வளர்த்த சமுதாயம் இது. பல ஆண்டு காலமாக வளர்க்கப்பட்ட சமுதாயம் ஜாக்கிரதையாக வளர்ந்து, நல்ல பலன்களைப் பெற்று, நல்ல மறுமலர்ச்சியுடன் வளரவேண்டும் என்ற அடிப்படையில்தான் சமுதாய நலத் திட்டங்கள் உருவாக்கப்பட்டிருக்கின்றன. ஏதோ சில அதிகாரிகள் சரியாக வேலை செய்யவில்லை என்பதற்காக, விஸ்தரிப்பு அதிகாரி வேண்டாம், அவர்கள் வேண்டாம், இவர்கள் வேண்டாம், எலிமெண்டரி எஜுகேஷனை எடுத்து விடுங்கள், கூட்டுறவு விஸ்தரிப்பு அதிகாரியை எடுத்து விடுங்கள் என்று சொல்லுவதில் பயன் இல்லை. பாலிவீ திட்டத்தை நாம் வகுக்கிறோம். கல்வி சம்பந்தமாக நாம் நிபுணர்கள் அல்ல. அதே மாதிரி விவசாய சம்பந்தமாக மக்களிடத்தில் மறுமலர்ச்சி ஏற்பட்டிருக்கிறதா என்பதையெல்லாம் விவசாயத் துறையிலே படித்தவர்கள்தான் சொல்ல முடியும், அனுபவத்தில் மட்டும் சொல்வதற்கில்லை. அதற்காக டெக்னிகலாக படித்தவர்கள் தான் சொல்ல

18th March 1965] [திரு. சே. ம. அ. மஜீத்]

முடியும். ஏதோ ஒரு சில இடங்களில் விஸ்தரிப்பு அதிகாரியோ அல்லது மற்ற அதிகாரியோ சரியாக ஒத்துழைக்கவில்லை, நல்ல முறையில் பணியாற்றவில்லை, அல்லது தவறு செய்கிறார்கள் என்று சொன்னால், அதைப் பற்றி அரசாங்கம் அல்லது இலாகாவின் கவனத்திற்குக் கொண்டு வந்தால், எப்பொழுதும் பரிசீலிக்கத் தயார் என்பதைச் சொல்லிக் கொள்ள விரும்புகிறேன்.

மீன் வளர்ப்புப் பற்றிய பிரச்னை சம்பந்தமாகச் சொன்னார்கள். எங்கு நீர் வளம் நன்றாக இருக்கிறதோ, நல்ல சுற்றுப்புறம் இருக்கிறதோ, அங்கு தான் மீன் நன்றாக வளரும். தரையிலா வளரும் அல்லது ஆகாயத்திலா வளரும்? நீர்வளம் எங்கு இருக்கிறதோ அங்கு தான் வளரும். சமுதாயத்தில் தேர்ந்தெடுக்கப்பட்ட பிரதிநிதிகள் தான் பஞ்சாயத்து யூனியன் கவுன்சிலில் தீர்மானம் போட்டு பால் செய்ய வேண்டும். தவறான ஏரியாவை ஏன் அவர்கள் குறிப்பிட வேண்டும்? பல கட்டங்களில் அதிகாரிகளால் பரிசீலிக்கப்படுகிறது. கனம் அங்கத்தினர் சொன்ன மீன் தொட்டியை நானே பார்த்தேன். அந்த நேரத்தில் தண்ணீர் இல்லை. கொடைக்கானலில் இருந்து வரும்பொழுது பார்த்தேன். பின்னால் மழை பெய்த சமயத்தில் தண்ணீர் வந்ததோ என்னவோ? நான் அதைப் பார்த்து வேதனை அடைந்தேன். அதற்குப் பிறகு இலாகா சம்பந்தப்பட்ட அதிகாரிகளுடன் இதைப்பற்றிச் சிந்தித்துப் பார்த்து, எங்கு மீன் வளர்ப்புக்குத் தகுந்த சூழ்நிலை இல்லையோ, நீர்வளம் குறைவாக இருந்து மீன் வளர்ப்புக்கு ஏற்ற இடம் இல்லையோ அந்தப் பணத்தை அங்கெல்லாம் அவர்கள் வேறு நல்ல காரியத்திற்கு உபயோகித்துக் கொள்ளலாம், மீன் இலாகா டைரக்டர் சாடிபை செய்ய வேண்டும் என்று ஏற்கனவே உத்தரவு போட்டிருக்கிறோம். அதன் அடிப்படையில் அவர்கள் மூலம் இதை மாற்றிக் கொண்டு வேறு நல்ல வேலைகளுக்கு இந்தப் பணத்தை பயன்படுத்திக்கொள்ளலாம்.

இப்பொழுது ரோடு கிராண்டு 40 பைசாவாக இருக்கிறது. ஏற்கெனவே திட்டம் தீட்டுமபொழுது அப்பொழுதுள்ள மோடார் வெனிகிளஸ் பாக ஸ்டேஷன் ஆக்டின் கீழ், பழைய ஸ்தல ஸ்தாபனங்களுக்கு அளித்த ஒரு முறையிலே, ஒரு பங்கை நாம் நீடித்துக் கொடுத்துக் கொண்டு வருகிறோம். அப்பொழுதே கூட மக்கள் தொகையை மட்டும் அடிப்படையாக வைத்துக் கொண்டு நாம் நிர்ணயம் செய்திருக்கிறோம். அதை நீடித்து வைத்துக் கொள்ளக் கூடாது என்று பிரச்னை வந்தது. இதைப்பற்றி மாநில அடிப்படையில் பொதுவாக கன்ஸல்டேஷன் கமிட்டியில் பேசும்பொழுது, அதிகாரிகளும், மற்றும் தேர்ந்தெடுக்கப்பட்ட பிரதிநிதிகளும் அங்கே விவரங்களை எடுத்துக் கூறினார்கள். அப்பொழுது கனம் முதல் அமைச்சர் அவர்களும், சம்பந்தப்பட்ட மற்ற அமைச்சர்களும் அதில் கலந்து கொண்டார்கள். அதற்குப் பிறகு தான் எங்கே மிகவும் “டெபிலிட்டாக” இருக்கிறதோ, எந்த பிளாக்கின் அம்மாதிரி இருக்கிறதோ, அந்த ஜில்லா கலெக்டர் அதைப்பற்றி எழுதினால், அதைப் பரிசீலிக்கலாம் என்பதற்காகத் தான், அதற்காக ரூபாய் ஒரு லட்சம் ஒதுக்கி வைத்திருக்கிறோம். மேலும், சாலைகளை எடுத்துக் கொள்வதைப் பொறுத்து, சர்க்கார் ஒரு குறிப்பிட்ட அளவு பளுவை ஏற்றுக் கொள்ள வேண்டும் என்று கருதி, இது வரையில் 3,750 மைல் நீளமுள்ள ரோடுகளைப் பஞ்சாயத்து யூனியனிலிருந்து சர்க்கார் எடுத்துக் கொண்டோம். நடப்பு ஆண்டில் சற்றேறக் குறைய 250 மைல் நீளமுள்ள சாலைகளை எடுக்கலாம் என்று கருதி ஏற்கெனவே வேலை செய்துகொண்டிருக்கிறோம். அதற்கு மேலே பஞ்சாயத்து யூனியன்கள் சாலைகளை போட்டுக்கொண்டே போகிறார்கள். “டேக் ஒவர்” பண்ணிக் கொண்டே போகிறார்கள். இப்படியே நிலைமை போய்க் கொண்டிருந்தால், அதற்கு ஒரு முடிவே இருக்க முடியாது. பூரணமாக 11,500 யூனியன் சாலைகளையும் எடுத்துக் கொள்ள வேண்டுமென்றால் அதற்கு நிர்வாக இயந்திரம் வேண்டும். அதற்குச் செலவு என்ன ஆகும்? ஒரு வருஷத்திற்கு சுமார் 7 கோடி ரூபாய் போட்டு மைண்டெனஸ் செய்து, ஸ்டாண்டிங் ரோடாக வைத்துக்கொள்வது என்றால் சாத்தியமா? அந்த அளவுக்குப் பட்ஜெட்டில் ப்ரொவிஷன் பண்ண முடியாது. சன்னம் சன்ன

[திரு. சே. ம. அ. மஜீத்] [18th March 1965]

மாகத் தான் செய்ய முடியும். நான்காவது ஐந்தாண்டுத் திட்டத்தில் மேற்கொண்டு எவ்வளவு தூரம் பஞ்சாயத்து யூனியன் சாலைகளை மாநில அரசாங்கம் எடுத்துக் கொள்ள முடியுமோ, அடுத்த வருஷம் என்ன அம் சங்கனில் கவனம் செலுத்த முடியுமோ, அவ்வாறு கவனம் செலுத்த சர்க்கார் வேண்டிய நடவடிக்கைகள் எடுத்துக் கொள்ளும் என்பதைத் தான் சொல்லிக்கொள்ள விரும்புகிறேன்.

ஸ்தல பாசனம் சம்பந்தமாக, இன்றைக்கு 21,000-க்கு மேற்பட்ட குளங்களைப் பஞ்சாயத்து, பஞ்சாயத்து யூனியன்களுக்கு மாற்றி இருக்கிறோம். “எங்களுக்குச் சரியாக மைண்டியின் பண்ண முடியவில்லை, எடுத்துக் கொண்டு விடுங்கள்” எதை எடுத்தாலும் எடுத்துக் கொண்டு விடுங்கள் என்று சொல்லிக் கொண்டிருப்பதில் பிரயோசனம் இல்லை. இதை சாதாரணமாக அங்கத்தினர்கள் உணர்ந்து கொள்ள வேண்டும். மற்ற இலாகா பிரச்சனை வேறு, இந்த இலாகா வேறு. சமுதாய நல அடிப்படை என்பது, மக்களுடைய ஒத்துழைப்பு, மக்களுடைய பணம், மக்களுடைய உறுதி, இவைகளையெல்லாம் திரட்டி, சர்க்கார் கொடுக்கக்கூடிய அம்சங்களையும், அல்லது உதவிகளையும் பெற்று நடத்திச் செல்ல வேண்டும்.

திரு. இரா. நெடுஞ்செழியன் : கனம் துணைத் தலைவர் அவர்களே, “ஆன் எ பாயிண்டு ஆப் கிளாரிபிகேஷன்”, மாநில நெடுஞ்சாலைகள் அல்லாத மாவட்ட சாலைகளைச் சர்க்கார் எடுத்துக் கொள்வதற்காக மூன்றாவது ஐந்தாண்டுத் திட்டத்தின் கீழ் ரூ. 3 கோடி 60 லட்சம் ஒதுக்கப்படும், இன்று வரையில் 1964-65-ம் ஆண்டையும் சேர்த்து செலவழிக்கப்பட்ட தொகை ரூ. 1 கோடி 85 லட்சம் தான். இப்படிக்குறைந்த அளவு செலவழித்ததற்குக் காரணம் என்ன? போடப்பட்ட திட்டப்படி முழுப் பணமும் செலவழியாமல் இருப்பதற்குக் காரணம் என்ன? இந்தத் திட்டங்களை எல்லாம் எடுத்துக் கொள்ளப்படவில்லையா அல்லது இந்தத் தொகை வேறு திட்டங்களுக்கு மாற்றப்பட்டு விட்டதா என்பதை அறிந்துகொள்ள விரும்புகிறேன்.

கனம் திரு. சே. ம. அ. மஜீத் : இப்பொழுது என்னிடம் விவரம் இல்லை. தகவல் இல்லை.

கனம் திரு. எம். பக்தவத்சலம் : எல்லாத் தொகையும் பாதைகளுக்காகத் தான் செலவழிக்கப்பட்டது. செலவு அதிகமாக ஆகிறது. ஜில்லா போர்டு பாதைகள் அல்லாத மற்ற வேறு பாதைகள் இருக்கின்றன, பாதைகள் பராமரிப்பு இருக்கிறது. அதற்கெல்லாம் செலவு அதிகமாக ஆகிறது. அதற்கெல்லாம் தான் இதைக் கொஞ்சம் “டைவர்ட்” செய்திருக்கிறோம். வேறு ஒன்றுக்கும் செலவு செய்யவில்லை. அவ்வளவும் பாதைகள் தான்.

கனம் திரு. சே. ம. அ. மஜீத் : மூன்று வருஷங்களுக்கு மாற்றப் பட்டுள்ள குளங்கள், சானல்ஸ் போன்றவைகளுக்கெல்லாம் என்ன செலவு ஆகிறதோ அதை அடிப்படையாக வைத்துக்கொண்டு, ஒரு ஏக்கருக்கு ரூ. 1:50 முதல் 2:50 வீதம் தொகை வழங்கிக் கொண்டு வருகிறோம். அது தான் நடைமுறையில் இருக்கிறது. மக்கள் பிரதிநிதிகள் கன்ஸல்டேட்டிவ் கமிட்டியின் மூலமும், டிஸ்டிரிக்ட் டெவலப்மெண்டு கவுன்ஸில் மூலமும் விஷயங்களை எடுத்துச் சொல்லி, சர்க்காரும் அதை நன்றாகச் சிந்தித்துப் பார்த்து, அதற்கான உதவியை அதிகப்படுத்துவதற்காக ரூ. 10,42,000 இந்த வருஷம் அனுமதிக்கப்பட்டிருக்கிறது. ஆகையினால், அவைகளைச் சர்க்கார் திருப்பி எடுத்துக் கொள்ளவேண்டும் என்ற பிரச்சனை இல்லை. எந்தத் திட்டமாக இருந்தாலும் சரி, மக்களுடைய உழைப்பையும், உற்சாகத்தையும் அதிகமாகக் கூட்டி, பஞ்சாயத்து அடிப்படையில், பஞ்சாயத்து யூனியன் அடிப்படையில் வேலை செய்து இந்தத் திட்டங்களை நிறைவேற்ற முயற்சிப்பது தான் மக்களுடைய கடமையே ஒழிய, இது எங்களுக்குக் கஷ்டமாக இருக்கிறது, அது கஷ்டமாக இருக்கிறது, ஆகவே திருப்பி எடுத்துக்கொள்ள வேண்டும் என்று சொல்வது அவ்வளவு சிறந்தது அல்ல என்பதைத் தான் கூறிக்கொள்ள விரும்புகிறேன்.

18th March 1965] [திரு. சே. ம. அ. மஜீத்]

பஞ்சாயத்து யூனியன் பள்ளிகளைப் பற்றிச் சொன்னார்கள். டெப்யூடி. இன்ஸ்பெக்டர் வேறு, ஈ.ஓ. எஜுகேஷன் வேறு ஆக இரட்டை ஆட்சியின் கீழ் இருக்கிறது என்று சொன்னார்கள். டெப்யூடி இன்ஸ்பெக்டர் கல்வியின் தரத்தைப் பற்றி கவனித்துக்கொள்கிறார், கண்காணிக்கிறார். ஈ.ஓ. எஜுகேஷன் சம்பந்தப்பட்ட பள்ளிகள் ஒழுங்காக இருக்கின்றனவா, மதிய உணவுக் கணக்கு சரியாக இருக்கிறதா, பள்ளிகளுக்கு ஆசிரியர்கள் ஒழுங்காக வருகிறார்களா, மாணவர்கள் அடென்டன்ஸ் எப்படி இருக்கிறது என்ன பதையெல்லாம் கண்காணித்து வருகிறார். இரட்டை ஆட்சி முறை ஒன்றும் இல்லை. இரண்டு அதிகாரிகளும் இருந்தால், காம்ப்ளெஷன் நல்ல முறையில் இருக்கும், ஆகவே அந்தத் திட்டத்தை மாற்றுவதற்கு இப்பொழுது உத்தேசம் இல்லை என்று கூறிக்கொள்ள விரும்புகிறேன்.

பஞ்சாயத்து சர்வீஸ் சம்பந்தப்பட்ட வரை, கனம் அங்கத்தினர் கர்ச்சா கவுடர் குறிப்பிட்டார்கள். ஏற்கெனவே விதிகள் பிறப்பிக்கப்பட்டுள்ளன. நடைமுறையிலே என்ன பிரச்சினைகள் ஏற்படுகின்றனவோ அவற்றிற்குச் சிறந்த கவனம் செலுத்தப்படும். நீலகிரி சம்பந்தப்பட்ட வரை, அது மலையப் பிரதேசம். டெபிசிட் பற்றி கலெக்டர் சிபாரிசு செய்தால், கிராண்டு கொடுப்பது பற்றி யோசிக்கப்படும். (குறுக்கீடு.) அது பற்றி ஏற்கெனவே குறிப்பிட்டேன். 40 பைசா என்று இருக்கிறது. அது சர்க்காருடைய தீவிர பரிசீலனையில் இருக்கிறது, நான்காவது திட்டத்தில் அல்லது அடுத்த ஆண்டில் பரிசீலிக்கலாம்.

பஞ்சாயத்து யூனியனில் சட்ட மன்ற உறுப்பினர்கள் சுமமா இருக்கிறோம் என்று சொன்னார்கள். தேர்ந்தெடுக்கப்பட்டவர்கள் அங்கே இருக்கிறார்கள். அப்படிப்பட்டவர் அங்கே தலைவராக இருக்கும் போது, சட்ட மன்ற உறுப்பினர்கள் என்ன செய்ய வேண்டும். சட்ட மன்ற உறுப்பினர்களே, பஞ்சாயத்துப் பெருந்தலைவராக வந்து விட்டால்—அப்படியும் சிலர் இருக்கிறார்கள் இங்கே—பரவாயில்லை. பஞ்சாயத்து யூனியனில் மக்கள் பிரதிநிதிகள் ஆட்சி நடக்கிறது. அவர்களுடைய வேலையைக் கண்காணிக்க சட்ட மன்ற உறுப்பினர்கள் அங்கே இருக்கவில்லை. சமுதாயத்தில் சம்பந்தப்பட்ட பிரதிநிதி, எல்லா விவரங்களையும் அடிப்படையில் தெரிந்து கொள்ள வேண்டும் என்று அவர்கள் அங்கு இருக்க வேண்டும் என்கிற அமைப்பு இருக்கிறது. வோட்டு உரிமை வேண்டும் என்று கேட்பது தர்மம் இல்லை என்பதைக் குறிப்பிட விரும்புகிறேன்.

MR. DEPUTY SPEAKER : How much further time the Hon. Minister will take?

THE HON. SRI S. M. A. MAJID : Another five minutes, Sir.

MR. DEPUTY SPEAKER : I think the House has no objection to sit till 1-45 p.m.

கனம் திரு. சே. ம. அ. மஜீத் : பஞ்சாயத்து சம்பந்தப்பட்டவரை, 1-30 p.m. எந்த அளவுக்குச் சிறந்த கவனம் செலுத்துகிறோமோ, அந்த அளவுக்குத் தான் வெற்றி பெற முடியும். தனக்கு அல்லது தன்னது என்று ஒரு பிரச்சினையில் ஈடுபடும் போது, எந்த அளவுக்கு அக்கறை உண்டாகிறதோ அதே போல சமுதாயத் திட்டம் என்கிற போதும் அதிலேயும் கொஞ்சம், 50 சதவிகிதமாவது பொறுப்பு எடுத்துக் கொண்டால், அதன் பலன் பிரமாதமாக இருக்கும். இன்றைக்குத் தென்னை மாங்கள் நடுகிறோம், பஞ்சாயத்துப் பள்ளாண்டேஷன் பற்றிச் சொன்னார்கள். மிக்க மகிழ்ச்சி. நன்றி, ஏற்கனவே சர்க்கார் அதிகாரிகள், அதிகமாகக் கவனம் எடுத்து, நல்ல முறையிலே பணியாற்றி வருகிறார்கள். முன்பு ஆண்டுகளில் டிமாண்ட் டிண்டர்தான் விட, இந்த ஆண்டு தெளிவாக எத்தனை மாம் நடப்பட்டிருக்கின்றன என்று எடுத்துக் கொடுக்கப்பட்டிருக்கிறது. சாலைகள் ஓரத்தில் மாங்கள் வைப்பது பற்றியெல்லாம் சொல்லப்பட்டிருக்கிறது. சில சில அச்சுப் பிழைகள் இருக்கலாம். அவற்றை இலாகாக்காரர்கள் திருத்திக் கொள்வார்கள். என்ன எண்ணத்தில் செய்கிறோம்? 5 முதல் 10 வரு

[திரு. சே. ம. அ. மஜீத்] [18th March 1965]

ஷத்தில் அந்த மரங்கள் பலன் கொடுக்க வேண்டும் என்று எதிர்ப் பார்க்கிறோம். வீடிலிங்லாக இருக்கும் போதே, ரூசி பார்க்கிற அங்கத் தினர்கள் இருக்கிறார்கள் என்றால், அப்படிப் பட்டவர்கள் சமுதாயத்தில் இருந்தால், என்ன செய்வது? பஞ்சாயத்து வருமானத்தைப் பெருக்க வேண்டும் என்று செய்கிறோம். பல ஆண்டுகள், 100 வருஷங்கள் வாழ்ந்து பலன் தர வேண்டும் என்று செய்கிறோம். அப்படிப் பல ஆண்டுகள் பலன் தரக்கூடிய திட்டங்கள் அவை. அதன் நலன் பற்றி யாரும் இரண்டு வித கருத்துக் கொள்ள முடியாது. தஞ்சாவூர் ஜில்லாவிலே பார்த்தோம். வேதனையாக இருந்தது. வெள்ளாட்டை வளர்க்கிறார்கள். சாதாரணமாக வெள்ளாட்டிற்கும் விவசாய முன்னேற்றத்திற்கும் வெகு தூரம். தஞ்சாவூர் ஜில்லாவிலே வைத்த கன்றுகள் வெள்ளாடு தின்ற விட்டது என்று சொன்னார்கள். வெள்ளாடு வளர்க்க வேண்டும் என்றால் கட்டிப் போட்டு, தீவனம் கொணர்ந்து போடவேண்டும். பஞ்சாயத்து பள்ளாண்டே ஷனை வெள்ளாடு மேய்கிறது. ஒரு பஞ்சாயத்து பள்ளாண்டேஷன் என்றால் எல்லோருக்கும் கவலை இருக்க வேண்டும். வெள்ளாவிலே போகிறோம். தாவது தவறு என்று பார்க்கிறோம் என்றால், உடனே அதிலே கவனம் செலுத்த வேண்டும். சாலைப் பராமரிப்புச் சம்பந்தமாக பஞ்சாயத்துக்கு பொறுப்பு இருக்கிறது. ஆனால், நாம் என்ன பார்க்கிறோம்? சாலை ஓரங்களில் என்ன ஆபாசம்? முன்பு ஒரு முறை வினோபாஜி சொன்னது என்ன ஞாபகத்துக்கு வருகிறது. ஒரு மனிதனுடைய மலத்தையும், மூத்திரத் தையும் பாதுகாத்தால், வருஷத்திற்கு ரூ. 6 வரும் என்று குறிப்பிட்டார்கள். 40 கோடி மக்கள் இருக்கிறார்கள். 40 கோடியை ஆனால் பெருக்கினால் எவ்வளவு ஆகும்? 240 கோடி ஆகும். (பலத்த சிரிப்பு). பல வருஷங்களில் எவ்வளவு ஆகும்? இதற்கு ஒரு பெரிய திட்டம் போடலாம். இதில் யார் கவனம் செலுத்துகிறார்கள் என்கிறேன். இதை யெல்லாம் சட்டத்தின் மூலம் கொண்டுவர முடியுமா? சட்டத்தின் மூலம், நிர்ப்பந்தத்தின் மூலம் எதைச் செய்தாலும், பலன் அடைய முடியாது. ஆகையினால், இந்த அடிப்படையான பிரச்சினையில், சமுதாய நலத் திட்டத்தில், எல்லோருக்கும் அக்கறை இருக்கிறது. ஆனால் செயலில் காட்ட வேண்டாமா என்கிறேன். வாயால் பேசுவதால் மட்டும் என்ன பிரயோஜனம். எல்லோருக்கும் இந்தத் திட்டம் வெற்றிபெற வேண்டும் என்பதில் உற்சாகம் இருக்க வேண்டும். அதைப் பற்றி நன்றாகச் சிந்திக்க வேண்டும்.

பஞ்சாயத்து மூலம் மறுமலர்ச்சி உண்டாக்க வேண்டும். ஆனால் சாதாரணமாக கிராமத்து மக்கள் எதையும் புதிது என்றால் ஏற்றுக் கொள்ள மாட்டார்கள். எங்கே நியூ என்றால் ஏற்றுக்கொள்கிறார்கள். இன்றைக்கு நவீனமாக எ.டி.டி. 27 என்கிற நெல்லைக் கண்டுபிடித்திருக்கிறார்கள். 4,000 பவுண்ட் விளையும் என்கிறார்கள். எங்கே விவசாயிகள் ஏற்றுக் கொள்கிறார்கள்? பக்கத்து வீட்டுக்காரன் இந்த எ.டி.டி. 27-ஐப் போட்டு 30 மூட்டை கிடைக்கும் இடத்தில் 50 மூட்டை கொண்டு வரும் போதுதான் அதைப் பற்றிச் சிந்திக்கிறார்கள். மறுமலர்ச்சியின் பலனைப் பின்னால்தான் அடைகிறார்கள். ஆகவேதான், விஸ்தரிப்பு அதிகாரிகள் நன்றாக வேலை செய்தால்தான் கிராம மறுமலர்ச்சி 100 சத விதிகம் வெற்றி ஏற்பட முடியும். இன்றைக்கு ஸ்பீரேயர், டஸ்டர் இவை யெல்லாம் கொடுக்கிறோம். அதையெல்லாம் மூலையில் வைத்துவிட்டால் என்ன பிரயோஜனம். ஒரு ஸ்பீரேயர் கெட்டுவிட்டால், சின்ன தவறு இருக்கலாம். ஒரு ஆணி வேண்டியிருக்கும். இரண்டு அணு இருக்கும். ஒரு சட்ட மன்ற உறுப்பினர், பஞ்சாயத்துப் பெருந்தலைவர் இதைச் செலவழிக்கக் கூடாதா? பின் எப்படி மறுமலர்ச்சி ஏற்படப் போகிறது என்கிறேன். வாயினால் பேசினால் பிரயோஜனம் இல்லை. சன்னம் சன்னமாக கிராம மக்களுக்கு எடுத்துச் சொல்லி ஊக்கம் ஏற்படுத்த வேண்டும்.

இன்றுள்ள பிரச்சினை உணவுப் பிரச்சினை. 58-ம் வருஷத்துப் பஞ்சாயத்துச் சட்டத்தின் அடிப்படை என்ன? பீரியாம்பிளிலே என்ன சொல்லியிருக்கிறது? விவசாய உற்பத்தியைப் பெருக்க வேண்டும் என்றுதான், பஞ்சாயத்துத் தலைவர்கள் ஈடுபடும் முறையில் வகை செய்யப்பட்டிருக்கிறது. அந்த விதமாகப் பலன் என் இப்பொழுது ஏற்படவில்லை? (குறுக்க

18th March 1965] [திரு. சே. ம. அ. மஜீத்]

கீடு ஆம், அது எல்லோர் கையிலும் தான் இருக்கிறது. டாக்டர் நடராஜன் சொல்லுகிறார்கள். எல்லோரும் உழைக்க வேண்டும். சந்தர்ப்பம் கிடைக்கும் போதெல்லாம் உழைக்க வேண்டும். உழைத்தால் தான் பலன் கிடைக்கும். விவசாயத்திலே அடிப்படையில் புரட்சிகரமான மாறுதல் செய்ய வேண்டும். காலாகாலத்தில் உரம் கிடைக்கச் செய்ய வேண்டும். இரண்டு ரூபாய் அதிகமாகக் கிடைக்கிறது என்று விற்று விட்டால் என்ன பிரயோஜனம்? குறிப்பிட்ட காலத்தில் உரம் போட்டு விவசாயத்தை அக்கறையோடு செய்ய வேண்டும். அதில் எல்லோருக்கும் பொறுப்பு உண்டு, பங்கு இருக்கிறது. பஞ்சாயத்துத் தலைவர், பெரும் தலைவர், பஞ்சாயத்து கமிஷனர், விஸ்தரிப்பு அதிகாரிகள் இவர்களுடே ஒரு இணைப்பு இருக்க வேண்டும் என்பதைப் பற்றிப் பல அங்கத்தினர்கள் குறிப்பிட்டார்கள். சாதாரணமாக நகராட்சியில் கூட இணைப்புத் தேவை. இணைப்பு இருந்தால்தான் நல்ல முறையில் செயல்பட முடியும். இல்லாவிட்டால், இரண்டு காளை வண்டிதான். ஒரு காளை ஒரு பக்கம் இழுத்தால், இன்னொன்று இன்னொரு பக்கம் இழுக்கும். வண்டி குடை சாய்ந்துவிடும். ஆகையினால் நல்ல முறையில் சட்ட திட்டங்களுக்கு உட்பட்டு இருக்கிற வகையில் செயல்பட்டால்தான் வெற்றி கிடைக்க முடியும். அப்படியில்லாமல், அதிகாரம் இருக்கிறது என்று எதற்கும் ஸ்டே கொடுக்கிறேன் என்றால், முடியுமா என்ன? ஆகவே எல்லோரும் நன்றாகச் சிந்தித்து, இணைந்த முறையில் செயல்பட்டால்தான், ஓரளவுக்காவது மறுமலர்ச்சி ஏற்பட முடியும். தேர்ந்தெடுக்கப்பட்ட பிரதிநிதிகளானாலும் சரி, அதிகாரிகளானாலும் சரி, எல்லோரும் நன்றாக இணைந்து செயலாற்றினால் தான், காந்தி கண்டலட்சியத்தை, உயர்வை நாம் காணமுடியும் என்று இந்தச் சந்தர்ப்பத்திலே சொல்லிக் கொண்டு, சமுதாய நலத் திட்டமாக இருப்பதால், வெட்டுப் பிரேரணையை வாபஸ் வாங்குவார்கள் என்று நினைக்கிறேன். நான் கூறியதிலிருந்து நிச்சயமாகத் திருப்தி அடைந்திருப்பார்கள் என்றும் நினைக்கிறேன். இந்த மானியக் கோரிக்கையை நிறைவேற்றித் தரும்படிக்க, கேட்டுக் கொள்ளுகிறேன்.

திரு. ம. கமலநாதன் : தலைவர் அவர்களே, பொலிக் காளைகளைப் பற்றிய புள்ளி விவரங்கள் கொடுக்கப்பட்டிருக்கின்றன. ஆனால், அதைப் பற்றி அமைச்சர் அவர்கள் விளக்கம் தரவில்லை. . .

(பதில் இல்லை.)

திரு. கே. டி. கோசல்ராம் : கனம் உதவி சபாநாயகர் அவர்களே, கனம் அமைச்சரிடமிருந்து ஒரு விளக்கம் தெரிந்து கொள்ள விரும்புகிறேன். தேர்தல் மூலமாக வருகின்ற பஞ்சாயத்து யூனியன், குறிப்பிட்ட ஒரு கிராமத்திற்குப் பள்ளிக்கூடம் வேண்டுமென்று யூனியனில் தீர்மானம் செய்து அனுப்பாவிட்டால், குறிப்பிட்ட கிராமத்தில் பள்ளிக்கூடம் திறக்க அனுமதி கொடுக்க வேண்டாம் என்று விதி இருக்கிறது. அது முதல் அமைச்சர் அவர்களின் பரிசீலனையில் வெகு நாளாக இருந்து கொண்டிருக்கிறது. பஞ்சாயத்து யூனியன் “பாஸ்” பண்ணிவிட்டால், குறிப்பிட்ட பள்ளிக் கூடத்தைத் திறக்க அனுமதி மறுக்கப்படுகிறது. கட்சியின் பேரால் அவர்கள் சில குறிப்பிட்ட கிராமங்களுக்குப் பள்ளிக்கூடம் வேண்டாம் என்று பஞ்சாயத்து யூனியனிலுள்ள மெஜாரிடியை வைத்துக் கொண்டு தீர்மானம் போட்டுவிடுகிறார்கள். அந்த இடத்தில் பள்ளிக்கூடம் திறக்க சர்க்காருக்குக் கூட அதிகாரம் இல்லாத அளவிற்கு விதி இருக்கிறது. அதை மாற்றினால் லொழிய இம்மாதிரி கட்சி பேதத்தில் ஜனங்கள் கஷ்டப்படுவதை நிவர்த்திக்க முடியாத நிலை இருந்து கொண்டிருப்பதால், அந்த விதியைத் திருத்த முடியுமா என்பதை அமைச்சர் அவர்களிடமிருந்து தெரிந்து கொள்ள விரும்புகிறேன்.

அடுத்து, . . .

MR. DEPUTY SPEAKER : The hon. Member cannot make a speech at this stage.

திரு. கே. டி. கோசல்ராம் : ஒரே ஒரு விஷயம். இந்தத் தேர்தலிலே, எல்லா ராஜ்யங்களிலும் தேர்த்தெடுக்கப்பட்ட தலைவர் மாவட்ட டெவலப்மென்ட் கவுன்சிலுக்கு—பிரஜா பரிஷத்துக்கு—தலைவராக இருக்கும்போது,

[திரு. கே. டி. கோசல்ராம்] [18th March 1965]

இந்த ராஜ்யத்திற்கு மாதிரம் தேர்ந்தெடுக்கப்பட்ட தலைவர் வேண்டாம் என்று சொல்வதற்கு விசேஷ காரணம் இருக்கிறதா என்பதை அறிந்து கொள்ள விரும்புகிறேன்.

கனம் திரு. எம். பக்தவத்சலம்: கனம் உதவி சபாநாயகர் அவர்களே, கனம் அங்கத்தினர் சொல்கிறபடி விதியைத் திருத்தினால் போதாது. சட்டத்தையே தான் மாற்ற வேண்டும். பஞ்சாயத்துச் சட்டப்படி ஆரம்பக் கல்விப் பொறுப்பு பஞ்சாயத்து யூனியனிடம் விடப்பட்டிருக்கிறது. ஆகையால், பஞ்சாயது யூனியன் ஏற்றுக்கொள்ளாவிட்டாலும் பள்ளிக்கூடம் வைக்க வேண்டுமானால், அதற்கு விதியை மாற்றினால் மட்டும் போதாது. இந்தச் சட்ட மன்றம் இயற்றியிருக்கும் சட்டத்தையே மாற்ற வேண்டும். சட்டத்தை மாற்றுவது என்பது வேறு விஷயம்.

அதே மாதிரி, டெவலப்மென்ட் கவுன்சில் தலைவராகக் கலெக்டர் இருப்பதும் சட்டப்படி ஏற்பட்டதுதான். இங்கே அமைச்சர்களும், ஆளும் கட்சியினரும், எதிர்க் கட்சியினரும் இருக்கிறோம் என்றாலும், இந்த மன்ற நடவடிக்கைகளை நடத்திச் செல்ல வேண்டிய பொறுப்புள்ளவர்கள் இந்தச் சட்ட மன்றத்திற்குத் தலைமை வகிக்கும் கனம் சபாநாயகரோ, கனம் உதவி சபாநாயகரோ ஆவார்கள். அம்மாதிரி ஜில்லா டெவலப்மென்ட் கவுன்சிலுக்குத் தலைவராகக் கலெக்டர் இருப்பது தான் நல்லது. ஏனென்றால், அது ஆலோசனைக் குழு தான், நிர்வாகக் குழு அல்ல. ஆனால், பஞ்சாயத்து யூனியன் என்பது நிர்வாகக் குழு. டெவலப்மென்ட் கவுன்சில் என்பது ஸ்தல ஸ்தாபனம் அல்ல. நிர்வாகக் குழு அல்ல. இதையெல்லாம் மன்றத்தில் தீர் விவாதித்து தான், “கலெக்டர் தான். மாவட்ட அபிவிருத்திக்குழுவின தலைவராக இருக்க வேண்டும்” என்று சட்டம் இயற்றப்பட்டது. அந்தக் குழுவின் தீர்மானத்தின் மீது மேற்கொண்டு நடவடிக்கை எடுக்க வேண்டிய பொறுப்பு கலெக்டருக்கு இருக்கிறது. யாரோ ஒருவரைத் தலைவராகப் போட்டு, உத்தரவு போட்டுவிட்டுப்போவது என்பது இல்லை. நடவடிக்கை எடுக்க வேண்டிய பொறுப்பு கலெக்டருக்கு இருப்பதால், அவர் தலைமை வகிப்பதுதான் நல்லது என்ற நிலைமை தான் சட்டப்படி இருக்கிறது.

திரு. மு. பொ. வடிவேல் : கனம் சட்ட மன்றத் துணைத் தலைவர் அவர்களே, நான் ஒரு விளக்கம் அமைச்சர் அவர்களிடமிருந்து பெற விரும்புகிறேன். அமைச்சர் அவர்கள் தந்துள்ள ஆய்வுரையில், “ரெவினியூ டிவிஷனல் அதிகாரி, பூர்வாங்க விவாதம் நடத்துவதற்குத் தன்னுடைய டிவிஷன்களிலுள்ள பஞ்சாயத்து யூனியன் தலைவர்களின் கூட்டத்தைப் பதினெந்து நாட்களுக்கு ஒரு முறை கூட்டுகிறார்” என்று குறிப்பிடப்பட்டிருக்கிறது. எனக்குத் தெரிந்தவரை அம்மாதிரி நடைபெறுவதாகத் தெரியவில்லை. அப்படி நடைபெறுகிறதென்றால், எந்த மாவட்டத்தில், எந்த டிவிஷனில் நடைபெறுகிறது என்று அறிய விரும்புகிறேன்.

கனம் திரு. சே. ம. அ. மஜீத் : கனம் அங்கத்தினர் குறிப்பிடுகிற விஷயத்தைத் தனிப்பட்ட முறையில் அரசாங்கத்தின் கவனத்திற்குக் கொண்டு வந்தால், அதிலே என்ன நடவடிக்கை எடுக்க முடியுமோ அதை எடுக்கலாம்.

MR. DEPUTY SPEAKER : The question is—

“That the allotment of Rs. 6,71,89,200 under Demand No. XXIII—Community Development Projects, etc., be reduced by Rs. 100.”

The cut motion was put and lost.

MR. DEPUTY SPEAKER : The question is—

“That the Government be granted a sum not exceeding Rs. 6,71,89,200 under Demand No. XXIII—Community Development Projects, etc.”

The Demand was put and carried and the Grant was made.

18th March 1965]

MR. DEPUTY SPEAKER : The question is—

“ That the allotment of Rs. 2,41,02,400 under Demand No. XXIX—Public Works—Grants-in-aid, be reduced by Rs. 100.”

The cut motion was put and lost.

MR. DEPUTY SPEAKER : The question is—

“ That the Government be granted a sum not exceeding Rs. 2,41,02,400 under Demand No. XXIX—Public Works—Grants-in-aid.”

The Demand was put and carried and the Grant was made.

MR. DEPUTY SPEAKER : The House will now adjourn and meet again at 8-30 a.m. to-morrow.

The House then adjourned.

1-45
p.m.

IV.—PAPERS LAID ON THE TABLE OF THE HOUSE.

A. Statutory Rules and Orders.

156. Notification issued with G.O. Ms. No. 267, Revenue, dated 2nd February 1965, directing that the ryotwari settlement of Arupalli Agraharam inam estate in Hosur taluk of Salem district which was taken over by the Government under the Madras Estates (Abolition and Conversion into Ryotwari) Act, 1948, on the 10th December 1964 shall be effected in accordance with the provisions contained in the settlement notification relating to the ryotwari settlement of the estates in the northern taluks of Salem district, issued with the Revenue Department Notification S.R.O. No. 246, dated the 1st May 1956, published at pages 699-706 of Part I of the Fort St. George Gazette, dated the 23rd May 1956 as subsequently amended. [Laid on the Table of the House under section 67 (4) of the Madras Estates (Abolition and Conversion into Ryotwari) Act, 1948 (Madras Act XXVI of 1948).]

157. Notification issued with G.O. Ms. No. 273, Revenue, dated 2nd February 1965, directing that the ryotwari settlement of Thorapalli Agraharam inam estate in Hosur taluk of Salem district, which was taken over by the Government under the Madras Estates (Abolition and Conversion into Ryotwari) Act, 1948 on the 19th October 1964 shall be effected in accordance with the provisions contained in the settlement notification relating to the ryotwari settlement of the estates in the northern taluks of Salem district, issued with the Revenue Department Notification S.R.O. No. 246, dated the 1st May 1956, published at pages 699-706 of Part I of the Fort St. George Gazette, dated the 23rd May 1956, as subsequently amended. [Laid on the Table of the House under section 67 (4) of the Madras Estates (Abolition and Conversion into Ryotwari) Act, 1948 (Madras Act XXVI of 1948).]

[18th March 1965]

158. *Notification issued with G.O. Ms. No. 2797, Revenue, dated 28th November 1964, declaring the Parambikulam-Aliyar Project, Coimbatore district to be an irrigation work for purposes of the Madras Irrigation Works (Construction of Field Bothies) Act, 1959. [Laid under section 9 (3) of the Madras Irrigation Works (Construction of Field Bothies) Act, 1959 (Madras Act 25 of 1959).]*


B. Reports, Notifications and other papers.

* 64. *A review on the progress made in the Handloom Industry (English and Tamil).*

* 65. *A review on the Industrial Development in Madras State, 1964-65 (English).*

* 66. *Geological Activities in Madras State (English).*

† 67. *Review of Panchayat Development in Madras State, 1964-65.*



* Circulated to Members on 16th March 1965.

† Circulated to Members on 17th March 1965.